

श्रीजिनदत्तसूरिप्राचीनपुस्तकोद्धार-फण्ड ग्रन्थाङ्कः ३७

॥ अहम् ॥

श्रीनवाङ्गीवृत्तिकारश्रीमज्जिनअभयदेवसूरिशिष्यश्रीमज्जिनबल्लभसूरिविरचितम् ।

द्वादश-कुलकम् ।

श्रीमज्जिनपतिसूरिशिष्यप्रवरपण्डितव्याख्याश्रीमज्जिनपालगणिकृतविवरणसमेतम् ।

जैनाचार्यश्रीमज्जिनकृपाचन्द्रसूरीश्वराम् सदुपदेशेन सुरतनिवासी जह्मेरी-कल्याणचन्द्र

पुत्र प्रेमचन्द्रस्य-धर्मपत्नी "रतनवेन" नाङ्ग्या द्रव्यसाहाय्येन

प्रकाशक-श्रीजिनदत्तसूरि-ज्ञानभण्डार, मुंबई-महावीरस्वामिमंदिर ॥

इदं पुस्तकं जैनाचार्यश्रीमज्जिनकृपाचन्द्रसूरीश्वराणां शिष्येण प्रवर्तकमुनिसुखसागरेण संशोधितम् ।

प्रतयः ७५०

निक्रमसूच्य संवत् १९९०.

सन १९३४.

Published by Javeri Mulchand Hirachand Bhagat, for Jinadattasoori Jnan Bhandar,
Mahaveer Swami's Temple, Fydsany, Bombay.

Printed by Ramchandra Yesu Shedge, at the Nirnaya Sagar Press, 26-28, Kolbhat Lane, Bombay.

पुस्तकप्राप्तिस्थानम्

१ कल्याण सुवन मु० पालीताना.

२ महावीर स्वामीनुं देरासर पायधुनी. मु० मुंबई.

प्रस्तावना ।

श्रीदानादिधर्मैकनिष्ठाः परोपकरणशीला मोक्षाभिलाषिणो महाशयाः ! सुविदितमेतद् हेयोपादेयधर्माधर्मादरणीयानादरणीयतत्त्वातत्त्वा-
दिविवेकनिपुणानां विदुषां, यदुत आधिव्याध्युपाध्यात्मकत्रिविधतापाभितप्तानामसुमतां निरन्तरदुःखैकपूर्णं चतुर्गतिरूपसंसारमरुपये
भ्रमतां विना निर्वृतिं नास्ति निवृत्तिः । सा च ज्ञानक्रियाभ्यामेव । ते च वीतरागवाण्यैव । सा च चतुर्विधा द्रव्यानुयोगगणितानुयोगचर-
णकरणानुयोगधर्मकथानुयोगभेदान् । अयं च ग्रन्थश्चरणकरणानुयोगान्तर्वर्ती सर्वविरतदेशविरतसम्यक्त्वचन्मार्गानुसार्यादिसर्वसन्मार्गागा-
मिहितकरः श्रीनवाङ्गवृत्तिकारश्रीमदभयदेवसूरीश्वरपट्टसुवर्णशैलभास्कर—श्रीजिनवल्लभसूरिभिर्भूयितो नानाप्रकारछन्दःसमलङ्कृतो धर्मोपदेशवै-
राग्यरसतरङ्गतरङ्गिणीसमो द्वादशकुलकनामा ।

सूरिपादाश्रेमे कदा भरतावनीमलञ्चक्रुः ? के तेषां गुरवः ? किं चाधीतं तैः ? इत्यादि जिज्ञासायां विस्तृततत्त्वविरतार्थिना वि० सं०
१२९५ वर्षे सुमतिगणिविरचिता गणधरसार्धशतकबृहद्भूतिर्विलोकनीया । तत्संक्षेपश्चायम्—

आसिकाभिधानदुर्गेनिवासी चैत्यवासी कूर्चपुरीयो जिनेश्वराचार्य आसीत् । तत्रत्याः श्रावकपुत्रा बहवस्तन्मठेऽपठन् । तेषु च
कश्चिन्मृतपितृको मातृवत्सलो जिनवल्लभनामा श्राद्धपुत्रोऽतीव बुद्धिमान्नासीत् । तं निपुणं भाग्यवन्तं शासनोद्दीपकं भाविनं विलोक्य
तन्मातरं सामदानाभ्यां प्रबोध्य शिष्यतया स गृहीतः । व्याकरणकाव्यच्छन्दोऽलङ्कारनाटकज्योतिर्मन्त्रतन्त्राद्यशेषविद्यानिपुणं कृत्वा तं
सिद्धान्ताध्ययनाय श्रीपत्तने स्थितानां श्रीअभयदेवसूरीणां पार्श्वे प्रैषीत् । सूरिपादैश्च योग्यतां ज्ञात्वा सर्वोऽपि सिद्धान्तोऽभ्यापितः ।

एवं च सूत्रविरचितान्वाचनः सिद्धान्तोक्तकियसम्बन्धमुद्घातयन्ब्रह्मात्मनः समविगतसत्त्वूर्कित्योतिषः स्वगुरोः समीपे गमनाय सुकृतवचनं प्रती-
च्छति, तदा मधुभिरभिहितम्—‘वत्स ! सिद्धान्तोक्तसाधुसमाचारस्यावस्थमस्तोऽपि त्वयावगतोऽतस्तदनुसारेण यथा वर्तसे तथा विभेयम् ।
श्रीजिनवल्लभगणिना पादुनोर्विप्लव मण्डितम्—‘यथा श्रीभूजपादा आश्रययन्ति तथैव निश्चितं प्रवर्तिष्ये’ इति । ततोऽसौ सुगुरुस-
मीपे गन्तुं प्रवृत्तः, यामो मातृयहयामो आसिकादुर्गादवाक् कोशत्रये स्थितः । तत्र कञ्चित्पुरुषं प्रेष्य गुरुं स्वमिलनात्मजद्वयम् । गुरुः
‘किमिति सोऽज नागतः’ इति विचर्कयन् सर्वलोकसमुद्भवसहितः समागतः, संमुखं गत्वा तेनापि वन्दितः । कुशलवार्ता जाता । गुरुणा
पृष्ठं—‘किमिति त्वं नागाः’ ? । तेनाभिहितम्—‘भगवन् ! सुगुरुमुखाजिनवचनान्मृतं पीत्वा कथमभुतां तुरगतिगुप्तवान्मनः । तमुपनिवृत्तपदं
चैत्यवासं विगृह्यतत्तत्तं सेतुविनिर्माणम्’ ? । ततो गुरुणा मणितम्—‘भो जिनवल्लभ ! मयेदं चिन्तितमासीत् यत्तुभ्यं स्वपदं दत्त्वा त्वयि
स्वगच्छेत्कदाचिदवकाशं निवेदय पश्यस्त्वयं सगुरुपार्थे वसतिभर्गमङ्गीकरिष्ये’ । ततो जिनवल्लभगणिना विकस्वरवद्वारविन्देन मणि-
कम्—‘भगवन् ! अतीव शोचतमेतत्, विवेकस्य हीदमेव फलं, यद् देयपरित्यागेनोपादेयमुपदीयते । तर्हि सप्तकमेव सुगुरुसमीपे गम्यते’ ।
सुगुरा ईशनिःश्वस्य प्रत्यपादि यदुक्त—‘वत्स ! ईदृशी निःस्पृहता नास्त्यस्माकं यथा चिन्ताकरणसमर्थं पुरुषं किन्ना स्वगच्छेदेवगृह्णादिका-
निचिन्तां युक्त्या सुगुरुपार्थे वसतिवासमङ्गीकुर्ये, अवश्यं सवता विघातक्यं वसतिवसनम्’ । श्रीजिनवल्लभगणिः—‘भगवन् ! एवम्’ ।
ततो गुरुर्वागुवासासिकायां संश्रान्तः ।

श्रीजिनवल्लभगणिरपि तत्संमत्या श्रीपत्तने विजहार । श्रीमदभयवेषसूरिपादा वन्दिताः प्रीणिताश्च । सूरयः स्वपदयोग्यं तं जानाना अपि
कस्याप्यग्रे न कथितवन्तः । यतो देवगृहनिवासिनिष्ठ इति गण्यन्तः सम्भवतः न भविष्यतीति । ततो गच्छाधारकः श्रीवर्धमानाचार्यः

स्वपदे निवेशितः, एकान्ते पुनः प्रसन्नचन्द्राचार्यो भणितः 'मदीयपदे भव्यलम्बे जिनवल्लभगणिः स्थापनीय' इति । ततो देवलोकं गत्वाः श्रीमदभयदेवसूरयः ।

ततो जिनवल्लभगणितुर्जरत्रस्मेवपाटादिषु विहृतवान् । ते च सर्वेऽपि देशाः प्रायश्चित्तनिवास्याचार्यैर्गताः, सर्वोऽपि लोकस्तद्वसितः पव-
तेन सद्भानसवनुष्मसद्विद्यासकुपदेष्टाविना भाविज्ञानप्रभावाविना च प्रतिबोध्य वसतिवासमत्तानुरागीकृतः । विश्वकृदे कृत्यातुर्मासिकजि-
नवल्लभगणिना वसतिगुणः (पदे) आवकाः ! अथ आश्विनमासस्य कृष्णत्रयोदश्यां श्रीमहावीरदेवगर्भापहारकल्याणकं समागतम् "पंचहस्त्युत्तरे
इत्या साङ्ग्या परिनिवृद्धे" इति ऋकटाक्षरैरेव सिद्धान्ते प्रतिपादनात् । ततोऽत्र दिने देववन्दना कार्या, सा च विधिवैद्ये कर्तव्या, तत्तु अत्र
नास्ति, यतोऽत्रैव वैद्यकसिद्ध्यै गत्वा यदि देवा वन्द्यन्ते तदा शोभनं भवति" । आश्वकैरुक्तम्—'भगवन् ! यद् युष्माकं संमतं क-
्रियते' । ततो गुरुसहिताः सर्वे आवका गृहीतनिर्मलपूजोपकरणा देवगृहे गन्तुं प्रवृत्ताः, प्राप्ताश्च तत्र । तत्र स्थितयाऽऽर्यिकेभ्यःऽन्वयात्-
प्रतिष्ठापूर्वकं तेषां प्रवेशो निषिद्धः । तदप्रीतिकं कृत्वा पूज्या निवृत्य स्वस्थानं गत्वाः । ततः आवकाणां वचनेन एकस्य आश्वकस्य गृहोपरि
षतुर्विंशतिपट्टकं धृत्वा देवधन्वनादि सर्वं धर्मकार्यं कृतम् ।

केचित्तु चरमतीर्थकारस्य पञ्च कल्याणकान्येव मन्थन्ते यथा—“पंच हस्त्युत्तरे” इत्यत्र नक्षत्रसाम्याद् गर्भापहारो मध्ये गणितः, पञ्च
कल्याणकानि तु “साङ्ग्या परिनिवृद्धे” इत्यनेन सह पञ्चैव इति, तत्तु चिन्तनीयमेव पुष्टप्रमाणाभावात् । तथा च “पंचहस्त्युत्तरे”
इत्यादि वचनसाम्यया व्याख्यानात् ।

तत्तु पञ्चहस्त्युत्तरेति, व्याख्या—हस्त्युत्तरदिशि वर्त्तमानत्वात्, हस्त उत्तरो यावत् वा, हस्तोपलक्षिता वा उत्तरा हस्तोत्तरा उत्त-

रफल्गुन्यः, बहुवचनं फल्गुनीशब्दस्य प्रायो बहुवचनान्तप्रयोगात्, यथा—“सिंहसुममघा पूर्वोफल्गुन्यः पाद उत्तराणां च” इत्यादी, प्रायो-
ग्रहणात् कचिन् हारिभद्यादौ ‘हस्तोत्तरायाम्’ इति दर्शनेऽपि न व्यासोहः । यत्तु कश्चित्—‘बहुवचनं बहुकल्याणकापेक्षं’ तदुपेक्षणीयमेव,
प्रति फल्गुनीमेकैकहस्तमपेक्ष्य हस्ता उत्तरा यासामिति विगृह्य बहुव्रीह्यापत्तेरित्यादि ।

अत्रेयं खण्डनप्रक्रिया—पूर्वं यद्वक्तव्यं ‘बहुवचनं फल्गुनीशब्दस्य प्रायो बहुवचनान्तप्रयोगादिति’, तदयुक्तम्, शब्दानुशासने पाणि-
निना द्वित्वे विकल्पेन बहुत्वाभिधानात् प्रायोग्रहणं शब्दानुशासनानभिज्ञत्वमेव तत्र द्योतयते । हेमाचार्येणापि—‘फल्गुनी योनिदेवता’
इति पाठव्याख्यायां नाममालावृत्तादुक्तं । यद्वाचस्पतिः—‘पूर्वफल्गुनी योनिदेवता’ । शाब्दिकास्तु ‘पूर्वफल्गुन्यौ पूर्वफल्गुन्य’ इति
मन्यन्ते, “फल्गुनी प्रोष्ठपदस्य मे” (सिद्धहे० २-२-१२३) इति द्वित्वस्य वा बहुत्वविधानात्, तथा च तत्सूत्रम्—‘अस्मदो द्वयोश्च’
इति द्वित्वमनुवर्तते, फल्गुनी प्रोष्ठपदानां च नक्षत्रे, चकारः द्वयोरनुकर्षणार्थः फल्गुन्योर्द्वयोः प्रोष्ठपदयोश्च द्वयोर्नक्षत्रे बहुवचनमन्यतरस्यां
भवति, कदा पूर्वं फल्गुन्यौ, कदा पूर्वाः फल्गुन्यः, कदा पूर्वं प्रोष्ठपदे, कदा पूर्वाः प्रोष्ठपदा इति । यत्तु कश्चित्—‘बहुवचनं बहु-
कल्याणकेत्यादि’ तदप्यनवबोधाविर्भावकं, बहुवचनं बहुकल्याणकापेक्षं, इदमेव घटते द्वित्वेऽपि बहुत्वमस्तीति तद्व्यवच्छेदाय, तद्व्यव-
च्छेदकस्य पञ्चेति पदस्य पञ्चाननवजागरूकत्वात्, ‘पञ्चसु कल्याणकेषु हस्त उत्तरो यासां हस्तोत्तरा उत्तरफल्गुन्य’ इत्युक्तं कल्पा-
वचूरो कुलमण्डनसूरिभिः । तथा प्रतिफल्गुनीमेकैकहस्तमपेक्ष्य हस्ता उत्तरा यासामिति विगृह्य बहुव्रीह्यापत्तेः इति भवदीयपाठे प्रति-
फल्गुनीमित्यपपाठः, भवति च प्रतिफल्गुनीति अव्ययीभावात् अतिरिक्त इति । अर्थापेक्षया त्वयं दोषः—एकैकं हस्तमपेक्ष्य हस्ता
उत्तरा यासामित्युक्तं, तत्रान्यपदार्थबहुत्वे किं समस्यमानपदानामपि बहुत्वं न्याय्यं ? येन हस्ता उत्तरा यासामित्युच्येत ? एवं च चित्रा

गौर्येषामिति समासे एकगोस्वामित्वेऽन्यपदार्थापेक्षया चित्रा गाव इति प्रसक्तं स्यात् । तथाऽवधिमतो बहुत्वे किमवधेरपि बहुत्वेन भाव्यं ?
 हस्तोत्तरादिदिशि उत्तरफल्गुनीनां विद्यमानत्वेन किं हस्तस्यापि बहुत्वं घटमानं ? ध्रुवाद् ध्रुव्येण तत्तदिगाद्युपलक्षितमन्दिरादिवस्तुवृन्दं वर्तत
 इति किं मन्दिरादिवस्तुबाहुल्ये ध्रुवस्यापि बाहुल्यं केनचित् परिकल्पयेत् ? ततो नैवंविधो विमहाश्लिष्टो विमहकारी बहुध्रीद्विरुद्यमासादये-
 दिति कुतस्तदापत्तिविपत्तिः ? इति । तथा चतुर्णां ज्यवनादीनां कल्याणकत्वं गर्भापहारस्य नेति कुत उपलब्धिः ? 'पंचहस्तोत्तरो भगवान-
 मृत' इति कथनात्, भवन्न तु सर्वत्रापि समानमेव, यदि चत्वारि कल्याणकानि तदा भवतोऽनिष्टोऽप्ययं गर्भापहारः कल्याणकत्वेन समापतित
 एव, 'सन्नियोगशिष्टानामन्यतरापाये उभयोरप्यभाव एव' इति महाभाष्योक्तेः यदि गर्भापहारस्याकल्याणकत्वं तदा तन्मिश्रितत्वात्तदन्येषां
 चतुर्णामप्येषामकल्याणकत्वं बलादायातम् । अपि च यद्याश्चर्यभूतत्वेन न मन्यसे गर्भापहारे कल्याणकत्वं तर्हि मल्लिस्वामिनोऽपि स्त्रीत्वे
 तीर्थकृत्त्वं न स्वीकरणीयम् आशाम्बरवत्, तत्राप्याश्चर्यभूतत्वस्य समानत्वात्, तदुच्छेदे च तव गर्भस्त्रावेणेव गलिता तमधिकृत्य पञ्चक-
 ल्याणकव्यवस्था । तथा भवद्गुणा कुलमण्डनाचार्येणापि समं भवतो विरोधो दुर्निरोधः समापन्नः, तेन हि पञ्चानामपि कल्याणकत्वं
 स्वीचके त्यथा च प्रतिषिध्यते, अहो ! गुरुशिष्ययोर्वयं पारंपर्यम् । अथ गर्भापहारे ज्यवनादिवस्तुचतुष्कवत् कल्याणकत्वव्यवस्थापिकामने-
 कस्यासंसर्गं दर्शयामः—पञ्चनक्षानकोशे तादृषपुस्तिकायां चन्द्रकुले श्रीशीलभद्रसूरितच्छिष्यधर्मधोषसूरितच्छिष्ययशोभद्रसूरितच्छिष्य-
 विजयेनगणितच्छिष्यपृथ्वीचन्द्रसूरिकृते पर्युषणाकल्पविष्णुके "हस्त उत्तरो यासां ताः, बहुवचनं बहुकल्याणकापेक्षं, योगश्चन्द्रेण सह
 सम्बन्धः" ॥ १ ॥ तथा श्रीविजयेन्दुसूरिणा श्रीपर्युषणाकल्पाध्ययननिरुक्ते श्रीविक्रमात् तत्त्वगुणेन्दु (१३२५) वर्षनिर्मिते—ति पं
 ति तस्मिन् काले यः पूर्वतीर्थकरः श्रीवीरस्य ज्यवनादिहेतुर्ज्ञातः कथितश्च तस्मिन् समये तीर्थकरकथयति स एव समय उच्यते,

मीशानेन्द्रप्रकर्णं सूचितं, तथापि विशेषोऽस्ति, स चायम्—“से णं अट्ठावीसाए विमाणवाससयसहस्ताणं असीए सामाणियसाहस्तीणं जाव चट्ण्हं असीईणं आयरक्खदेवसाहस्तीणं ति” । यथा वा स्थानाङ्गे—पञ्चहत्थुत्तरो वीरो’ इत्युक्त्या किं स्वात्तो वीरनिर्वाणकल्याणकाभावः प्रतिपादितः ? किं त्वेकैकनक्षत्रोत्पन्नपञ्चपञ्चकल्याणकप्रतिपादनाधिकारात्, सदपि षष्ठं वीरनिर्वृतिकल्याणकं नोक्तं, तद्वदत्रापि न दोषः ॥३॥ तथा संदेहविषयैषां श्रीजिनप्रभसूरिकृतायाम्—“पञ्चसु च्यवनगर्भापहारजन्मदीक्षाज्ञानकल्याणकेषु हस्तोत्तरा यस्य स तथा ॥ ४ ॥ तथा कुलमण्डनसूरिकृतं कल्पावचुरौ—“पञ्चसु कल्याणकेषु हस्त उत्तरो यासां हस्तोत्तरा उत्तरफलगुण्यः ॥ ५ ॥ तथा श्रीस्थानाङ्गे पञ्चमस्थाने प्रथमोद्देशके—“पठमप्पमस्स चित्ता मूलो ण होइ पुण्णदंतस्स । पुवाइं ते आसाढा सीत्तलस्स चत्तर विमलस्स भइक्कया ॥१॥ रेवतीअणंत-जिणो पुसो धम्मस्स संतिणो भरणी । कुंथुस्स कसिताओ खरस्स तह रेवतीतो य ॥२॥ मुणिसुव्वयस्स सबणो आसिणि णभिणो-य नेभिणो चित्ता । पासस्स विखाहा उ, पंच व हत्थुत्तरो वीरो ॥ ३ ॥ समणे भगवं मट्ठावीरे पञ्चहत्थुत्तरे होत्था, तं जहा-हत्थुत्तराहिं चुए, चइत्ता गब्भं वक्कंते, हत्थुत्तराहिं गब्भाओ गब्भं साहरिए, हत्थुत्तराहिं जाए, हत्थुत्तराहिं मुंडे भविता जाव पव्वइए, हत्थुत्तराहिं अणंते अणु-त्तरे जाव केवलवरमाणदंसणे समुप्पण्णे” । अत्र गर्भापहारस्यान्यचतुष्कसमतोद्देशेन कल्याणकत्वं स्वत एव निर्व्यूढम् ॥ ४ ॥

अत्र केचिप्रतिपादयन्ति—प्रथमतीर्थकरस्य चत्तराषाढासु जंबूद्वीपप्रहस्यां राज्याभिषेक उक्तः, सोऽपि कल्याणकत्वेनास्तु, सैवम्, तस्य मातृतिथ्योरनुक्तत्वात् कस्मिन्मासे कस्मिन् (कस्यां) तिथावाराधनं कुर्मः ? गर्भापहारे च आवश्यकनिर्युक्तौ मासतिथिनक्षत्राणामुक्तत्वादा-रणं घटते । अन्यत्र राज्याभिषेकस्य कल्याणकत्वं यदि स्यात्तदा पञ्चोत्तराषाढासु पञ्चवस्तुनामेवामुक्तत्वात् स्थानाङ्गे किमिति पञ्चमस्थानके कल्याणकादिवदेकनक्षत्रेऽस्याऽपि प्रतिपादनं नाकारि समान्योपमक्षेपत्वात् ? तथाऽन्येषामपि तीर्थकृतां राज्याभिषेक उक्तोऽस्ति, एवं न कल्या-

णकत्वेन न्यगादि । जंबूद्वीपप्रज्ञप्त्यामयं पाठः—“उसभे णं अरहा पंच उत्तरा अभीइ छहे होत्या, तं जहा—उत्तरासाढाहिं जुए, चइसा-
गढभं वकंते, उत्तरासाढाहिं जाए, उत्तरासाढाहिं रायाभिसेयपत्तो, उत्तरासाढाहिं मुंडे भविता अगाराओ अणगारियं पंचदए, उत्तरासाढाहिं
अणंते जाव समुप्पण्णे, अभीइणा परिनिब्बुए” । तथा आगमिकश्रीजयतिलकसूरिविरचिते सम्यक्त्वसंभवनाग्नि महाकाव्ये सुलसाचरिते
सम्यक्त्वपरीक्षणनाग्नि पट्टे सर्गे—“सिद्धार्थराजाङ्गजदेवराज ! कल्याणकैः षड्विरिति स्तुतस्त्वम् । तथा विवेद्यान्तरवैरिषट्कं, यथा जया-
म्याशु तव प्रसादात् ॥ ५० ॥ इति स्तुत्वा जिनाधीशं, त्रिः प्रणम्याम्वडो मुनिः । विस्मितास्यः सभा(मा)सीनोऽश्रोपीत्तद्वर्मदेशनाम्
॥ २ ॥” इति ॥ ७ ॥

तथा श्रीजिनदत्तसूरिभिरप्युक्तम्—“गन्धर्वापहारकलाणगं पि न हु होइ वीरस्स” इत्युत्सूत्रम् ।

तथा सङ्गपट्टकदृष्टदृष्टौ—“क्षुद्राणां लिङ्गिनामाचीर्णानि सिद्धान्तोक्तमपि श्रीमद्वावीरस्य षष्ठं गन्धर्वापहारकल्याणकं छज्जनीयत्वात्त कर्तव्यम्
इत्यादिका आचणाः इति । तदेवं सिद्धान्तपक्षमुररीकृत्यापि तत्प्रतिक्षेपायोद्यच्छन् सतां कथं नोपहास्यतां यासि ? ॥ इत्यलमतिविस्तरेण ।

ततो विधिचैत्याभावे सीदतः श्रावकान् ज्ञात्वा गुरुभिः—

“जिनमवतं जिनविम्बं, जिनपूजां जिनमतं च यः कुर्यान् । तस्य नरामरशिवसुख-फलानि करपद्मवस्थानि ॥ १ ॥”

इत्यादि देशनायामुपदिष्टम् । ततः श्रावकैर्विधिचैत्यद्वयं निर्मापितमित्यादि सदुपदेशेन, अनागतज्ञानेन, समस्यापूर्त्याद्यनेकविधशक्त्या
चैभिर्गुरुभिः ब्राह्मणादयोऽपि वशमानीताः, धारानगर्यां च नरवर्धनप्राप्त्यन्मानं प्राप्तः, विधिचैत्यस्थापनाऽपि स्थाने स्थाने कारिता । कसेण

श्रीमदभरदेवसूरिपदं सूरिपदेन विभूष्य छासनोदीप्तिकराः इमे श्रीजिनवल्लभसूरयः वि० सं० ११६७ कार्तिककृष्णद्वादश्यां रजनीचरम-
यामे पञ्चपरमेष्ठिमन्त्रपरावर्तनं कुर्वन्तः चतुर्थदेवलोकं प्राप्ताः ।

पूज्यपादैरेभिः सूक्ष्मार्थसिद्धान्त-विचारसारषडशीति-सार्धशतकाव्यकर्मग्रन्थ-विण्णविशुद्धि-पौषधविधि-प्रतिक्रमणसामाचारी-सङ्घ-
दृक-धर्मशिक्षा-प्रश्नोत्तरशतक-शृङ्गारशतक-नानाप्रकारविचित्रचित्रकाव्यसार-शतसंख्यस्तुतिस्तोत्रादिग्रन्था प्रथिता विलोक्यन्तेऽधुनाऽपि ।
(अस्य विवरणस्यादावन्ते चैतत्संक्षिप्तचरितस्य बीजं विवरणकर्त्रा प्रदर्शितम्)

विवरणकर्तारश्चास्य ग्रन्थस्य श्रीजिनपालोपाध्यायपादाः कदा जन्मदीक्षादि प्राप्नुवन्निति सम्यग्र ज्ञायते, परन्तु एतद्विवरणं सं १२९३
वर्षे कृतमिति एतत्प्रशस्तिगतसप्तमश्लोकान् स्पष्टं ज्ञायते तेषां सत्ताकालः । तथा एतत्कुलककर्तृश्रीजिनवल्लभसूरिपदधरशिष्य श्रीजिनदत्तसूरि-
स्तत्पदधरशिष्य श्रीजिनचन्द्रसूरिस्तत्पदधरशिष्य श्रीजिनपतिसूरेः शिष्यः श्रीजिनपालोपाध्यायः श्रीमज्जिनेश्वरसूरेः श्रीजिनचन्द्रसूरिपदधरस्य
वाक्यादिदं विवरणं चकारेति स्पष्टमेतत्प्रशस्तौ । किं चास्य कृतिक्रमोऽपमंशकाव्यत्रयीभूमिकायामित्थं लिखितः—

वि० सं० १२६२ वर्षे षटस्थानकवृत्तिः । सनत्कुमारचक्रिचरितं सटीकं महाकाव्यम् ।

वि० सं० १२९२ वर्षे उपदेशरसायनविवरणम् । वि० सं० १२९३ वर्षे द्वादशकुलकविवरणम् ।

वि० सं० १२९३ वर्षे पञ्चालिङ्गीविवरणदिप्पनम् । वि० सं० १२९४ वर्षे चर्चरीविवरणम् ।

अज्ञातरचनासमयं स्वप्रविधारमाध्यादि ।

द्वादश-
कुलकम् ।

॥ ६ ॥

इत्यादि उपभाष्यपादानामेषां किञ्चिदधिकं चरितमपभ्रंशकाव्यत्रयीभूमिकायां दृश्यते इति तदर्थिभिस्तद्विधोक्तम् ।

अयं ग्रन्थो धर्मजिह्वासूनामुपयुक्ततरोऽप्रसिद्धश्चेति श्रीस्वरतरंगणनायक श्रीजिनकृपाचन्द्रसूरीश्वरोपदेशाभूतधाराधौतचित्तया गुर्जरदेशभू-
षणसूर्यपुरवास्तव्य जह्वेरी प्रेमचन्द्रशास्त्रस्य धर्मपत्न्या श्रीमत्या "रत्नचैतन" नामधेयया स्वपरोपकारार्थं एतेन द्रव्यसाहाय्येन मुद्रापितः ।

अस्य च मुद्रणावसरे वीकामेरत्नश्रीजिनकृपाचन्द्रसूरिज्ञानभाण्डारात् पूज्यप्रवर्धकश्रीकान्तिविजयप्रसादेन काशीपार्थनाथज्ञानभाण्डा-
गारात्, महोपाध्यायश्रीदेवविजयगणिशास्त्रागारात् प्राप्त लिखितप्रतयस्तिष्ठः शुद्धिविषय उपयुक्ततया जाता, अतः प्रतिसाहाय्यकारिणा-
मेव सहाय्यार्थं महोपकारो मन्यते ।

अस्य ग्रन्थस्य पुनश्चोधने अस्मत् गुठवर्यप्रवर्तक मुनि सुखसागर महाराजेन अतिपरिश्रमेण तथा च भावनगरनिवाहि श्रीजैनधर्म-
प्रसारकस्य भाषि शास्त्री जेठालाल हरिमर्हिलम्नेन कुलेऽपि दृष्टिविषयकत्वात् प्रसादान्मुद्रणायमदोपात्ता यत्र यत्र स्थलितं दृक्पथमागतम्
तत्र निरुद्धिर्महात्मभिः अमापनैः सम्पन्न संशोभ्य आपनीया वयं यतो द्वितीयावृत्तिसमये तद्विषये यस्यते इति प्रार्थयते—

विदुषां वशंवदः

श्रीजिनकृपाचन्द्रसूरीश्वरचरणशरोजपूज्यप्रवर्तक श्रीसुखसागरशिष्याणुः मङ्गलसागरो मुनिः

वि० सं० १९९० मार्गशुक्लपञ्चमी.

वालीताननगरे.

प्रतिपादनम् ।

॥ ६ ॥

विषयानुक्रमणिका ।

विषयः	पत्राङ्कः
१ मङ्गलाचरणम् । मूलग्रन्थकर्तुः परिचयः प्रवर- धर्मापदेशप्रस्तावनाप्रख्यं प्रथमं कुलकम् ...	१-१३
२ सम्यग्ज्ञानपूर्वकं जीवित—धनादीनां चञ्चलत्वख्या- पकं गुणवत्त्वमवनोपदेशकं च द्वितीयं कुलकम्	१४-२२
३ यौवनादिसांसारिकभावानां सोपमानमनित्यत्वख्या- पकं तृतीयं कुलकम् ...	२२-३५
४ मनुष्यत्वादीनां दुर्लभत्वदर्शकम् अप्रसादोपदेशकं च चतुर्थं कुलकम् ...	३६-४३
५ गुणस्थानप्राप्त्यप्राप्तिख्यापकं पञ्चमं कुलकम् ...	४३-५६
६ लक्ष्म्यादिममत्वपरिहारपुरस्सरं धर्मश्रद्धाभिधा- यकं षष्ठं कुलकम् ...	५६-५८

विषयः	पत्राङ्कः
७ धर्मसामग्र्या दुर्लभत्वदर्शकं सप्तमं कुलकम् ...	५८-६२
८ मिथ्यात्व—कषायादीनां स्वरूपम्, फलम्, तत्त्यागो चाऽप्रमत्ततोपदेशकमष्टमं कुलकम् ...	६२-७२
९ सन्मार्गेनिष्ठत्वोपदेशकं नवमं कुलकम् ...	७३-८९
१० कामाद्यान्तरवैरिदमनोपदेशकं दशमं कुलकम् ...	९०-९६
११ क्रोधाद्यन्तरङ्गशत्रुपरिहारोपदेशकम् एकादशं कुलकम् ...	९६-१००
१२ पर्यन्तोपदेशख्यापकं द्वादशं कुलकम् ...	१००-१०७
१३ प्रशस्तिः	१०७-१०८

॥ अहम् ॥

श्रीनवाङ्गीवृत्तिकारश्रीमज्जिन-अभयदेवसूरिशिष्य-श्रीमज्जिनवल्लभसूरिविरचितम्

द्वादशकुलकम्.

श्रीमज्जिनपतिसूरिशिष्य-प्रवरपण्डितश्रीमज्जिनपालकृतविवरणसमेतम् ।

प्रथमकुलकम् ।

नृत्यज्ञानाविलासोद्भुरविबुधवधूसत्कटाक्षच्छटाभिः, श्वेताभिः श्वेतिमानं स्तवकितमभजन् नूनमङ्गं समग्रम् ।
श्रीमज्जन्मामिषेके सुरगिरिशिखरे यस्य लोकैकबन्धोः, स श्रीचन्द्रप्रभाख्यो जिनपतिरसमश्रेयसे वः सदा स्तात् ॥ १ ॥
श्रीमच्चान्द्रकुलाम्बरैकतरणेः श्रीवर्द्धमानप्रभोः, शिष्यः सूरिजिनेश्वरो मतिवचःप्रागल्भ्यवाचस्पतिः ।
आसीद् दुर्लभराजराजसदसि प्रख्यापितागारवद्, -वेदमावस्थितिरागमज्ञसुमुनिव्रातस्य शुद्धात्मनः ॥ २ ॥
तस्मादभून्नवनवाङ्गविवृत्तिवेधा, मेधानिषेस्तनुतरो जिनचन्द्रसूरेः ।
संस्थापितानुपमधामज्जिनेन्द्रपार्श्वः, श्रीस्तम्भने पुरवरेऽभयदेवसूरिः ॥ ३ ॥

अर्थानामूहते स्मातिगहनरचनागूढताभाजि वृत्ते-ऽशीतिं युक्तां चतुर्भिश्चतुरस्तरमतिर्यः सुविद्यानिधानम् ।
द्रोणाचार्यप्रधानैः स्तुत इति मुदितैः पत्तने संधमुख्यैर्नूनं धात्रा धरित्र्यां प्रवचनतिलकः कौतुकान् निर्ममेऽसौ ॥ ४ ॥
तथा च तदुक्तिः ॥ आचार्याः प्रतिसद्य सन्ति महिमा येषामपि प्राकृतैर्मातुं नाध्यवसीयते सुचरितैर्येषां पवित्रं जगत् ।
एकेनापि गुणेन किन्तु जगति प्रज्ञाधनाः सांप्रतं, यो धत्तेऽभयदेवमूरिसमतां सोऽस्माकमावेद्यताम् ॥ ५ ॥
तस्य स्याति निशम्य श्रुतनिकषनिधेर्गौतमस्येव दूरात्, पुर्याः श्रीआशिकायाः प्रवररजतकृत्त्वेन कञ्चोलवर्षः ।
एवं विख्यातकीर्तिः सितपटवृषभः प्रेषयत् स्व विनेय, त्रैविद्यं शान्तदान्तं निशमनविधयेऽथागमच्चास्य पार्श्वे ॥ ६ ॥
शिष्योऽथ स श्रीजिनवलभाख्यश्चैत्यासिनः सूरिजिनेश्वरस्य ।
प्राप्य प्रसन्नोऽभयदेवसूरिं, ततोऽग्रहीज्ज्ञानचरित्रचर्याम् ॥ ७ ॥
शुभगुरुपदसेवावाप्तसिद्धान्तसारावगतिगलितचैत्यावासमिथ्यात्वभावः ।
गृहिगृहवसतिं स स्वीचकारातिशुद्धा, सुविहितपदवीवद् गाढसंवेगरङ्गः ॥ ८ ॥
तथास्य संविग्नशिरोमणेरभून्मनः प्रसन्नं सकलेषु जन्तुषु ।
जिनानुकृत्या भुवनं विबोधयन्, यथा न शश्रास महामनाः स्वयम् ॥ ९ ॥
धर्मोपदेशकुलकाङ्कितसारलेखैः, श्राद्धेन बन्धुरधिया गणदेवनान्ना ।

प्राबोधयत् सकलधागडदेशलोकं, सूर्योऽरुणेन कमलं किरणैरिव स्वं ॥ १० ॥

तानि द्वादश विस्तृतानि कुलकान्यम्भोधिवद् दुर्गमान्यत्यन्तं च गभीरभूरिमुपदान्युन्निद्रतार्याणि च ।

व्याख्यातुं य उपक्रमः कृशधियाऽप्याधीयते मादृशे-नारोढुं तदमर्त्यशैलशिखरं प्रागल्भ्यतः पङ्कना ॥ ११ ॥

एवं श्रीजिनवल्लभस्य सुगुरोश्चारित्रिचूडामणेर्भग्यप्राणिविवोधने रसिकतां वीक्ष्याद्भुतां शाश्वतीम् ।

आदेशाद् गुणविज्ञवाङ्मविवृतिप्रस्तावकस्यादरात्, प्रादात् सूरिपदं मुदञ्चितवपुः श्रीदेवभद्रः प्रभुः ॥ १२ ॥

इह हि संप्रति विशिष्टज्ञानवत्पुरुषसंपर्काकोद्द्योताभावेन भव्यजनानामपि अपगतसम्यग्दर्शनविवेकविलोचनानां भगवान् कारुण्यरसपाथोनिधिः श्रीमत्तीर्थाधिपोपदिष्टश्रुतनिकषावगमप्रवर्तितसम्यक्सारविधिः समस्तविद्यानितम्बिनी-
चुम्बितवदनारविन्दः समभिनन्दितसत्कविकोविद्यादिवृन्दः श्रीमज्जिनवल्लभसूरिमुनिवरः, तदुपचिकीर्षया विवेकलोच-
नोन्मीलकरसायनाञ्जनशलाकाप्रख्यानि द्वादशकुलकानि आविश्वकार । तेषामपि प्रवरधर्मोपदेशप्रस्तावनाप्रख्यमाद्यकुल-
कमारभमाणः सप्रशंसं च विनेया धर्मे उपदेष्टव्या इति शिष्टसमाचारं सत्यापयन् तेषां सकलगुणोपेतत्वेनोपदेशाविषयतामा-
शङ्क्य साधुसमाचारमात्रत्वेन उपदिश्यत इति उपदर्शयन् प्रथमवृत्तमाह—

कुलप्पसूयाण गुणालयाणं, तुम्हाण धम्मं सयमुज्जयाणं ।

नरथेव किंची उवदेसणिज्जं, तहावि कप्पुत्ति भणामि किञ्चि ॥ १ ॥

द्वादश-
कुलकम् ।

॥ २ ॥

व्याख्या-कुलप्रसूतादिसमस्तविशेषणयुक्तानां युष्माकं नास्त्येव उपदेष्टव्यं किञ्चित्, तथापि 'कल्प', इति कृत्वा किञ्चिद् भणामि इति सम्बन्धः । तत्र कुलं पैतृकं, तत्र प्रसूता जाताः कुलप्रसूता-स्तेषाम् । तेऽपि केचिद् निर्गुणा एव स्युः, तथा च तेऽपि उपदेष्टव्या भविष्यन्ति, इत्यत आह- 'गुणालयानामिति', गुणाः सामान्यविशेषरूपा धर्माः, दयादाक्षिप्यगांभीर्या-
कौर्यादयः सम्यक्त्वदेशविरत्यादयश्च, तत्र सामान्यगुणास्तावदेवम्- "धम्मरयणस्स जोगो, अक्खुद्दो रूपवं पगइसोमो । लोयप्पिओ अकूरो, भीरू असढो सदक्खिन्नो ॥१॥ लज्जालुओ दयालू, मज्झत्यो सोमदिट्ठि गुणरागी । सकहसपक्खजुत्तो, सुदीहदंसी विसेसञ्चू ॥२॥ बुद्धाणुगो विणीओ, कयञ्चुओ परहियत्थकारो य । तह चैव लद्धलक्खो, इगवीसगुणो भवे सद्दो ॥३॥" विशेषगुणास्तु एवम्- "सम्मत्तं गुरुभत्ती देसजइत्तं चरित्तरागो य । वेयावच्चं गुरुदेवयाणमेए विसेसगुणा" ॥१॥ एतेषा-
मालया आश्रयास्तेषाम् । 'तुम्हाणंति' युष्माकमिति उपदेशबोध्यत्वेन सर्वदान्तःकरणे विवर्तमानानां साक्षादनुपात्तानामपि श्रावकाणां ग्रहणम् । सर्वत्र चात्र चतुर्थ्यर्थे षष्ठी । गुणवन्तोऽपि केचित् प्रमादादिना न धर्मे समुद्यमभाजो भविष्यन्ति इत्यत आह- 'धर्मे' संपूर्णश्रावकसमाचारे वीतरागसपर्यासामायिकावश्यकादौ 'स्वयमेव' परोपदेशादिकं विनापि समुद्यताना-
मुद्यमपराणाम् । तथा चैवंविधानां किमुपदेश्यम्, उपदेश्यस्यार्थस्य स्वयमेव विधानादिति अभिप्रायवानाह- 'नास्त्येव' न विद्यत एव 'किञ्चित्' स्वरूपमपि कार्यमुपदेश्यं, नास्त्येवेति एवकारेण सर्वथा उपदेशविषयताऽभावमाह । उपदर्शनीयमिति पाठपक्षे तु वचनेन क्रियया वा न दर्शनीयमस्ति । ननु किमर्थं तर्हि तत्रापि तदुपदेशे प्रवृत्तिरित्यत आह 'तथापीति' अत्र यद्यपि इति शेषः, ततश्च यद्यपि एवं सर्वथाप्युपदेशप्रवृत्तिरसमीचीनैव तेषु, तथापि 'कल्प इति' समाचार इति । साधूनां हि अयं

प्रथम-
कुलकम् ।

१

॥ २ ॥

समाचारो यदुत साधुभिः श्राद्धेभ्य उपदेशो देय एव, तीर्थकरैः समवसृतौ धर्मव्याख्यानप्रस्तावनेनास्यार्थस्य समर्थनात् ।
'मणामि' प्रतिपादयामि किञ्चित् स्वल्पमपि, बहुप्रतिपादनस्य शक्त्यभावेन प्रतिपाद्यजनावधारणसामर्थ्याभावेन च नैरर्थ-
क्यादिति वृत्तार्थः ॥ १ ॥

अथ वृत्तचतुष्टयेन धर्मोपदेशपीठमारचयन्नेव कुलप्रसूतत्वादिविशेषणत्रितयमाविष्कुर्वन्नाह—

दुल्लभमाहम्मि नरत्तमुत्तं, तत्तो वि खित्तं जिणधम्मजुत्तं ।

तहिं पि जाई कलरुवमाउ—मारुग्गलुद्धी सवणुग्गहो य ॥ २ ॥

एयं च तुब्भेहिं सुचिण्णपुण्ण—पब्भारलब्भं लहिऊण सव्वं ।

पवज्जिऊणं च सिविक्कहेउं, देवं जिणिंदं जियरागदोसं ॥ ३ ॥

निरासवे पावकलंकमुक्के, तिगुत्तिगुत्ते अममे अमोहे ।

सुसाहुणो धम्मगुरू सरित्ता, नाउं च सम्मं जिणधम्मतत्तं ॥ ४ ॥

पमत्तलोयाण विरुवरुवं, दट्ठूण चिह्णं कुपहट्ठियाणं ।

मणागमित्तं पि न वेमणस्सं, पमत्तयी वावि कहिंचि किञ्चा ॥ ५ ॥

व्याख्या-‘दुर्लभं’ दुष्प्रापमादौ शेषक्षेत्राद्यपेक्षया प्रथमं ‘नरत्वं’ मानुषत्वम् ‘उक्तं’ प्रतिपादितं सिद्धान्ते गणधरादि-
भिरिति गम्यते । ततोऽपि ‘क्षेत्रं’ वर्षं दुर्लभमित्यत्रापि योज्यं, कीदृशमित्यत आह-‘जिनधर्मयुक्तं’, तीर्थकृतप्रणीतसन्मा-
गसहितपंचदशकर्मभूमिरूपं, ‘तत्रापि’ सुक्षेत्रेऽपि, ‘जातिः’ शुद्धमातृपक्षरूपा, तत्रापि ‘कुलं’ शुद्धपितृपक्षलक्षणं, तत्रापि
‘रूपं’ पदुपश्चेन्द्रियत्वलक्षणं, अपरिपूर्णोन्द्रियो हि कथं संयमं विदध्यात् ? । तथा ‘आयुः’-कालानुसारि जीवित्वं, तद्वि-
कलो हि न बहु सद्धर्मकारी स्यात्, तथा ‘आरोग्यं’ नीरोगत्वं, चिरजीवी अपि सर्वदा रोगाक्रान्तः किं कुर्यादिति आरोग्यं
गवेष्यते, तत्रापि ‘बुद्धिः’-धर्मग्रहणचातुर्यं, तत्रापि ‘श्रवणं’ सद्गुरुमुखाद्धर्मश्रुतिः, तत्रापि ‘अवग्रहः’-श्रुतस्य चिरकालं
धारणाऽवग्रहः, अथवा श्रवणावग्रहः, सुसाधुजनकृतो धर्मश्रवणोपकारः, श्रमणवाचकः श्रवणशब्दोऽपि अस्ति इति, । चशब्दः
समुच्चये, दुर्लभपदं सर्वत्र तत्तत्क्षेत्रादिविशेष्यपदलिङ्गापेक्षया स्त्रीपुंनपुंसकत्वेन योज्यम्, एतावता कुलप्रसूतत्वं प्रकाशि-
तम् । दीर्घत्वं विभक्तिलोपश्च प्राकृतत्वात्, इत्यर्थः ॥ २ ॥ ‘एतच्चेति’ चशब्दः पुनरर्थे, ततश्च एतत् पुनः पूर्वोक्तं मनु-
ष्यत्वादिश्रवणावग्रहपर्यन्तं युष्माभिर्लब्ध्वा-प्राप्य । कीदृशमित्याह-‘सुचीर्णपुण्यप्राग्भारलभ्यमपि’ सुधुविहितसुकृतसं-
भारप्राप्यमपि ‘सर्वं’ समस्तं, यतो मनुष्यत्वादेरेकस्यापि अभावे संपूर्णसद्धर्मस्य न निष्पत्तिः, अतः किं कर्त्तव्यमि-
त्याह-न कापि धर्मकृत्ये वैमनस्यं प्रमत्तता वा कार्या इति योगः । तथा ‘प्रतिपद्य च’ स्वीकृत्य च देवमाराध्यतमं ‘शिवैक-
हेतुं’ मोक्षाद्वितीयकारणं ‘जिनेन्द्रम्’ अर्हन्तं, कीदृशमित्याह ‘जितरागद्वेषं’तिरस्कृतमायालोभक्रोधमानं, जितरागदोषं

वा, तत्र दोषा मिथ्यात्वादयः ॥ ३ ॥ 'निराश्रवान्' परिहृताभिनवकर्मोपादाननिमित्तप्राणिबन्धादिसर्वपापस्थानान्, द्विती-
 यावहुवचनान्ते पुंलिङ्गे एकारः सर्वत्र द्रष्टव्यः । अत एव 'पापकलङ्कमुक्तान्' कालुष्यपङ्कविचर्जितान्, तथा 'त्रिगुप्तिगुप्तान्'
 मनोवाक्कायगुप्तिगुक्तान्, तथा मम इत्यव्ययं ममत्वे, तथा च 'अममान्' वस्त्रपात्रशरीरादिष्वपि ममत्वरहितान्, तथा
 'अमोहान्' पित्रादिष्वपि अस्त्रेहान्, 'सुसाधून्' ज्ञानक्रियावत्त्वेन सुष्ठु मोक्षसाधनपरायणान् 'धर्मगुरुन्'-धर्मप्र-
 काशकाचार्यान् 'सरित्तत्ति' अनुसृत्य अङ्गीकृत्येति यावत्, तथा 'ज्ञात्वा' अवबुध्य, चशब्दः समुच्चये, 'सम्यग्' यथा-
 वस्थितत्वेन, ननु विपरीततया, 'जिनधर्मतत्त्वं' तीर्थकृदुपदिष्टश्रुतसामायिकरहस्यम् । सम्यग्ज्ञानं च तदेव निश्चयतो यत्र
 तदर्थप्रतिपत्तिरिति, तदर्थस्य सर्वस्यापि लङ्गीकारो लक्ष्यते, एतावतापि देवधर्मगुरुधर्मश्रद्धानरूपसम्यक्तत्त्वप्रतिपत्त्या गुणा-
 लयत्वमाविष्कृतम्, ईदृशाश्च अवश्यं धर्मे समुद्यता एव भवन्तीति पूर्वोक्तं त्रितयमपि व्यक्तीकृतमित्यर्थः ॥ ४ ॥ ततश्च
 'प्रमत्तलोकानां' विषयकपायादिव्यासक्तजनानां 'विरूपरूपा'-मशुभस्वरूपां रुपादिसंसर्गपरप्रहारादिरूपां 'दृष्ट्वा' अवलोक्य
 'चेष्टां' व्यापारं, 'कुपयस्थितानां'-मसन्मार्गप्रवृत्तिभाजा-मन्यदर्शनिनां स्वदर्शनिनां च, स्वदर्शनेऽपि कदाचित् कुक-
 र्मपारतन्त्र्येण विरूपचेष्टासंभवात्, तस्याश्च वैमनस्यादिहेतुत्वात्, ततश्च तत्परिहारोपदेशमाह-'मनाड्मात्रमपि' अतिस्वल्प-
 मपि, आस्तां प्रभूतं, न नैव वैमनस्य-मनास्थया स्वर्गादिफलाभावप्रतिपत्त्या करणोत्साहभङ्गः, प्रमत्तता वापि तत्करणशैथिल्यं,
 वापीति अन्ययोपसर्गसमुदायो विकल्पे, 'कचित्', कापि कार्ये चैत्यसंघपूजादिके कृत्ये कार्या । इति वृत्तचतुष्टयार्थः ॥ ५ ॥

न केवलं तच्छेष्टं दृष्ट्वा धर्मं वैमनस्यादिकं न कार्यम्, अपि तु तद्भाषितमपि आकर्ण्य न धर्मं शङ्कादिकमाप्तेयमित्याह—

न यात्रि तन्भासियभूरिमेय—पात्रोवएसे बहुसो वि सोच्चा ।

पारद्वसद्धम्मविहीसु संका, अणायरो वात्रि अणुट्टियव्वो ॥ ६ ॥

व्याख्या—‘न चापि’ नैव तैः पूर्वोक्तप्रमत्तजनैर्भाषिता उक्ता ‘भूरिमेदा’ देवगुरुधर्मादिविषयभेदेन नानाप्रकारा ये पापौ-
पदेशा असत्यत्वेन कलुषप्रवर्तकवचनानि । तत्र देवविषया यथा शाकुन्तलनाटके—“या सृष्टिः स्रष्टुराद्या वहति विधि-
हुतं या हविर्या च होत्री, ये द्वे कालं विधत्तः श्रुतिविषयगुणा या स्थिता व्याप्य विश्वम् । यामाहुः सर्वबीजप्रकृतिरिति
यथा प्राणिनः प्राणवन्तः, प्रत्यक्षामिः प्रसन्नस्तनुभिरवतु वस्तामिरष्टाभिरीशः ॥१॥” तथा—‘जले विष्णुः स्थले विष्णु-राकाशे
विष्णुमालिनि । विष्णुमालाकुले लोके, नास्ति किञ्चिदवैष्णवम्’ ॥ १ ॥ इत्यादयः । गुरुविषया यथा—“गुरुरग्निर्द्विजातीनां,
वर्णानां ब्राह्मणो गुरुः । पतिरेको गुरुः स्त्रीणां, सर्वस्याभ्यागतो गुरुः” ॥२॥, इत्यादयः । धर्मविषयास्तु एवम्—“ओषध्यः
पशवो वृक्षा-स्तिर्यक्षः पक्षिणस्तथा । यज्ञार्थं निधनं प्राप्ताः, प्राप्नुवन्त्युच्छ्रितं पुनः” ॥ ३ ॥ तथा “तिलै-र्ब्रीहियवै-र्माषै-
रद्भि-र्मूलफलेन वा । दत्तेन मासं प्रीयन्ते विधिवत् पितरो नृणाम्” ॥ ४ ॥ “द्वौ मासौ मत्स्थमांसेन, त्रीन् मासान् हरि-
णेन च । औरभ्रेणाथ चतुरः, शाकुनेनेह पञ्च वै” ॥ ५ ॥ इत्यादयः । तान् ‘बहुशोऽपि’ अनेकश आस्तामेकवारमेव इत्यपे-
र्यः, ‘श्रुत्वा’ आकर्ण्य, किमित्याह—‘पारद्वसद्धर्मविधिषु’ वीतरागसपर्या-निःसङ्गगुरुसेवा-श्राद्धादिमिथ्यात्वस्थानपरिहार-

जीवदयालुत्वादिरूपक्रियमाणशोभनधर्मानुष्ठानेषु, 'शङ्का' बहुत एतेऽपि देवगुर्वादिविषया उपदेशाः प्रमाणं भविष्यन्ती-
त्येवंरूपः संदेहः । अथवा एवंविधोपदेशकेभ्यो गुरुपित्रादिभ्यः शङ्का भयरूपा न कर्त्तव्या, अनादरो वा तदकृत्य-
त्वप्रतीत्या अवज्ञारूपो वा नानुष्ठेयः । सर्वेषामपि एषामसदुपदेशानां तु युक्तिलोकागमबाधितत्वेनाप्रमाणत्वात्, क्रियमाण-
विधीनां च युक्त्यागमाविरुद्धत्वेन समीचीनत्वात् । यथा च पूर्वोक्ताः प्रमाणबाधितास्तथा लोकतत्त्वनिर्णय-शास्त्रवार्त्तास-
मुच्चयादिशास्त्रेभ्योऽवसेया इति वृत्तार्थः ॥ ६ ॥

तदेवं श्राद्धानां स्वमतदाढ्योपदेशमभिधाय अथ तादृशमेव श्राद्धधर्मविधानयोग्यताऽपि शास्त्रेऽभिहिता इत्याह—

तेणेव जो बीहइ नो परेसिं, धम्माणभिण्णाण कुत्तिथियाणं ।

पियानिवाईण य सो सुयम्मि, धम्माहिगारी भणिओ न अज्जो ॥ ७ ॥

व्याख्या—यत एव गुरुपित्रादिभ्यो न शङ्का कर्त्तव्या धर्मविधाने 'तेनैव' कारणेन 'यः' कश्चित् पुरुषादिः 'न विभेति' न
त्रस्यति 'परेभ्यः' अन्येभ्यः, कीदृशेभ्यो 'धर्मानभिज्ञेभ्यः', लोकोत्तरशुद्धधर्मावबोधविकलचित्तेभ्यः, 'कुतीर्थिकेभ्यः'
शाक्यभौतादिभ्यः, पञ्चम्यर्थे सर्वत्र पट्टी । तथा 'पितृनृपादिभ्यश्च' जनकराजप्रभृतिभ्यश्च, आदिशब्दात् पूर्वगुर्वादिपरिग्रहः,
तेनायमर्थः—शुद्धविधिधर्ममार्गं कुर्वन् यः सर्वथा नृपजनकपूर्वगुरुभ्यो न विभेति स एव धर्माधिकारी, धर्मविधिप्रवर्तनयो-
गवान् । 'श्रुते' सिद्धान्ते 'भणित' उक्तः पूर्वाचार्यैः, अत्र चार्थलक्षणेऽपि अन्यनिषेधोऽत्यन्तदाढ्यत्वात्पत्तोयः साक्षादुक्तः

‘नान्य’ इति, न पुनरेतस्मादन्योऽधिकारीत्यर्थः, तथा च दर्शनसप्तत्याम् अर्थिसमर्थसूत्राप्रतिकुष्टरूपमधिकारिणं निरूपय-
द्भिः श्रीहरिभद्रसूरिभिरुक्तं “होइ समत्थो धम्मं, कुणमाणो जो न वीहइ परेसिं । माइपिइसामिगुरुमाइयाण धम्माण
भिन्नाणं” ॥ १ ॥ इत्यादि । तदियता सर्वशंकाविकलस्यैव धर्माधिकारित्वं यतोऽतः शंका न कर्तव्येति भाव इत्यर्थः ॥ ७ ॥

किञ्च शुद्धधर्मरत्नप्रतिपत्तिलक्षणं कार्यं श्रेयोभूतं वर्तते, तत्र च प्रवर्तमानानां संभाव्यते विघ्नो जनकादिप्रतिबन्धरूपः,
परं तत्संभवेऽपि धीरा धर्मनिश्चलचित्ता एव भवन्ति इत्युपदिशन्नाह—

सभावओ चेव हियाणुवंधि, पओयणं भूरिभवंतविग्घं ।

ता विग्घभावेऽपि न तत्थ धीरा, चलंति थेवं पि सुराचलु व्व ॥ ८ ॥

व्याख्या—‘स्वभावत एव’ निसर्गादेव ‘हितानुबन्धि’ परंपरयापि आनुकूल्यानुयायि, ‘प्रयोजनं’ कार्यं राज्यलाभचैत्य-
भवनविधानादिकं तद् ‘भूरिभवद्विघ्नं’ भूरयः प्रभूता भवन्तः संपद्यमाना विघ्नाः—स्वगोत्रजोत्थानप्रत्यर्थिमिथ्यादृष्टि-
प्रतिरोधादयः प्रत्यूहा यत्र तत् तथा । यत एतदेवं ‘तत्’ तस्माद् ‘विघ्नभावेऽपि’ पूर्वोपदर्शितान्तरायसद्भावेऽपि आस्तां
तदभावे, ‘न’ नैव ‘तत्र’ तस्मात् प्रारब्धकार्यविधानात् ‘चलन्ति’ तत्करणे विमुखीभवन्ति, तत्रेति सप्तम्यन्तमपि पञ्चम्यन्त-
तया योज्यं, ‘धीरा’ बुद्ध्या विराजमाना आपत्सु अपि अवैकल्यव्यभाजो वा ‘स्तोकमपि’ अल्पमपि आस्तां सर्वथा प्रारब्ध-
त्यागः । तथा चोच्यते “प्रारभ्यते न खलु विघ्नभयेन नीचैः, प्रारभ्य विघ्नविहता विरमन्ति मध्याः । विघ्नैः पुनः पुनरपि

प्रतिहन्यमानाः, प्रारब्धमुत्तमगुणा न परित्यजन्ति ॥ १ ॥” अत्रानुस्यूमन्वयोदाहरणमाह-‘सुराश्चल इव’ मेरुपर्वतवत्,
यथार्था प्रभूर्तरपि वातादिभिः श्लोभकारणेन ‘चलन्ति’ न प्रकम्प्यन्ते तथा धीरा अपि प्रारब्धाश्च चलन्ति, न ततो निवर्त्त-
नाभ्यवसायभाजो भवन्ति । अयमभिप्रेत्यः-भवद्भिर्गपि अनुश्रोतोरुपगतानुगतिकजनमार्गमुत्सृज्य प्रतिश्रोतोरुपजन्म-
द्वयहितानुबन्धि-शुद्धविधिधर्मप्रतिपत्तितत्त्वज्ञानकार्यप्रारम्भः कृतोऽस्ति; तत्र च केषांचित् कुबोधकुग्रहामिनिविष्टबुद्धीनां
संभवति विद्वद्विधानं, परं तत्सद्भावेऽपि न विधिमार्गपरित्यागबुद्धिः कदाचिद् विधेयेत्यर्थः ॥ ८ ॥

ननु यथा सांसारिककार्येषु विवाहादिषु निःशङ्काः सोद्यमाः प्रवर्त्तन्ते जीवाः, तथा धर्मप्रयोजनेष्वपि पूजासामायि-
कादिषु प्रवर्त्तन्ते, अतः किमिति विशेषेण शङ्कायुदासोपदेश इत्यत आह—

संसारकज्जेषु सयंपि जीवा, निचं प्रसत्ता अपमादणो य ।

धम्मत्थकज्जे पुण भीरुचित्ता, सया पमत्ता न समुज्जमंति ॥ ९ ॥

व्याख्या-‘संसारकार्येषु’ भवभ्रमणनिवन्धनप्रयोजनेषु वाणिज्यविवाहादिषु ‘स्वयमपि’ आत्मनैव परोपदेशं विनश्य इत्यर्थः,
‘जीवाः’ गुरुकर्मणः प्राणिनः ‘नित्यं’ सर्वदा ननु कदाचिदेव, ‘प्रसक्ताः’ प्रकर्षेणासक्तिमन्तः ‘अपमादिनश्च’ सर्वथा निद्रादि-
प्रमादविरहिताः, चः समुच्चये । व्यतिरेकमाह-‘धर्मार्थकार्ये’ निःश्रेयससाधकसुकृतनिमित्तप्रयोजने विशुद्धपूजासामायिकादौ
पुनः कर्तव्ये तत्करणविषये, पुनः शब्दः पूर्वस्माद् विशेषणार्थः, ‘भीरुचित्ताः’ निजजनकपूर्वगुणान्तरित्यो-
पेक्षासमानुसा-

तथा 'सदा' सर्वकालं प्रमत्ता निद्रालस्यादिप्रमादपराः, 'न' नैव, 'समुद्यच्छन्ति' सम्यगुद्यमं कुर्वन्ति, तथा चैवंविधस्वभावभाजां प्राणिनां शङ्काव्युदासोपदेशः सार्धक एवेत्यर्थः ॥ ९ ॥

तदेवं स्थिते लोकानां स्वभावे श्राद्धैस्तत्त्वावलोकनपरैर्यद् विधेयं तदुपदर्शयन्नाह—

ता लोयसन्नाविपरंमुहेहिं, समुज्झियासेसकदग्गहेहिं ।

इमे गुणा लोगदुगे वि रम्मा, सयंमि देहम्मि निवेसियव्वा ॥ १० ॥

व्याख्या-यतो लोकाः संसारकार्येषु धर्मकार्येषु चैवंस्वभावास्तत् तस्मात् कारणात् 'लोकसंज्ञाविपराङ्मुखैः' इमे गुणाः स्वात्मनि निवेशनीया इति सम्बन्धः । तत्र लोकसंज्ञा भवाभिनन्दिजनमनोवृत्तयस्ताभ्यो विशेषेण पराङ्मुखैः विपराङ्मुखैः । लोकसंज्ञाविपराङ्मुखा अपि केचित् स्वबुद्ध्या तीर्थान्तरीया न जिनोक्तक्रियायां सम्यक् प्रवर्तन्ते इत्यत आह—'समुज्झिताः', परित्यक्ता 'अशेषाः' समस्ताः 'कदाग्रहाः' कुगुरुकुबोधसम्बन्धजनिताः कुरिसतदेवगुरुधर्मान्तरविषया अभिनिवेशा यैस्ते तथा तैः अनभिनिविष्टैरित्यर्थः । 'एते' वक्ष्यमाणा 'गुणा' धर्मा लोकद्वयेऽपि इहलोकपरलोकयोर्न केवलमिहलोक एवेत्यपेक्ष्यः । 'रम्माः' सुखानुबन्धित्वेन रमणीयाः, भवति हि अपूर्वज्ञानाभ्याससुगुरुशुश्रूषादिभ्य इहलोके परलोके च वाञ्छितसिद्धिरिति । ततः किमित्याह—'स्वकीये देहे' शरीरे 'निवेशनीयाः' स्थापनीयाः, निवेशनीयपदं च प्रत्येकमपूर्वपाठादिसर्वेषु अपि गुणेषु योज्यं, इह च देहदेहिनोरमेदविवक्षया स्वात्मनीत्यर्थः । एवं च सति ज्ञानेच्छादीनामान्तराणां गुरुशुश्रूषा-

विनयादीनां च बाह्यानां सर्वेषां संग्रहकृतो भवतीति । किञ्च “यद्वद् मुक्ताकलापे प्रभुरसमगदोच्छेदसंपद्विधाना-द्यर्थेष्वे-
कोऽप्यचिन्त्यातिशय इह मणिः कोऽपि कस्याप्यहो स्यात् । तद्वत् संपूर्णकार्यक्षम इह हि गुणेष्वेककोऽप्येषु सद्यः, सर्वेऽप्ये-
कत्र दैवात् स्युरिह सुघटिताः कस्य नार्थस्य सिद्धौ” ॥१॥ तेन श्राद्धानां स्वदेहे सर्वगुणनिवेशोपदेशः । इति वृत्तार्थः ॥१०॥

वृत्ताष्टकेन गुणानेशोपदर्शयन्नाह—

अपुञ्चपुञ्चागमनाणवञ्छा, गुरुसु सुस्सूसणलंपडत्तं ।

परोवयारप्पवणासयत्तं, विमूढसंसग्गिविवज्जणं च ॥ ११ ॥

व्याख्या—‘अपूर्वापूर्वागमज्ञाने’ प्रतिदिनं सिद्धान्तप्रकरणसूत्रतदर्थोपगमे ‘वाञ्छा’ अभिलाषः, लौकिकैरपि सम्यक्तत्त्व-
तार्थिभिः “श्लोकार्धं श्लोकपादं वा, समस्तश्लोकमेव वा । नवं नवं पठेन्नित्यं, यदीच्छेद् विपुलां मतिम्” ॥१॥ इत्यादि वदन्नि-
रयमर्थः स्वीकृत एव, किं पुनर्लोकोत्तरैः केवलागमज्ञानपरतन्त्रप्रवृत्तिभिः? यतस्तीर्थकृत्नामकर्मोपार्जननिमित्तविंशतिस्था-
नमध्येऽपि अस्याः ‘अपुञ्चनाणगहण’ इत्यादिना श्रवणात् । यदुक्तम्—“अकुण्ठकण्ठैः सोत्कण्ठैः, यः पाठः क्रियते नवः । प्रत्यहं
स श्रुतस्य स्याज्जिनत्वस्यापि मूलभूः” ॥ १ ॥ समस्तसम्यक्क्रियाकलापस्य एतत्पूर्वकत्वाद् आदौ अस्योपन्यासः, तस्यापि
गुरुश्रूपासाध्यत्वात् तदनन्तरं गुरुश्रूपायाः, सा च सत्कारादिभेदेन दशधा । तथा चोक्तम्—“सत्कारव्यमुद्वाणे, सम्माणासण-
वभिगाहे तह य । आसणमणुप्पयाणं, किङ्कम्मं अंजलिग्गहो य ॥ १ ॥ इतस्सणुगच्छणया, ठियस्स तह पञ्जुवासणा

द्वादश-
कुलकम् ।

॥ ७ ॥

भणिया । गच्छंताणवयणा, एसो सुस्सुसणाविणओ ॥ २ ॥” सत्कारो वन्दनादिः, अभ्युत्थानं गौरव्यदर्शने विष्टरत्यागः, सम्मानो वस्त्रादिपूजनम्, आसनाभिग्रहः पुनस्तिष्ठत एवासनानयनपूर्वकमुपविशतात्र इति भणनम्, आसनानुप्रदानं तु आसनस्य स्थानान्तरसंचारणम्, शेषभेदाः प्रसिद्धाः । तथा चाह-‘गुरुषु’ सम्यग्ज्ञानक्रियावत्सु आचार्यादिषु ‘शुश्रूषालाभ्यर्च्यं’ शुश्रूषालालसत्वं तदेकपरत्वमित्यर्थः, यतोऽयश्यमेतस्य सफलत्वमेव । तदुक्तम्-“सद्गुरुणामुपास्तिर्या, निदानं ज्ञानसंपदः । सह भवेद् भवपाथोवेस्तारणी तरणिर्यथा” ॥ १ ॥ एवमग्रेतनपदेषु अपि पूर्वापर्योपन्यासे कारणं सुधिया स्वयमेवाभ्यूह्यम् । तथा ‘परे-
पाम्’ आत्मव्यतिरिक्तानामुपकारोऽनुग्रहो धनजीवितादिरक्षणलक्षणस्तत्र ‘ग्रवणः’ प्रगुणो दक्ष आशयश्चित्तं यस्य स तथा, तस्य भावस्तथात्वम् । यस्य चैतदविकलं स एव पुण्यभाक्, शेषस्तु आत्मभरिवलिपुष्टकशावाह्येव । तदुक्तम्-“अगण्यपुण्यकारु-
प्यामृतनिर्मरमानसाः । धन्या एवोपकुर्वन्ति, परान् दुःखशतार्दितान्” ॥ १ ॥ तथा ‘विशेषेण मूढाः’ शास्त्रपल्लवमात्रग्राहित्वेन दुर्विदग्धा लोकादिविरुद्धाचारचारिणस्तैः सह ‘संसर्गः’ परिचयस्तस्य समस्तानर्थमूलत्वेन ‘विशेषेण’ सर्वात्मना ‘वर्जनं’ परिहारः, चः समुच्चये, तत्परिहारे च सर्वसमृद्धिसिद्धिरित्यर्थादुक्तं भवति । तदुक्तम्-“दुष्टान्तःकरणैर्भीमैः, परच्छिद्राभि-
वीक्षकैः । भुजङ्गैरिव संसर्गो, विमूढैर्न सुखावहः” ॥ १ ॥ इति वृत्तार्थः ॥ ११ ॥

तथा—

पगिट्ठधम्मप्पडिवद्धलोय-सुबंधुबुद्धी विमलासयत्तं ।

सयावि अत्तुक्करिसस्स चागो, अजुत्तनेवत्थअणिच्छणं च ॥ १२ ॥

प्रथम-
कुलकम् ।

१

॥ ७ ॥

व्याख्या-‘प्रकृष्टो धर्मः’ केवलतीर्थकृदाज्ञासमाराधनपरः शुभव्यापारस्तत्र ‘प्रतिबद्धाः’ सातिशयानुरागा ये ‘लोका’ जना-
 स्तेषु गुणानुरागेण ‘सुवन्धुबुद्धिः’ पित्रादिसम्बन्धमन्तरेणापि “सहधम्मयरा मह बंधवत्ति” वचनात्, शोभनवान्धवबुद्धिः,
 ये तु नैवंविधास्ते परमार्थतः पशव एवेति । उक्तं च-“शिवैकहेतुसद्धर्म-निष्ठचित्तेषु धर्मिषु । येषां न बन्धुबुद्धिस्ते, पशवः
 शृङ्गवर्जिताः” ॥ १ ॥ तथा ‘विमलो’ विषयकयायाद्यदूषितत्वेन निर्मल ‘आशयः’ चित्तं येषां ते तथा, तद्भावो विमलाश-
 यत्वम्, एतदभावेऽपि सर्वमनुष्ठानं निष्फलमेव । यदाहुः-“येषां न मानसं शुद्धं, ते दानाद्युद्यता अपि । फलभाजः सदा न
 स्युर्निर्बीजा इव कर्षकाः ॥१॥” तथा ‘सदापि’ सर्वकालमपि ‘आत्मन उत्कर्षो’ रूपादिभिर्गुणैरहमुत्कृष्ट इत्यभिमानवद्वचन-
 विशेषः, तस्य ‘त्यागः’ परिहृतः, स्वगुणोत्कर्षो हि लाघवायैव । यतः-“परेण परिविख्यातो, निर्गुणोऽपि गुणी भवेत् । शक्रो-
 ऽपि लघुतां याति, स्वयं प्रख्यापितैर्गुणैः” ॥१॥ किं च तदभावेऽपि गुणिनां गुणविस्तारात् । तदुक्तम्-“आत्मोत्कर्षं विनापि
 स्याद्, गुणतो गौरवं जने । नहि भास्वान् निजा भासः, कदाचिदपि शंसति” ॥१॥ तथा ‘अयुक्तस्य’ देशकालवयःप्रभृत्य-
 नुचितस्य ‘नेपथ्यस्य’ वेषस्य ‘अनिच्छनम्’-अनिष्टिरकरणमिति यावत्, अयुक्तस्य तस्यापि लाघवहेतुत्वात् । तदुक्तम् “देशका-
 लदशादीनामनौचित्येन वेषकृत् । अस्तु तावद् दरिद्रादिः, सार्वभौमोऽपि हस्यते” ॥१॥ चः समुच्चये । इति वृत्तार्थः ॥ १२ ॥

तथा—

अहासभासित्तमदीणविक्ती, अणुत्तणत्तं सुयसीलया य ।

गुणाहिपसुं परमो पमोओ, संसारकिञ्चेषु परा विरक्ती ॥ १३ ॥

व्याख्या-न विद्यते 'हासो' हसनं यत्र तदहासं, क्रियाविशेषणमेतत्, ततोऽहासं 'भाषितुं' वदितुं शीलमस्येति अहास-
भाषी, तस्य भावस्तत्त्वं, हासान्निवृत्त्यैव भाषणीयं, सहासभाषणस्य लोकेऽपि मूर्खताभिर्व्यञ्जकत्वात्, सहासभाषणनिषेधस्य च
मूर्खतानिवृत्तिहेतुत्वेन श्रवणात् । तदुक्तम्-"खादन् न गच्छामि हसन् न भाषे, दत्तं न शोचामि कृतं न मन्ये । द्वाभ्यां
तृतीयो न भवामि राजन्, अस्मादृशा नैव भवन्ति मूर्खाः" ॥१॥ तथा 'अदीना' दुःखातिशयाभिव्यञ्जकवदनविच्छायाता-
दिपरिहाररूपा 'वृत्तिः' व्यापारः, तस्या अपि सत्पुरुषताभिव्यञ्जकत्वात् । तदुक्तम्-"यदि भवति कथंचिद् द्रव्यसंघातनाशः,
प्रियजनविरहो वा कालराजादिदौःस्थ्यम् । विदितविधिनियोगालंघनीयस्वभावास्तदपि हि न महान्तो दीनभावं व्रजन्ति" ॥१॥
तथा 'उत्तानो' विद्यमानविद्यमानगुणोत्कर्षरूपाभिमानवान्, न तादृशोऽनुत्तानस्तद्भावस्तत्त्वं, ह्रस्वत्वं प्राकृतत्वात् ।
उत्तानत्वस्य चात्मोत्कर्षाद् वचनाभावकृतो भेदो द्रष्टव्यः, तादृशो हि गुर्वादिभ्यो विद्यादिलाभवान् स्यात्, न तद्विपरीतः ।
तदुक्तम्-"नैवोत्तानमतिर्विद्यां, विन्देत् सुगुरोरपि । यतोऽस्या विनयो मूलं, स चोत्तानाद् विदूरगः" ॥१॥ तथा 'श्रुते'
सदागमरूप एव तदध्ययनश्रवणादिना 'शीलं' समाधानं यस्य स तथा, तद्भावः श्रुतशीलत्वम्, तादृशो हि "पदमं नार्णं
तओ दया" इत्यादिन्यायेन मोक्षतरुबीजभूतकारुण्यादिविधानभावेन ऐहिकपारत्रिकसमस्तसंपत्सिद्धेः, अतादृशस्य पुन-
रुभयाभावस्तदभावात् । तदुक्तम्-"नाश्रुतश्रुततत्त्वस्य, स्याद् दया सिद्धिसिद्धिदा । ऋते तु तामिहामुत्र, न यशःशर्मसंपदौ"
॥१॥ तथा 'गुणाधिकेषु' सातिशयज्ञानादिवत्सु, अनुस्वारः प्राकृतत्वात्, 'परमः' प्रकृष्टः 'प्रमोदः' तद्गुणानुमननरूप आन-
न्दः, तेन हि एकदापि क्रियमाणेन सर्वसद्गुणानुमननेन महाफलसिद्धेः । तदुक्तम्-"ज्ञानादित्रयवान् जनो गुणिजनस्तत्सङ्गमात्

संभवेत्, स्नेहस्तेषु स तत्त्वतो गुणिगुणैकात्म्याद् गुणेष्वेव यत् । तस्मात् सर्वगसद्गुणानुमननं तस्माच्च सहर्शनाद्, यस्मात् सर्वशुभं गुणिव्यतिकरः कार्यः सदैर्यस्ततः” ॥ १ ॥ तथा ‘संसारकृत्येषु’ भयोद्भवहेतुषु स्वजनसम्बन्धराज्यविवाहादिषु, ‘परा’ प्रकृष्टा ‘विरक्तिः’ परम्परया अनन्तदुःखदायित्वेन तेषु तत्कारिषु च वैराग्यभावना, सम्यग्दृष्टेस्तथास्वभावत्वात् । तदुक्तम्—“बन्धूदयोद्वाहसुतोत्सवादौ, संसारकृत्ये प्रतिबन्धभाजः । आजन्म यस्य स्वहिते न वृत्तिः, स्वयं स्वघातोद्यतमेव धिक् तम् ॥ १ ॥” इति वृत्तार्थः ॥ १३ ॥

तथा—

सर्वेषु कर्जेषु अणूनुगत्तं, अखुद्रभावो य अणिहयत्तं ।

सज्ज्ञायसज्ज्ञाणतवोवहाणं—आवस्सयाईसु समुज्जमित्तं ॥ १४ ॥

व्याख्या—‘उत्सुकः’ तरलतरतया अविमृश्यकारी, ततश्च ‘सर्वेषु’ समस्तेषु संसारधर्मप्रतिबद्धेषु ‘कार्येषु’ प्रयोजनेषु ‘अनुत्सुकत्वं’ विमृश्यकारित्वम्, अतादृशस्य तु कदाचिन्महाविपत्संभवेन कार्यस्य स्वात्मनश्च विघातभावात् । तदुक्तम्—“प्रायः समुत्सुकमतिर्न विवेचकः स्यात्, तादृक्स्वभावविभवश्च न कार्यजातम् । सम्यक् पतङ्गखगवत् स्वहितं करोति, स्वल्पं सुसाधमपि मन्दतया सुबुद्धेः” ॥ १ ॥ तथा ‘अखुद्रभावश्चेति’ परविप्रियकारित्वबुद्धिः क्षुद्रभावस्तन्निषेधोऽक्षुद्रभावः, सर्वदा सर्वेषु प्रियकारित्वम्, ‘चः’ समुच्चये, अतादृशस्य सर्वाविश्वास्यत्वेन स्वार्थासाधकत्वात्, तदुक्तम्—“बन्धुष्वपि प्रसृतविप्रि-

द्वादश-
कुलकम् ।

॥ ९ ॥

यकारिचित्ते, दुर्योधने युधि यथा विविधप्रवृत्तौ । नक्तंदिनं विवरदृष्टिपरे परेषां, क्षुद्रे न विश्वसिति कोऽपि यथा भुजङ्गे” ॥ १ ॥
तथा ‘निर्दयो’ निष्करुणः, तन्निषेधोऽनिर्दयत्वं सदयत्वमित्यर्थः, तादृशस्यैव मोक्षतरुमूलधर्मप्रसाधकत्वात् । तदुक्तम्—“दया
धर्मस्य सर्वस्वं, जीवितं कामितप्रदा । कामधेनुरिवापूर्वा, पूर्वपुण्येन लभ्यते” ॥ १ ॥ तथा अधीतश्रुतादेः पुनः पुनरावर्त्तनं
‘स्वाध्यायः,’ ध्येयालम्बना बुद्धिधारा ध्यानं, तदशुभमपि स्यादत आह ‘सत्’ शोभनं केवलकल्याणानुबन्धित्वेन प्रधानं
सद्धानम् । तथा तपसोऽनशनादेर्विधानमुपधानं वा करणमिति यावत् । तथा “समणेण सावणं य, अवस्सकायवयं
हवइ जम्हा । अंतो अहो निसिस्स य, तम्हा आवस्सयं नाम” ॥ १ ॥ इत्याद्यनुयोगद्वाराभिहितोभयसन्ध्याऽवश्यककर्त्तव्य-
विशेष ‘आवश्यकम्’ । ततश्च स्वाध्यायश्च सद्धानं चेत्यादिद्वन्द्वस्तानि आदौ येषां पूजादानप्रत्याख्यानादीनां ते तथा तेषु ।
अत्र दीर्घत्वं प्राकृतत्वात् । ‘समुद्यमित्यं’ सम्यगुद्यमपरत्वं, तद्विकलस्य तु अजागलस्तनकल्पत्वेन अपार्थकजन्मवाहित्वात् ।
तदुक्तम्—“आवश्यकध्यानतपोविधान-स्वाध्यायशून्यस्य दिनानि यस्य । प्रयान्ति तारुण्यहता स्वमातु-र्जातेन पापेन किम-
त्र तेन ? ॥ १ ॥” इति वृत्तार्थः ॥ १४ ॥

तथा—

लोगस्स धम्मस्स य जं विरुद्धं, तव्वज्जणंमी परमोऽणुबंधो ।
पइक्खणं दुक्कडनिंदणम्मि, रागो सुभट्टाणपसंसणे य ॥ १५ ॥

प्रथम-
कुलकम् ।
१

॥ ९ ॥

व्याख्या-‘लोकविन्दं’ मानृम्यसृगमनादिकं, ‘धर्मविन्दं’ नामिक्यवादादिकं, किञ्चित् पुनरुभयविन्दं चायं पारदादि क-
 त्वादिकम् । तथा च लोकस्य समास्य च, ‘नानागुण्ये, तदुत्तमस्य च । इह च पृथगसम्योरथं प्रति भवेदाद् लोके लोकविषये
 धर्मविषये च, तदुभयविषये च, यत् किञ्चिद् ‘विन्दं’ न द्विगोवाधावि । ‘तद्वर्जने’ तत्परिहारे, दीर्घत्वं प्राकृतत्वात्, ‘परमः’
 प्रकृतो ‘अनुबन्धः’ चित्तस्यैव मननाभिनिवेशः, तस्यैव समस्तलोकलोकोत्तरप्रशंसनीयत्वात्, इतरस्य तु अतिनिन्द्यत्वात् ।
 तदुक्तम्-“मानृस्वसृजननयागमनादिलोके, नामिक्यवादगुरुतत्परात् च धर्मः । निन्द्यो न यः परिहरेत् कलुषः प्रकृत्या, स
 स्यैव जीवति मुखा भरकृद् धरायाः” ॥ १ ॥ तथा ‘प्रतिक्षणं’ क्षणं क्षणं प्रति निरन्तरमित्यर्थः, ‘दुष्कृतनिन्दने’ स्वयम-
 नुष्ठितप्राणातिपातादिदुष्टानुष्ठानेषु निन्दनम्, अनीनेषु तेषु पश्चात्तापपूर्वकं मिथ्यादुष्कृतदानं, तत्र ‘रागो’ अभिष्वङ्गः, इदं
 च पदं हमारुक्कमणिन्यायेन उभयत्रापि सम्बन्धनीयं, तद्विरहितस्य तु न कदाचित् शुद्धिरिति । उक्तं च-“यः सर्वमूलो-
 त्तरसद्गुणादि-प्रथ्वंसपापेन न निन्दति स्वम् । निर्लीनर्तालीप्रचयांशुकश्रीः, कथं न शुद्धेदपि वर्षलक्षैः ॥ १ ॥” तथा
 ‘शुभस्थानप्रशंसनं’ स्वयंकृतजिनभवनमुमङ्गदानादिविषयं गुरुवन्दनकसामायिकादिविषयं धानुमोदनम् । तत्र धन्योऽहं येन
 मया इदमिदं च कृतमिति आत्मारामत्वं, चः समुच्चये, तद्विकृतस्य पुनरुपबृंहारूपसम्यक्त्वाचारसमाराधनाभावेन प्रशं-
 साऽनास्पदत्वात् । तदुक्तम्-“द्रव्यस्तवो वा परमः स्वयं कृतो, भावस्तवो वा विधिना परैरपि । न शस्यते येन विमू-
 षचक्रिणा, मनुष्यमज्ञान्तरितः स रेणुकः” ॥ १ ॥ इति वृत्तार्थः ॥ १५ ॥

१ अमति निवेदनीयम् ।

तथा—

कामपिपासाइसमुत्थदोस—दुरंतयालोयणलालसत्तं ।

पमायवायाहयजीवलोय—जायंतदुक्खोहविभावणं च ॥ १६ ॥

व्याख्या—‘कामपिपासा’ भोगतृष्णा, मा आदियेषां ते कामपिपासादयः, आदिशब्दाद् मांसमद्यादिभोगतृष्णाग्रहः, ‘तत्समुत्थाः’ तदुत्पन्ना ये ‘दोषाः’ तत्तदशुभप्रवृत्त्यादीनि दूषणानि, तेषां ‘दुरन्तता’ चक्रवाकगजपारदारिकादीनां शोकातिरेकवन्धनमारणपर्यवसानता, तस्या ‘आलोचनं’ मनसि विमर्शनम् आलोकनं वा साक्षादेव दर्शनं, तत्र ‘लालसत्तं’ लम्पटत्वं तदेकतानत्वमित्यर्थः । तथाहि—“तीरात् तीरमुपैति रौति करुणं चिन्तां समालम्बते, किञ्चिद् ध्यायति निश्चलेन मनसा योगीव युक्तेक्षणः । स्वां छायांमवलोक्य कूजति पुनः कान्तेति मुग्धः खगो, धन्यास्ते भुवि ये निवृत्तमदना धिग् दुःखिताः कामिनः” ॥ १ ॥ तथा—“रेवाजलं किसलयानि च शल्लकीनां, विन्ध्योपकण्ठगहनं स्वकुलं च हित्वा । किं ताम्यसि द्विप ! गतोऽसि वशं करिष्याः, स्नेहो हि कारणमनर्थपरंपरायाः” ॥ २ ॥ तथा—“आत्मायुर्नरके धनं नरपतौ प्राणास्तुलायां कुलं, वाच्यत्वे हृदि दीनता त्रिभुवने तेनाऽयशः स्थापितम् । येनेदं बहुदुःखदायि सुहृदां हास्यं खलानां कृतं, शोच्यं साधुजनस्य निन्दितपरस्त्रीसङ्गसेवासुखम्” ॥ ३ ॥ एतत्परिभाषने हि प्रायः शुभभाववृद्धेः, अत एव कामतृष्णां सन्तस्त्यजन्ति इति । उक्तं च—“चक्रेभकामान्धजनेषु साक्षाद्, दुरन्ततां कामतृषः समीक्ष्य । लोकेऽत्र चामुत्र च दीर्घकालां, कथं सकर्णो न विकर्णयेत्

ताम्" ॥१॥ तथा शक्तस्य कर्तव्याऽकरणं 'प्रमादः' न च मद्यादिष्वहेतुकत्वात् पञ्चप्रकारः, स एव सज्ज्ञानतिरोधायकत्वान्
संसारदुःखनिमित्तप्रवृत्ताशुभप्रवृत्तिहेतुत्वाद् वा 'वानो' रोगविशेषः, यो "दशभूतयमो वात" इति लौकिकैर्मीयते, तेन 'आ-
हतः' ताडितो व्याप्त इति यावत्, यो जीवलोकः प्राणिवरगमस्य 'जायमानः' संपद्यमानो यो 'दुःखाद्यो' अस्मात्प्रवादस्तस्य
'विभावनं' चित्ते सततं पर्यालोचनम् । चः नमुच्चये । तथाहि—“मज्झिमा नियमकयकणय—पयरपागारगोठरा वि पुरी । चारवडं
जाययमंकुला वि मज्झुमुहं पत्ता ॥१॥ कम्मवमणं उम्मुक्कविनयवंधा विणम्मिउं पावा । निवडन्ति दुग्गईए भागवत्तमुहंकरमुणि
व ॥ २ ॥ कोहेण निहयमडणो, जं जीवा चरियदुक्कलया वि । करडुकुलुदुव मत्तमत्तरयपुडवीए निवडन्ति ॥ ३ ॥ निदा-
ए चउहसपुड्विणो वि निन्नदुपवरसुयत्ताणा । मरिउं कालमणंनं, अणंतकाएमु निवसन्ति ॥४॥ मुत्तूण निययकज्जं, भोयणदेसि-
त्थिरायमंवद्धा । कीरन्ति जेहि विकहा, कहे नो ते नुक्खिया हंति ॥ ५ ॥” एतद्विभावनमन्तरेण च न कदाचिद् निर्वेदः ।
यत उक्तम्—“पञ्चप्रकारेऽपि चिरं प्रमादे, प्रवर्त्य निःशङ्कतया दुरात्मा । गच्छीकृतासंख्यमुदुःखराशि—निर्विच्यते नैव कदा-
प्यभज्यः” ॥ १ ॥ इति वृत्तार्थः ॥ १६ ॥

संतोससारत्तमलज्जित्तं, विसिट्ठचिट्ठासु विणीयया य ।

पियंवयत्तं नयसुंदरत्तं, आगामिकालस्स पलोयणं च ॥ १७ ॥

व्याख्या—‘संतोससारत्तं’ धनादिवाञ्छानिवृत्तिप्रधानत्वं, तस्यैव समस्तसुखान्तरेभ्योऽभ्यधिकत्वात् । यदुक्तम्—“संतोपा-

मृततृप्तानां, यत् सुखं शान्तचेतसाम् । कुतस्तद् धनलुब्धाना-मितश्चेतश्च धावताम्” ॥१॥ तथा ‘अलजावत्त्वम्’ हीविक-
लत्वं, मुखकोशकरणप्रच्छादिकादिपरिहारादौ, कासु इत्याह-‘विशिष्टचेष्टासु’ मुक्तिनिवन्धनपूजासामायिकादिषु क्रियमाणासु,
लजावत्त्वे हि सम्यग् यथोक्तक्रियाया असिद्धेः फलाभावः स्यात् । तदुक्तम्-“चैत्यार्चनादौ मुखकोशवन्धन-त्यागोऽशुकस्यापि
च वन्दनादौ । वीरस्य वनग्रहश्च महाजौ, व्रीडावहो यस्य न तस्य सिद्धिः” ॥१॥ तथा ‘विनीतता’ गुर्वादीनामभ्युत्थानोप-
देशकारित्वलक्षणा, अविनीततायां हि इहलोकेऽपि फलासाधकत्वात् । तदुक्तम्-“प्राहुर्दाहकमेव पावकमिव प्रायोऽविनीतं
जनं, प्राप्नोत्येव कदाचनापि न खलु स्वैष्टार्थसिद्धिं क्वचित् । तस्मादीहितदानकल्पविटपिन्युल्लासिनिःश्रेयस-श्रीसम्बन्ध-
विधानधाम्नि विनये यत्नं विदध्याद् बुधः” ॥ १ ॥ ‘चः’ समुच्चये, तथा ‘प्रियंवदत्वं’ श्रोत्रसुखदमधुरभाषित्वं, तस्य केव-
लस्यापि समस्तदोषापसारकत्वात् । तदुक्तम्-“साक्षात् तावदयं विजातिरपरं काकैश्च संवर्धितो, रागश्चक्षुषि दृष्ट एव वपुषः
किं कालिमा कथ्यते । एतावत्यपि पश्य कस्य न मनः पुष्पाति पुंस्कोकिलः, प्रायेण प्रियवादिता भगवती दोषानपि प्रोञ्छ-
ति” ॥१॥ तथा ‘नयो’ न्यायो देशकुलाद्यविरुद्ध आचार-स्तत् ‘सुन्दरत्वं’ तन्मनोज्ञत्वं, न्यायविकलस्य हि सर्वोद्वेजकत्वेन
असहायतापत्तेः । तदुक्तम्-“यान्ति न्यायप्रवृत्तस्य, तिर्यश्चोऽपि सहायताम् । अपन्थानं च गच्छन्तं, सोदरोऽपि विमुञ्चति”
॥१॥ तथा ‘आगामिकालस्य’ प्रारब्धकार्योत्तरविपाकसमयस्य, ‘प्रलोकनं’ बुद्धिचक्षुषा निरीक्षणं, न चास्य पूर्वोक्तादनौत्सुक्या-
दविशेषः, तस्य क्रियमाणप्रस्तुतकार्यमात्रसाधकत्वात्, अस्य तु कार्यनिष्पत्ता अनन्तरं विपद्भावाभावहेतुत्वात् । यस्तु
आगामिकालं न निरीक्षते तस्यानेकानर्थसंभारभावः । तदुक्तम्-“आगामिनं कालमनाकलय्य, प्रारभ्यते येन गुरुस्व-

कार्यम् । पौलस्त्यवत्पस्त्यमसौ ध्रुवं स्यादकीर्त्यसुखंसकुलक्षयाणाम् ॥ १ ॥ चः समुच्चये । इति वृत्तार्थः ॥ १७ ॥

स्वकार्यकृताकृतत्वपर्यालोचनमपि गुण इत्येषोऽपि देहे निवेशनीय इत्याह—

कयं मए किं करणिजजायं, किं नो कयं किं व कयं न सम्मं ।

किं वा प्रमत्तो न स्मरामि इण्हि, इच्चाइ किच्चाणविभावणं च ॥ १८ ॥

व्याख्या—‘कृतं’ विहितं ‘मया’ इत्यात्मनिर्देशः, किमिति आत्मगताऽज्ञातपर्यालोचने, ‘करणीयजातं’, पूजासामायिकादि-
कृत्यवृन्दं, किं वा तदेव पूजादिकं कृत्यमपि समर्थेनापि ‘नो’ नैव कृतं, ‘किं व’ इति विकल्पे, ह्रस्वत्वं प्राकृतत्वात्, ‘सम्यग्’
यथावन्न कृतं दुष्प्रत्युपेक्षितत्वादिवत् कथंचिद् विधिविरहितत्वात्, ‘किं वा प्रमत्तो’ निद्रालस्याद्युपहतो ‘न स्मरामि’ नाऽनु-
चिन्तयामि, ‘इदानीं’ संप्रति कृत्यमिति योगः । ‘इत्यादि’ एवंप्रभृतीनां ‘कार्याणां’ धर्मसम्बद्धानां ‘विभावनं’ पर्यालोचनं,
इत्यादि एवंप्रकारमिति विभावनविशेषणं वा, ‘चः’ समुच्चये । एवंविधपर्यालोचनं हि भावानुस्मरणं प्रभातसमयेऽपि
कृत्यतयोपदिष्टम् । इति वृत्ताष्टकार्यः ॥ १८ ॥

तदेवं सामान्येन स्वात्मनि गुणविनिवेशमभिधाय अधुना तथाविधगुणवत्पुरुषदृष्टान्तेन तदनुसारेण प्रवर्तितव्यमित्याह—

गंभीरधीराण गुणायराणं, सणंकुमाराइमहामुणीणं ।

आणंदमार्हिण य सावयाणं, सयाणुसारेण पयट्ठणं च ॥ १९ ॥

द्वादश-
कुलकम् ।

॥ १२ ॥

व्याख्या-‘गम्भीराः’ मुखदुःखहेतुसद्भावेऽपि अदर्शितशुद्धादिविचाराः, धीराः अनिष्टं अपि अविचलितचित्तोवष्टम्भोः, ततो गम्भीराश्च ते धीराश्चेत्यादिकर्मधारयस्तेषाम् । तथा ‘गुणकराः’ सामान्यविशेषगुणनिधानं, तेषाम् । केषामित्याह-‘सनत्कु-
मारादिमहामुनीनां’ तुर्यचक्रवर्तिप्रभृतिमहाव्रतिनाम्, आदिशब्दाद् मेघकुमारादिग्रहः । तथा ‘आनन्दादीनां’ भगवन्महावी-
रश्राद्धविशेषप्रभृतीनाम् । ‘चः’ समुच्चये, ‘श्रावकाणां’ श्रमणोपासकानाम्, आदिशब्दात् कामदेवादिग्रहः । ‘सदा’ सर्वकालम्
‘अनुसारेण’ तदानुरूप्येण ‘प्रवर्त्तनं’ प्रवृत्तिः कार्यमिति शेषः, ‘चः’ समुच्चये । सनत्कुमारो हि भगवान् कर्मलाघवात् तावत्
सोकमात्रेणाऽपि प्रतिबोधकारणेन तमाससाद्, सौभाग्यातिशयाच्च दीक्षानन्तरमपि षण्मासान् यावद् अन्तःपुरचतुरङ्गसेना-
निधानादिरूपराज्यलक्ष्म्याऽनुजग्मे, न तु तत्र प्रगलितचक्षुर्नासावंशश्वित्रिवदन इव सस्नेहं चक्षुरपि निचिक्षेप, येषु एकैकोऽपि
प्राकृतजनस्य प्राणापहारी तादृशां कासश्वासज्वरादिव्याधीनां सप्तकं दधदहनदह्यमानदारुदरवद् दुर्विषहृतापं च वर्षशतसप्तकं
यावन्निरुद्धे गमतिः सेहे, श्वरवैद्यरूपोपस्थितविजयवैजयन्ताभिधानत्रिदशद्वयेन नानासामवादपुरस्सरमाधीयमानामपि
व्याधिप्रतिक्रियां नानुमेने, व्याधितोऽपि च स्वहृद्वारासंचरणवद् दुरनुचरां समित्यादिरूपचरणचर्यां सततमाचचार, वर्ष-
लक्षं यावत्पृष्ठादि अष्टमासान्तं तपोऽपि निरन्तरं तप्तवान्, इति तच्चरितानुसारि उपदिश्यते । यथा च एतदेवं तथा
अस्माभिः सर्गबन्धरूपे सनत्कुमारचक्रिचरित्रे विस्तरेणोक्तमस्तीति नेह प्रतन्यते, । तथा आनन्दश्रावकोऽपि महात्मा प्रति-
बोधानन्तरं षोडश वर्षाणि यावत् सम्यक्त्वमूलस्थूलप्राणातिपातविरत्यादिरूपं श्राद्धधर्मं प्रतिपालयन् द्रव्यकोटिद्वादशक-

प्रथम-
कुलकम् ।
१

॥ १२ ॥

सद्भावेऽपि स्वशरीरेऽत्यन्तं संकीर्णगृहीतपरिग्रहपरिमाण एकादशश्रावकप्रतिमाप्रतिपत्तिमान् श्रावकत्वेऽपि अतिकमला-
घवत्वेनाऽवाप्तावधिज्ञानरत्न आसीदिति तदनुसारेण प्रवृत्त्युपदेशः । इति वृत्तार्थः ॥ १९ ॥

अथ संक्षेपोपदेशसर्वस्वमाह—

किं भूरिभेएण पयंपिणं, जं दूषणं नो सकुलकमस्स ।

न यावि जं लोगदुगे विरुद्धं, तं सच्चजत्तेण निसेवणिज्जं ॥ २० ॥

व्याख्या—भो भव्या ! भवतां पुरतो 'भूरिभेदेन' नानाप्रकारेण 'प्रजल्पितेन' प्रकर्षतो भाषितेन 'किं ?' न किञ्चिद्, निरर्थक-
मेव इत्यर्थः । बहोरपि प्रजल्पितस्य इदमेव तत्त्वमित्याह—'यत्' कार्यं दानक्षमादिकं, दूष्यतेऽनेनेति करणे युद्धप्रत्यये 'दूषणं'
दूषकं 'नो' नैव 'सकुलकमस्य' तथाविधनेपथ्यादेरिव स्वगोत्राचारस्य । 'न चापि' नैव 'यलोकद्वये' इहलोकपरलोकलक्षणे
'विरुद्धं' विरोधभाग् भवतीति शेषः । किञ्चिद् नास्तिकवादाभ्युपगमादिकमिहलोकाऽविरुद्धमपि परलोकविरुद्धं भवतीति
लोकद्वयग्रहणं, 'तत्' कार्यं 'सर्वयत्नेन' समस्तादरेण 'निषेवणीयं' कर्त्तव्यतया आश्रयणीयं, तदाश्रयणस्यैव समस्तसमीहित-
साधकत्वेन तत्त्वरूपत्वात् । सर्वत्र चात्र एकादशाक्षरोपजातिलक्षणं छन्दः । इति वृत्तार्थः ॥ २० ॥

अथैवं गुणोपार्जनफलमुपदर्शयन्नाह—

इय विमलगुणाणं अज्जणंमी रयाणं, परमपयनिमित्तं बद्धलक्खाण तुम्हं ।

द्वितीयं कुलकम् ।

प्रथमकुलके तावदपूर्वज्ञानाभ्यासादयो गुणा उक्ताः । मध्यज्ञाने च मति जीविनश्चनार्दीनां चञ्चलत्वमिष्टमयोगार्दीनां च दुःखमूलत्वं विचिन्त्य समभासश्चैवगुण्य भावनायमिति द्वितीयकुलकामिसंनधः, तस्य चेदं गाथात्रयमादिसूत्रम्—

पवलपवणप्पणुष्टिय—कयलीदललग्गसलिललवलोळं ।

अवलोदऊण जीविय—जुवण-धण-सयणसंजोगं ॥ १ ॥

संजोगमूलमिह पुण, पुणरुत्ताणंननिक्खदुक्खोहं ।

लक्खिय सत्ताण सदो—वउत्तचिनेहि तुब्भेहि ॥ २ ॥

चिन्तेयवं भवनि—गुणत्तणं दुल्लहत्तणं तह य ।

माणुस्सखित्तपमुहा—ण कुसलनिप्पत्तिहेऊणं ॥ ३ ॥

व्याख्या—‘पवलपवणेन’ गाढतरयायुना ‘प्पणुष्टे’ प्रेरितं, द्विर्भावः प्राकृतत्वात्, यत् ‘कदलीदलं’ रम्भापत्रं, तत्र ‘लग्गः’ संवद्धो यः ‘सलिललवो’ जलकणसद्वद् ‘लोळं’ चञ्चलं ‘अवलोक्य’ ज्ञानदृष्ट्या दृष्ट्वा, किं तदित्याह—‘जीवितं’ प्राणितम्, आयु-

रिति यावत्, 'जीवनं' सकलकृत्यकरणक्षमं तारुण्यं, 'धनं' वित्तं 'स्वजना' आसृपितृभ्यादयः, ततश्च जीवितं च जीवनं च
इत्यादिद्वन्द्वः, तैः सह 'संयोगो' जीवस्य सम्बन्धस्तम् । सर्वेषामपि जीवितादीनामनित्यत्वेन तत्सम्बन्धस्यापि अनित्यत्वात्,
न हि अनित्यसम्बन्धो नित्यो भवतीति ॥ १ ॥ तथा 'इह' जगति 'पुनः' शब्दो विशेषणे, ततः 'संयोगमूलम्' अभीष्टवस्तुस-
म्बन्धकारणकं 'पुनरुक्तानन्ततीक्ष्णदुःखौघं' पुनः पुनर्जायमानापार्यन्तातितीव्रबाधाममूहं च 'लक्षयित्वा' मभ्यगवगम्य,
सम्बन्धे हि अमिमतवस्तुनि अवश्यं तत्र स्नेहातिरेकः, स च बन्धनं समाख्यात इत्यर्थः । 'सत्त्वानां' संसारिप्राणिनां 'यदा' सर्व-
दुभिरिति ॥ २ ॥ जीवितप्रभृतीनां चञ्चलत्वमिष्टसंयोगस्य च दुःखौघहेतुत्वमवधार्य किं कर्त्तव्यमित्याह—'चिन्तनीयं'
मनसि अवधारणीयं, 'भवन्गुण्यं' संसारविगुणभावोऽसारता इति यावत् । जीवितादयो हि भावाः सर्वदा संसारानुब-
र्त्तिनः, तेषामसारत्वे च संसारस्यापि असारता, ततोऽत्र निर्वन्धो न विधेय इति भावः । 'तथा चेति' समुच्चये, ततो
'दुर्लभत्वं च' चोल्कादिदृष्टान्तदशकेन दुष्प्रापत्वं च, 'मानुष्यक्षेत्रप्रभृतीनां' श्रवणोपग्रहपर्यन्तानां 'कुञ्जलनिष्पत्तिहेतूनां'
पुण्योपाज्जननिमित्तानाम् । भवस्तावद् निर्गुणः, पुण्योपाज्जननिमित्तानि अत्यन्तं दुष्प्रापानि, तदेवंविधेऽपि अत्रैतानि लब्ध्वा
नाऽस्माकमेवमेव धनसाधनविकलानां स्यातुमुचितमिति रहस्यम् । इति गाथार्थः ॥ ३ ॥

ततः किं कर्त्तव्यम् ? इत्याह—

भावेयत्वं भवत्वं, निव्वाणसुहिककारणमवज्ञं । सिद्धंततत्तमुज्झितु कुग्गहं निपुणबुद्धीण ॥ ४ ॥

व्याख्या-सिद्धान्ततत्त्वं निपुणबुद्ध्या भावयितव्यमिति योगः । तत्र 'भावयितव्यं' मनस एकाग्र्येणानुचिन्तनीयं, 'सिद्धान्ततत्त्वं' श्रुतरहस्यमुत्सर्गापवादादिविषयत्वेन व्यवस्थापनीयमित्यर्थः, न पुनः श्रूयमाणाक्षरमात्रविषयत्वेन । यथा दश-
 वैकालिके-“सुत्तस्स मग्गेण चरिञ्ज भिक्खू” । तत्रापि नाघत एव यथाश्रुतग्राही स्यात्, अपि तु “सुत्तस्स अत्थो जह्वाण-
 वेइ” सूत्रस्यार्थः पूर्वापराऽविरोधितन्त्रयुक्तिघटितः पारमार्थिकोत्सर्गापवादगर्भो यथाऽऽज्ञापयति नियुक्ते तथा वर्त्तते
 नान्यथा । यथेह अपवादतो नित्यवासेऽपि वस्तुनादेन प्रसिद्धादि साधूनां संस्कारकगोचरादिपरिवर्त्तनेन, अन्यथा शुद्धाप-
 वादायोगाद्, इत्येवं प्रतिक्रमणवन्दनादिष्वपि तदर्थप्रत्युपेक्षणेनानुष्ठानेन वर्त्तते, न तु तथाविधलोकहेर्या तत् परित्य-
 जेत्, आश्वातनाप्रसङ्गादिति । तथा चोपदेशमालायाम्-“जणस्स धम्मं परिकहेइ” ति । एतत्पच्छाकडविषयम् । यथा वा
 “मग्गविभेओ विभीसियाओ य” इति, जिनकल्पिकविषयं कीदृशं तदित्याह-“भव्यं” श्रेयोभूतं, ‘निर्वाणसुखैककारणं’ मोक्षान-
 न्दाद्वितीयहेतुम् । किञ्चित् कस्यचित् कारणमपि स्याद् जलवृष्टिरिव सस्यस्य, कदाचिद् व्यभिचरेद् इत्यत आह-“अवन्ध्यं”
 सफलमव्यभिचारीत्यर्थः, न हि सिद्धान्ततत्त्वावगमे तथैव सम्यक् प्रवृत्तौ कदाचिन्न निर्वाणं भवति । कुग्रहात् तदवगमोऽपि
 न श्रेयान् इत्याह-“उज्झित्था” परित्यज्य ‘कुग्रहम्’ असदभिनिवेशं, विपर्यये हि न तत्त्वावगम इति । ‘निपुणबुद्ध्या’ मार्गा-
 नुसारिण्या मत्या । इति गाथार्थः ॥ ४ ॥

किमिति कुग्रहस्य परिहारोऽभिहित इति तदोपमाह—

जम्हा थेवो वि हु हो-इ कुग्रहो सयलकुसलपच्चूहो । तालउडविसलवो इव, महंतसंमोहहेऊ य ॥ ५ ॥

व्याख्या—यस्मात् कारणात् 'लोकोऽपि' अल्पोऽपि, आस्तां बहुः, 'भवति' संपद्यते, 'कुग्रहो' असदभिनिवेशः 'सकलकुश-
लप्रत्यूहः' समस्तस्वर्गापवर्गादिकल्याणान्तरायः । श्रूयते हि एकपदमात्राभिनिवेशोऽपि सम्यक्त्वभ्रंशे जमालेर्बहुः संसारः ।
तथा 'तालपुटविपलव इव' सद्योघातिगरललेशवत् 'महासंमोहहेतुश्च' मिथ्यात्वकारणत्वेन विपुलाज्ञाननिवन्धनं च स्यात्,
तालपुटपक्षे तु संमोहो गाढमूर्च्छा, कल्याणानि तु वैषयिकसुखोपभोगाः, 'चः' समुच्चये । आग्रहे हि सति तत्त्वविषयां
सद्युक्तिमपि अतस्त्वविषयत्वेनाध्यवस्यति । तदुक्तम्—“आग्रही व्रत निर्नायति युक्तिं, तत्र यत्र मतिरस्य निविष्टा । पञ्च-
पातरहितस्य तु युक्ति—र्यत्र तत्र मतिरेति निवेशम् ॥ १ ॥” इति गाथार्थः ॥ ५ ॥

अथ सिद्धान्तस्यैव तत्त्वं विमर्शनीयम् इति तत्कारणं विवक्षुः कुग्रहोत्पत्तां गाथावयवेण कारणमालामाह—

जइवि हु बहुविहमयमे—यसवणओ समयअनिउणत्तणओ ।

उस्सग्गऽववायविवे—गविरहओ अतहवुद्धित्ता ॥ ६ ॥

समयत्थपईवोवम—सुहगुरुसंसग्गिलाभविगमाओ ।

सिद्धंतविरुद्धपम—त्तसत्तट्ठिइदंसणाओ य ॥ ७ ॥

निउणाण वि उप्पज्जं—ति कुग्गहा किमुय मुद्धवुद्धीणं ।

तह वि हु विहुणिय धीरे—हिं ते लहुं चित्तियव्वमिणं ॥ ८ ॥

व्याख्या—यद्यपि निपुणानामपि उत्पद्यन्ते कुग्रहाः, तथापि एतत् चिन्तनीयमिति योगः। 'यद्यपि' इति अभ्युपगमे, 'हुः' पूरणे, 'बहुविधमतमेदश्रवणात्' जिनमतेऽपि नानाप्रकारस्वविकल्पशिल्पिनिर्मितदर्शनविशेषाकर्णनात्। तथाहि—केचिदाहुः पाक्षिकादिप्रतिक्रमणं पाँर्णमास्यामेव कर्त्तव्यम्, अपरे तु श्राद्धानां प्रतिक्रमणमेव निषेधन्ति, द्वादशावर्त्तवन्दनकं तु वस्त्राद्युपधानतपः श्राद्धानामकर्त्तव्यमेव इत्याहुः। अपरे तु अत्यन्तधर्मश्रद्दालुतया शुद्धभैक्षादिग्रहो गच्छवासे न निर्वहतीति तत्परित्यागमेव अभ्युपजग्मुः। इत्यादिश्रवणात् तावत् तत्रैव मनसो व्यवस्थितौ कुग्रहसंभवः। ननु सिद्धान्तार्गपथाद्विवेकविरहात् तत्र हि किञ्चिदकृत्यमपि आधाकर्मादिकं कदाचिद् विधेयतयोपदिष्टमिति न सम्यगकर्त्तव्यमिति ज्ञायते। तथा—'तथा' मार्गानुसारिणी 'बुद्धिः' मतिर्यस्य स तथाबुद्धिः, न तथा इत्यतथाबुद्धिस्तदभावोऽतथाबुद्धित्वं, तस्मात्। हस्वत्वं प्राकृतत्वात्। तथा विशिष्टबुद्ध्यभावादपि कुग्रहभावः। इति गायार्थः ॥ ६ ॥ ननु सद्गुरुसम्पर्कात्तदभावो भविष्यतीत्यत आह—'समयार्थप्रदीपोपमः' सिद्धान्तान्निधेयस्य प्रकाशकरत्वेन प्रदीपकल्पः, स चासौ 'शुभगुरुश्च' गीतार्थाचार्यश्च, तेन 'संसर्गः' संपर्कस्तस्य 'लाभः' प्राप्तिस्तस्यापि ('विगमात्') अभावात्,। तथापि अग्रमत्तसुविहितक्रियावलोकनेन समीचीनमार्गनिश्चयात् तदभावो भविष्यतीत्यत आह—'सिद्धान्तविरोधिनी' श्रुतविरुद्धा या काचित् प्रमत्तसत्त्वानां विषयकपायाद्युपेक्षमाणिनां दीक्षाग्रहणेऽपि 'स्थितिः' वृत्तिः, स्त्रीसंसर्गाशुद्धभोजनकलहादिरूपा 'तद्दर्शनादपि' तदवलोकनात्, 'च।' समु-

चये । इति गाथार्थः ॥ ७ ॥ अथैतन्निमित्तां कुग्रहोत्पत्तिमाह—‘निपुणानामपि’ शास्त्रश्रवणादिना संजाततदवगमानामपि, आस्तामनिपुणानां साध्यादीनामित्यपेक्षः, ‘उत्पद्यन्ते’ प्रादुर्भवन्ति ‘कुग्रहाः’ नैतत् पाक्षिकप्रतिक्रमणादि एवं, किंतु एवमेवेति कदभिनिवेशः । ‘किमुत’ इति विकल्पे, किं पुनः ‘सुगन्धबुद्धीनाम्’ अतिमन्दमतीनां श्रावकादीनां, तेषां ते सुलभानसंपर्कादिना विक्षिप्य ‘घोरैः’—बुद्धिमद्भिः सात्त्विकैर्वा ‘तान्’ कदाग्रहान्, ‘लघु’ शीघ्रं मकारोऽलक्षणिकः, ‘चिन्तनीयं’ मनसि पर्यालोचनीयं ‘इदं’ वक्ष्यमाणं वस्तु । इति गाथार्थः ॥ ८ ॥

तदेवाह—

अहह असुहाण कम्माण, विलसियं जप्पभावओ अम्हे ।
संमोहतिमिरभीमे, काले इहइं समुप्पन्ना ॥ ९ ॥

व्याख्या—‘अहह’ इति खेदे, ‘अशुभानां’ पापप्रकृतीनां ‘कर्मणां’ कर्माशानां ‘विलसितं’ विजृम्भितम् । ‘यत्प्रभावाद्’ यस्य कर्मविलसितस्य माहात्म्याद्, यत् ‘संमोहतिमिरभीमे’ अत्यन्तप्रवलाज्ञानान्धकाररौद्रे, ‘काले’ दुःखमारूपे ‘इहइं’ति अत्र वर्तमानतया प्रत्यक्ष इव ‘समुत्पन्नाः’ संजाताः, एवमात्मकर्मण एव दोषो देयः, न तु कदाग्रहाधायिषु, तेषां तत्स्वभावत्वादेव । इति गाथार्थः ॥ ९ ॥

यत्र काले किम् ? इत्याह—

नो पिच्छामो सव्व-वृणो सयं न मणपज्जवजिणाई ।

न य चुदसदसमुत्ति-प्पसुहे निस्सुयसुयहरे ति ॥ १० ॥

व्याख्या—‘नो’ नैव ‘प्रेक्षामहे’ अवलोकयामः, ‘सर्वज्ञान्’ सर्वविदः तीर्थकरादीन् ‘स्वयं’ साक्षात् । तथा अर्द्धतृतीयद्वीपस-
मुद्रवर्तिसंज्ञिपञ्चेन्द्रियाणां ‘मनांसि’ वस्तुचिन्तनव्यापाराणि ‘पर्यवति’ धातुनामनेकार्थत्वात् परि समन्तात् अवगच्छ-
तीत्यचि प्रत्यये मनःपर्यव, तत्सकाशादभिज्ञादात्मनः आत्मापि मनःपर्यव, तच्चासौ रागादिजेतृत्वाद् ‘जिनो’ मनःपर्यव-
जिनः, स आदिर्येषामवधिजिनादीनां ते तथा, तानपि न प्रेक्षामहे इति योगः, इदं च पदं सर्वत्र योज्यम् । एते त्रयोऽपि प्रत्य-
क्षज्ञानिनः, अत एतद्योगे स्यादपि कदाचित् कदाग्रहनिवृत्तिरिति भावः । ‘न च’ नैव ‘चतुर्दशदशपूर्वधरप्रमुखान्’ तदादीन्,
प्रमुखशब्दाद् नवपूर्वधरादिग्रहः, कीदृशांस्तानित्याह—‘विश्रुता’ विख्यातास्ते च ते ‘श्रुतधराश्च’ ते तथा तान्, विशिष्टश्रु-
तज्ञानवत् इत्यर्थः । अपिशब्दः समुच्चये । तेऽपि श्रुतज्ञानवलीयस्त्वेन कदाचित् कुग्रहानुच्छिन्द्युः । इति गाथार्थः ॥ १० ॥

तथा च सर्वथा कुग्रहोच्छेदकपुरुषाभावात् का गतिरस्माकम् ? इत्यपि अनुचिन्तनीयमित्याह—

एवं पि अम्ह सरणं, ताणं चक्खू गई पईवो य । भयवंसिद्धंतु चिय, अविस्सो इट्ठदिट्ठहिं ॥ ११ ॥

व्याख्या—यद्यपि सर्वज्ञादिभिः सह दर्शनं नास्ति, ‘एवमपि’ तथापि अस्माकं भगवत्सिद्धान्त एव शरणमिति योगः ।

यापवाञ्जय पञ्चम्यानेव विधेयं भवान् । अथ नम्य चतुर्थ्यामाचरितत्वेन नत् चतुर्थ्यामेव, तर्हि पात्रिकादि अपि चतुर्थ्यामेव,
यनमैरेव गीतार्थः कान्तिकाचरितत्वेन नत् चतुर्थ्यामेव, तर्हि पात्रिकादि अपि चतुर्थ्यामेव,
पञ्चकदम्बकस्य द्वावपञ्चकस्यापरिपूर्णा न चतुर्थ्या न निर्वहेदिति विचारः, नत् सिद्धमेतत् पात्रिकादि प्रतिक्रमणं चतुर्थ्यामेव
कस्यच, गीतायाचरितत्वात्, चतुर्थ्या यद्युपस्थापयति । तथा प्रतिक्रमणस्यापि आवश्यकपरनाम्नः “समयेन सावधानं व”
इत्याद्यनुयोगद्वारवचनं । तथा “तं णं इमे नमणो वा सम्पत्ता वा सावगो वा साविगा वा नखितं नम्यणे नृदेवे तदभ्यर्चनमिह
नचिन्नमभ्यर्चने तदभ्यर्चने नदप्यिहकरणे नन्वावणमाविष्ट एगममणे त्रिगवणवम्मापुरागरणे उमओ कलं आकम्पयं
करेति तं भावावस्यं” । इति भावावश्यकत्वेन च गीतायाचरणे च तन्निषेधकवचनाभावे च मति कथं निषेधः कर्तुं पार्यते
इति । अत्र प्रयोगः—आद्या इत्येककालप्रतिक्रमणाविकारिणाः, सम्यन्वयवृत्ताद्यतिशारशोचकत्वात्, सुविहितमुपपन्नमिति ।
यथा द्वादशावतवन्दनकमपि वस्त्राच्छलेन आद्यानां न कापि निदान्तेऽप्यध्यासि, यत्र यत्र साध्यादीनां तदभिहितं तत्र तत्र
मुखवस्त्रिकाप्रत्युपेक्षपूर्वकमेव, आद्यकोऽपि च वन्दनाधिकारी इत्युक्तः, नतस्तस्यापि नयैव तद् युज्यते । किञ्च, यथाज्ञातत्वमुत्त-
रीयामात्रेणैव रजोहरणमुखवस्त्रिकामद्भावेनोक्तं, आद्यकस्य तु रजोहरणभावे मुखवस्त्रिकैव अवशिष्यते, गीतार्थः पूर्वान्वय-
रेतावन्नं कान्तमित्यमेवोपदिशितमिति मुखवस्त्रिकया एव वन्दनकमपि । अत्र प्रयोगः—आद्यक इत्येककालप्रतिक्रमणाविकारिणाः, सम्यन्वयवृत्ताद्यतिशारशोचकत्वात्, सुविहितमुपपन्नमिति ।
किञ्च, यथाज्ञातत्वमुत्तरीयामात्रेणैव रजोहरणमुखवस्त्रिकामद्भावेनोक्तं, आद्यकस्य तु रजोहरणभावे मुखवस्त्रिकैव अवशिष्यते, गीतार्थः पूर्वान्वय-
रेतावन्नं कान्तमित्यमेवोपदिशितमिति मुखवस्त्रिकया एव वन्दनकमपि । अत्र प्रयोगः—आद्यक इत्येककालप्रतिक्रमणाविकारिणाः, सम्यन्वयवृत्ताद्यतिशारशोचकत्वात्, सुविहितमुपपन्नमिति ।

द्वादश-
कुलकम् ।

॥ १८ ॥

भृतिभिः स्वस्वप्रतिष्ठाकल्पेषु त्रयोदशसु सूरिकृत्यत्वेनैवोपदर्शनात्, आद्वकृत्यत्वेन तु कापि अदर्शनात् सूरिणां मेवासौ युज्यते, गीतार्थाचरणाया अत्रैव भावादिति । अत्र प्रयोगः—जिनबिम्बादिप्रतिष्ठा सूरिणा कार्या, तस्य तत्राधिकारित्वात्, चैत्यपूजा-
धिकारिपूजकपूजावत् । नमस्कारादि उपधानतपोऽपि महानिशीथोक्तत्वाद् इन्द्रियजयाद्युपायत्वाद् निषेधकाऽऽगमाभावाद्
गीतार्थाचरितत्वाद् निरवयत्वाच्च न निषेधमुचितम् । अत्र प्रयोगः—नमस्कारादि उपधानतपो भव्यानां विधेयं, सिद्धान्ता-
भिहितत्वात्, अङ्गोपाङ्गादितपोवत् । तथा शुद्धमैश्वादिलाभाभावभयेन गच्छवासत्यागोऽपि यूकाभयेन परिधानत्यागतुल्यः
प्रतिभासते, यत् एतत्त्यागे परमार्थत आज्ञाया एव त्यागात् चरणस्यापि त्यागात् । यत् उक्तम्—“आणारुहणो चरणं
आणाइ चिय इमं ति वयणा उ” । तथा—“एसा थ परा आणा, पयडा जं गुरुकुलं न मुत्तवं” । ततश्च “एयम्मि परिच्छत्ते,
आणा खलु भगवओ परिच्छत्ता । तीए य परिच्चागे, दुण्ह वि लोणाण चागो त्ति” ॥ १ ॥ “ता न चरणपरिणामे एयं असमं-
जसं इहं होइ” ॥ किञ्च—“एयम्मि संठियाणं खंताईणं पि सिद्धीत्ति” ॥ तथा—“खंतादभावउ चिय नियमेण तस्स होई चागो
त्ति” ॥ १ ॥ पिण्डविशुद्ध्यादेस्तु आत्मायत्तत्वेन प्रत्युपेक्षणादिशुद्धिबद् गच्छस्थितौ एव सम्यग्भावात्, तस्माद् गच्छत्या-
गाभ्युपगमोऽपि असद्ग्रह एव । यत् अत्रापि प्रयोगः—गच्छवासत्यागिनो न चरणपरिणामवन्तः, तद्विरुद्धाचरितत्वात्,
यो यद्विरुद्धाचरितो नासौ तत्परिणामवान्, यथा सर्वविरतो न वधादिपरिणामवान्, तथा चैते, तस्मात् तथा । न च
तद् विरुद्धाचरितत्वमसिद्धं, स्मरणवारणाद्यसहनेन क्षान्त्याद्यभावस्य चरणपरिणामविरुद्धत्वात्, तेषां च क्षान्त्याद्यभा-
वस्य अवश्यंभावित्वात् । तथा चोक्तं भद्रबाहुस्वामिपादैः—“जह सागरम्मि मीणा, संलोभं सागरस्स असहंता । निति

द्वितीय-
कुलकम् ।

२

॥ १८ ॥

तओ सुहकामी, निग्गइमिच्चा विणस्संति ॥ १ ॥ एवं गच्छसमुद्दि, सारणवाइहि पणुल्लिया संता । निति तओ सुहकामी,
मीणा व जहा विणस्संति ॥ २ ॥” एवं चरणपरिणामाभावे दुष्करक्रियाकारित्वमपि लौकिकमुनिकष्टक्रियावद् अल्पफलमेवेति ।
एवं मध्यस्थभावेन विचारणीयः, ‘चः’ समुच्चये । न केवलं विचारणीयोऽपि तु तदनुसारेण प्रवर्तनीयमपि, इत्यत आह—‘त-
त्परतन्त्रत्वेन’ सिद्धान्ताज्ञायत्तत्वेनैव, एवकारो अवधारणे, ‘यतितव्यं’ क्रियायां यत्नः कार्यः, सर्वकार्येषु समस्तद्रव्यस्तवभा-
वस्तवानुगतप्रयोजनेषु । इति गाथार्थः ॥ १२ ॥

किमित्येवं सर्वज्ञाद्यभावे आगमस्यैव सर्वप्रकारेण आश्रयणीयता प्रतिष्ठिता, यावता संप्रत्यपि अतिपाण्डित्यात् केचित्
तत्त्वं विमृश्य प्रकाशयिष्यन्ति किं सिद्धान्तेन ? इत्यत आह—

जे भावा तत्तो वि हु, तद्देसगगीयसाहुवसओ वा ।

सम्मं कहवि न नाया, बहुसो चित्तिज्जमाणा वि ॥ १३ ॥

ते किं समइवियप्पण—परपुरिसवसेण निच्छयमुर्विति ।

न हि सूराणुज्जोइय—नहमुज्जोर्विति खज्जोया ॥ १४ ॥

व्याख्या—ये केचिद् ‘भावाः’ पदार्थाः, श्रावकप्रतिक्रमणनिषेधजिनप्रतिमाप्रतिष्ठाधिकारिसूरिप्रतिषेधप्रभृतयः, ‘ततोऽपि’
आगमादपि, आस्तां सर्वज्ञादेः, तदभावे आगमादेरपि इत्यपेक्षः । ‘हुः’ पूरणे, ‘तद्देशकगीतसाधुवसतो वा’ सम्यगागमो-

द्वादश-
कुलकम् ।
॥ १९ ॥

पदेशकगीतार्थसुविहितायत्तत्वेनैव वा, वाशब्दः पञ्चान्तरसंसूचकः, 'सम्यग्' यथावस्थितत्वेन 'कथमपि' केनापि बुद्धिमा-
न्यादिना ज्ञानादेन 'स ज्ञाता' नावगता 'बहुशो' अनेकशः, प्रतिपृच्छादिना 'चिन्त्यमाना अपि' पुनः पुनरवमृश्यमाना
अपि, आस्तामचिन्त्यमाना इत्यपेक्षार्थः ॥ १३ ॥ यदा च सिद्धान्ततद्देशकगीतार्थसम्यगनुचिन्तनादिभिः सर्वैरपि प्रकारैः प्रव-
र्तितैर्न सम्यगवगता भावाः केचित् पूर्वोक्तास्ते किमित्याह—'ते' भावाः 'स्वमत्या' आगमादिनिरपेक्षबुद्ध्या 'विकल्पनं' तत्-
तदसदर्थयोजनं, 'तत्पराः' तद्विष्ठा' ये सांप्रतिकपुरुषास्तेषां 'वश' आयत्तता तेन तदुपदेशेनेत्यर्थः । किं निश्चयम् 'उपयान्ति'
निर्णयन्ते, किमिति काका नैवेत्यर्थः । अत्रानुरूपमुदाहरणमाह—'न हि' नैव 'सूरानुद्योतितम्' आदित्याऽप्रकाशितं, 'नभ' आ-
काशम् 'उद्योतयन्ति' प्रकाशयन्ति 'खद्योता' अल्पद्योतवन्तः कीटविशेषाः, अयमभिप्रायो—ये सूर्यतुल्यैर्विश्रुतश्रुतधरादिभिः
पूर्वं न सम्यगवगमिताः पदार्थास्ते सांप्रतिकैः खद्योतकल्पैर्नावगमयितुं शक्यन्ते । इति गाथार्थः ॥ १४ ॥

एवं च स्थिते यादृशैर्भवद्भिर्भूतं कुर्वाणैर्यद् विधेयं तद् गाथान्नयेणाह—

इय सच्छन्दपरुवण—करस्स कुग्गहपरस्स य जणस्स ।
संसग्गि दावग्गि, व वज्जयंतेहिं कुसलेहिं ॥ १५ ॥
कालबलोचियकिरिया—रईसु असढेसु अप्पमाईसु ।
सुगुरुसु पज्जुवासण—परेहिं तक्कहियकारीहिं ॥ १६ ॥

द्वितीयं
कुलकम् ।
२

॥ १९ ॥

जिणपूजण-वंदण-पहवण-पमुहकिचेंसु निच्च जइयवं ।

जम्हा लुत्ते वुत्तं, देवगमिह पढम मुक्खंगं ॥ १७ ॥

व्याख्या-‘इति’ उक्तेन प्रकारेण ‘स्वच्छन्दा’ आगमाचरणानिरपेक्षा वा काचित् ‘प्रत्ययणा’ देशना, यदुत श्रावकाणां प्रतिक्रमणसूत्राभावात् कथं प्रतिक्रमणम्, आचार्यस्यापि सर्वथा विभूयाल्यागिनः कथं स्वर्णमयकङ्कणमुद्रिकादिसमन्तं कुत कर-
कमलसाध्यप्रतिष्ठाधिकारित्वमित्यादिका, तत्करणशीलस्याचार्योदेस्तदुपदेशवशेन ‘कुप्रहपरस्य’ प्रतिक्रमणादिकं न विधेयमेव
श्रादेन इत्याद्यभिनिवेशपरस्य च ‘जनस्य’ श्राद्धादेर्लोकस्य ‘संसर्गिणम्’ आलापपरिचयादिरूपां ‘दावाग्निमित्र’ आरण्यकवह्नि-
मिवेत्युपमानं ‘वज्रयज्ञिः’ परिहरद्भिः, यथा दावाग्निर्वह्निस्तापहेतुस्तथा तत्संसर्गोऽन्तस्तापहेतुरिति भावः । ‘कुशलः’
निपुणवुद्धिभिः, ते हि चिन्तयन्ति-नूनं प्रतिष्ठाप्रस्तावे कथंचित् स्वर्णादिसम्बन्धोऽपि गुणान्तरहेतुत्वेन न दोषायति
श्रुतधरस्तत्रोपदिष्टमिति । यथा चैतदित्यं तथा तैरेव स्वप्रतिष्ठाकल्पे समर्थितमस्तीति ॥ १५ ॥ एवं कुसंसर्गवर्जनमभिधाव
अथ सुसंसर्गविधिमाह-‘कालो’ दुःपमादिः, ‘वत्तं’ सेवार्त्तसंहननरूपं शरीरसामर्थ्यं, ‘तदुचिता’ तदयोग्या ‘क्रिया’ चेष्टा
तपोविधानपरीपदादिसहनरूपा, न हि यादृशी दुःपमसूयमादौ वज्रपद्मसंहननादौ चासीत् तादृशीदानीं निवहति, तादृशक्रि-
यायां ‘रतिः’ प्रीतिर्येषां ते तथा (तेषु), दीर्घत्वमिह अग्रे च प्राकृतत्वात्, अनेन क्रियावत्त्वमुक्तं, क्रियावन्तोऽपि केचित्
परश्रुनादिशास्त्रभाजो भवन्ति इत्यत आह, ‘अज्ञेयेषु’ सर्वथा निर्मायेषु, तादृशा अपि केचित् निद्रादिप्रमादपरा भवन्ति

द्वादश-
कुलकम् ।

॥ २० ॥

इत्यत आह—‘अप्रमत्तेषु’ सर्वदा सर्वप्रमादवर्जकेषु, अनेन च निद्राद्यभावेन ज्ञाननैर्मल्यमभिहितम् । ततश्चैवंविधेषु क्रिया-
ज्ञानवत्सु ‘सुगुरुषु’ शोभनाचार्यादिषु विषये ‘पर्युपासनपरैः’ निरन्तराराधननिष्ठैः, अनेन तेषां गुणवत्त्वमुक्तम् । ईदृशेष्वपि
गुरुषु प्राप्तेषु केचिन्न तत्कथितकारिणः स्युः, अत आह—‘तत्कथितकारिभिः’ गुरूपदिष्टसमस्तधर्मानुष्ठानविधायिभिरिति
॥ १६ ॥ एवंविधैर्मध्यस्थैः किं विधेयम् ? इत्यत आह—‘जिनानां’ तद्विम्बानां ‘पूजनं’ विधिनाभ्यर्चनं, ‘वन्दनं’ गीतार्थो-
पदर्शितक्रमेण नमस्कारस्तुतिस्तोत्रदण्डपञ्चकपाठपुरःसरं यथोक्तमुद्राक्षरादियुक्तपञ्चाङ्गप्रणामकरणम्, ‘स्नपनं’ क्षीरोदका-
दिभिर्मज्जनं, ‘तत्प्रमुखानि’ तदादीनि यानि ‘कृत्यानि’ देवद्रव्यरक्षालेखकोद्ग्राहणिकादिकार्याणि तेषु, ‘नित्यं’ सर्वदाऽनु-
स्वारलोपः प्राकृतत्वात्, ‘यतितत्त्वं’ यत्नो विधेयः । यत एते सर्वेऽपि सम्यक्त्वविशुद्धिहेतवः, तच्च सम्यक्त्वं ‘यस्मात्’
कारणात् ‘सूत्रे’ सिद्धान्ते ‘उक्तं’ प्रतिपादितं, ‘दर्शनं’ सम्यक्त्वम् ‘इह’ प्रवचने त्रिष्वपि मोक्षाङ्गेषु प्रथममाद्यं, (मोक्षाङ्गं)
तथा च पठ्यते ‘सम्यग्दर्शनज्ञानचारित्र्याणि मोक्षमार्गः’ इति । तदेवं सम्यक्त्वविशुद्धये जिनपूजनादि विधेयम् । इति
गाथात्रयार्थः ॥ १७ ॥

एवं द्रव्यस्तवोपदेशमभिधाय अथ भावस्तवोपदेशमाह—

एयं जुत्तेहिं चिय, तत्तो वरचरणकारणेसु सया । सम्मं पयद्वियवं, सामाइयमाइकिरियासु ॥ १८ ॥

व्याख्या—‘एतद्युक्तैरेव’ पूजनादि कृत्यं कुर्वाणैरेव स्वकाले न तु साधुभिरिवाऽकुर्वाणैः, तेषां द्रव्यस्तवस्य सार्वदिकत्वात्,

द्वितीय
कुलकम्
२

॥ २० ॥

‘चिय’ शब्दोऽवधारणे, ‘ततः’ तदनन्तरं द्रव्यस्तवविशोधितसम्यक्त्वोत्तरकालं, सन्ध्यादिसमये ‘वरचरणकारणेषु’ सर्वविर-
तिरूपप्रधानचारित्रहेतुषु तत्पूर्वसेवारूपत्वात् सामायिकादीनां, ‘सामाह्यमाहिकिरियासु चि’ मकारोऽलाक्षणिकः, ततः सा-
मायिकादिक्रियासु, तत्र सामायिकं तावद् गीतार्थोपदर्शितमुख्यस्त्रिकाप्रत्युपेक्षणनमस्कार-सामायिकसूत्रोच्चारणेर्यापथि-
कप्रतिक्रमण-स्वाध्याय-काष्ठासनादिसंदेशनपूर्वक-मनुष्ठानं तदादयस्तासु, आदिशब्दात् पौषधादिग्रहः, अस्यापि सामा-
यिकवद् ग्रहणं, ‘सदा’ सर्वकालं, ‘सम्पत्’ सम्पत्तातिचारपरिहारेण ‘प्रवर्त्तनीयं’ प्रवृत्तिः कार्या, एता हि सम्यगभ्यस्यमा-
ना-श्चारित्रानुरागहेतवो भवन्ति इति कर्त्तव्या इति गाथार्थः ॥ १८ ॥

किमित्येतेषु सामायिकादिषु यतितव्यमित्यत आह—

एतेर्हितो वि जओ, निवुड्गमणुम्मणाण भव्वाणं ।

अक्खेवकरणदक्खं, विज्जइ अन्नं न गुणठाणं ॥ १९ ॥

व्याख्या—‘एतेभ्योऽपि’ भावस्तवरूपेभ्यः सामायिकादिभ्योऽपि ‘यतः’ कारणात्, ‘निवृत्तिगमनोन्मनसां’ निर्वाणयानो-
त्कण्ठितानां ‘भव्यानां’ भविष्यत्कल्याणानाम् ‘अक्षेपकरणदक्षं’ अविलम्बितविधानपटु सामर्थ्यात् मोक्षस्य । ‘न विद्यते’ न
संभवति, ‘अन्यत्’ अपरं ‘गुणस्थानं’ गुणोपार्जनाश्रयः । अयमभिप्रायः—ज्ञानदर्शनयोः सतोरपि न तावत् मोक्षो यावत् सर्व-
संवररूपशैलेश्यवस्थाया अप्राप्तिः, सा च सर्वविरतिरूपसामायिक एवेति अक्षेपमोक्षसाधनता सामायिकस्येति गाथार्थः ॥ १९ ॥

न केवलं सामायिकादिकमक्षेपमोक्षसाधकमपि तु पूर्वोक्तमनुजत्वಾದिसामग्र्या अपि साफल्यहेतुरित्याह—
एवं चिय सहलत्तं, उवेइ माणुस्समाइसामग्गी ।

एयविरहे य (पुण) सधलं, विहलमिमं कासकुसुमं व ॥ २० ॥

व्याख्या—‘एवमेव’ विशुद्धद्रव्यस्तवभावस्तवप्रवृत्त्यैव, ‘चिय’शब्दोऽवधारणे, ‘सफलत्वं’ सार्थकत्वं ‘उपैति’ गच्छति ‘मानुष्यादिसामग्री’ मानुषत्वार्थक्षेत्रादिसमग्रवस्तुलाभः, मकारोऽलाक्षणिकः, व्यतिरेकमाह—‘एतद्विरहे पुन’—मानुष्यादिलाभेऽपि द्रव्यस्तवभावस्तवादिकरणाभावे पुनः ‘सकलं’ समस्तं, ‘विफलं’ निरर्थकं ‘इदं’ मनुजत्वादिकं, ‘काशकुसुममिव’ इति उपमानं, यथा ‘काशे’ तृणविशेषे पुष्पाणि मनोहराण्यपि फलाभाववन्ति, तथा मनुजत्वादीनि शोभनान्यपि सर्वथा धर्मानुष्ठानाभावेन विफलानीति गाथार्थः ॥ २० ॥

अथ कुलकं परिसमापयल्लुपदेशं काका प्राह—

इय पवरमईणं कित्तियं किच्चजायं, सयमवि विउसाणं साहिमो तुम्हमित्थं ।

तह कह वि हु धम्मे वड्डियवं जएहिं, जह भववणमूलुम्मूलणं होइ इत्ति ॥ २२ ॥

व्याख्या—‘इति’ उक्तेन प्रकारेण ‘प्रवरमतीनां’ मार्गानुसारिप्रधानबुद्धीनां, ‘कियत्’ इति काका ‘कृत्यजातं’ अनेकभेदद्रव्यस्तवभावस्तवादिकार्यवृन्दं, न केवलं प्रवरमतीनां ‘स्वयमपि’ आत्मनैव उपदेशं विनापि ‘विबुधां’ जानतां कृत्यजातं किं

‘साधयामः’ कथयामो ‘वयं’ युष्माकम् । ‘इत्थम्’ अत्र कुलके लेखदेशनामात्ररूपे, अयमभिप्रायो-ज्ञाप्यं हि कार्यज्ञानं प्रभूतं, ज्ञापनीयाश्च प्रधानबुद्धय-सतस्त एव च स्वयमेव ज्ञातारोऽनो वयं कियत् साधयामः ? यमस्तस्य साधयितुमशक्यत्वाद् अनर्थकत्वाच्चेति । तथापि संक्षिप्याह ‘तथा’ तेन प्रकारेण ‘कथमपि’ शुद्धमानसत्वबुद्धिकौशलादिना, ह्रस्वत्वं प्राकृतत्वात् ‘हुः’ पूरणे, ‘वर्मे’ धर्मसावनानुष्ठाने, ‘वत्तनायं’ प्रवृत्तिः काया, ‘यनै-यैस्परै-रयत्नवतां’ हि अनुष्ठानं सफलं न स्यादिति भावः । ‘यथा’ येन प्रकारेण ‘भववनमूलोन्मूलनं’ संसारगहनपादोच्छेदो ‘भवति’ संपद्यते, ‘ज्ञादेति’ शीघ्रं, तदुच्छेदे च अनायासं सिद्ध एव मोक्षः । अनिष्टोच्छेदेन इष्टप्राप्तिरूपत्वात् तस्येति मालिनीवृत्तार्थः ॥ २१ ॥
इति श्रीयुगप्रवरागमश्रीमज्जिनपतिसूरिशिष्यलेखविरचितायां द्वादशकुलकवृत्तां द्वितीयकुलकविवरणं समाप्तम् ॥

अथ तृतीयं कुलकम् ।

द्वितीयकुलके सम्यग्ज्ञानपूर्वकं जीवितेष्टसंयोगादीना-मनित्यत्व-मुपलक्ष्य भवनैर्गुण्यं चिन्तनीयमित्युक्तम् । तृतीये तु संसारमारताभावनापूर्वकं यौवनादीनां प्रत्येकं क्षणिकत्वं सोपमान-मुपदर्शयन्, प्रथमं तावत् संसारस्वरूपं नरत्ना-दिप्राप्तिं च वृत्तद्वयेनाह—
इत्यक्सांडियदुक्खलक्खसलिले कुग्गाहमालाउले, लोहागाहतलम्मि जम्ममरणावत्ते कुतित्थुक्खे ।
इद्वानिट्ठविओगजोगलहरीहीरंतजंतुच्चये, कोट्टुडामरवाडवग्गिविसमे संसारनीरागरे ॥ १ ॥

तुम्हेहिं मोहवेलावलवलनवसा-बुडुणुबुडुणाइ, काऊणं चुल्लगाईदसजिणवयणोदिट्ठदिट्ठंतसिद्धं ।
लद्धं सद्धम्मकम्मक्खममुदुवनिभं दुल्लहं माणुसत्तं, संपत्तं खित्तजाइप्पमुहमवि तहेक्कारसंगं समगंगंर

व्याख्या-‘अत्र’ मानसप्रत्यक्षे संसारसागरे युष्माभि-र्नरत्वं प्राप्तमिति योगः । कीदृशमित्याह-‘अखण्डितदुःख-
लक्षणाणि’ एव परिपूर्णवाधाशतसहस्राण्येव बहुत्वात् ‘सलिलं’ जलं यत्र तत्र, द्विर्भावः प्राकृतत्वात्, तथा ‘कुप्राहाः’ कदम्भि-
निवेशास्ते एव नानावाधाविधायित्वात् कुप्राहाः कुत्सितजलचरविशेषा-स्तेषां ‘माला’ श्रेणि-स्तथा ‘आकुले’ व्याप्ते । अत्र
च-“विद्वन्मानसहंसवैरिकमलासंकोचदीप्रद्युते !, दुर्गामार्गणनीललोहितसमित्स्वीकारवैश्वानर ! । सत्यप्रीतिविधानदक्षविज-
यप्राग्भावभीमप्रभो !, साध्याज्यं वरवीर ! वत्सरश्नतं वैरंचमुच्चैः क्रियाः ॥ १ ॥” इत्यादिवत् परंपरितं नाम रूपकविशेषोऽल-
ङ्कारः । तथा प्रमाणविरुद्धपरद्रव्यादानेच्छा-लोभः, स एव अप्राप्यमानपर्यन्तत्वात् ‘अगाधतलं’ अत्यन्तनिम्नाधोभागो यत्र
तत्र । तथा प्रसिद्धानि जन्ममरणान्येव पुनः पुन-रावर्तनात् ‘आवर्त्ता’ जलभ्रमा यत्र तत्र, तथा ‘कुतीर्थानि’ भौतशाक्या-
दि कुत्सितदर्शनानि तान्येव महाकष्टसंचारहेतुत्वात् ‘कुतीर्थानि’ कुत्सितजलावतरणमार्गास्तैः, ‘उत्कटे’ उद्भटे, अत्रापि परं-
परितरूपकम् । ‘इष्टानिष्टवियोगयोगा एव’ यथासंख्यमभिप्रेतासम्बन्धानभिप्रेतसम्बन्धा एव पुनः पुनरुत्पद्यमानविप-
द्यमानत्वाद् ‘लहर्यः’ कल्लोला-स्ताभिः ‘ह्रियमाण’ इतस्ततो विक्षिप्यमाणो ‘जंतुचयः’ प्राणिगणो यत्र तत्र विक्षेपश्च एकत्र
मनसोऽन्यत्र शरीरस्य, जंतुचयोऽपि एकत्र पुरुषादिरन्यत्र मत्स्यमकरादिरिति, तथा ‘क्रोध’ एवातिदाहकत्वात् ‘उद्दामरो-

ऽत्युद्भटो' 'रौद्रो' बडवाग्निः सामुद्रज्वलन-स्तेन 'विपमो' दुखगाहस्तत्र, संसारः प्रसिद्ध-स्तेन न व्याख्यात, एवमन्यत्रापि
 कचित् किञ्चित् पदं न व्याख्यास्यते, स एव अनर्वाक्यपारत्यात् 'नीराकरो' जलनिधि-स्तत्र, विशेष्यपदमेतदिति शार्दूल-
 विकीर्तितवृत्तम् ॥ १ ॥ 'तुम्हेहि-ति' युष्माभि-^{मोहि}श्चतुर्थं कर्म, 'वेला' जलवृद्धयस्तासां बहुत्वाद् 'वलं' सैन्यं, ततश्च मोह
 एव दुर्निवारप्रसरत्याद् वेलावल-स्त(त्वं न)स्य 'वलनं' व्यावर्तनं तस्य 'वश' आयत्तता ततो 'बुडनोद्बुडनानि' मज्जनोन्मज्जनानि
 कृत्वा, तत्र मज्जनानि नरकादौ पाता उन्मज्जनानि तु स्वर्गादौ उत्पत्तय-स्तानि कृत्वा, 'चोहकादयो' ये 'दश' दशसंख्या 'जि-
 नवचनोद्दिष्टाः' मित्रान्तप्रतिपादिता 'दृष्टान्ता' उदाहरणानि तैः 'सिद्धं' दुर्लभत्वेन प्रतीतं, तत्र स्वामिना भृत्यादेः प्रसादीक्रि-
 यमाणो भोजनविशेषश्चोलक-स्तदादिभि-स्तत्प्रभृतिभि-रादिग्रहणात् पाशकादिपरिग्रहः, तथा चोच्यते-^{चुडग-पामग-धन्ने,}
 जण-रयणे-य सुमिणचके य । चम्पजुगे परमाणू, दस दिट्ठेता मणुयलंमे ॥ १ ॥ तथा 'सद्धर्मकर्माणि' पूजामामायिकादीनि
 तेषु 'क्षमं' समर्थं नरत्वं तावत् प्राप्तम्, 'उडुपो' लघुजलतारणतरण्डविशेषस्तेन 'निभं' सदृशमिति उपमानं, 'दुल्लेभं' दुःप्रापं,
 लब्धं, तथा 'क्षेत्रजातिप्रमुखमपि' न केवलं नरत्वमित्यपेक्ष्यः, तथेति भिन्नक्रमो योजितश्च, एवं च सति एकादशाङ्गं, -^{मा-}
 णुस्त्वस्त्रिन्-जार्डं, -कुलरूवारोगमाजयं बुद्धी । सवणुगगहसद्भासं-जमो य लोगम्मि दुल्लहाडं ॥ १ ॥ इत्येवंरूप-मर्थाद् धर्ममा-
 धनस्य 'समग्रं' संपूर्णं संप्राप्तमिति स्रग्धरावृत्तमिति वृत्तद्वयार्थः ॥ २ ॥ चोहकादिदृष्टान्तार्थं-चक्रिणो द्वादशस्येह, काम्पिल्य-
 पुरवासिनः । मित्रं कार्पटिकः कश्चि-दासीत् राजपदात् पुरः ॥ १ ॥ अभूदनेकावस्थासु, साहाय्योऽसौ विपत्सु च । निश्चम्य
 चक्रिणं प्राप्तराज्यं तत्पुरमागमत् ॥ २ ॥ द्वादशवार्षिकस्तत्र, प्रारब्धोऽस्ति तदा महान् । राज्याभिषेकः कार्पटिको, नाव-

इन्द्र-
कुलम् ।

॥ २३ ॥

अथ-अथ मः ॥ ३ ॥ निर्दिष्टोऽसौ नरो इवावुपासं नृपदक्षणे । अथ हं धवं चक्रे, द्राक्षीषां ततो ययौ ॥ ४ ॥
अन्तर्मुखं चक्रे, पुनश्चक्रे चित्तः । आहुय कौमुद्यां गच्छ, प्रत्यभिज्ञाय चादरात् ॥ ५ ॥ अथ हं कुलं सित्र !, कदा-
जान्ते कदा च मेः । मेऽप्याकृष्यन्मयादेव । द्वादशवि-वंस्यैर्नन्दम् ॥ ६ ॥ महाश्वत्थदिकं चक्रे, तव इक्ष्वाकुपुत्र ।
अस्मिन् कृत्स्नोऽहं, तव हं दक्षणे मति ॥ ७ ॥ नृपश्चक्रे नरो राजा ज्योत्स्नं तं कृष्णदरात् । दक्षणे किमिदानीं ते
इक्ष्वाक्यकन्दनार्द्रम् ॥ ८ ॥ पुनः प्रवृत्तं वेति, वृत्तिं संप्रवृत्तम् । नतोऽप्यावाह कथं न्या-दतिनिर्मावशेषः
॥ ९ ॥ स्वर्गं प्रयागं नन्द, दक्षिणं कथं न्या-दतिनिर्मावशेषः । स्वर्गं प्रयागं नन्द, दक्षिणं कथं न्या-दतिनिर्मावशेषः
नन्द, प्रयागं नन्द, दक्षिणं कथं न्या-दतिनिर्मावशेषः । स्वर्गं प्रयागं नन्द, दक्षिणं कथं न्या-दतिनिर्मावशेषः
मुनिः । निपादा-द्वयं नृप-स्य मया-युक्तम् ॥ १० ॥ इति सर्वाधिकारित्वे, विनिर्मुक्तं तु नन्दवान् । चोक्तं
एव ते वाष्प-धवा नानि कदाचन ॥ ११ ॥ न कृष्णकृष्णः कथं चक्रे, मन्त्रावाः सुप्रचारिते । कदा वदकिरीटानां
स्वर्गिण्डमयुजान् ॥ १२ ॥ तथाच कृष्णकोटिनां, नगरे केवलेऽपि हि । महत्प्रसङ्गमेषु कथनादिषु प्रवृत्तः ॥ १३ ॥
अथैव कथं नन्द, प्रयागं नन्द, दक्षिणं कथं न्या-दतिनिर्मावशेषः । स्वर्गं प्रयागं नन्द, दक्षिणं कथं न्या-दतिनिर्मावशेषः
मोक्षिणो राजा, वसं नन्द, दक्षिणं कथं न्या-दतिनिर्मावशेषः । स्वर्गं प्रयागं नन्द, दक्षिणं कथं न्या-दतिनिर्मावशेषः
द्विजन्तु कृष्णमन्दिरम् । अथैव कथं नन्द, प्रयागं नन्द, दक्षिणं कथं न्या-दतिनिर्मावशेषः । स्वर्गं प्रयागं नन्द, दक्षिणं कथं न्या-दतिनिर्मावशेषः
नन्द, प्रयागं नन्द, दक्षिणं कथं न्या-दतिनिर्मावशेषः । स्वर्गं प्रयागं नन्द, दक्षिणं कथं न्या-दतिनिर्मावशेषः

नृप-
कुलम् ।

॥ २३ ॥

अथ पाशकाः ॥ नन्दं नरेन्द्र-मुत्पाद्य, पाटलीपुत्रपत्तने । चाणक्येन कृते चन्द्रगुप्ते भूभुजि सद्गुणे ॥ १ ॥ धनं विना
न राज्यस्य, वृद्धि-रित्यवसाय सः । चाणक्यो विदधे योगपाशकान् कनकेच्छया ॥ २ ॥ देवताधिष्ठितान् केचित्, तानाहुः
सूरयः परे । द्यूते पुनः पतंत्येते चाणक्यमनसः प्रियाः ॥ ३ ॥ चतुरः शिक्षित-स्तेन, द्यूतकारोऽथ तै-र्नरः । क्रीडितुं सोऽपि
दीनारस्थालं भृत्वाऽवदद् भृशम् ॥ ४ ॥ यो मां जयति स स्थालं, दीनारपरिपूरितम् । गृह्णातु मम दद्यात् तु, जये दीना-
रमेककम् ॥ ५ ॥ इति श्रुतेऽथ भूयांसो, लोभात् क्रीडितु-मुद्यताः । केवलं पाशका-स्ते हि, न परावृत्तिवृत्तयः ॥ ६ ॥
अपि प्रतीच्यामुदिया-दादित्यो द्योतभारभाक् । न तु लब्धवराः पाशाः, पेतुः काऽप्यन्यथा भुवि ॥ ७ ॥ कदाचिद्
दैवत-स्तेऽपि स्युः प्रतीपप्रपातुकाः । नरत्वा-न्न नरो भ्रष्टो, नरत्वं पुनराप्नुयात् ॥ ८ ॥

अथ धान्यानि ॥ भरतक्षेत्रधान्यानि, सर्वाणि कापि यत्नतः । मिश्रितानि ततस्तत्र, क्षिप्तः प्रस्थोऽथ सर्पपः ॥ १ ॥
ततोऽतिवृद्धा काचित् स्त्री, दुर्बला शूर्पकोणके । गृहीत्वा तानि धान्यानि, सर्पपप्रस्थमादरात् ॥ २ ॥ कदाचित् पिण्डयेद्
दैवयोगाद् देवानुभावतः । तथापि न नरो भ्रष्टां नरतां लभते पुनः ॥ ३ ॥

अथ द्यूतम् ॥ कस्यापि भूमिपालस्याऽऽसीत् सभास्थानहेतवे । अष्टोत्तरशत-स्तम्भसंनिविष्टा मनोहरा ॥ १ ॥ अथ
तस्य सुतः कश्चिद्, राज्यकांक्षी व्यचिन्तयत् । हत्वातिवृद्धं पितर-माददे राज्यमात्मना ॥ २ ॥ कुतोऽपि मन्त्रिणा ज्ञात्वा
वृत्तान्तोऽयं निवेदितः । राज्ञे स्यु-र्मन्त्रिणश्चारचक्षुःशतनिरीक्षकाः ॥ ३ ॥ राज्ञाऽप्याहूय स सुत, एवमूचे सुवु-
द्धिज्ञा । योऽस्माकं संततौ कोऽपि कदाचित् स्या-न्नृपात्मजः ॥ ४ ॥ राज्यार्थं तेन तद्ग्राज्ञा द्यूतं कृत्वा ततः समाम् ।

तद्वत्-
कुलकम् ।
॥ २४ ॥

क्षित्वा राज्य-गुणदेयं क्षितिरेषा कुले मम ॥ ५ ॥ सुतोऽपृच्छत् कथं सापि, जेतव्येति निवेद्यताम् । ततोऽभाषिष्ट
भूपालः श्रूयतां तज्जये विधिः ॥ ६ ॥ संसद्यष्टशतं स्तम्भाः स्तम्भे, स्तम्भेऽपि चास्त्रयः । प्रत्येकं शत-मष्टाग्रं विद्यन्ते
वत नन्दन ? ॥ ७ ॥ एकैकस्मिन्नपि स्तम्भे वारा अष्टाधिकं शतम् । एकैकापि च तत्रास्त्रिजैतव्या खेदभेदिभिः ॥ ८ ॥ एक
एव च ते दायो, शेषास्तु मम पुत्रक ! । यद्येवं जयसि स्तम्भान् सास्त्रीन् सर्वान् सभागतान् ॥ ९ ॥ तदा ते राज्यमेतत्
तु, कदाचिद् दैवतो भवेत् । भ्रष्टं सद्देहिनां भूयो मनुजत्वं सुदुर्लभम् ॥ १० ॥

अथ रत्नानि ॥ क्वचित् कस्यापि वणिजो, धनाढ्यस्य हि मन्दिरे । महामाहात्म्यसाधूनि, रत्ना-न्यासज्ञानेकशः ॥ १ ॥
तन्माहात्म्यं परं ज्ञाता ह्यसौ वृद्धः कथंचन । अत्यर्थ-मर्थितोऽप्येतान्यतो रत्नानि नो ददौ ॥ २ ॥ पुरे तत्र च कुत्रापि
महे स्वगृहमूर्धसु । ऊर्ध्वीक्रियन्ते सत्कोटिपताका ईश्वरैः समैः ॥ ३ ॥ अथ प्रवचसि कापि, दूरे देशान्तरं गते । रत्नानि
तानि दत्तानि पताकाकीर्तिलोलुपैः ॥ ४ ॥ पुत्रै-र्देशान्तरायातप्राज्यनैगमसन्ततेः । कूलान्तरेऽपि प्राप्तानि, न्यायाद् भूत-
त्रले-स्ततः ॥ ५ ॥ सम्यत्सरेषु बहुषु, स्थविरो गृहमागतः । रत्नविक्रयवृत्तान्तं, श्रुतवानथ लोकतः ॥ ६ ॥ खराज्ञ-स्तीव्रसंर-
म्भोऽभाषिष्टाऽथ सुतान् निजान् । पापाः ! किमीदृशं चक्रे वैशसं स्वात्मघातकम् ॥ ७ ॥ किमहं नैव जानामि, विक्रेतुं कुल-
पांसनाः ! । रत्नानि किं तु केनापि हेतुना गृहतो वहिः ॥ ८ ॥ न कृतानि ततः पापा ! आनयध्वं विलम्बितम् । वर्जयन्तो-
ऽन्यथा नास्ति, मद्गृहे भवतां स्थितिः ॥ ९ ॥ इत्युक्ते ह्याकुला-स्तेऽपि, तानि प्रान्वेष्टु-मुद्यताः । तथापि तानि सर्वाणि कथं

तृतीयं
कुलकम् ।
३

॥ २४ ॥

पिण्डयितुं क्षमाः ॥ १० ॥ द्वीपान्तरेषु प्रातानि, कालोऽप्यतिबहु-र्गतः । कदाचित् तु प्रसादेन, संगम्यन्ते दिवौकसाम् ॥ ११ ॥ मनुजत्वा-च्युतोऽपुण्यो मनुजत्वं न चाप्नुयात् । न हि चिन्तामणि-र्भ्रष्टः, सागरे कापि लभ्यते ॥ १२ ॥

अथ स्वप्नः ॥ कार्पटिकेन केनापि, स्वप्ने शीतांशुमण्डलम् । ग्रस्तं तेन तदन्येषां, कथितं सहचारिणाम् ॥ १ ॥ तैरुचे चन्द्रसंकाशं, मण्डकं लप्स्यसे वरम् । स तेन लब्धः कापि, गृहस्थाऽदनिकोत्सवे ॥ २ ॥ घृतखण्डसमारिलष्ट-स्तत्रान्येनापि तादृशः । स्वप्नः श्रीमूलदेवेन, प्रैक्षि प्रेक्षावता पुनः ॥ ३ ॥ तेनाचिन्ति महास्वप्नो, नैष मण्डकमात्रदः । व्याख्याविशेषतस्त्वेवं, संपन्नं नूनमीदृशम् ॥ ४ ॥ तदहं कथयिष्यामि, स्वप्नपाठकसन्निधौ । स्वप्नं स्वं फलताम्बूल-पूजानिर्माणपूर्वकम् ॥ ५ ॥ ततः स्नात्वा तथैवासौ, कृत्वा सर्वमभाषत । तत्पुरस्तेऽपि तस्याहुः, साम्राज्यं सप्तमे दिने ॥ ६ ॥ तत्रापुत्रो धरित्रीशो, विपन्नः सप्तमे दिने । हस्त्यश्चामरच्छत्र-कलशानध्यवासयन् ॥ ७ ॥ इति पञ्चापि दिव्यानि, मन्त्रिप्रभृतयो जनाः । दिव्यैरागत्य मुदितै-र्मूलदेवः कृतो नृपः ॥ ८ ॥ तं तथा मूलदेवस्य, श्रुत्वा वृत्तान्तमादितः । पूर्वोदितः कार्पटिको-ऽचिन्तयच्चारुचेतनः ॥ ९ ॥ अपश्यं यद्यहं भूयः, सुस्वप्नं तं महाफलम् । तदा व्याख्याप्य तैरेव, ले(ल)भे साम्राज्यमुत्तमम् ॥ १० ॥ बभ्राम गोकुलान्येष, गोरसप्राप्तिलालसः । तत्पाने मे कदाचित् स्यात्, सुन्दरस्वप्नदर्शनम् ॥ ११ ॥ न चासौ कथमप्यपि, स्वप्नं तं दैवतः पुनः । लभेत सोऽपि तन्नैवं, नरत्वं नरताच्युतः ॥ १२ ॥

अथ चक्रं ॥ महेन्द्रपुरसंकाश-मस्तीन्द्रपुरमद्भुतम् । राजा तत्रेन्द्रदत्तोऽभूत्, तस्य द्वाविंशतिः सुताः ॥ १ ॥ इष्टाना-मतिकान्तानां, देवीनामभवन् वराः । अन्ये त्वाहुरिद्वैकस्या, महिष्याः सर्व एव ते ॥ २ ॥ एका पुनरमात्यस्य, सुता

द्वादश-
कुलकम् ।

॥ २५ ॥

देवी महीशितुः । उद्गाहे सा परं दृष्टा तत्पृष्ठे नैव भूभुजा ॥ ३ ॥ ऋतुस्नाता गवाक्षस्था, कदाचिदथ सा प्रिया । दृष्टो तेन
पाद्वस्थः, पप्रच्छेऽत्यन्तसुन्दरी ॥ ४ ॥ कस्येयं वहभा देव ? तवैवेति स उक्तवान् । नक्तं नराधिपेनाथ, तथा संवासमिच्छता
॥ ५ ॥ आहूता तत्र गर्भोऽस्याः, संलग्नः स्नानभावतः । राजाह्वानं तयामात्यस्योक्तमासीद् दिवैव हि ॥ ६ ॥ तेनापि शिक्षिता
पुत्रि ? यत् किञ्चिद् भूपति-वर्देत् । तत् त्वया मम निःशेषमावेद्यं स्मृतिपूर्वकं ॥ ७ ॥ तयापि तत् तथा चक्रे, पत्रेऽलेखि तु
मन्त्रिणा । कालेनाथ सुतो जज्ञे, सुलग्ने दोषवर्जिते ॥ ८ ॥ सुरेन्द्रदत्त इति तन्नाम चक्रे दिने शुभे । तत्रैव च दिने तस्य, गृहे
दासीसमुद्भवम् ॥ ९ ॥ चतुष्कं विम्बरूपाणां, जज्ञे सद्बुद्धिशालिनः । अग्निकः पर्वतकश्च, बहुला सागरस्तथा ॥ १० ॥
इति विख्यातनामानि, क्रीडन्त्येते हि पञ्च तु । बृहस्पतिमतिस्पर्द्धिवुद्धिना तेन मन्त्रिणा ॥ ११ ॥ कलानां ग्रहणायैव, सम-
स्नातां स धीधनः । कलाचार्याय वर्यायोपनिन्ये दुहितुः सुतः ॥ १२ ॥ प्रागेव क्षमाधिनाथेन, स्वाङ्गजा हि कलानिक्षेः ।
पाठनायार्पिता आसंस्ते तु दुर्ललितत्वतः ॥ १३ ॥ नाभ्यस्यन्ति कलाः सम्यक्, तत-स्ताडनतत्परे । कलाचार्ये प्रयच्छन्ति
प्रहारान् सह गालिभिः ॥ १४ ॥ जननीनामपि प्रोचु-स्ताडनादि सुदुःखिताः । क्रुद्धा-स्ता अप्युपाध्यायमाचुकुशुरलं
मुहुः ॥ १५ ॥ उपेक्षिता-स्तत-स्तेन, न पेदुः स्वल्पमप्यहो । प्रतिकूले ह्युपाध्याये, क विद्याः सन्तु शिक्षि(शैक्ष)के ॥ १६ ॥
अमात्येन कलाचार्यः, पूजयित्वैव-मुक्तवान् (मौन्यत) । ताडनीय-स्तथा वाहं, यथा गृह्णाति सत्कलाः ॥ १७ ॥ ततश्च पठत-
स्तानि, विम्बरूपाणि तस्य तु । आत्यन्तिकात् परिचयात्, स्खलयन्ति मुहुर्मुहुः ॥ १८ ॥ अवज्ञाय च तान्येष, प्रादा-भिःशेष-
सत्कलाः । राधावेधमुखाः सम्यक्, कालेनाल्पेन बुद्धिमान् ॥ १९ ॥ प्रशस्तेऽथ दिने सर्वेऽप्याजगमुः स्वस्वधामसु । ततश्च

तृतीयं
कुलकम् ।

३

॥ २५ ॥

मथुरापुर्या, पर्वतकः क्षमाधिपः ॥ २० ॥ निवृत्ति-स्तस्य तनया, केलारूपादिशालिनी । संभूष्य तज्जनन्याऽसावानिन्ये
 भूपसन्निधौ ॥ २१ ॥ तेनोचे सापि तुष्टेन, वत्से स्वस्य(स्या)वरम् वरम् । वृणु त्वं स्वमनोऽमीष्टं, त्वदिष्टे नास्मि बाधकः ॥ २२ ॥
 यः कलत्रवान् महावीरो, रूपवान् मेऽस्त्वसौ वरः । प्रेषयत् तां ततो भूषोऽपीन्द्रदत्तपुरे लघु ॥ २३ ॥ सहितां भूरिसै-
 न्येन, तनयां नयशालिनीम् । क्रमेण तत्पुरं प्राप, सा प्रहृष्टा कृशोदरी ॥ २४ ॥ अहो धन्योऽहमेवात्र, यस्यैवं दूरदेशतः ।
 स्वयंवराः समायान्तीत्यतितुष्टेन मूभुजा ॥ २५ ॥ पुरप्रवेशेन तस्या, महोत्साहान्महोत्सवः । चक्रे ततः समाजग्मुः
 कन्यामात्या नृपान्तिके ॥ २६ ॥ प्रोचु-स्ते तव पुत्राणां, केलारूपादिभिर्गुणैः । महती ख्यातिरित्येषां, कौतुकादियभा-
 गता ॥ २७ ॥ तदस्याः कौतुकं देव ! राधावेधेन पूर्यताम् । वरैः स्वसूनुभिः शीघ्रं, विवाहः कार्यतां ततः ॥ २८ ॥ ततो
 हर्षभृता राज्ञा, कुंकुमद्रवसेचनैः । ध्वजैर्वन्दनमालाभिः, पुष्पप्रकरतूर्यकैः ॥ २९ ॥ स्वःसंकाशं पुरं चक्रे, ततः पुत्रैः
 समं स्वयम् । निर्ययौ कृतशृंगारः, सपौरः सेनयावृतः ॥ ३० ॥ रङ्गं चक्रे महामञ्जै-स्तन्मध्येऽत्यन्तमायतः । ऊर्ध्वीकृतो
 महास्तम्भ-स्तदग्रे चक्रकाष्ठकम् ॥ ३१ ॥ वामप्रदक्षिणावर्त्तं, आग्यच्छिल्पप्रयोगतः । तस्या-प्युपर्यधो वक्रा स्थापिता
 काष्ठपुत्रिका ॥ ३२ ॥ अधस्तैलभृतं कुण्डं, तत्राधोवर्त्तिहृष्टिना । ऊर्ध्वं संहितवाणेन सा वेध्या वामचक्षुषि ॥ ३३ ॥
 कन्याप्यलङ्कृता देवीवागमत् सपरिच्छदा । चेटीशतवृता श्वेतसुमनोमालधारिणी ॥ ३४ ॥ किं बहुना । अनुचके
 तदा रङ्गः, स द्रौपद्याः स्वयंवरम् । स्वस्वस्थानोपविष्टेषु, भूपादिषु जनेष्वथ ॥ ३५ ॥ श्रीमालीति समद्वतः, पुत्र
 साक्ष्यो महीभुजा । राधावेधं विधाय त्वं, कन्यां राज्यं समुद्रह ॥ ३६ ॥ इत्युक्तञ्च समुत्तस्यौ, केतलं धनुरप्यसौ ।

द्वादश-
कुलकम् ।

॥ २६ ॥

न शशाक तदाऽऽदातुमाकुलो जनसंगमे ॥ ३७ ॥ किं पुन-र्वाण संधानं, तथापि गुरुसाहसात् । संधायेषुः परिक्षिप्तो
यत्र तत्र प्रयात्वसौ ॥ ३८ ॥ इति बुद्ध्या स चक्रान्तं, गत्वा स्फोटमवाप्तवान् । समं भूपावरोधादिचित्तै-रत्यन्तदुःखितैः
॥ ३९ ॥ राजा श्यामाननः सूनूमादिदेश तथापरम् । अनुजहेऽग्रजं सोऽपि, मूर्खाणां काऽपरा गतिः ॥ ४० ॥ एवं
सर्वैरपि प्राज्यदत्तहासैः सभाजने । तथा सलज्जोऽभूद्रूपो यथा स्थगितवान् मुखम् ॥ ४१ ॥ अथामात्येन विज्ञप्तो देव !
किं खिद्यते मुधा । स प्राह पश्य पापिष्ठैः, सर्वैरेवं विगोपितः ॥ ४२ ॥ तत्रोचे मन्त्रिणा देव ! तवान्योऽप्यस्ति नन्दनः ।
कथमित्युदिते राज्ञा, मन्त्री पत्रमदर्शयत् ॥ ४३ ॥ सोऽपि स्यादीदृशो नूनं, तथाप्यानय कर्हिचित् । कुर्यादपि मुखं साधु
प्रोज्ज्वलं स हि पुण्यतः ॥ ४४ ॥ ततः कलाचार्ययुतो रौद्रखड्गिद्वयान्वितः । डिम्भैश्चतुर्भि-रुत्तलै-स्तर्ज्यमानः पदे पदे
॥ ४५ ॥ न चेद् मेत्स्यसि राधां, त्वं तदैतौ तव खड्गिनौ । छेत्स्यतो मस्तकं ह्येवं कलाचार्येऽपि जल्पति ॥ ४६ ॥ सुरेन्द्र-
दत्त आयासीत्, सुवेपः स्थिरमानसः । नत्वा नृपं तदादिष्टश्चक्रे हस्ते शरासनम् ॥ ४७ ॥ आलीढासनमाधाय, तत्रेषुं सम-
योजयत् । ऊर्ध्वमुष्टि-रधोदृष्टिः क्षणं प्रैक्षिष्ट सोऽन्तरम् ॥ ४८ ॥ लब्धावकाशं श्रुति, प्रचिक्षेप स सायकम् । तेन
विध्याध चैतस्याः, पुण्या वामं विलोचनम् ॥ ४९ ॥ सर्वे संतुतुषुस्तत्र, जलुरुत्फुल्ललोचनाः । उत्कृष्टि(ष्ट)सिंहनादादि कोला-
हलपुरस्सरम् ॥ ५० ॥ जनेभ्यस्तोषपोषिभ्यः, प्राप्तसर्वस्ववत् तदा । आशीर्वादान् बहून् लेभे, किं न लभ्यं वरै-र्गुणैः
॥ ५१ ॥ अथातितोषतः कन्या, वरमालां न्यवेशयत् । तत्कण्ठकन्दले सार्धं, स्वकीयैः सन्मनोरथैः ॥ ५२ ॥ पर्य्यणायि च
सा तेन, लेभे राज्यं च भूपतेः । अथ च चक्रवेधोऽस्य संपेदेऽत्यन्तकृच्छ्रतः ॥ ५३ ॥ तथाहि । द्वाविंशतिः कुमाराणां, डि-

तृतीय
कुलकम्
३

॥ २६ ॥

म्भोपाध्यायखड्गिनः । सर्वे बाधाकरा आसंस्तदा तच्छिद्रवीक्षकाः ॥ ५४ ॥ तथा लब्धे मनुष्यत्वे, प्रमादबहुलः पुमान् । पुनर्न लभते नृत्यं, कालेन बहुनापि हि ॥ ५५ ॥

अथ चर्म । अतिबहुलत्वनिविडत्वाभ्यां चर्मैव चर्म शैवालसंचयः, तस्योदाहरणम् । यथा—लक्षयोजनविष्कम्भो, इदः क्वापि समन्ततः । शैवलेनावबद्धोऽस्ति, तदन्तः कच्छपादयः ॥ १ ॥ सन्ति सत्त्वा हि भूयांसस्तेष्वेकेन कथंचन । कालेन बहुना छिद्रं, कच्छपेन निपातितम् ॥ २ ॥ तत्र ग्रीवां प्रसार्यैष, यावदूर्ध्वं विलोकते । कौमुदीसन्महे तावद्, वीक्षते चन्द्र-मण्डलम् ॥ ३ ॥ ग्रहनक्षत्रताराभि-रति(भि)रामं तथाद्भुतम् । दृष्ट्वा वि(व्य)चिन्तयत् सोऽथ, किमिदं महद्दभुतम् ॥ ४ ॥ आजन्मादृष्टपूर्वं च, तदिदं दर्शयाम्यहम् । स्निग्धानां स्वस्य बंधूनां, किं दृष्टस्यापरं फलम् ॥ ५ ॥ आचकर्ष च स ग्रीवां, स्वजनानयनोत्सुकः । तावच्छैवलजालेन, छिद्रमापूरितं लघु ॥ ६ ॥ बन्धूनाह्वय निःशेषान्, यावदायाति तत्र सः । तावन्न लभते छिद्रं, यत्नेनान्वेषयन् मुहुः ॥ ७ ॥ महाप्रमाणके तत्र, यथा छिद्रं सुदुर्लभम् ॥ कच्छपस्य तथा विद्धि, मानुषत्वं पुनर्भवे ॥ ८ ॥

अथ युगम् ॥ कौतुकी त्रिदशः कश्चिद्, युग-मन्यमहोदधेः । पूर्वान्ते न्यक्षिपच्छिद्रात् समिलामपरान्ति(न्त)के ॥ १ ॥ ततः सा वेगतः क्वापि, धावति स्मोत्तरामुखी । अपाच्यामपि च क्वापि, क्वापि मत्स्येन गिल्यते ॥ २ ॥ तत्र चास्ते बह्वं कालं, निर्गताऽथ ततोऽपि सा । खण्ड्यते तीक्ष्णदंष्ट्राग्रै-र्मत्स्यप्रभृतिजन्तुभिः ॥ ३ ॥ युगमप्येवमेवेह, किंतु क्वापि द्वयं सह । स्थित्वा क्षणाद् विघटते, सौहार्दमसतोरिव ॥ ४ ॥ एवं मुहुर्विघटनं, पुनः संघटनं क्वचित् । कलामिरिव शीतांशुरनन्तं

द्वादश-
कुलकम् ।

॥ २७ ॥

तृतीयं
कुलकम् ।
३

॥ २७ ॥

कालमासदत् ॥ ५ ॥ केवलं तस्य विवरे, प्राविशन्न कथंचन । राधाक्षिवेधवद् दैवाद् विशेषत् कल्पान्तरे तु सा ॥ ६ ॥ न
च्युतं मानुषं जन्म, जायते पुनरीदृशम् । न हीन्दोरमृतासाराः, पुनस्तत्र विशन्ति ते ॥ ७ ॥

अथ परमाणवः ॥ महीयांसं शिलास्तम्भं, संचूर्ण्यातीव सूक्ष्मताम् । नीत्वाणुरूपतां देवो, नालिकां क्वाप्यपूरयत् ॥ १ ॥
अणुमिस्तैरसंख्यातैर्लोकाकाशप्रदेशवत् । पूर्णां स तामथादाय, स्वःशैलशिखरं ययौ ॥ २ ॥ फूत्कृत्य महतः प्राणात्
तानयूतनवद् दिशः । सर्वा अपि महावेद्यात् प्रातः-रंशूनिवार्यमा ॥ ३ ॥ किं ते भूयोऽपि नीयन्तेऽणवस्तां स्तम्भ-
रूपताम् । अपि स्यात् कथमप्येतन्न नरस्तु पुनर्नरः ॥ ४ ॥ एकैकश्चौलकादे-र्मनुजभवदुरापत्वविज्ञप्तिहेतु-र्भूयांसस्त्वेत-
द्वत्थं ध्रुवमतिसुलभान्यत्व-मावेदितुं नुः । नृत्वस्यासादितस्यातिबहलसुकृतैः प्रच्युतस्यैवमेव प्राज्ञा विज्ञाय चैतत् कथमपि
सुकृते न प्रमादो विधेयः ॥ १ ॥

तदेवं मनुजत्वक्षेत्राद्येकादशाङ्गं शुभाभिर्दुर्लभमपि प्राप्तमित्युक्तम्, संप्रति किं कर्तव्यमित्यत आह—

ता सिद्धंतपसिद्धिओ समइओ पन्नक्खलक्खेण वा,
भो ! लक्खेह वियक्खणा पइखणं दुक्खाण खाणिं भवं ।
जम्हा संतमसंतमित्थ सयलं माइंदजालोवमं,
सत्तू मित्तमहो सुही वि असुही सबं खणेणाउलं ॥ ३ ॥

व्याख्या—यत एतदेवं 'ततः' तस्मात् कारणात् 'भो' विचक्षणा ? दुःखखानि भवं लक्षयत, इति योगः, कुतस्कुत इति हेतुत्रयमाह—'सिद्धान्ते' आगमे भवस्य दुःखखानिहेतुत्वेन 'प्रसिद्धिः' प्रख्यातिः, तत्र तत्र तस्य तथाभिधानात्, भवतां वा सिद्धान्तस्य प्रसिद्धिः प्रतीतिस्ततः, तथा स्वस्यात्मनो मतिर्यथावस्थितवस्तुपरिच्छेदिनी बुद्धिः ततोऽपि, तथा प्रत्यक्षेण साक्षात्कारिज्ञानेन लक्षणं लक्षः प्रतीति—स्तेनापि कारणभूतेन इति हेतुत्रयं, वाशब्दो विकल्पार्थः, 'भो' इत्यामन्त्रणे, 'लक्षयत' प्रतिपद्यध्वं, 'विचक्षणा' विद्वांस इति श्राद्धानां संबोधनं, 'प्रतिक्षणं' निरन्तरं 'दुःखानां' मानसादिबाधानां, खानिम्—आकरं, 'भवं' चातुर्गतिकं संसारं, सर्वत्राप्यसुखभावात्, कुतः पुन—रेतदेव—मित्याह । यस्मादत्र भवे 'सकलं' समस्तं वस्तु सत् विद्यमानमायु—यौवनलक्ष्म्यादिक—मसत् क्षणिकत्वेन नश्वरम् । अत एव माया अन्याकर्तृकहरिश्चन्द्रपुर्यादे—रसद्वस्तुन उल्लेखः, 'इन्द्रजालम्' ऐन्द्रजालिकेन मन्त्रमूलादिप्रयोगेण भुजगपारापतकञ्जोलकादिजीवाजीवदर्शनं ताभ्या—मुपमा क्षणिकत्वेन सादृश्यं यस्य वस्तुन—स्तत् तथा, न केवलं क्षणिकमेवेदम्, अपि तु विपरीतपरिणतिस्वभावमपि किञ्चित्, शत्रुर्वैरी—सोऽपि कथञ्चिदानुकूल्यं भजन् मित्रं सुहृज्जायते, 'अहो' इत्याश्चर्ये, 'सुख्यपि' आनन्दवानपि ईश्वरादि—रसुखी व्याधिदौर्गत्यादिदुःखवान्, तथा चोच्यते—“सुखी दुःखी रङ्गो नृपतिरथ निःस्वो धनपतिः, प्रभु—र्दासः शत्रुः प्रियसुहृद्बुद्धि—विशदधीः । अमत्यभ्यावृत्त्या चतसृषु गतिष्वेवममुमान् ब्रह्मा संसारेऽस्मिन् नट इव महामोहनिहतः ॥ १ ॥” एवं प्रायः सर्वं वस्तु क्षणेनापि अन्यथा परिणामादाकुलं स्वस्वभावानवस्थितमिति वृत्तार्थः ॥ ३ ॥

द्वादश-
कुलकम् ।

॥ २८ ॥

सामान्येन सर्वास्थिरतामभिधाय अथ प्रत्येकं सोपमां तामाह—

गुंजावायसमुद्भुयद्धयवडाडोवुब्भडं जोव्वणं, संसारीण तणग्गलग्गसलिलुत्तालं तहा जीवियं ।

लच्छीओ सुवणोवमा उ पवणुविल्लप्पईवप्पहा,—लोलं भोगसुहं तरंगचवलं लावन्नवन्नाइयं ॥४॥

व्याख्या—‘गुंजावातः’ मय्यन्द्प्रबलोत्कलिकावायुः, तेन ‘समुद्भूतः’ प्रकम्पितो यो ‘ध्वजपटो’ देवकुलादिपताकारूप-स्त-
स्याटोप आडम्बरं तद्वदुद्भूत-मतिचपलं, ‘यौवनं’ तारुण्यं तावत् ‘संसारिणां’ प्राणिनां, तथा ‘तृणाग्रलग्नसलिलोत्तालं’ दर्भा-
द्यग्रभागवर्तिजलातिचपलं, ‘तथेति’ समुच्चये योजित एव, ‘जीवितम्’ आयुः, तथा ‘लक्ष्म्यः’ संपदः पुनः स्वप्नोपमाः दिवानु-
भूतादीनामर्थानां संस्कारविशेषवशाद् इन्द्रियानपेक्षः साक्षात्कारः स्वप्नस्तत्सदृश्यः, ‘तुः’ पुनरर्थे योजित एव । तथा ‘पव-
नेन’ वायुना उद्वेलन्ती प्रावह्येन चलन्ती या ‘प्रदीपप्रभा’ दीपच्छाया तद्वद् ‘लोलं’ चपलं ‘भोगसुखं’ स्व्यादिविषयोपभो-
गजन्य आनन्दः, तथा ‘तरङ्गचपलं’ कलोलतरलं, लावण्यवर्णादिकं ‘लावण्यं’ सौन्दर्यं ‘वर्णः’ शरीरच्छाया गौरत्वादि-
रूपः, आदिशब्दात् बलाज्ञादिपरिग्रह इति वृत्तार्थः ॥ ४ ॥

तथा—

कामालंकियकामिणीयणविलासुल्लासिनेत्तुप्पलु—त्तालं निज्जियदुज्जयारिविसरं रज्जं पि संसारिणं ।

संजोगा वि विओगसोगबहुला सोक्खा वि दुक्खावहा, हा सव्वे जलवुब्बुय व विसयासंगा सया भंगुरा ५

तृतीयं
कुलकम् ।

३

॥ २८ ॥

व्याख्या—‘कामालङ्कृतः’ स्मरविभूषितः सकाम इति यावत्, यः ‘कामिनीजनः’ स्त्रीवर्गस्तस्य विलासेन प्रियदर्शनकाल-
समुद्भूतशरीरक्रियाविकारविशेषेण ‘उल्लासि’ सविकारदर्शनप्रवृत्तं यद् ‘नेत्रोत्पलं’ लोचनकमलं तद् ‘उत्ताल’—मतिच-
पलं, तथा ‘निर्जितदुर्जयारिविसरं’ वशीकृतातिबलिष्ठशत्रुसमूहं, किं तदेवंविधमित्याह राज्यमपि प्रसिद्धं वर्तते इति शेषः ।
‘संसारिणां’ प्राणिनां, तथा ‘संयोगा’ इष्टसम्बन्धा अपि, ‘वियोगः’ सम्बन्धविच्छेदः, इष्टवियोगे तल्लाभानर्हणज्ञानं शोक-
स्ताभ्यां ‘बहुलाः’ प्रचुराः, संयोगेष्वपि वियोगादिबाहुल्यमित्यर्थः । ‘सुखान्यपि’ विषयोपभोगजा आनन्दा अपि ‘दुःखावहानि’
पर्यन्तबाधाकारीणि, अत्र च “नीयालोचमभूया य आणिया दोवि विंदुदुब्भा” इति प्राकृतलक्षणाद् द्विर्भावः, पुल्लिङ्ग-
ता च, अपिशब्दाः सर्वेऽपि समुच्चयार्थाः, ‘हा’ इति खेदे ‘सर्वे’ समस्ता अपि ‘विषयासङ्गाः’ रुपाद्यभिष्वङ्गा ‘जलबुद्बुदा इव’,
वेगवद्दृष्टिसमुद्भवसलिलस्फोटका इव सदा ‘भङ्गुरा’ नश्वराः, पूर्वं हि जनितस्य सुखस्य अनित्यमभ्यधायि, अत्र तु विष-
यसम्बन्धस्यैवेति न पौनरुक्त्यमिति वृत्तार्थः ॥ ५ ॥

विजुजोयचलं बलं जलचलच्चंदाउलं राउलं, संमाणं करिकन्नतालतरलं लीलाविलासाइ वि ।

संज्ञारायसमा य तायजणणीजायाइसंगे रई, पच्चक्खं खणदिट्ठनट्ठमखिलं जं वत्थुमित्तं भवे ॥ ६ ॥

व्याख्या—‘विद्युदुद्योतवत्’ क्षणिकसंप्राप्ताप्रकाशवत् च[ञ्च]लं तरलं ‘बलं’ शारीरसामर्थ्यं, वर्तते इति शेषः । तथा जले
प्रतिबिम्बिततया चलन् प्रकम्पमानो यश्चन्द्रस्तद्वद् ‘आकुलो’ऽतितरलो राजकुलः, राजकुलस्यायं राजकुलोऽण् प्रत्ययः,

द्वादश-
कुलकम् ।

॥ २९ ॥

राजकुलसम्बन्धी प्राकृतवादीयप्रत्ययाभावो जकारलोपश्च, 'संमानः' राजाभात्यादिजनितः सत्कारः, नभुंसकत्वमिह प्राकृतत्वात्, तथा 'करिकर्णतालतरलं' तालशब्दः शोभावचनः तैस्तैर्वचनाङ्गविन्यासादिभिः प्रियानुकरणं लीला विलासः पूर्वव्याख्यातः, ततश्च लीलाविलासौ आदी यस्य मोहायितकुट्टमितादेः सुखितशृंगारचेष्टितस्य तल्लीलाविलासादिकं, अत्र द्वन्द्वानन्तरं बहुव्रीहिः, तथा 'सन्ध्यायां राग' आकाशाभ्रादीनां लौहित्यरूपः क्षणमात्रभावी, तेन 'समा' तुल्या 'चः' समुच्चये, कासावित्याह—'तातः' पिता 'जननी' माता 'जाया' भार्या, आदिशब्दात् पुत्रपुत्रिकादिपरिग्रहः, तैः 'सङ्गः' संयोग-स्तत्र 'रतिः' प्रीतिः सापि अस्थिरा इत्यर्थः, पित्रादिष्वपि कुतश्चित् प्रतिकूलवर्त्तिषु, अतथाभूतेष्वपि चेलणायामिव श्रेणिकस्य विपर्ययात् प्रतिकूलबुद्धिविषयेषु प्रीतेरभावात्, तथा चात्र भवे यद् वस्तु किञ्चित् पूर्वोक्तं जीवितादिकं कियद् वा प्रत्येकमभिधीयतामित्याह 'अखिलं' सर्वमपि प्रत्यक्षं साक्षात्कारिज्ञानप्रतीतं, तदिति शेषः, 'क्षणदृष्टनष्टं' दर्शन-क्षणस्य द्वितीयक्षणे नश्यत्येव इत्यर्थः । पर्यायान्तरापत्तेरवश्यंभावित्वादिति । एवं च सर्वभावानां क्षणिकत्वमवगम्य अपि प्रतिबन्धो न विधेय इति भाव इति वृत्तार्थः ॥ ६ ॥

प्रतिबन्धाभावेऽपि यद् विधेयं तदाह—

ता संसारमसारमेवमखिलं नाऊण तं छिदिउं,
मोक्खं तविवरीयमक्खयसुहं लहुं च सोक्खत्थिणो ।

तृतीयं
कुलकम् ।

३

॥ २९ ॥

भो तुब्भे मिलसेह तस्स य परो हेऊ जिणिंदोदिओ,
वन्मो तस्स उ त्ताहणे किल विही सिद्धंतसिद्धो इमो ॥ ७ ॥

व्याख्या—यत एते भावाः सर्वेऽपि क्षणिकत्वेन असाराः, ततः—स्तन्मयत्वेन संसारोऽपि असार एव, न हि नीलतन्तुनिर्मितः पटः कदाचित् शुक्ल इति, 'तस्माद्' भवद्भिरेवम्—असारं तुच्छं संसारम्—अखिलं संपूर्णं 'ज्ञात्वा'ऽवगम्य ततस्तं 'छेत्तुं' विनाशयितुमिति यावत्, न केवलं तं छेत्तुं किं तु मोक्षं च लब्धुं तत्प्राप्तयेऽपीत्यर्थः । 'चः' समुच्चये भिन्नक्रमश्च योजित एव, कीदृशमित्याह, तद्विपरीतमसारसंसाराद् अन्यथास्वभावं सारमित्यर्थः कथमेतदेवमित्याह "अक्षयसुखं" शाश्वतानन्दं, भवत्येवंविधस्य मोक्षस्य दुःखैकरूपात् संसारात् विपरीततेति, तं लब्धुं भो भज्या ? 'यूयं' सुखार्थिनः शाश्वतानन्दसस्पृहा 'अभिलपत' वाञ्छत, तस्य मोक्षस्य संसारोच्छेदस्य च 'परः' प्रकृष्टो हेतुः कारणं, चोऽवधारणे तेन हेतुरेव इत्यर्थः । क एवंविधमि(इ)त्याह—'जिनेन्द्रोदितो' वीतरागोपदिष्टो धर्मः संसारगर्तनिपतजन्तुजातधारणाप्रवणोऽध्यवसाय(यः)तत्पूर्वकमनुष्ठानं च, 'तस्य' तु धर्मस्य पुनः 'साधने' निष्पादने किलेत्याश्रयादे, सिद्धान्तसिद्धः श्रुतप्रतीतोऽयं वक्ष्यमाणो विधिः प्रवृत्तिप्रकारः, एवं प्रवर्त्तमानानां धर्मो जायते इति भाव इति वृत्तार्थः ॥ ७ ॥

अथ तमेव विधिमुपदर्शयिष्यन् प्रथमं तावद् विध्युपदेष्टुं साधुसेवामाह—

संविग्गे कुग्गहुग्गग्गहरहियतणू सुद्धसिद्धंतधारी, साहू सेवेह तत्तो जिणमयमणहं भत्तिजुत्ता सुणेह ।

द्वादश-
कुलकम् ।

॥ ३० ॥

चित्ते चित्तेह तत्तं तदवगमवसा सबकजे कुबोहं, हंतुं मोहं च निचं जयह नियमणे काउमाणं जिणाणं ।
व्याख्या—‘संविज्ञानं’ मोक्षाभिलाषुकान्, तादृशा अपि कुग्रहवन्तो न सुसाधव इत्याह, ‘कुग्रहाः’ पूर्वोक्ताः कदमिनि-
वेशाः, ते एव जन्तुस्वभावान्यथाकरणप्रवणत्वाद् ‘उग्रग्रहा’ रौद्रभूताद्यावेशा—सै ‘रहिता’ वर्जिता ‘तनुः’ शरीरं येषां ते
तथा, उपलक्षणं चैष मनोऽपि तादृशमेव येषां, तेन मनसा तन्वा च कदाग्रहाविधायिन इत्यर्थः । एवंविधा अपि अव-
हुश्रुता उपदेशाक्षमत्वेन न सेवार्हाः स्युरिति अत आह—शुद्धमुत्सूत्रव्याख्यालेशमात्रेणापि अस्पृष्टं सिद्धान्तमागमं धारयन्ति
सूत्रार्थाभ्यामधिगच्छन्ति ये तान्, ‘साधून्’ सुविहितान्, सेवत(ध्वं) नियमेन समाराधयत, ततस्तेभ्यः साधुभ्यः जिनमतं
तीर्थकरप्रवचनम्, ‘अनघं’ समस्तदोषरहितत्वेन निरवद्यं, कीदृशाः सन्तः शृणुत भक्तियुक्तास्तत्र पञ्चाङ्गप्रणिपातशिरोनमना-
ञ्जलिप्रग्रहादिरूपा बाह्या प्रतिपत्ति—भक्तिस्तत्सहिताः ‘शृणुत’ आकर्णयत एवं तावद् विधिप्रवृत्ते—रादिकारणं सद्गुरुसेवा—त्रो-
क्तेति । ततः किमित्याह—‘चित्ते’ मनसि चिन्तयत पुनः पुनरनुध्यायत, ‘तत्त्वं’ श्रुतजिनमतरहस्यम् उत्सर्गापवादलोकावि-
रोधादिकृत्याकृत्यत्वरूपेण न तु अक्षरमात्रपरतया इतिभावः, ततस्तदवगमवशात् सम्यक्त्वावगमपारतन्त्र्येण, सर्वकार्यं
इति जातावेकवचनम् तेन ‘समस्तेषु’ सर्वेषु ‘कार्येषु’ चैत्ययतिसाधर्मिकादिप्रयोजनेषु ‘कुबोधं’ चैत्यार्थं स्थावरगृहादिविधानमपि
समीचीनमेव इत्यादिकं ‘मोहं’, चाज्ञानं विपर्ययज्ञानरूपं ‘हन्तुं’ हत्वा विध्वस्य आज्ञां कर्तुं यतेत(यतध्वं) अथवा न केवलमे-
तद् द्वयमेव हन्तुं ध्वंसितुं यतध्वमपि तु ‘निजमनसि’ स्वकीयचित्ते ‘कर्तुं’ विधातुं जिनानामाज्ञां च तीर्थकरोपदेशं च विधातुं
यत्नं कुरुत, तेन यतध्वमिति क्रिया काकाक्षिगोलकन्यायेन उभयत्रापि योजनीयेति वृत्तार्थः ॥ ८ ॥

तृतीय-
कुलकम् ।

३

॥ ३० ॥

अन्यथा—

सम्भवंसणमूल्यं गुणवओमिष्टेनसाहासुहं, तुंगाणुव्ययखंधवंधकलियं सिक्खापसाहाउलं ।

चित्तमित्यनरुहं अभिगगददलं मद्धम्मकण्यदुमं, मद्धामुद्धजलेण सिचह लहुं जिं होइ मुक्खो फलं ॥१॥

व्याख्या—मद्धर्मकण्यदुमं श्रद्धा(शुद्ध)जलेन सिद्धत इति योगः, कीदृशमित्याह—चित्तमेव विचित्राध्ययसायाङ्कुरोत्पादनि-
मित्तत्वात् क्षेत्रं कर्षणभूमिस्तत्र आरोहति जायते इति “नाम्युपधानात्” कप्रत्यये चित्तक्षेत्ररुह-स्तं । तथा ‘सम्यग्दर्शनं’
सम्यक्त्वं तदेवादिभूतकारणत्वात् ‘मूलं’ जटाकटायो यस्य स तथा, स एव स्वार्थिककप्रत्ययान्तत्वात् मूलकः, सम्यग्दर्श-
नमूलाद् वा ज्ञातस्तन्मूलज-स्तम् । तथा सम्यक्त्वमूलोत्तरकालभावित्वात् विशिष्टतरक्षयोपशमसंपाद्यत्वाच्च अणुव्रतानि
स्थूलप्राणातिपातादिविरमणप्रभृतीनि पञ्च तान्येव गुरुकर्माङ्गिपङ्क्तुरागोहत्वात्, ‘तुङ्ग’ उच्चः ‘स्कन्धवन्धो’ दृढप्रकाण्डना-
ल-संज्ञकलितो युक्त-स्तुङ्गाणुव्रतस्कन्धवन्धकलितस्तम् । तथा पूर्वाकहेतोरेव अणुव्रतप्रकाण्डोत्तरकालभावित्वाद् ‘गुणव-
्रतानि’ त्रीणि दिग्गजतादीनि, तान्येव महत्त्वाद् ‘उन्मीलन्त्यो’ विकसन्त्यः ‘शाखा’ लता-स्ताभिः ‘शुभं’ प्रशस्तम् । तथा
क्षिपेति भीमो भीमसेन इति न्यायात् शिक्षाव्रतानि चत्वारि सामायिकादीनि तान्येव प्रशाखाः शाखोद्भवलघुशाखा-
स्ताभिराकुलं व्याप्तम् । तथा ‘अभिगगद्’ देव-गुरु-साधर्मिकादिविषयाः पूजाऽतिथिसंविभागलानौषधदानादयो नियमा-
स्तैः पञ्चातिप्रचुरत्वाद् दलानि यत्र तम् । दाक्षिण्यौदार्यादयश्च कुसुमक्यतया स्वयमेव द्रष्टव्याः, कमेवंविधमित्याह—

द्वादश-
कुलकम् ।

॥ ३१ ॥

‘सद्धर्मः’ प्रतिश्रोतोऽनुगामी श्राद्धधर्मः स एव सम्पत्कल्पितार्थदायकत्वात् कल्पद्रुमः सुरतस्मिन्नेव तम् । केचि-
कुरुतेत्याह—श्रद्धा—सातिशय—तत्करणस्पृहा सा एव दुरध्यवसायपङ्कादुपितत्वात् ‘शुद्धजलं’ विमलसलिलं, तेव ‘सिद्ध-
उद्धत । अतिश्रद्धया श्राद्धधर्मविधानमेव तत्सेचनमिति भावः । सेकफलमाह ‘जिमिति’ प्राकृतत्वाद् येन सेकेन ‘लघु’ शीघ्रं,
भवति संपद्यते मोक्षः परम्परया कृत्स्नकर्मक्षयलक्षणः, फलं कार्यं विपाक इति यावत्, इति वृत्तार्थः ॥ ९ ॥

न केवलं द्वादशविधश्रावकधर्म एव कर्तव्यः किन्तु अन्यदपि इत्याह—

निचं विचमि सामाड्यनवपठणज्ज्ञाणसज्ज्ञायमाई, तिकालं चेइयाणं दसतियकलियं वंदणं चायरेहा
दाणं सक्कारसद्धाकमविहिसहियं देह चारित्तजुत्ते, पत्ते पत्ते ससत्ति सइ कुणह तवं भावणाभावणं च ३०

व्याख्या—‘नित्यं’ सर्वदा ‘विचमि ति’ श्राद्धधर्मानुपालनान्तराले एव सामायिक—नवपठन—ध्यान—स्वाध्यायादीनि अपि
प्रसिद्धानि आचरत इति योगः, तथा ‘त्रिकालं’ त्रिसन्ध्यं ‘चैत्यानाम्’—अर्हद्विम्बानां ‘वन्दनं’ स्तुतिस्तोत्रादिवृत्त्यतिपत्ति-
विशेषरूपं, कीदृशमित्याह ‘दशत्रिककलितं’, दशदशसंख्यानि त्रिकाणि परिवृत्त्याभारत्रयलक्षणानि प्रसिद्धि(द्व)नैवेदिकीय-
भृतीनि क्रियाविशेषरूपाणि तैः ‘कलितं’ युक्तम् । तथाहि—जिनमवनप्रवेशे तावत् त्रिनैवेदिकीयशब्दोच्चारणं, त्रिषु प्रदक्षि-
णावर्त्तपरिभ्रमणं, त्रयश्च प्रणामाः । प्रदक्षिणाः कुर्वाणैरेव त्रिः शिरोनमनानि, प्रवेशसमये एव वा भूमौ कलाटस्पर्शनानि,
त्रिविधा पूजा पुष्पनैवेद्यस्तुतिरूपा, तथा छद्मस्थसमवसरणस्वमोक्षपदस्थि(त्ये)तिरूपाऽवस्थात्रयं च भावनीयम् । ऊर्ध्वाध-

तृतीयं
कुलकम् ।

३

स्तिर्यगुलक्षणदिकृत्रयनिरीक्षणं न कार्यं, त्रिभूमिप्रमार्जनसंक्लादिना कर्तव्यं चैत्यवन्दनभूमेः, चैत्यवन्दनसूत्राद्वराणि तद-
र्थं च वन्दनीयप्रतिमामुखाद्वलोकनं च विधातव्यं, चैत्यवन्दनं कुर्वाणै-र्जिनयोगशुकाशुचिलक्षणा-स्त्रिभुवो मुद्राः कर्त-
व्यास्ताश्च अङ्गन्यासविशेषरूपाः । प्रणिधानमपि चैत्यवन्दनपर्यन्ते इष्टाशंसनरूपं मनोवचनकार्यै-स्त्रिभिर्मिति दश
त्रिकाभिः, तथा चोच्यते—

तिन्नि निस्तीहि य तिन्नि य पहा(या)हिणा तिन्नि चेड्यपणाया । तिविहा पूया य तहा अवत्थतिवभावणं चेव ॥ १ ॥

तिदिसि निरिक्खणविरुं तिविहं भूमीपमज्जणं चेव । वज्झाइ तियं मुहातियं च तिविहं च पणिहाणमिति ॥ २ ॥

आचरत कुरुत इत्यर्थः । दानादिविधानमप्याह—तथा (‘पात्रे’) सुपात्रे चारित्रगुणोपेते, इह चारित्रग्रहणेन ज्ञानस-
म्यक्त्वयोरपि ग्रहणं, तयोरमात्रे तस्यापि अभाव एव इति कृत्वा, प्राप्ते कथमपि संघटिते दानं ददध्वं, न्यायोपाजितवि-
चवितरणं कुरुत, कथमित्याह—‘सत्कारो’ऽभिमुखगमनादिः—द्विधः, ‘श्रद्धा’ तत्करणातिशयषान्छा, ‘कर्मो’ दातव्यवस्तुनां
परिपाटिः, पूजनीयं वा गुणतारतम्यं, विधि-रागमोक्तप्रकारो देयदायकपात्रशुद्धिलक्षणः, तैः सहितं ददध्वं वितरत, शीलं
तु देशविरतिलक्षणमनवरतमनुष्ठीयमानमेव आस्त इति नोक्तं, तथा स्वशक्तिमिति प्राकृतत्वाद् तृतीयार्थे द्वितीया, ततश्च
स्वशक्त्या आत्मशरीरसामर्थ्यानुसारेण इत्यर्थः, तपोऽनश्ननादिकं, तथा भाव्यन्ते पुनः पुनर्मनसा परामृश्यन्ते इति भाव-
नास्तासा-मनित्यत्वाद्यनुचिन्तनरूपाणां भावनं परिभावनं च कुरुत । तन्मेमाः—“भाषवित्तमनितामनितामिति”

द्वादश-
कुलकम् ।

॥ ३२ ॥

न्यत्वे । अशुचित्वं संसारः कर्मास्रवसंवरविधिश्च ॥ १ ॥ ” “निर्जरणलोकविस्तरधर्मस्वाख्याततत्त्वचिन्ताश्च । बोधेः सुदुर्लभत्वं
च भावना द्वादश विशुद्धाः ॥ २ ॥ ” इति वृत्तार्थः ॥ १० ॥

एवमनन्तरालेऽपि सामायिकादिकृत्यमभिधाय अधुना परिहरणीयमित्याह—

मा यायन्नह मा य मन्नह गिरिं कुत्तिरिथियाणं तहा, सुत्तुत्तिन्नकुवोहकुग्गहगहग्घत्थाणमन्नाण वि ।
नाणीणं चरणुज्जुयाण य सया किच्चं करेहायरा, नीसेसं जणरंजणत्थमुचियं लिंगावसेसाण वि ॥ ११ ॥

व्याख्या—माशब्दो निषेधवाची तेन माऽऽकर्णयत शृणुत यूयं, मा योगे क्वचित् पञ्चम्यपि, यथा मा भवतु तस्य पाप-
मिति, तथा ‘मा च’ मन्यध्वं गिरि—मसदर्थप्ररूपणपरां वाचं, कुत्तीर्थिकानाम्—अन्यदर्शनिनां वीक्षादीनां, गुरुत्वं प्राकृत-
त्वात्, तदाकर्णने मनने च मिथ्यात्वसंभवात्, ‘तथेति’ समुच्चये अन्येषामपि स्वदर्शनिनां, कीदृशानामित्याह—सूत्राद् गण-
धराद्युपदिष्टश्रुताद् ‘उत्तीर्णो’ अष्टस्तदननुमतो यः पदार्थसार्थः चैत्यनिमित्तस्थावरादिविधान(विधात)रूपः, उत्सूत्र इति या-
वत्, तथा ‘कुवोधः’ क्रियमाणाकृतत्वादिरूपो विपरीतार्थावगमः । तथा कुग्रहाः पौर्णमासी—पाक्षिकादि—प्रतिक्रमणादिरूपा—स्ते
एव अन्यथात्वकारित्वाद् गृह्णन्ति स्वकीयं कुर्वन्ति पुरुषमिति ‘ग्रहाः’ पिशाचादयः—स्ततश्च सूत्रोत्तीर्णश्च कुवोधश्चेत्यादि
द्वन्द्वस्तैर्मस्ता व्याप्ताः, अथवा सूत्रे सर्वथाऽनयोर्निषेधात् सूत्रोत्तीर्णो च तौ कुवोधकुग्रहौ च ताभ्यां ग्रस्ता—स्तेषामपि यच्चो
न श्रोतव्यं, न ह्यत्र स्वमतपरमते उपयोगिनी । अपि तु वचनस्य शुद्धिः, सा चोभयत्रापि नास्तीति भावः, एवमसमीची-

तृतीया
कुलकम् ।

३

नपरिहारमभिधाय, अथोत्कृष्टमध्यमजघन्यसाधुविषयं कृत्यविशेषमाह—‘ज्ञानिनां’ सम्यग्बोधभाजां ‘चरणोद्यतानां’ संपूर्ण-
 शुद्धक्रियाकारिणां च शुद्धसुविहितानामिति भावः । ‘सदा’ कृत्यं ग्लानाद्यवस्थासु पथ्यौषधादिदानरूपं, ‘कुरुत’ विधत्त,
 आदरात् सर्वथापि एषां कर्तव्यमित्यध्यवसायात्, ‘निःशेषं’ समस्तं कदाचिदशुद्धमपीति भावः । उपलक्षणं चैतत् तेन
 कचिद् ज्ञानाधिके पात्रे किञ्चित्क्रियाविकलेऽपि कृत्यं किञ्चित् कर्तव्यमेव । तथा ‘जनरञ्जनार्थं’ लोकचित्तावर्जनाय
 पुनर्लिङ्गावशेषाणामपि ज्ञानक्रियावैकल्येन लिङ्गमेव रजोहरणमुखवस्त्रिकादिमात्रमेव यतित्वमध्यादवशिष्यते इत्यवशेषो
 येषां ते तथा तेषाम् । अपिशब्दोऽरुच्युपदर्शकः, अयमभिप्रायः—ये तावत् ज्ञानक्रियावन्तस्तद्विषये तावत् शुद्धमशुद्धं
 वा पथ्यादिकं चिन्तनीयं । यस्तु ज्ञानमात्रवान् शुद्धप्ररूपकश्च तद्विषयं शुद्धमेव । यस्तु लिङ्गमात्रावशेषस्तद्विषये शुद्ध-
 मपि यत् क्रियते तल्लोकरञ्जनार्थमेव, एते हि श्राद्धाः स्वदर्शनेऽपि मत्सरिण इति मा ज्ञासिषुर्लोकाः । न चैतदनार्थं, तथा
 चागमः—“निञ्चं पवयणसोहाकराण चरणजुयाण साहूणं । संविगविहारीणं सवपयत्तेण कायवं ॥१॥ हीणस्स विसुद्धपरूप-
 गस्स नाणाहियस्स कायवं । जणचित्तगगहणत्थं करेति लिङ्गावसेसेऽवि ॥ २ ॥” इति वृत्तार्थः ॥ ११ ॥

अथ मैत्र्यादिचतुष्टयप्रभृतिकं कृत्यमाह—

कारुण्यं दुःखिष्वसुं गुणिसु पहरिसं सवसत्तेसु मित्तिं, दोसासत्तेसु विक्खं कुणह तह अकल्लाणमित्ताण चायं ।
 सवत्थासं जिणिंदप्पवयणपडणीयाण माणप्पणासं, पूयं पुज्जेसु साहम्मियसयणजणे वच्छलत्तं विहेह ॥२॥

द्वादश-
कुलकम् ।

॥ ३३ ॥

व्याख्या—‘कारुण्यं’ निराशंस—परदुःखप्रहाणेच्छा, तत् यावद् ‘दुःखितेषु’ व्याधितेषु सर्वेष्वपि कुरुत इति योगः, ‘गुणितु’ ज्ञानादिगुणोपेतेषु आचार्यादिषु प्रहर्ष—स्तददर्शनात् प्रकृष्ट—स्तद्विषय—स्तद्गुणानुमननरूपः प्रमोद—स्तम् । तथा ‘सर्वसत्त्वेषु’ तिर्यगादिषु अपि ‘मैत्री’ सौहार्द, ‘दोषासक्तेषु’ वधादिप्रवृत्तेषु व्याधादिषु उपेक्षां हेयोपादेयतापराङ्मुखीं बुद्धिं माध्यस्थ्य-मिहार्थं, कुरुत इत्युद्देशः, ‘तत्रेति’ सन्तुच्यते, अकल्याणमित्राणाम्—असदुपदेशप्रवृत्तपापमित्राणां ‘त्यागं’ परिहारं कुरुत इति सर्वत्र वृत्तप्रथमार्थे योज्यम् । तथा ‘जिनेन्द्राणाम्’—अर्हतां ‘प्रवचनं’ द्वादशाङ्गं, तदाधारा आचार्यादयश्च तेषु ‘प्रत्यनीकाः’ परिपन्थिनो विनाशप्रवृत्ता इति यावत्, तेषां दुरात्मनां, ‘सर्वस्थान्ना’ सर्वबलेन “अनुस्वारः प्राकृतत्वात्”, स्वयं तावत् सामदानदण्डादिना परेण वा राजादिना, पर्यन्ते जीवितसंशयारोपणेनापि मानप्रणाश—महंकारखण्डनं निराकरणमिति यावत् । तथा ‘पूजां’ सपर्यां पूज्येषु तीर्थकृत्सु साधुसंघादिषु, तथा साधर्मिकाः ये प्रवचनतः समानधर्माणो नतु लिङ्गत एव, त एव ‘स्वजनजनो’ बन्धुवर्ग—स्तत्र ‘सह धम्मरया (परा) महबंधव त्ति’ वचनात्, अथवा साधर्मिकाश्च स्वजनजनाश्चेति एकवद्भावः, तत्र वत्सलत्व—माहारादिदानेन चित्तसमाधानोत्पादकत्वं, ‘विधत्त’ कुरुत इति वृत्तद्वितीयाद्धे क्रियान्तरसम्बन्ध इति वृत्तार्थः ॥ १२ ॥

अथ मनोवचनकायानां शुद्धत्वमभिधानुं तेषां दोषविकलत्वं तावदाह—

सच्छं सच्छरमोहलोहरहियं निक्कामकोहं मउमु(म्मु)कं निक्कवडं करेह हियं हीलेह मा केइ वि ।

तृतीयं
कुलकम् ।

३

॥ ३३ ॥

दक्षिणं च कयन्तुं च विणयं गंभीरिमं धीरिमं जं चञ्चं कुलधम्मसंमयमहो सेवेह तं सबहा ॥१३॥
 व्याख्या-हृदयं तावदीदृशं कुरुत इति योगः, 'स्वच्छं' दुरध्यवसायपङ्क्तवैकल्येन निर्मलं, तथा क्षीयमाणवस्त्वपरित्यागेच्छा-
 मत्सरः, अथवा परसंपदसहनं सति विभवे त्यागाभावो वा, तथाचाहुः शाब्दिकाः "परसंपदामसहनं वित्तात्यागश्च मत्सरो
 ज्ञेयः" । 'मोहः' स्वजनादिषु आत्यन्तिकः स्नेहः, 'लोभः' पूर्वोक्तस्वरूप-स्ततो द्वन्द्वस्तै रहितं वर्जितं, तथा 'निष्कामक्रोधं' तत्र
 कामः कामिनीविषयोऽभिलाषः, क्रोधः प्रज्वलनात्मको भावः, निर्गतौ कामक्रोधौ यस्मात् तन्निष्कामक्रोधम्, तथा जाल्यादि-
 भिरष्टाभिरपि आत्मोत्कर्षप्रत्ययो मद-स्तेन मुक्तं रहितं वर्जितं, वचनवेषाद्यन्यथादर्शनेन परव्यसनं कपटं भावविशेषः,
 ततो निर्गतं कपटं यस्मात् तत्तथा, 'कुरुत' विधत्त 'हृदयं' चित्तं, अत्र कामस्य वेदोदयरूपस्य उपलक्षणत्वा-दन्येऽपि नोक-
 षायभेदा द्रष्टव्यास्ततश्च कषायचतुष्टय-नोकषायनवकस्यापि यथाशक्ति मनसि रोधो विधेय इति भावः, तथा वचसापि
 मा कांश्चन ह्रीलयत तत्र ह्रीलनं सद्भिरसव्भिर्वा दोषैः परेषां दूषणम् । उपलक्षणम् चैतत्तेन क्लिसनपारुष्यादिकमपि
 वचसि परिहार्यं । कायेन पुनः कर्त्तव्यं कथयन्नेवाकर्त्तव्यनिषेधं दर्शयति-'दाक्षिण्यम्'-अनुकूलता, 'कृतज्ञता' विहितोपका-
 राविस्मरणं, चशब्दौ तुल्ययोगस्यापकौ, 'विनयो' नम्रत्वं 'गंभीरिमा' गाम्भीर्यं, 'धीरिमा' धैर्यम्, एतत् सर्वं कार्त्तव्यापि
 सेवत (सेवध्वं), किमेतावदेवेत्याह, 'यच्चान्यदपि' एतस्माद् दाक्षिण्यादे-रपरमपि पापजुगुप्सा-निर्मलबोधादिकं, कीदृशमि-
 त्याह, 'कुलस्य' गोत्रस्य 'धर्मस्य' श्राद्धसम्बन्धिनः 'संमतं' तदविरुद्धम्, 'अहो' इति संकोचने सत् सेवत (सेवध्वं) अत्र-
 रेणानुतिष्ठत, 'सर्वदा' सर्वकालं सर्वप्रकारेण वा । इति वृत्तार्थः ॥ १३ ॥

अथात्र सर्वस्मिन्नसारे कथमेतत् कृत्यं कार्यमित्याह—

दूरे जाव जरा परावड् न जा मच्चू सरीरं च जा, सत्थं जा पडिहाइ इंदियवलं जाव तिथि सामगिया ।
ता तुब्भे भववासनासणकए जं लोयलोउत्तरा—णुत्तिण्णं पकरेह तं बहुगुणं सम्गापवग्गावहं ॥ १४ ॥

व्याख्या—यावदिति कालपरिमाणे, ततो 'यावद्' यावन्तं कालं, 'जरा' वयोहानिलक्षणा, 'दूरे' बहुतरकालविलम्बभाविनी, तथा पराप्नोति यावन्न मृत्युः युष्मान् सोऽपि दूर एवेत्यर्थः । तथा 'शरीरमपि' यावत् स्वस्थं प्रभूततरवाताद्यनुपहतं 'प्रतिभाति' परिस्फुरति, तथा 'इन्द्रियवलमपि' चक्षुःश्रोत्रादीनां दर्शनश्रवणादिपाटवं यावत् प्रतिभाति, सत्यपि च जरा-द्यभावे यदि देवगुरुसाधर्मिकादिसामग्री न भवति, तदा किं कियत इत्यत आह—'यावदस्ति सामग्री' सैव स्वार्थिककप्रत्य-ये सामग्रीका, समस्तधर्मसाधनसामग्र्यं तत्संपूर्णता इति यावत्, 'तावत्' तावन्तं कालं 'तुब्भेस्ति' यूयं यत् किंचित् कृत्यं लोकलोकोत्तराभ्यां व्यवहाराभ्या—मनुत्तीर्णं तदनुयायि दाक्षिण्योदार्यकारुण्यादिकं पूर्वोक्तमन्यदपि च प्रकर्षेणा-तिशयेन कुरुत, तदिति कार्यजातं, कीदृशमित्याह—बहुगुणं विधीयमानं सत् प्रभूततरचारित्रादिगुणान्तरहेतुमत एव स्वर्गापवर्गावहं क्रमेण मोक्षस्यापि हेतुमित्यर्थः । किमर्थमीदृश—मनुष्ठीयता—मित्याह—'भववासस्य' संसारावस्थानस्य 'नाशनं' क्षयः—तत्कृते तन्निमित्तं प्रकर्षेण तत्करणेऽवश्यं भववासनाशनमिति भाव इति वृत्तार्थः ॥ १४ ॥

अनु एवं प्रभूतलोकस्याप्रवृत्तौ कथमेतदनुष्ठीयतामित्यत आह—

हुंडो—सप्पिणिदूसमाइवसओ जीवाण जोग्गत्तओ, कम्माणं च गुरुत्तणेण बहुसो लोए कसायाउले ।

मुत्तूणं अणुसोयपट्टियजणं भूरिं पि मुक्खत्थिणा, होयव्वं पडिसोयमग्गमइणा एसोवएसो मम ॥१५॥

व्याख्या-हुंडं सर्वत्र शरीरावयवेषु अनवस्थितं प्रमाणानुपेतसंस्थानविशेषः, प्रायस्तत्र तस्यैव भावात्, तत्प्रधानः कालविशेषो हीयमानसमस्तद्रव्याद्यनुभाव उत्सर्पिणीतो विपरीतस्थिति-रवसर्पिणी । अथवा 'हुंडा' असंपूर्णसंख्या महा-पुरुषा यस्यां सा तथा तदुक्तम्-'हुंडत्ति असंपुण्णा उत्तमपुरिसा ह्वंति तेवट्ठी । जीइ अवसर्पिणीए सा हुंडवसर्पिणी नेया ॥ १ ॥' तथा दुःखमा तस्या एव षडारकरूपायाः पुनः पुन-र्धमणेन चक्राकारायाः पञ्चमो आरकः, आदिशब्दाद् वक्र-जडत्व-भस्मक-ग्रहादिग्रह-स्तदुक्तं-'हुंडो-सर्पिणी-दूसम-वक्क-जडत्तं च अंतसंघयणं । दसमच्छरियं भसमग्गहो य छहि सन्निवाएहि ॥ १ ॥' हुंडाऽवसर्पिणी च दुःखमादयश्च तेषां वश आयत्तता ततः, जीवानामयोग्यत्वात् कल्याणभाजनताया अनुचितत्वात्, 'कर्मणां च' ज्ञानावरणादीनां जीवसम्बन्धिनां गुरुत्वेन बहुकालवेद्यतया महत्त्वात् । लघुकर्म(र्मा)णो हि कदाचित् कषायेषु न प्रवर्त्तेरन्निति कर्मगुरुत्वग्रहणम्, एवं तावद् हेतुत्रयसद्भावे सति 'बहुशो' बाहुल्येन 'लोके' सामान्येनैव जने कषायाकुले क्रोधाहंकार-मान-मत्सरादिव्याप्ते, यद्यपि एवं प्रायो लोक-स्तथापि युष्माभिः श्रुतसद्गुरूपदेशैः किं कर्त्तव्यमित्यत उपदेशसर्वस्व-माह-एवंविधे प्रायो लोके सति धर्मार्थिनामपि बाहुल्येनानुश्रोतोमार्गे नद्या अनुकूलप्रव-इत्यवाह इव प्रायः प्रवृत्तिरित्यत आह-'भुक्त्वा' परित्यज्य 'अनुश्रोतसि' अविचारितरमणीयबहुजनप्रवृत्तिमार्गे गहुरिकाप्र-वाहे 'प्रस्थितं' चलितं, कीदृशं 'भूरिमपि' प्रभूतमपि, न हि धर्मानुष्ठाने बहुजनप्रवृत्तिः प्रमाणमपि तु आगमानुसारिणी सतीकाऽपीति अत-स्तं बहुजनमपि परित्यज्य प्रतिश्रोतोमार्गमतिना केवलागमानुसारिबुद्धिना, भक्ति-संग्रह-संग्रह-संग्रह-

曾 三 叔

रुखी
कुलकर्णी

三

1998

10

इति सुत उवाच ॥ अत्रिर्वाक्यं सुत उवाच ॥ इति सुत उवाच ॥ इति सुत उवाच ॥ इति सुत उवाच ॥

चतुर्थं कुलकम् ।

तृतीयकुलके तावत् प्रायः सर्वसांसारिकभावानां सोपमानमनित्यत्वमुक्तं, चतुर्थे तु संसारसमुद्रे मनुष्यत्वादे-रेव दुर्लभत्वं गाथापंचकेनाभिधाय अग्रमादोषदेशमाह—

जाइजरामरणजले उदग्गकुग्गाहवग्गदुग्गम्मि । दुवारवसणसंचयमहल्लहल्लंतकल्लोले ॥ १ ॥

रागदोसभुजंगे रोगुग्गमनक्कचक्कलह्वके । बहुविहकुत्तिथदुत्थे रुंदे रुंदे भवसमुदे ॥ २ ॥

नर-नर-तिरिसुराइसु अरहद्वघडिव तिक्कम्मबला । इह माजवंजवीभावओ चिरं भूरि भमिऊण ३

कहकहवि तुडिवसा चुल्लाइदिट्ठंतदुल्लहं तुमए । मणुयत्तं पत्तं सुत्तसवणसद्धाविरियजुत्तं ॥ ४ ॥

ता दुल्लहमिमं चिंतामणिं व चउरंगियं लहेऊणं । मा सुद्धधम्मकरणे पमाय-मायस्सु अप्परिउं ॥ ५ ॥

व्याख्या-इह संसारसमुद्रे चिरञ्मरणेन कथमपि मानुषत्वादिकं प्राप्य प्रमादं मा कार्षीरिति सम्बन्धः, कीदृशे तस्मिन् नित्याह-जातिजरामरणान्येव प्रचुरत्वात् जलं यत्र, 'उदग्ग' उवभटाः 'कुग्गहाः' कदभिनिवेश-स्त एव कुत्तिसता माहा-सैतुरूप्या जलचरविशेषास्तेषां 'वर्गाः' समूह-स्तेन 'दुग्गे' विषमे, तथा 'दुवाराणि' निरोद्धुमशक्यानि यानि व्याख्यातानि, राज-

द्वादश-
कुलकम् ।

॥ ३६ ॥

चौरज्वलनाद्युपद्रवा-स्तेषां 'संचयाः' समूहा-स्ते एव पुनः पुनरुत्पत्तिविनाशधर्मकत्वात् महान्तोऽतिगुरवश्चलन्तः 'कल्लोला'
वीचयो यत्र स तथा तत्र ॥ १ ॥ तथा रागद्वेषा एवातिकटुकविपाकापत्तिनिमित्तत्वात् भुजङ्गो यत्र, तथा 'रोगोद्गमा' ज्वरा-
दिव्याध्युद्भवा-स्त एव 'नक्रचक्रं' जलचरविशेषवृन्दं तेन 'लल्लके' रौद्रे, 'बहुविधकुतीर्थानि' प्रभूतकुमतानि तान्येव कुम-
तानि सुगतिगमनपरिपन्थित्वात् कुत्सितजलावतारमार्गा-स्तैर्दुःस्थे दुर्गमे, 'रुन्दे' विस्तीर्णे, 'रौद्रे' महाभीषणे भवसमुद्रे
प्रसिद्धे ॥ २ ॥ इह नरनरकांतैर्यक्सुरादिषु प्रसिद्धेषु आदिशब्दः स्वगतानेकमेदसंसूचकः, भ्रान्त्वा इति सम्बन्धः, कथमि-
त्याह- 'अरहद्दृष्टीव' जलयन्त्रस्थितघटिकेव, यथा सा कदाचिद् ऊर्ध्व-मायाति कदाचिदध-स्तथा जीवोऽपि कदाचित्
नरके कदाचित् सुरादिषु इत्यर्थः । कस्मात् 'तीव्रकर्मबलात्' अतिगाढबन्धनबद्धज्ञानावरणादिसामर्थ्यात्, पुनः कथं
भ्रान्त्वा इत्याह- 'आजवंजवीभावतः' नरत्वात् नरत्वे अथवा नरत्वात् सुरादिषु पुनः पुनरुत्पत्ति-राजवंजवीभाव-स्तस्मात्,
'चिरं' प्रभूतपुद्गलावर्तान् यावत्, 'भूरि' बहुवारं भ्रान्त्वा पर्यवस्य ॥ ३ ॥ 'कथं कथमपि' महता क्लेशेन अनुस्वारादिलोपः
प्राकृतत्वात्, 'तुडिवशात्' देशीभाषया दैववशात्, चोलकादयो दृष्टान्ता दश प्रागुक्ता-स्तैर्दुर्लभं दुरापं भोः श्राद्धं वर !
इति गम्यते, त्वया भवता मनुजत्वं प्रसिद्धमेव प्राप्तं कीदृशमित्याह- सूत्रश्रवणम्-आगमाकर्णनं, श्रद्धा तदर्थेषु एवमेवैते
इति, 'रुचि'-रभिलाषः, 'वीर्यं' शक्तिर्मानसशारीरावष्टम्भविशेषः, ततः सूत्रश्रवणं श्रद्धादिवत्, तत्र श्रवणश्रद्धावीर्याणि
तैर्युक्तं सहितम्, एतत्त्रितयाभावे हि मनुजत्वं प्राप्तमपि अकिञ्चित्करमेव स्यादिति तद्युक्तमभिहितं ॥ ४ ॥ यत् एतच्चतुष्टयं
भवता प्राप्तं तत् तस्माद् 'दुर्लभामिमां' चिन्तामणिमिव चिन्तारत्नमिव 'चतुरङ्गिकां' धर्मसाधनाङ्गचतुष्टयरूपां, 'लब्ध्वा'

चतुर्थ-
कुलकम् ।

४

प्राप्य, तथा चोच्यते—“चत्वारि परमंगाणि दुल्लहाणीह जंतुणो । माणुससं सुई सद्धा संजर्ममि य श्रीरियं” ॥ १ ॥ मा
प्रमाद—माचारीः शैथिल्यं कार्षीः, क विषये इत्याह—‘शुद्धधर्मकरणे’ विधिधर्ममार्गविधाने कीदृशं समित्याह—‘आत्मरिपुं’
स्वस्य शत्रुभूतं, प्रमादो हि महानर्थहेतुतया शत्रुरेव, ततः सर्वथा दूरे धर्जनीय इति गाथापञ्चकार्षीः ॥ ५ ॥

किमित्येवं प्रमादाचरणं निषिध्यते इति प्रमादस्यानर्थहेतुतां गाथाद्वयेनाह—

जम्हा समत्थसन्धस्थजाणमा सवपुवपारगया । पत्तअमत्तट्टाणा समग्गसामगिकलिया वि ॥ ६ ॥

हिंडंत णंतकालं तदणंतरमेव नरयरपडिया । पावप्पमायवसओ गहि(ही)रमववत्तमत्तम्मि ॥ ७ ॥

व्याख्या—यस्मात् प्रमादवशतो जीवा अनन्तं कालं भवे हिण्डन्त इतियोगः, कीदृशा इत्यत आह—‘समस्तशास्त्रार्थशा-
तारो’ लक्षणसाहित्यतर्कादिग्रन्थविदः, न केवलमेतद्विदोऽपि तु ‘सर्वपूर्वपारगताः’, पूर्वाणि द्वादशाङ्गावयवविशेषाः तेन
चतुर्दशपूर्वधरा अपि, एतावता संपूर्णश्रुतोपयोगित्वमुक्तं, तथा ‘प्राप्ताप्रमत्तस्थाना अपि’ लब्धसत्समगुणस्थानविशुद्ध-
योऽपि, अनेनापि संपूर्णक्रियाकलितत्वं व्यञ्जितं, किं बहुना ‘समग्रसामग्री—कलिता अपि’ अपिर्विस्मये, अक्षेपमोक्षसाधन-
निशेषसाधना अपि, न हि एवं विशुद्धज्ञानचारित्र्ययो—रन्यत् किमपि तत्साधनं, परमेवविधा अपि अनन्तं कालं हिण्डन्ते
‘गुप्तीरभवावर्तमसे’ बहुकालवेदनीयदुःखागाधसंसारजलक्षमणप्रवणे, कीदृशाः सन्त इत्याह—‘नदको’ दुर्गति—अपलक्ष्यं
‘कुमानुपत्वादीनां तस्य’ ‘एयो’ वेगः पुनः पुनः शीघ्रतरा बलमसि—अथ ‘प्रतिता’ कृत्यवशितया आत्यन्तिकं

द्वादश-
कुलकम् ।

॥ ३७ ॥

इत्यत आह—‘पापो’ऽत्यन्तजुगुप्सितो यः ‘प्रमादो’ निद्राविषयकपात्यादि—प्रसङ्गलक्षणः ‘तद्वशतः’ तत्पारतन्त्र्येण, ‘तदेन-
न्तरमेव’ प्रमादविधानोत्तरकाललक्षण एव, अयमभिप्रायो—यत्प्रभावादेवंविधा अपि चतुर्गतिकं संसारम् अनन्तं कालं
आम्यन्ति (तर्हि) तस्यावकाशः स्तोकोऽपि कथं देय इति गाथाद्वयार्थः ॥ ६-७ ॥

यत एवं महारौद्रविपाकः प्रमाद-स्ततः किमित्याह—

तम्हा पमायमयरामयं पमुचूण कुणसु तं निच्चं । धम्मं संमं सम्मत्तमाइ तस्साहणत्थं च ॥ ८ ॥

व्याख्या—यत ईदृशः प्रमादः ‘तस्मात्’ कारणात् प्रमाद एव पूर्वोक्तस्वरूपश्चैतन्यापहारित्वात् ‘मदिरा’ मद्यं तथा मदः
क्षीबता तत्स्थानीयं कलहविषयव्यासङ्गादिकं ‘प्रमुच्य’ मुक्त्वा (त्यक्त्वा) ‘कुरु’ विधेहि, त्वमिति त्वच्छब्देन प्रतिपाद्यश्राव-
कपरामर्शः, ‘नित्यं’ सर्वदा धर्मं पूर्वोक्तं, सम्यग् यथावस्थित्वेन सम्यक्त्वादि सम्यक्त्वाणुव्रतादिरूपं, तथा ‘तत्साधनार्थं’
धर्मसिद्धये च वक्ष्यमाणं विदध्यादि(इ)ति गाथार्थः ॥ ८ ॥

किं तदित्याह—

संविग्गे गीयत्थे जहसत्तिं कयविहारपरिहारे । सययं पयओ सेविज्ज संजए निजियकसाए ॥ ९ ॥

व्याख्या—‘संविज्ञानं’ गीतार्थान् साधून् सेवेत भवानिति संबोधनीयश्राद्धोपदेशः, कीदृशानित्याह—‘यथाशक्ति’ स्वकीय-
बलवीर्यानुसारेण कृतौ विहारपरिहारौ यै-स्ते तथा तान्, तत्र विहरणं विहारः, सम्यक्-समस्तयतिक्रियाकरणं, परिहार

चतुर्थं
कुलकम् ।

४

॥ ३७ ॥

इति सामयिकी भाषा, स च द्विविधः परिभोगधारणारूपतया, तत्र यद् वस्त्रादिकं प्रत्युपेक्ष्य तदैव परिभुज्यते एष परिभोगपरिहारः, यच्च प्रत्युपेक्ष्य ध्रियते कम्बलादिकं न तु तदैवोपभुज्यते, स धारणापरिहारः, तथा चोक्तम्—‘निशीथविं-
शोद्देशके—“लोउत्तरपरिहारो दुविहो परिभोगे परिभुज्जइ पाउण इत्यर्थः ॥ धारणापरिहारो नाम तं संगोविज्जइ । पडिले-
हिज्जइ तं न य परिभुज्जइ त्ति” ॥ १ ॥ तथा ‘निर्जितकषायानिति’, प्रसिद्धमेव, ‘सततं’ सर्वदा ‘प्रयतः’ प्रयत्नवान् सेवेत
भक्त्या पर्युपासीत, ननु संविम्रसेवनतच्छ्रवणादिकं च पूर्वकुलकेऽभ्यधायि अत्रापि चेति पौनरुक्त्यमिति चेन्न, भिन्न-
भिन्नश्रावकाणां भिन्नभिन्नोपदेशरूपत्वाद्, एषामयमदोषोऽथवा एकस्यापि पुनः पुनरुपदेशेन न पौनरुक्त्यं । तदुक्तम्—“स-
ज्झाय-ज्ञाण-तव-ओसहेसु उवएसथुइपयाणेसु । संतगुणकित्तणासु य न हुंति पुणरुत्तदोसा य ॥१॥” इति गाथार्थः ॥ ९ ॥

ततोऽपि किमित्याह—

निसुणिज्ज सुद्धसिद्धंतमंतिए तेसिं सम्ममुवउत्तो । तत्तं नाउं कुग्गहरहिओ वट्टिज्ज तविहिणा ॥ १० ॥

व्याख्या—तेषां पूर्वोक्तगुणानां सुविहितानाम् ‘अन्तिके’ समीपे ‘निशृणुयात्’ नियमेन आकर्णयेत् ‘शुद्धसिद्धान्तं’ सर्वदोष-
विनिर्मुक्तं श्रुतम् । अनेन तद्विपरीतोत्सूत्रभाषकागीतार्थात् तच्छ्रवणनिषेधमाह, तदुक्तम्—“तित्थे सुत्तथाणं गहणं तित्थं तु
इत्थं नाणाई । गुणगणजुओ गुरू खलु सेससमीवे न तग्गहणं ॥१॥” “सम्यगुपयुक्तो” दत्तावधानोऽनेनापि निद्राविकथादि-
परिहार-प्रवद्धाञ्जलित्वत्रिगुसत्त्वादिरूपं श्रवणविधिमाह, तदुक्तम्—“निद्राविकहापडिवज्जिण्हिं गुप्तेहिं पंजलउडेहिं । मत्तिवहु-

माणपुत्रं स्वर्गसेहि सुणेयवं ॥ १ ॥” किमर्थमित्याह—‘तत्त्वं’ परमार्थं ज्ञातुम्—अवबोधुम् । अथवा श्रुते सति सिद्धिर्वा
तत्त्वं ज्ञात्वा तद्विधिना अवधारिततत्त्वानुसारेण प्रवर्त्तते । समस्तचैत्यवन्दनादिक्रियासु ‘कुम्भहरहितः’—कदमिनिदिशस्य
कुम्भस्थ हि तालपुदविषयत् महानर्थहेतुत्वावधारणादिति याथार्थ्यः ॥ १७ ॥

अथ दानोपदेशमाह—

वैश्यपडिग्गहमाई सद्भासकारसारमाणाए । सुद्धं सिद्धंतधराणं दाणमवि दिज सत्तीए ॥ ११ ॥

व्याख्या—‘वस्त्रम्’ और्णवैश्वदेव्यादिरूपं, ‘पतद्ब्रह्म’ पात्रं, समस्तौषिकोपप्लवणं चैतत्, आदिशब्दादौपमहिकसंस्कार-
कृत्यसिद्धिः, अद्भासकाराभ्यां सारं प्रधानम् । एतौ च पूर्वं व्याख्यातौ, अत एवाह—‘आज्ञया’ वातवेस्यमाहंकशुचि-
सिद्धिस्तोपदेशेनेत्यर्थः । तत्र अद्भेत्यादिना वातशुचिः, शुद्धमात्राकर्मादिदोषरहितमित्यनेन देयशुचिः, ‘सिद्धाविव-
सम्पन्न’ इत्युत्वेन तदुक्तानुष्ठानपरेभ्योऽग्नेनापि प्रादुर्गशुचिः प्रत्यपादि । आगनेऽपि पुष्पमन्त्रादि-
संस्काराः स्यात् दायवं । गुणवंताणः सिद्धेसो तुच्छस्त दिसाद्विक्त्वाए ॥ १ ॥—‘शतगव्यगुरुमोरतफासुमन्त्रि-
समणानां’ अथवा गणिवायणाणं तदस्य नृपुणस्त सद्भास ॥ २ ॥—इत्यादि । ‘दानमपि’—अस्मादिभिर्दानमपि,
श्रुतमपि—अस्मादिभिर्दानमपि । ‘दद्यात्’—सिद्धये आहः संतथा—‘सकितस्त्यागवतस्ती’—इति वचनात्—
इति यावत् ॥ ११ ॥

अथ शीलतपोभावनोपदेशमाह—

सीलं सीलिज्ज तवं तविज्ज भाविज्ज भावणाओ य । दुक्करकरे सुयधरे धरिज्ज चित्ते सया साहू ॥ १२ ॥

व्याख्या—‘शीलं’ श्राद्धसद्धर्माचरणलक्षणं सदाचारं शीलयेद्—भ्यसेत्, कुर्यादिति यावत्, तपोऽनश्ननादिकं ‘तप्येत्’ अनुतिष्ठेत्, ‘भाययेद्’ अनुचिन्तयेद्, ‘भावनाः’ पूर्वोक्ता अनित्यत्वात्, ‘चः’ समुच्चये, तथा ‘दुक्करकरान्’ दुरशुचरतपःक्रियाद्यनुष्ठायिनः, तथा ‘श्रुतधरान्’ सिद्धान्तसागरपारदृश्वतः साधून् सदा धारयेत् चित्ते, विशिष्टक्रियाज्ञानवस्त्वेन तन्निष्ठ-
नस्यापि भावनाविशेषत्वेनोचित्याद्—इति गाथार्थः ॥ १२ ॥

ननु उक्तविशिष्टगुणाः सुविहिताः नोपलभ्यन्त एव तत् किंविषयोऽयं दानाद्युपदेश इत्यत आह—

कालाद्दोसओ कहवि जइवि दीसंति तारिसा न जई ।

सबत्थ तहवि नत्थि चि नेव कुजा अणासासं ॥ १३ ॥

व्याख्या—‘कालः’—अवसर्पिणीरूपः, आदिशब्दाद् दुःखमादिसमस्तसन्निपातग्रहः, तेषां दोषोऽसत्प्रवृत्तिहेतुत्वलक्षणसतो यद्यपि ‘कथमपि’ ‘केनापि’ प्रकारेण परीक्षापटुबुद्धिमान्धादिना न दृश्यन्ते तादृशा यथोक्तगुणा यतयः, तथापि सर्वत्रापि आस्त्यर्थे न सन्तीति ‘अनासासो’ भगवद्वचनाप्रतीतिलक्षणो न कार्यः, दुःप्रसभान्तस्य चरणस्य भगवता सिद्धान्तेऽभिधानादिति गाथार्थः ॥ १३ ॥

कुलकम् ।

॥ ३९ ॥

तदहो भोजनभाजननिष्ठीवनकारिकुट्टिनीवचनप्रमाणाम्युपगमेन स्वदृष्टे-रप्रामाण्याभाणकमेतदनुकुरुते इत्याशङ्क्य स्वेह-
ष्टेरन्यथासिद्धत्वेन भगवद्वचनस्यैवात्रार्थे प्रामाण्यमुपदर्शयन्नाह—

कृग्गहकलंकरहिया जहसक्ति जहागमं च जयमाणा । जेण विसुद्धचरित्तं सि वुत्तमरहंतसमयम्मि ॥१४॥

व्याख्या—‘कुग्रहः’ कदभिनिवेशः स एव निर्मलश्वेतपटकल्पजीवस्वभावदूषकत्वात् कलङ्कः कज्जलस्तवककल्प-स्तेन रहिता,
अनेन विशुद्धबोधत्वमुक्तं. ‘यथाशक्ति’ शक्त्यनतिक्रमेण, ‘यथागमं च’ आगमानतिक्रमेण च ‘यतमाना’ यतनया प्रवर्तमाना
येन कारणेन ‘विशुद्धचारित्रा’ गौतमादिवद् इत्युक्तम् ‘अर्हत्समये’ भगवत्प्रवचने, अयमभिप्रायः—न हि कप्पासादितपोऽनुष्ठा-
तारः सनत्कुमारादिवत् सर्वथा निःप्रतिकर्मशरीरा एव साधवः, किन्तु निश्छिद्धानः, स्वबलागोपनेन समस्तक्रियासु प्रवर्त्त-
मानाः कुग्रहत्यागिनः परामत्सरिणश्च चेद् भवन्ति तदाऽत्र काले तेऽपि सुसाधव एवेति, ततो यत् तथाविधानामदर्शनं
तत्कालसंज्ञननाभावप्रयुक्तं सुविहितत्वं च शक्त्यनुसारिप्रवृत्तिकृतमिति अधुनापि सुसाधवः सन्त्येव इत्युक्तमागमे ॥ तथाच-
गमः—“कालोचियजयणाए मच्छररहियाणमुज्जमंताणं । जणजत्तारहियाणं होइ जइत्तं जईण सया ॥ १ ॥” तत् सिद्धमे-
तत्, संप्रति अपि केचित् सुसाधवः सन्ति विशुद्धाध्यवसायत्वे सति कालबलाद्यनुसारियतिक्रियानुष्ठायित्वात् कूरगइइ-
कादिविधिं गायार्यः ॥ १४ ॥

सम्पत्तं सम्बत्तवादिगुणपूजनलक्षणं धर्मकृत्यमाह—

सम्मत्त-जण-वरणाणुवाइमाणाणुगं च जं जत्थ । जाणिज्ज गुणं तं तत्थ पूयए परमभत्तीए ॥१५॥

चतुर्थ

कुलकम् ।

४

॥ १५ ॥

व्याख्या—यं गुणं यत्र जानीयात् तं तत्र पूजयेदिति योगः । यत्र कापि साधुसाधर्मिकादौ सम्यक्स्वज्ञानचरणानुपातिनं तदनुगतं गुणं यं कंचन क्षमादिकं, कश्चित् तदनुगतो गुणः तपो-व्याख्यानादिको न गुर्वाज्ञानुगतः स्यात्, तद्व्यवच्छे-
दार्थमाह—‘आज्ञानुगतं’ गुर्वादेशकलितं तदाज्ञावैकल्ये तपश्चरणादेरपि अनन्तसंसारहेतुत्वेन श्रवणात्, ‘जानीयात्’ स्वबुद्ध्या
विद्यात्, तं गुणं तत्र साध्यादौ पूजयेत् प्रशंसादिना पुरस्कृत्यात्, ‘परमभक्त्या’ प्रकृष्टगुणबहुमानेन, अयमभिप्रायो यस्य
वैयावृत्त्यकरादेः सद्गुणस्यैव यं वैयावृत्त्यकरणादिकं (गुणं) पश्येत् तं तत्र विशेषतो बहुमानेन पूजयेत्, न तु निर्गुणस्य
सतस्तद्गुणमात्रं, तदुक्तम्—‘नाणं दंसणचरणं तवविणयं जत्थ जत्तियं पासे । भावं जिणपञ्चत्तं तु पूयए परमभत्तीए ॥ १ ॥’
इति गाथार्थः ॥ १५ ॥

मध्यस्थभावेन गुणागुणविभागः कर्त्तव्यः इत्याह—

काऊण रागचागं मणे मुणिज्जा गुणागुणविभागं । भाविज्ज कडुवियागं च कामरागं सयाकालं ॥ १६ ॥

व्याख्या—‘कृत्वा’ विधाय ‘रागस्य’ प्रेमानुबन्धस्य त्यागं, द्वेषोपलक्षणं चैतत्, ततो ‘मनसि’ चित्ते (‘मुणिज्जा’ जानीयात्)
गुणागुणविभागम्, अमध्यस्थो हि नैतत् कुर्यात्, तदुक्तम्—“रत्ता पिच्छंति गुणा दोसा पिच्छंति जे वि रञ्चंति । मज्झत्था पुण
पुरिसा दोसे वि गुणे वि पिच्छंति ॥ १॥” मध्यस्थीभूय साध्यादीनामपि गुणागुणौ चिन्तनीयौ इति भावः । तथा भावयेद्-
अनुचिन्तयेत् ‘कडुविपाकम्’ अत्यन्तदुःखदायि पर्यन्तं, कमित्याह—‘कामः’ पूर्वोक्त-स्तद्गुणो रागोऽभिष्यङ्गः, तद्भा-

द्वादश-
कुलकम् ।

॥ ४० ॥

वनस्यैव प्रायः संसारवैराग्यहेतुत्वात्, अनेनाचार्यादिविषयं रागं प्रशस्तमेवाह—‘सदाकालं’ सर्वदेति गाथार्थः ॥ १६ ॥
अन्यच्च—

दक्खिन्नमपेसुन्नं भवनिग्गुणं च दुहियकारुन्नं । मन्निजन्नं पि मणम्मि निम्मले निच्चमिच्चाइ ॥ १७ ॥

व्याख्या—दाक्षिण्यम्—अपैशून्यम्—अदौर्जन्यं भवनैर्गुणं च दुःखितकारुण्यमिदं सर्वं प्रसिद्धमेव, मनसि निर्मले कषाया-
द्यदूषिते, न केवलमेतत् किन्तु अन्यदपि इत्यादि एवं प्रकारं संसारवैराग्यनिमित्तमशरणत्व—कायाशौचादिकं नित्यं सर्वदा
मन्येत परिभावयेदिति गाथार्थः ॥ १७ ॥

अथ रूपकालङ्कारेण सपरिकरमोहध्वंसमुपदिशन्नाह—

हणिऊण कोहजोधं माणगिरिं दलिय मलिय मायलयं । दहिउं लोहपरोहं मोहपिसायं विणासिजा १८

व्याख्या—‘हत्वा’ विनाश्य क्रोध एवातिबलवत्त्वाद् योधः सर्वगुह्यनिपुणः पदाति—स्तम् । तथा मान एवातिगौरवदर्शन-
हेतुत्वाद् ‘गिरिः’ पर्वत—स्तमपि ‘दलयित्वा’ संचूर्ण्य तथा ‘मलियत्ति’ मृदेर्मलादेशे ‘मृदित्वा’ निःपिष्य ‘मायालतां’ निकृतिवल्ली,
तथा वग्ध्वा भस्मसात्कृत्य ‘लोभपरोहं’ गाढ्याङ्कुरम् । एवं समस्तसम्प्रेदकषायान्, उपलक्षणतया चैषां नोकषायानपि
तत्परिकरभूतान् विध्वस्त(स्य)मोहश्चतुर्थं कर्म स एवातिदारुणदुःखदायित्वात् चिन्त्य(न्तय)मानस्यापि अतिभयहेतुत्वात्
‘पिशाचो’ व्यन्तरविशेषः, तं विनाशयेत् क्षयं नयेत्, क्षयितसमस्तसैन्यराजवत् तस्य सुविनाशत्वादिति गाथार्थः ॥ १८ ॥

चतुर्थ
कुलकम् ।

४

॥ ४० ॥

एवमप्रशस्तिविधेमभिधाय प्रशस्तप्रवृत्तिमाह—

माणिज्ज माणि(ण)णिज्जे हीलिज्ज न केइ लोय मणुयत्ते । वसणे धणि व पत्ते गंभीरधीरं मणं कुज्जा १९.

व्याख्या—‘मनुजत्वे’ मानुषत्वे वृत्तेमानान् लोकान् मान्यान् मातापितृप्रभृतीन् राजामात्यादीनपि मानयेत्, वचनदानादिना सत्कारयेत्, तथा कांश्चिद् दुर्गतादीन् ‘न हीलयेत्’ सदसद्दूषणोद्ग्रहनेन न विगोपयेत्, तत्करणस्याशिष्टतान्यञ्जकत्वात्, तथा व्यसने राजचारादिजनितायामापदि अपि ‘गम्भीरधीरं मनः कुर्यात्’ बहिरलक्ष्यमाणदुःखं ससत्त्वं चेत्यर्थः ॥ ‘धने’ द्रव्य इवेति दृष्टान्तः, प्राप्ते लब्धे, यथा धने प्राप्ते सर्वथापि अर्त्तिर्न क्रियते तथा व्यसनेऽपीति भाव इति गार्थार्थः ॥ १९ ॥

एवं मानसिकं शुद्धव्यापारमभिधाय अथ वाचनिकं तमाह—

पत्तविज्जं गुणिजणमुचियं चोइज्ज दिज्ज उवएसं । सयमवि सारणवारणचोयण—मन्नेसिमिच्छिज्जा ॥२०॥

व्याख्या—‘गुणिजनं’ श्राद्धादिलोकं ‘चोइज्जसि’ कचित् स्तुलिते शिक्षाविशेषेण प्रेरयत् श्राद्धादिकं, किमविशेषण सर्वमपि इत्यत आह—‘प्रज्ञापनीयं’ कुप्रहत्यागेन प्रज्ञापनाद्योग्यं, तदितरस्य तु आग्रहिणो नोदनाया नैरर्थक्यात्, उत्रापि उचितमेव ब्रह्मपराधस्यापि यावत् क्रोधाद्युत्पादकं न भवति तावदेव नोदनं कुर्याद्, शेषस्य तु नोदनस्यापि परस्य क्रोधोत्पादकत्वात्, तथा चोच्यते—“चोयणं पि हु से देइ जो दाउं जाणई तयं । परदुवयणं सोच्चा जो रोसेण न जिण्यई ॥ १ ॥” न केवलं प्रेरयद् ‘दद्याच्च’ वितरेत् उपदेशं धर्मप्रतिबद्धं वचनं तदपि उचितं प्रज्ञापनीयस्य चेति योज्यम् । तथा चोच्य-

ते-‘उपदेशो न दातव्यो यादृशो तादृशो नरे’ इति, न केवलं परस्मिन्नुपदेशप्रेरणे कर्तव्ये, किन्तु ‘स्वस्यापि’ आत्मनोऽपि कैश्चिदन्यै-गीतार्थप्रायैः क्रियमाणं स्मरण-वारण-नोदनमिति समाहारद्वन्द्वः ‘इच्छेद्’-अभिलषेद् अङ्गीकुर्यादित्यर्थः । तत्र स्मरणं विस्मृते प्रत्युपेक्षणादौ, वारणम् अनाभोगात् पृथिव्याद्युपमर्दप्रवृत्ते, नोदनं वाक्कलहादिप्रवृत्ते मनाग् निहुर-शिक्षादानम्, उपलक्षणत्वात् प्रतिनोदनमपि ग्रहारादिप्रवृत्ते गाढतरशिक्षादानरूपं द्रष्टव्यं, तदुक्तम्-“पम्हुट्टे सारणा वुत्ता अणाथारस्स वारणा । चुक्काणं चोयणा भुज्जो निहुरं पडिचोयणा” ॥ १ ॥ यो हि अन्येषु स्मरणादिकं करोति स्वयं चान्यैः क्रियमाणं न क्षमते नासौ श्राद्ध इति भाव इति गार्थार्थः ॥ २० ॥

शुद्धव्यापारोपदेशादिकमुक्त्वा सांप्रतं यादृशं वचनमभिधेयं तादृशमाह—

सच्चमघट्टियमम्मं सम्मं सइ धम्मकज्जसज्जं च । हियमियमहुरमगव्वं सव्वं भासेज्ज मइपुव्वं ॥ २१ ॥

व्याख्या-सर्वं वचनं भाषेत इति योगः, कीदृशमित्याह-‘सन्तो’ जीवादय-स्तेभ्यो हितं सत्यं सत्यभाषावर्गणानि-ष्पन्नं वा सत्यं, येन यदुत्कोचाग्रहणादिकं गुप्ततयैव क्रियते तत् तस्य मर्म, ततश्च ‘घट्टितं’ चालितं प्रकाशितं मर्म येन तत् तथा, ततोऽन्यदघट्टितमर्म, तथा सम्यग् यथावस्थिताक्षराभिधेयं, तथा ‘असकृत्’ सर्वदा धर्मकार्ये साधुसाधर्मिकवात्स-ल्यादिप्रतिबद्धे सज्जं प्रगुणं तत्साधकमित्यर्थः, ‘चः’ समुच्चये, तथा हितं सर्वस्यानुकूलं, मितम्-अल्पं, मधुरम्-अपरुषम्, अगर्वं स्वोत्सेकाप्रकाशकं ‘सर्वं’ समस्तं व्यवहारादिविषयमपि ‘भाषेत’ जल्पेत् श्रावकः, ‘मतिपूर्वमिति’ मत्या पूर्वं युक्तायु-क्तत्वेन विमृश्य इति गार्थार्थः ॥ २१ ॥

एवं विस्तरतः कृत्यमभिधाय अथ संक्षेपेण सारमभिधातुमन्तरा तत्प्रस्तावनावाक्यं तावदाह ॥ किं बहुनेति भोः
श्राद्धाः ? भवतां पुरतः किं प्रयोजनं बहुना प्रभूतेन वक्तव्येन स्वल्पमपि एतत् सारभूतं कर्त्तव्यमित्याह—

जं लोए अपडिकुट्टं विसिट्टसिट्टं जिणागमुद्धिट्टं । तं सव्वं चिय उच्चियं ससत्तिसरिसं करिज्ज जओ २२

व्याख्या—यत् कार्यं दयादानादिकं ‘लोके’ शिष्टजने ‘अप्रतिकुष्टम्’ अप्रतिषिद्धं, तथा विशिष्टैः सज्जनैरपि शिष्टं धर्मा-
ङ्गतया कथितं, तथा ‘जिनागमेऽपि’ सर्वज्ञप्रवचनेषु ‘उद्धिट्टं’ कर्त्तव्यतया प्रकाशितं तत्सर्वं, चियशब्दोऽवधारणे तत्सर्वमेव
कुर्यात्, ननु तत्र श्रावकप्रतिमाप्रतिपत्त्यादिकमपि श्रूयते अत आह—‘उचितं’ द्रव्यक्षेत्रकालाद्यपेक्षया श्रावककरणयोग्यं
यत्, ननु तथापि सुश्रावकाणां महाव्रतादिकमुचितमेवातः प्राह—‘स्वशक्तिसदृशम्’ आत्मसामर्थ्यानुसारेण तादृक्कर्मक्ष-
योपशमानुरूप्येण कुर्यादिति भावः । कुत एवमेतदित्यत आह—‘यतो’ यस्मात् कारणादिति वक्ष्यमाणगाथासम्बन्धः, तदनेन
कायिकोपि शुद्धव्यापार उपदर्शित इति गाथार्थः ॥ २२ ॥

चलइ बलं खलइ मणं जलइ कसायानलो वओ गलइ ।

निच्चं मच्चू परिकलइ दलइ जीयं टलइ कालो ॥ २३ ॥

व्याख्या—यतः कारणात् ‘चलति’ दिने दिने हीयते ‘बलं’ शरीरं सामर्थ्यं, तथा ‘खलति’ चिन्तितार्थानुसन्धानं प्रति

द्वादश-
कुलकम् ।

॥ ४२ ॥

विह्वलीभवति मनः-चित्तं, तथा 'ज्वलति' दीप्यते 'कषायानलः' संपरायवैश्वानरः, तथा 'वयः' तारुण्यलक्षणोऽवस्थाविशेषो 'गलति' नश्यति, तथा 'नित्यं' सर्वदा 'मृत्युः परिकलयति' समासन्नीभूय गृह्णाति, ततश्च 'दलति' विशारद भवति 'जीवनं' जीवः प्राणधारणम्, अथमभिप्रायः-शारीरबलमनःसामर्थ्यक्रोधाद्यभावादयः षड् धर्मकरणहेतवस्ते च दिने दिने मन्दायन्ते इति, 'दलति' अतिक्रामति 'कालो' धर्मविधानसमयः, एते हि षडपि धर्मसाधनात्यन्तोपकारिण-स्ते च सर्वेऽपि अनित्या इति, यथाशक्ति धर्मविधानोपदेश इति गाथार्थः ॥ २३ ॥

यत एवं दिने दिने हासः सर्वस्य सुकृतसाधनस्य ततः किं कर्तव्यमित्यत आह—

तम्हा खणमवि न खमं विलम्बितं जं च कुशलसामग्री । सहस्रं दिट्टुनट्टा हरिचंदउरि व सवावि ॥२४॥

व्याख्या-यस्मादेतदेवं 'तस्मात् क्षणमपि' अतिसूक्ष्मकालमात्रमपि परमाणुव्यतिक्रान्तिकाल एकः क्षणो मतः, यावत्तु कालेन परमाणुना परमाणुरतिक्रम्यते स क्षण-स्तमपि आस्तां मुहूर्त्तादिकमित्यपेक्ष्यः । 'न क्षमं' नैवोचितं 'विलम्बितं' विक्षेपं कर्तुं, ग्रन्थकारोऽतिकारुणिकतया कारणान्तरमपि उपदर्शयन् त्वरयति-‘यच्च’ यतश्च 'कुशलसामग्री' पुण्यसाधनसमग्रता सद्गुरुसाधर्मिकादिसंसर्गरूपा, 'सहस्रं' श्रमिति 'दट्टुनट्टा' दृष्टा सती क्षणेनैव नश्वरी, उपमानमाह 'हरिश्चन्द्रपुरीव' शीतकाले प्रातःक्षणे क्वचित् कदाचित् कस्यापि आकारजनसंचारादिदर्शनं लोके हरिश्चन्द्रपुरीति निर्दिश्यते, सा च क्षणमात्रदर्शना-नन्तरमुपरमते इति तथा उपमानं सामग्र्याः, 'सर्वापि' समस्तापि इति गाथार्थः ॥ २४ ॥

चतुर्थ
कुलकम् ।
४

उपदेशसर्वस्वं सामान्योक्त्याह—

इय नाउमाउयं श्रेवमेव सज्ज्ञं बहुं च धम्मधणं । गुरुलाभमप्यच्छेयं सेयं ति करिज्जं जं जोग्गं ॥२५॥

व्याख्या—‘इति’ पूर्वोक्तं सर्वानित्यत्वादिकं ज्ञात्वा तथा ‘आयुः स्लोकमेव’ स्वल्पं साध्यं च कार्यं ‘बहु’ प्रभूतं, ‘धर्मधनं’ सुकृतद्रविणं स्वल्पेन बहोरुपार्जनमिति महती वैदग्ध्यं, तेनोक्तं—‘गुरुलाभमल्पच्छेदं’ च श्रेय इति, यत्र कार्यं क्रियमाणे महान् लाभः स्लोकश्च च्छेदः तदपि श्रेयो, यत्र पुनः सर्वथा छेदो नास्त्येव तत्र किं वक्तव्यम्? तदतिशयेन श्रेयः, इति एतद् ज्ञात्वा ‘कुर्याद्’ विदध्यात् विवेकी यत् कार्यं ‘योग्यम्’—उचितं तद् भवद्भिरपि धर्म एव विधेय इति तात्पर्यमिति गाथार्थः ॥२५॥

इति युगप्रवरागमश्रीमज्जिनपतिसूरिशिष्यलेशविरचितायां द्वादशकुलकवृत्तौ चतुर्थकुलकविवरणं समाप्तमिति ॥

अथ पञ्चमं कुलकम् ।

एवं तावत् चतुर्थे कुलके चतुरङ्गकप्राप्तिपुरस्सरं प्रमादादिनिषेधोऽभिहितः पञ्चमे तु आदित एवारभ्य कथं कथं किं किं जीवस्थानकं गुणस्थानकं वा प्राप्नुवन्ति पुण्यैः, अपुण्यैस्तु तदेव—उद्धमन्ति इत्युपदिदर्शयिषुः पूर्वं तावत् सामान्येनैव संसारावस्थानमाह—

इह भवकारागारे गुरुमोहकवाडरुद्धसुहदारे । कालमणंताणंतं वसंति जीवा तमंधारे ॥ १ ॥

द्वादश-
कुलकम् ।

॥ ४३ ॥

व्याख्या—‘इह’ इति प्रत्यक्षोपलभ्यमानस्वरूपे ‘भवः’ संसारः स एव नानादुःखावटव्यावस्थानत्वात् ‘कारागृहं’ गुप्तिभवनं तत्र, जीवा वसन्तीति सम्बन्धः, कीदृशे ? इत्याह—‘गुरुणा’ महता बृहत्स्थितिकेन मोहव्यतुर्यं कर्म स एव समस्तशुभद्वारनिरोधकत्वात् ‘कपाटम्’—अररं तेन ‘रुद्धं’ निषिद्धं शुभद्वारं सुखद्वारं वा यस्य तत् तथा तस्मिन्, कारायां हि द्वारं कपाटेन रुध्यते, अत्र तु शुभं कल्याणं सुखं वा प्रमोद—स्तन्मोहेन निरुध्यते इति भावः, कियन्तं कालं वसन्तीत्यत आह—अनन्तानन्तम्, अनन्तत्वसंख्या हि असंख्यातसंख्यावत् त्रिधा, तथाहि—परीतानन्तकं युक्तानन्तकम्—अनन्तानन्तकं चेति, तत्रानन्तानन्तकस्य सर्वोत्कृष्टरूपस्य पर्यन्तवर्तिनो गङ्गादितरङ्गवन्वप्रच्छेदः, ततोऽप्युत्तरकालत्वात्, ‘वसन्ति’ अस्तिष्ठन्ते ‘जीवाः’ प्राणिन—स्ते चेद्वासांव्यवहारिका अनन्तकायिकवनस्पतयो गोलकरूपा द्रष्टव्याः, सांव्यवहारिकभावलाभस्य अग्रे वक्ष्यमाणत्वात्, कीदृशे ? इत्याह—‘तमो’ऽज्ञानं मिथ्यात्वलक्षणं तदेव सम्यग्दृष्टिनिरोधकत्वात् ‘अन्धकारो’ ध्वान्तं यत्र तत्रेति गाधार्यः ॥ १ ॥

अथ सांव्यवहारिकभावलाभं कारणोपदर्शनपूर्वकमाह—

अहं कहं वि कम्मपरिणामओ तहाकालपरिणईए य । संववहारियभावं केइ वि पावंति तत्थ वि य ॥२॥

व्याख्या—अथेति आनन्तर्ये असांव्यवहारिकेषु अनन्तानन्तकालावस्थानानन्तरं ‘कथमपि’ कृच्छ्रेण सांव्यवहारिकभावं प्राप्नुवन्तीति योगः, कुत इत्यत आह—‘कथमपि’ गिरिसरिदुपलघपणघोलनन्यायेन कर्मणां ज्ञानावरणादीनां परिणामः तत्तत्कालाद्यपेक्षः परिपाकविशेषकतः, तथा तेन विशिष्टाध्यवसायहेतुत्वेन (तुना) प्रकारेण या ‘कालपरिणतिः’ विशिष्टः

पञ्चमं
कुलकम् ।

५

॥ ४३ ॥

कश्चित् काल—स्ततश्च, तेनैतस्मात् कारणद्वयात् संव्यवहरणं संव्यवहारः पृथिवीकायिकत्वादिना प्रकारेण ज्ञानं व्यपदेशश्च संव्यवहारः प्रयोजनमेषाम् इति “इकाणि” सांव्यवहारिकास्तद्व्यवहारस्तम् । केचिदल्पा मनाक्शुभतरकर्मवशात् ‘प्राप्नुवन्ति’ लभन्ते, तत्रापि चेति एतत्पदमग्रे योजनीयमिति गाधार्यः ॥ २ ॥

सांव्यवहारिकत्वेऽपि न सुखिन इत्याह—

होउं भूजलतेउवाउसु पुढो अस्सङ्खउस्साप्पिणी, ता णंता उ तरुसु सागरसए वीसं तसत्ते हिण् ।

गाढारुढपरुढमोहमहिमायत्ता दुहत्ता इमे, जंतू जंति इहासमंजसमहो संसारचक्के चिरं ॥ ३ ॥

व्याख्या—तत्रापि सांव्यवहारिकत्वलाभेऽपि ‘भूत्वा’ समुत्पद्य ‘भूः’ पृथिवी ‘जलं’ तोयं तेजोऽग्निर्वायुर्वात—स्तेषु, एते चत्वारोऽपि एकेन्द्रियप्रत्येकजीवरूपाः स्थावराश्च, ततश्च तेषु प्रत्येकमेकैकस्मिन् पृथिव्यादिनिकाये असंख्याताः संख्यातिकांता उत्सर्पिण्यः सिद्धान्तप्रसिद्धाः कालविशेषा, एता अवसर्पिणीसंवलित्वा द्रष्टव्याः, तदभावे तासां केवलानामसंख्यातत्वाभावात्, सर्वदापि संवद्धत्वेनैव भावात्, तथा ता एव उत्सर्पिण्यवसर्पिण्योऽनन्ता अनन्तत्वाख्यासंख्योपेता—स्तुरेवकारार्थो योजित एव, ‘तरुषु’ वनस्पतिकायिकेषु तेष्वपि अनन्तकायिकेषु इति द्रष्टव्यम्, प्रत्येकतरुषु अनन्तकालानवस्थानात्, तथा सागराणां सागरोपमानां शतानि विंशतिः सहस्रद्वयमित्यर्थः, ‘त्रसत्वे’ द्वित्रिचतुःपञ्चेन्द्रियरूपे तान्यपि पूर्वकोटिपृथक्त्वेन अधिकानि यान्ति गच्छन्ति भ्राम्यन्तीत्यर्थः, के जन्तवो जीवाः, कीदृशाः? इत्यत आह—‘मारुदः’ समुत्पन्नः

‘प्ररूढो’ वृद्धिं गतस्ततश्च ‘गाढं’ तीव्रतरं यथा भवति एवमारूढश्चासौ प्ररूढश्च स चासौ मोहश्चतुर्थं कर्म तस्य ‘महिमा’ माहा-
त्म्यं तस्य ‘आयत्ता’ वशवर्त्तिनोऽत एव ‘दुःखार्त्ता’ जातिप्रत्ययजानीतवातातशक्तिवशीकृता ‘इमे’ एते, इह संसारे अस-
मंजसमिति वचनपथातिक्रान्तायुक्तनीत्या पृथिव्यादिवनस्पत्यादिषु अपि प्रचलनप्रचलनाद्यनेकदुःखसद्भावादित्यर्थः, ‘अहो’
इति संबोधने, क भ्राम्यन्तीत्याह—‘संसारं’ संसारः स एव पुनः पुनस्त्वरितप्राप्तेः ‘चक्रं’ प्रसिद्धं कुम्भकारोपकरणविशेषः
तत्र ‘चिरं’ बहुकालम्, अयमभिप्रायो—ऽसांव्यवहारिकेभ्यो व्यावृत्ता अपि उक्तरूपतया भ्राम्यन्तः सर्वदा दुःखिन एवेति
शार्दूलविक्रीडितवृत्तार्थः ॥ ३ ॥

मानुषत्वादौ सुखित्वं भविष्यतीत्याशङ्क्य तत्रापि तदभावमाह—

सयलकुसलहेउं माणुसत्तं लहेउं, जणणमरणलक्खे फासमाणा अलक्खे ।

पुण वि गुणियकम्मा होइउं पावकम्मा—तुलभरमनिवारं लिति तो णंतवारं ॥ ४ ॥

व्याख्या—‘सकलकुशलहेतुं’ समस्तस्वर्गापवर्गादिकल्याणनिवन्धनं मानुषत्वमपि ‘लब्ध्वा’ प्राप्य ततोऽपि आयुषः क्षये
अष्टा नानाभेषु जननमरणानां ‘लक्ष्याणि’ शतसहस्ररूपाणि ‘स्पृशन्तः’ पुनः पुनरनुभवन्तो लक्ष्यन्ते ह्यन्तीति ज्ञायन्ते इति
लक्ष्याणि न तथेति अलक्ष्याणि अतिप्रभूतत्वादगणनीयानीत्यर्थः । ततः क सुखं ? एवं तावत् सामान्यप्राणिन आश्रित्य
सुखाभाव उक्तः, अथ केचिद् विशेषेणाशातनापरा भवन्ति—‘तित्थयर—पवयणसुयं आयरियं गणहरं महिद्दीयं । आसा-

यंतो बहुसो अणंतसंसारिओ होइ ॥ १ ॥” त एवं विधाः पुनर्भूयोऽपि ‘गुणितकर्माणो’ भूत्वा संपद्य गुणितानीव गुणितानि अतिप्रचुरत्वं प्राप्नानि कर्माणि मोहनीयादीनि यैस्ते तथा, कुतः ? यतः पापकर्माणस्तीर्थकराद्याशातनादिभिरेव अशुभतर-प्रकृतिबन्धकाः सन्तोऽतुलभरं निरुपमप्राग्भार-मर्थादशुभकर्मणामेव, अथ पापकर्मणामतुलभरः पापकर्मातुलभरः तमिति समस्तं पदं कीदृशमित्याह-‘अनिवारं’ सर्वथाऽनुभवमन्तरेण निषेद्धुमशक्यं, ‘लान्ति’ गृह्णन्ति उपार्जयन्तीत्यर्थः, ततो गुणितकर्मत्वोपादानानन्तरमनन्तवारमिति प्रसिद्धमेव, गुणितकर्मस्वरूपं चैवं बोद्धव्यं—यो जीवो वादरपृथिवीकायिक(क)त्वेन उत्पद्य त्रसकायोत्कृष्टस्थित्या वर्षपूर्वकोटिपृथक्त्वाभ्यधिकद्विसहस्रसागरोपमलक्षणया न्यूनां सप्ततिसागरोपमकोटीकोटिप्रमाणां पुनः पुनः पृथिवीकायिकभवेष्वेव जघन्योत्कृष्टायुरतिवाहनयुतामुत्कृष्टयोगस्थानेषूत्कृष्टकायिकस्थानेष्वपि वर्त्तित्वा पर्याप्तापर्याप्तकतया यथासंख्यं बहुषु स्लोकेषु च भवेषु परिभ्रम्य ततो निर्गच्छति, इह च शेषैकेन्द्रियापेक्षया वादरपृथिवीकायस्य प्रभूतकर्मपुद्गलोपादानं भवति, तथास्वाभाव्यात्, तेनात्र ग्रहणं, निर्गत्य च वादरपृथिवीकायिकेभ्यस्त्वसेष्वापि द्वीन्द्रियत्रीन्द्रियादिष्वेवमेव जघन्योत्कृष्टायुःसम्बन्धेन अत्युत्कृष्टयोगस्थानकपायस्थानेष्वपि पूर्ववत् परिभ्रम्य परिभ्राम्य (भ्रम्यत) तत्र त्रसेषु यावतो वारान् सप्तमनरकपृथिवीगमनयोग्यता भवति तावतो वारान् तासु गच्छति, एवं सर्वत्र वादरत्रसकायिकेष्वपि प्रभूतं कालं पर्यटति, तदुक्तम्—“जो बायरतसकालेणूणं कम्मट्ठिइं तु पुढवीए । बायरपज्जत्तापज्जत्त-गदीहेयरज्जासु ॥ १ ॥ जोगकसा उक्कस्सो बहुसो निच्चमवि आउबंभं च ॥” इति संक्षेपतो गुणितकर्मजीवस्वरूपं बोद्धव्यं, विस्तरस्तु कर्मप्रकृतिसूत्राद् वृत्तेश्चावधारणीयमिति गाधार्यः ॥ ४ ॥

द्वादश-
कुलकम् ।

॥ ४५ ॥

केचित्तु लघुकर्माणः सम्यक्त्वमपि आसादयन्ति, तत्र को विधिरित्येतत् गाथापञ्चकेनाह—
अह गिरिसरिउवलमाइनायओ अहपवत्तकरणेण । चउगइगया वि बहुतमकालेण विसुद्धतरभावा ५
एगूणवीसमेगूणतीसमेगूणसत्तरिं कमसो । वीसगतीसगमोहाणं सलिलनिहिकोडिकोडी उ ॥ ६ ॥
खविय ठिइसंतमेगा देसूणा धरइ जाव ता गंठिं । पाविय केइ वलंति वि अन्ने उ अपुवकरणेण ७
घणकम्मपरिणइमयं भिंदिय चिररूढगूढदढगंठिं । मिच्छत्तंतरकरणं काउं अनियट्टिकरणेण ॥ ८ ॥
तो भवसागरतरणे तरीसमं असमसोक्खमोक्खकरं । पावंतुवसमसम्मं जीवा अंतोमुहुत्तद्धा ॥ ९ ॥

व्याख्या—एतच्च कर्मणामुत्कृष्टस्थितौ क्षपितायां करणैर्ग्रन्थिभेदे च सति अवाप्यते, तत्स्वरूपं चैवं—“मोहे कोडाकोडी-
उ सत्तरिं वीस नामगोयाणं । तीसिं यराणं चउण्हं तेत्तीसयराइं आउस्स ॥ १ ॥ करणं अहापवत्तं अपुवमनियट्टि चैव
भवाणं । इथरेसिं पढमं चिय भन्नइ करणं ति परिणामो ॥ १ ॥ जा गंठी ता पढमं गंठिं समइच्छओ भवे वीयं । अनियट्टी-
करणं पुण समत्तपुरक्खडे जीवे ॥ २ ॥ गंठि ति सुदुब्बेओ कक्खडघणरूढगूढगंठिव । जीवस्स कम्मजणिओ घणरागदो-

१ चतुर्णां ज्ञानवरणीय १ दर्शनावरणीय २ वेदनीया ३ न्तरायाणां ४ विंशत्कोटाकोट्यः । २ करणमिति कोऽर्थः ? जीवस्य परिणाम एव करणमिति, सत्
त्रिधा भिन्नभिन्नस्वभावात्, भव्याणां त्रिविधं भवति, अभव्याणां प्रथममेकमेव स्वभावविशेषत्वात् ।

पञ्चमं
कुलकम् ।

५

॥ ४५ ॥

सपरिणामो ॥ ३ ॥ एवं च स्थिते अथेति पूर्वोक्तयुक्तयाऽनन्तसंसारपरिभ्रमणानन्तरं, गिरिसरितः पर्वतनद्या अतिवेग-
 वाहिन्याः पाषाणौघनिचितायाः कश्चिदुपलम्बिकोणादिरूपः स च तत्र पाषाणान्तरैर्घृष्यमाणः कथंचिद् वृत्तत्वं कोमलत्वं
 च यथा लभते, एवमनन्तसंसारे शीतवान्तादिभिर्नारकान्दिवेदनाभिश्चाकामनारूपैश्च यत् कर्मनिर्जरणामेष गिरिसरिदुपल-
 न्यायो दृष्टान्तः ततः, आदिशब्दात् पल्लकादिदृष्टान्तग्रहः, तत्रानाभोगनिर्वर्तितेन यथाप्रवृत्तकरणेनेति, यथा येन
 प्रकारेण अनादौ संसारे प्रवृत्तं कर्मक्षपणाय सव्यापारमभूत् तच्च तत्करणं चाध्यवसायविशेष-स्तेन, विशुद्धतरभावाः शुभ-
 तरपरिणामभाजो भवन्ति, कीदृशाः सन्तः? 'चतुर्गतिगता अपि' अनेन चतसृष्वपि गतिषु सम्यक्त्वावाप्तियोग्यता दर्शिता,
 अथवा चतसृष्वपि गतिषु गिरिसरिदुपलन्यायेन दुःखमनुभवन्त इति 'बहुतमकालेन' प्रभूतपुद्गलपरावर्त्तानन्तरमन्तिमपु-
 द्गलपरावर्त्ते विशुद्धतरभावाः सन्तः ॥ ५ ॥ यथासंभवं विंशतिः सागरोपमकोटीकोट्यः स्थितिर्योः कर्मणो-र्नामगोत्रयोस्ते
 विंशके, एवं त्रिंशत्सागरोपमकोटीकोट्यः स्थितिर्येषां ज्ञानदर्शनावरणान्तरायवेदनीयानां तानि त्रिंशकानि, मोहश्च सप्तति-
 सागरोपमकोटीकोटीप्रमाणो भिन्न एव, ततश्च क्रमशो यथासंख्यं विंशकयोरेकोनविंशतिं त्रिंशकानां च चतुर्णामेकोनत्रिंशतं,
 मोहस्य तु एकोनसप्ततिं, ततो द्वन्द्वः, 'सलिलनिधयः' सागरास्तेषां कोटीकोटीः क्षपयित्वा इत्यमेतन्नागाथापदेन योगः ॥ ६ ॥
 'ठिहसंतमिति', प्राकृतत्वात् सत्ता स्थिता यावदेका सागरोपमकोटीकोटिः सापि पल्योपमासंख्येयभागेन न्यूना प्रियते
 इति कर्तरि प्रयोगोऽवतिष्ठते, एतत्पर्यन्तं सर्वं प्रथमकरणकार्यं, ता इति सावत्, तत्रान्तरे मन्धिं वक्ष्यमाणरूपं प्राप्य
 केचिद् मन्दपुण्याः बलन्तेऽपि व्यावर्त्तन्तेऽर्थात् शुभतराध्यवसायात्, न ततः शुभतरोऽध्यवसायः प्रवर्त्ततेऽपि तु मन्धा-

द्वादश-
कुलकम् ।

॥ ४६ ॥

यते, 'अन्ये तु' अपरे पुनः केचित् सुकृतकर्माणः, अपूर्वमनादौ संसारे कदाचिदपि एतावन्तं कालमनुत्पन्नमीदृशं(शं)कर-
णमध्यवसायविशेषमासाद्य तेन ॥ ७ ॥ 'घनानि' निविडानि बन्धनविशेषाद्यानि कर्माणि ज्ञानावरणादीनि तेषां 'परिणतिः'
परिपाक-स्तथाविधमहासंक्लिष्टाध्यवसायरूपग्रन्थिलक्षणकार्यनिष्पादकः तथा निर्दोषो एतद्वर्गपरिणतिमय-स्तं चिररूढगूढ-
दृढदवरकादिग्रन्थिस्तत्र 'चिरं' बहुकालं रूढ उत्पन्नः स्तोककालोद्भवो हि सुमोचः स्यात्, तत्रापि गूढोऽलक्ष्यरूपतया
कृतोऽस्ति दृढोऽत्यन्तनिविड एवंविधो हि ग्रन्थिः प्रायो दुर्मोच एव भवतीति एतदर्थख्यापनार्थानि बहूनि विशेषणानि,
ततश्चैवंविधग्रन्थितुल्यत्वात् चिररूढगूढदृढग्रन्थिः तं 'भित्त्वा' विदार्य, अत्र च यद्यपि ग्रन्थेः कर्ममयत्वं सामान्येनै-
वोक्तं, तथापि घातिकर्ममयत्वं बोद्धव्यं, तथा चोच्यते-"स ज्ञानदर्शनावरणकारणो मोहनीयसंजनितः । विततान्त-
रायहेतु-ग्रन्थि-रयं दुर्भेदो भवति ॥ १ ॥" एनं च ग्रन्थिप्रदेशं यावदभव्या अपि आयान्ति अनेकशः तत्र चागतानां
देशविरतिसर्वविरतिलाभो द्रव्यतोऽपि भवति, एतद् द्वितीयकरणकार्यं, ग्रन्थिभेदानन्तरं च मिथ्यात्वमोहनीयकर्म-
स्थिते-रन्तर्मुहूर्तमुदयक्षणादुपर्यतिक्रम्यापूर्वकरणानिवृत्तिकरणलक्षणविशुद्धिजनितसामर्थ्योऽन्तर्मुहूर्तकालप्रमाणं तत्प्रदेश-
वेद्यदलिकाभावरूपमन्तरकरणं करोति, तदुक्तं सूत्रकृता-मिथ्यात्वस्य मिथ्यात्वमोहनीयस्थितेरन्तरकरणं द्विखण्डितारूपं
कृत्वाऽनिवृत्तिकरणेन विशुद्धतरेण तृतीयकरणेन, एतस्मिन्श्चान्तरकरणे कृते तस्य मिथ्यात्वमोहनीयस्य कर्मणः स्थितिद्वयं
भवति, अन्तरकरणादधस्तनी प्रथमस्थिति-रन्तर्मुहूर्तमात्रा, तस्मादेवोपरितनी शेषा द्वितीया स्थितिरिति, स्थापना
चेयं, तत्र प्रथमस्थितौ मिथ्यात्वदलिकवेदनादसौ मिथ्यादृष्टिरेव, अन्तर्मुहूर्तेन पुनस्तस्यामपगतायामन्तरकरणप्रथमसमये

पञ्चमं
कुलकम् ।

॥ ४६ ॥

एवौपशमिकं सम्यक्त्वमाप्नोति मिथ्यात्वदलिकवेदनाभावाद्, यथाहि-वनदावानलः पूर्वदग्धेन्धनमूषरं वा देशमवाप्य विध्यायति तथा मिथ्यात्ववेदनाग्नि-रन्तरकरणमवाप्य विध्यायति शून्यान्तरालप्राप्तौ, तदुक्तं श्रावकप्रज्ञसौ—“ऊसरदेसं दहिल्लयं व विज्झायइ वणदवो पप्प । इय मिथ्यस्स अणुदए उवसमसम्मं लहइ जीवो ॥ १ ॥” ॥ ८ ॥ ततोऽन्तरकरणानन्तरं तेनैवानिर्वात्तेकरणेन समुल्लसितप्रचुरतरदुर्निवारवीर्यप्रसरा औपशमिकसम्यक्त्वं प्राप्नुवन्ति जीवा इति योगः, कीदृशमित्याह—‘भवसागरतरणे’ संसारसमुद्रपारगमने ‘तरीसमं’ द्रोणीकल्पं, तथा ‘असमसौख्यमोक्षकरं’ निरुपमानन्दनिर्वृतिविधायि, अवश्यमेतस्मिन्नेकदाऽपि लब्धे पुनः कथंचित् प्रतिपतितेऽपि अपार्द्धपुद्गलावर्तमध्ये एव मोक्षप्राप्तेः, ‘प्राप्नुवन्ति’ लभन्ते, उपशमेन मिथ्यात्वोदयविष्कम्भणलक्षणेन निर्वृत्तमौपशमिकं केवलविशुद्धभावरूपं न तु क्षायोपशमिकवत् विशुद्धमिथ्यात्वदलिकमयं, कियन्तं कालमित्याह—अन्तर्मुहूर्त्ताद्धा अद्धा कालः ततोऽन्तर्मुहूर्त्तप्रमाणमिति गाथापञ्चकार्यः ॥ ९ ॥

एवं कृच्छ्रेण प्राप्तमपि सम्यक्त्वं केचिद् वमन्तीत्याह—

पुण केइ कम्मपरिणइवसेण अइसुंदरं पि सम्मत्तं । संपत्तं पि अजोग्गा चिंतामणिमिव विमुंचन्ति १०

व्याख्या—एवं कृच्छ्रसंप्राप्तमपि सम्यक्त्वं पुनर्भूयोऽपि केचिद् अयोग्या अपुण्याः, कुतो वमन्तीत्याह—‘कर्मपरिणतिवशेन’ अतितीव्रकषायादिपरिपाकायत्तत्वेन, ‘अतिसुन्दरमपि’ समस्तार्थप्रसाधकत्वेन कल्पतरोरपि मनोज्ञं, ‘चिन्तामणिमिव’ इत्युपमानं, यथा अत्यन्तदुरापमपि चिन्तारक्षं कुतोऽपि देवताप्रसादादिना लब्धमपि निःपुण्यास्त्यजन्ति, तद्वदिदमपि विमुञ्च-

द्वादश-
कुलकम् ।
॥ ४७ ॥

पञ्चमं
कुलकम् ।
५

न्तीति, अयमभिप्रायः—आन्तर्मु(मौ)हृत्तिक्वामौपशमिकाद्धायां परमनिधिलाभकल्पायां जघन्येन समयशेषायामुत्कृष्टतः पञ्च-
वलिकाशेषायां कस्यचिन्महाविभीषिकोत्थानकल्पोऽनन्तानुबन्ध्युदयो भवति, तदुदये चासौ सास्वादनसम्यग्दृष्टिगुणस्था-
नके वर्तते, उपशमश्रेणिप्रतिपतितो वा कश्चित् सास्वादनत्वं यातीति, तदुक्तम्—“उवसमसम्मत्ता उ चय उ मिच्छं अपावमा-
णस्स । सासायजसम्मत्तं तदंतरालंमि छावलिधं ॥ १ ॥” सास्वादनोत्तरकालं चावश्यं मिथ्यात्वोदयाद् मिथ्यादृष्टि—भव-
तीति गार्थः ॥ १० ॥

ततः किमित्याह—

मिच्छुकोसठिं पि वंधिउं अह पुणो परिभमंति । जीवा बहुकालमहो दुरंतसंसारकंतारे ॥ ११ ॥

न्याख्या—मिथ्यात्वमोहनीयस्योत्कृष्टस्थितिं सप्ततिसागरोपमकोटीकोटिरूपां, बद्धा निकाचनादिगाढबन्धेन संयम्य,
अपिर्विस्मये, आस्तां जघन्यमध्यमस्थिती इत्यपेरर्थः, यो हि तथाशुभतराध्यवसायेन किञ्चिन्पूनासागरोपमकोटीकोटिप्रमाणां
कृतवान् स कथमुत्कृष्टां वप्नोति ? इति विस्मयः । अथेति प्रतिपतनानन्तरं पुनर्भूयोऽपि परिभ्राम्यन्ति जीवा बहुकालम-
संख्यातोपसर्पिण्यादिरूपम्, ‘अहो’ इति सम्बोधने ‘दुरन्तसंसारकान्तारे’ दुःखावसानभवारण्ये, अयमभिसन्धिः—उत्कृष्टा हि
स्थितिर्ग्रन्थिभेदादवगमेव बध्यते, तद्भेदे तु न पुनर्ग्रन्थिवन्धस्तदभावे तु नोत्कृष्टस्थितिवन्ध इति कर्मग्रन्थिकाः, तथा
चोच्यते—“सम्महिद्धीणं पि हु गंठिं न कयावि वोळण वंधो । मिच्छादिद्धीणं पुण उकोसो सुत्तभणिओ उ ॥ १ ॥” आग-

॥ ४७ ॥

मिकास्तु तद्भेदेऽपि उत्कृष्टस्थितिवन्धं मन्यन्त इति तदभिप्रायेणेदं बोद्धव्यम् । एवं च मनुष्यत्वेऽपि सम्यक्त्वप्राप्तावपि क सुखं जीवानामिति भाव इति गाथार्थः ॥ ११ ॥

केचिदित्थं भ्रान्त्वा पुनर्मनुष्यत्वे धर्मबुद्धौ सत्यामपि संसारमधुद्रे पर्यटन्तीत्याह—

तो माणुसत्तममलंमि कुले सुखित्ते, सवंगचंगमरुजं चिरजीवियं च ।

भूयो रहदुषडिमालतुलाइ लद्धं, बुद्धिं सुधम्मसवणम्मि कुणंतयावि ॥ १२ ॥

व्याख्या—‘ततः’ संसारकान्तारभ्रमणानन्तरं मानुषत्वं ‘नरत्वम्’ अमले निर्मले कुले सुक्षेत्रे भारतादौ, कीदृशं मानुषत्वमित्याह—‘सर्वाङ्गचङ्गं’ निरुपहतसमस्तहस्तापादनेत्रश्रोत्राद्यवयवमनोज्ञम्, ‘अरुजं’ नीरोगं, चिरजीवितं च प्रसिद्धं, भूयः पुनरपि ‘अरघदं’ जलयम्ब्रे घटिमाला तथा तुला साम्यं तथा, यथा घटिमाला पुनरूढ्यं पुनरधस्तात् याति, तथा जीवा अपि उच्चनीचगतिषु ‘लब्ध्वा’ प्राप्य, तथा ‘बुद्धिं’ मतिं ‘सुधर्मश्रवणे’ शुद्धविधिमार्गाकर्णने कुर्वाणा अपीति वसन्ततिलकादृत्यार्थः ॥ १२ ॥

एवं भगवान् करुणयोपदेशमात्रप्रवृत्तोऽपि स्वाभाविकपाण्डित्यैकमयत्वेन क्वचिच्छन्दोवैचित्र्येण क्वचिदलंकारवैचित्र्येण क्वचिद् भाषावैचित्र्येण चोपदिशतीत्यत्र भाषावैचित्र्येण तावत् संसारसमुद्रस्वरूपमाह—

गुरुरोगजालसलिले बहुसंभवमरणलोलकल्लोले । दारुणरागोरगभयकरे जरावद्धडिंडीरे ॥ १३ ॥

व्याख्या—इहापारसंसारसागरे जीवा हिंस्त इति योगः, कीदृशे इत्याह—‘गुरुरोगजालसलिले’ अतिप्रचुरत्वात् कुशादि-

द्वयं
कुलकम् ।

॥ ४८ ॥

महाव्याधिवृन्दमेव सलिलं यत्र, तथा संभवा जन्मानि मरणानि मृत्यव-स्तानि च पुनः पुनः संभवमरणानि एव पुनः पुनः
वृभवनालोलकलोलालाश्वदुलबीचयो यत्र, तथा रागोऽभिधुक् एकोऽप्यनेकपिक्वत्वात्सामान्यतः 'दाहणो' रौद्रो यो रागः स
एव महामोहाद्युत्पादकत्वाद् 'उरगः' सर्प-स्तेन 'भयकरे' त्रासोत्पादके, तथा 'जरो' केशशोक्याद्यभिव्यङ्ग्योऽवस्थाविशेषः,
सा एव शुक्लत्वसाम्याद् 'बद्धः' संवद्धः प्रबद्धो वा नैरन्तर्यावस्थायी 'डिण्डीरो'ऽन्धिकर्त्ता यत्र स तथा तत्रेति गाथार्थः ॥ १३ ॥

तथा—

इच्छायत्तनिरन्तरचिन्तारयबलविलोलजन्तुगणे । उद्दामकामवाडवरुद्धे गम्भीरमोहतले ॥ १४ ॥

व्याख्या—इच्छाऽभिलाषः तदायत्ता तद्वशोत्पन्ना सा चासौ निरन्तरचिन्ता च अनवरतवस्त्वनुद्धानं च तस्या अनेकस्या
अतिशीघ्रभावित्वाद् 'रयो' वेगस्तस्य 'बलं' बहुत्वात् सैन्यं सामर्थ्यं वा तेन 'विलोलः' स्त्रीधनादिलिप्सया इतस्ततः पर्यटन-
शीलो 'जन्तुगणः' पुरुषादिप्राणिवर्गो यत्र, समुद्रपक्षे तु जन्तुगणो मत्स्यादिरूपः, तथा 'उद्दाम' बहुभदोऽत्युद्दीप्तः काम एव
दाहकत्वसाम्याद् 'वाडवो' वडवानल-स्तेन 'रुद्धे' व्याप्ते, तथा 'गम्भीरमतिनिम्नं' बहुस्थितिकत्वादप्राप्य पर्यन्तं मोहक्षतुर्थ
कर्म स एव तलमधो भागो यस्य स तथा, तत्रेति गाथार्थः ॥ १४ ॥

तथा—

असमभयहासकेलीकलहाङ्कारचलतिमिसमूहे । चिररुढगूढमायाजलनीलीविसरसंछन्ने ॥ १५ ॥

पञ्चमं

कुलकम् ॥ १५ ॥

५

॥ १५ ॥

व्याख्या—‘भयं’ त्रासो ‘हासो’ हसनं, ‘केल्यो’ नानाप्रकाराः क्रीडाः, ‘कलहो’ वागयुद्धमहंकारो मानः—ततो भयं च हासश्चेत्यादि द्वन्द्वः—ततोऽसमा निरुपमास्ते च ते भयहासादयश्चेति कर्मधारयः—ततोऽसमभयहासकेलीकलहाहङ्कारा एव चलाश्चञ्चलाः क्षणमात्रावस्थायिनस्तिमितमूहा मत्स्यविशेषकदम्बकानि यत्र, ‘चिरं’ बहुकालं ‘रूढा’ समुत्पन्ना, ‘गूढा’ अलक्ष्यस्वरूपा ‘माया’ परवञ्चनेच्छा, ततश्च चिररूढा चासौ गूढा चासौ माया चेति कर्मधारयः, सा एव सरलतासरसीसमाच्छादकत्वाद् ‘जलनीली’ शैवलः—तस्या अतिबहुत्वाद् ‘विसरः’ समूहस्तेन सञ्छन्ने सर्वतोऽतिव्याप्ते इति गाथार्थः ॥ १५ ॥

इह हिंडंते जीवा अपारसंसारसागरे घोरे । सुगुरुचरणारविन्दं विंदन्ति न तारणतरंडं ॥ १६ ॥

व्याख्या—‘इह’ एतस्मिन्नुपदर्शितस्वरूपे ‘अपारसंसारसागरे’ अप्राप्तपर्यन्तभवसमुद्रे, ‘घोरे’ रौद्रे ‘हिण्डन्ते’ पर्यटन्ति, ‘जीवाः’ प्राणिनो नरादयः, ननु सुधर्मश्रवणकृतमतयोऽपि किं कुर्वन्ति ते येन तं न तरन्ति ? इत्याह—‘सुगुरुचरणारविन्दं’ प्रसिद्धं ‘विन्दन्ति’ लभन्ते ‘न’ नैव तारणे संसारसमुद्रपारप्रापणे ‘तरण्डं’ लघुयानपात्रं, बुद्धौ सत्यामपि सुगुरुः दुःप्रापः—तमन्तरेण च कुतः श्रुतिः—तदनुष्ठानं च, ततः कथं पारगमनमिति भावः ॥ १६ ॥

अस्तु तावद् यत्सद्गुरुप्राप्तिर्न भवति, प्रत्युतान्तरालेऽन्यदपि संपद्यते इत्यर्थाभिव्यक्त्यर्थम् अवान्तरवाक्यार्थमाह—किं त्विति, प्रत्युत इत्यर्थः, पाखण्डिसंपर्कादन्यदेव अन्तरालेऽपि तेषां संपद्यते इत्याह—

वारं वारं कुणयमयसंमोहसंदोहवेलागाढालीढा मरणलहरीसंकुले भूरिकालं ।

मायागोला इव कुगुरुसंबन्धसंदेहदोलारूढा मूढा भवजलभरे वद्धवेगं सरन्ति ॥ १७ ॥

व्याख्या—धर्मश्रवणवाञ्छयापि तैः पाखण्डिभिः संघटितास्तत्र च 'वारं वारं' पुनः पुनः कुनया अनेकधर्मात्मके वस्तुनि नित्यत्वाद्येकधर्मग्राहकानित्यत्वादीतरधर्मप्रतिक्षेपका नित्य एवान्मा इत्यादिका अभिप्रायविशेषास्तैर्निर्वृत्तः 'कुनयमयो' यः संमोहो महामिथ्यात्वलक्षणो विपर्ययः तस्य बाहुल्यात् 'संदोहः' समूहः, स एव 'वेला' निमज्जनहेतुजलवृद्धिलक्षणा, तथा गाढमत्यन्तमालीढाः झिलष्टाः सन्तो भवजलभरे [सं]सरन्तीति सम्बन्धः, कीदृशे? भरणान्येव पुनः पुनरुद्भवनाद् 'लहर्यः' कल्लोलाः ताभिः संकुले व्याप्ते, भूरिकालम्—असंख्यातोत्सर्पिण्यादिलक्षणं, 'मायागोला' इवेत्युपमानं, तत्र माया असद्वस्तुपददर्शनं तथा गोला इति लाक्षागोलकाकारसंचरणविशेषाः, यथा हि कश्चिर्देन्द्रजालिकादिः हस्तलाघवेन मन्त्रादिना वा गोलकान् निरन्तरं संचारयति, तथा जीवा अपि संचरन्तीति योज्यं, 'कुगुरवो' ज्ञानादिविकला उत्सृजभाषिप्रभृतयः तैः सह सम्बन्धः संपर्कः—तेन तत्संभाषणविपरीतप्ररूपणादिना ये संदेहास्तत्त्वसंशयाः त एवानवस्थितचित्तरूपतया दोलाः प्रेक्षा इव दोलाः—तत्रारूढास्तदध्यासनपराः, अत एव 'मूढा' महामोहग्रस्ताः, कुत्र [सं]सरन्तीत्याह—'भवः' संसारः स एव ब्रौह्मस्वभावत्वाद् 'जलभरः' मलिलप्राग्भारः तत्र, वद्धवेगं प्रबन्धप्रवृत्तशीघ्रत्वं यथा भवत्येवं, सरन्ति गतेर्गत्यन्तरं प्राप्नुवन्ति, अयमभिसन्धिः केचित् तावद् मुधर्मशुश्रूषवोऽपि पाखण्डिपाशानेव गुरुनामादयन्ति, ततस्तदुपदेशादिना संसारम् इतरे तु कुगुरुन् गुरुत्वेनासादयन्ति, तेऽपि निश्चयार्थिनोऽपि संदेहशतग्रस्ताः पुनः पुन—भ्राम्यन्ति, ततोऽपि कुतः सुखमिति भाव इति गाथार्थः ॥ १७ ॥

पञ्चेति पञ्चसंख्यानि गाथावृत्तानि प्राकृतेन भाषाविशेषेण समानि तुल्यानि समसंस्कृतानीत्यर्थः, इति अवान्तरवा-
क्यार्थः ॥ सुगुरुलाभे तद् भविष्यतीत्याशंक्य तत्रापि तदभावमाह—

सुगुरुमपि लहिय कह कहवि तुडिवसा सुणिय मुणिय तवयणं । मिच्छत्तासत्तोदग्गकुग्गहा तं न मन्नंति १८

व्याख्या—‘सुगुरुमपि’ प्रसिद्धस्वरूपं लब्ध्वा, ‘कथं कथमपि’ कृच्छ्रेण ‘तुडिवशाद्’ दैववशात् ‘तद्वचः’ सुगुरुवचनं
‘श्रुत्वा’ ज्ञात्वा च, तद्वचनं ‘न मन्यन्ते’ नैव श्रद्दधते, कीदृशाः सन्त इत्याह—‘मिथ्यात्वासक्ता’ मोहनीयमूलप्रकृतिविशे-
षाश्लिष्टा अत एवोदग्रकुग्रहा उद्भटकदभिनिवेशाः—ततो मिथ्यात्वासक्ताश्चेत्यादि कर्मधारयः, अथवा मिथ्यात्वेनासक्ता
उदग्रकुग्रहा येषामिति बहुव्रीहिः, ततः सम्यक्त्वाभावे क सुखमिति भाव इति गार्थार्थः ॥ १८ ॥

सम्यक्त्वे सति तद् भविष्यतीत्येतदपि नेत्याह—

अह सदहंति वि तयावरणखओवसमजोगओ कहवि । चरणावरणाओ न संजमुज्जमं तहवि कुवंति ॥१९॥

व्याख्या—‘अथ’ इति आरम्भे श्रद्दधतेऽपि सुगुरुवचनं केचित्, कुत इत्याह—तस्य सम्यक्त्वस्य आवरणम् आच्छादनं मि-
थ्यात्वानन्तानुबन्धिकषायादिकं तस्य ‘क्षयः’ सर्वथा ध्वंसः, उपशमो विष्कम्भितोदयत्वं, ततश्च उदयप्राप्तस्य क्षयोऽनुदितस्य
चोपशमः, ततस्तदावरणस्य क्षयोपशमस्तदावरणक्षयोपशमः—तद्योगात् तत्सम्बन्धात्, कथमपि कृच्छ्रेण श्रद्दधत इति
सम्यक्त्वं लभन्त इति भावः । तच्च पूर्वस्मादौपशमिकाद् विलक्षणं क्षायोपशमिकमित्युच्यते, तदुक्तम्—“मिच्छत्तं जं उद्दसं तं

स्वीयं सेसयं तु उवसंतं । मीसीभावपरिणयं वेइजं तं खओवसमं” ॥१॥ यद्यप्येवं सम्यक्तत्वाभाः संबृत्तस्तथापि न तावन्मा-
त्रसाध्यं शिवसुखमित्याह-‘चरणं’ चारित्रं सर्वविरतिः तस्यावरणं प्रत्याख्यानावरणसंज्ञिततृतीयकपायोदयस्ततः, ‘संचमोद्यमं’
सर्वविरतिग्रहणप्रयत्नं, तथापि सम्यक्तत्वे सत्यपि न कुर्वन्ति, तत्कथमभीप्सितशिवसुखलाभ इति भाव इति गाथार्थः ॥१९॥
चारित्रप्राप्तौ भविष्यतीति चेन्नैतदपीत्याह—

अह पुनपुंजजोगेण चरणभारं पवज्जिउं केइ। पुण वि पमायसहाया परिवडिय भवे भमंति जओ ॥२०॥

व्याख्या-‘अह’ इति उपक्रमे ‘पुनपुंजजोगेण’ प्रभूततत्त्वानुक्तोदयेन, ‘चरणभारं’ सर्वविरतिप्राग्भारं, ‘पपद्यापि’ अङ्गीकृत्यापि,
आस्तामप्रतिपत्तौ, केचिदत्यन्तापुण्याः पुनर्भूयोऽपि, प्रमादसहाया विषयकपायाद्युदयभाजः, प्रतिपत्य सर्वविरतिभावात् प्रभ्रश्य
‘भवे’ भ्राम्यन्ति, कुत एतत् सिद्धमित्यत आह-यतो यस्मात् कारणात् सिद्धान्ते इदमभिहितमिति शेष इति गाथार्थः ॥२०॥

यदुक्तं तदाह—

आहारगा वि मणनाणिणो वि सबोवसंतमोहा वि । हुंति पमायपरवसा तयणंतरमेव चउगइया ॥ २१ ॥

व्याख्या-चतुर्दशपूर्वविदोऽपि केचिदेव तथाविधगाढसंशयापनोदादिकार्योत्पत्तौ विशिष्टलब्धिवशा-दाहियते निर्व-
र्यते इत्याहारकं शरीरं सूक्ष्मतरपुद्गलनिष्पन्नं हस्तमात्रप्रमाण पर्वतादिनापि अनभिहतं, तद्योगाच्च चतुर्दशपूर्वविदोऽपि
आहारकाः तेऽपि । तथा संज्ञिभिर्जीवैः काययोगेन मनोवर्गणाभ्यो गृहीत्या मनोयोगेन मनस्त्वेन परिणमय्यालम्ब्यमानानि

द्रव्याणि मनांसीत्युच्यन्ते, तेषां मनसां पर्यायाश्चिन्तनानुगुणपरिणामाः—तेषु ज्ञानं मनःपर्यायज्ञानं, तच्च द्विधा ऋजुमति
 विपुलमति चेति, तत्र ऋज्वी अल्पतरविशेषविषयतया मुग्धा मतिर्यस्य तत्तथा, तथा विपुला बहुतरविशेषविषयतया पट्टी
 मतिर्यस्य तत्तथा, तत्र ऋजुमतेः पञ्चचत्वारिंशद्योजनलक्षप्रमाणोऽर्धतृतीयाङ्गुलहीनो मनुष्यलोकः क्षेत्रतो विषयो, विपुल-
 मतेस्तु स एव संपूर्णो निर्मलतरश्च, कालतस्तु एतावति क्षेत्रे भूतभाविनोः पथ्योपमासंख्येयभागयो—रतीतानागतानि
 संक्षिप्तनोरूपाणि मूर्त्तद्रव्याणीति, मनःपर्यायज्ञानिनोऽपि भीमो भीमसेन इतिवदेकदेशरूपेण मनोज्ञानिन इत्युक्तास्तेऽपि,
 तथा सर्वः समस्तो अष्टाविंशतिप्रकृतिरूपोऽप्युपशान्तः सर्वथा कार्यकरणाक्षमः संपन्नो मोहो येषां ते तथा तेऽपि, तदुपशम-
 विधिश्चैवं—चत्वारोऽनन्तानुबन्धिनो मिथ्यात्वमिश्रसम्यक्त्वानि च त्रीण्येवं सप्तप्रकृतीनामेते अविरतदेशविरतप्रमत्ताप्रमत्ता
 यथायोगमुपशमकाः, अपूर्वकरणस्तु नोपशमकः, किन्तु तद्योग्य एव, अनिवृत्तिकरणे च शेषैकविंशतिमोहनीयप्रकृतीनामन्त-
 रकरणं कृत्वा ततो नपुंसकवेदमुपशमयति, तस्मिन्नुपशान्तेऽष्टौ, तत उक्तप्रकारेणान्तर्मुहूर्त्तेन स्त्रीवेदमुपशमयति, ततो नव,
 ततोऽन्तर्मुहूर्त्तेन कालेन हास्यादिषट्कमुपशमयति, तस्मिन्नुपशान्ते पञ्चदश, हास्यादिषट्कोपशमनानन्तरं समयोनावलि-
 काद्विकमात्रेण कालेन पुरुषवेदं सकलमपि उपशमयति, तस्मिन्नुपशान्ते षोडश, ततोऽनन्तरमप्रत्याख्यानप्रत्याख्यान-
 वरणक्रोधावुपशमयति, तयोरुपशान्तयोरष्टादश, ततः समयोनावलिकाद्विकेन कालेन संज्वलनक्रोधमुपशमयति तस्मिन्नुप-
 शमिते एकोनविंशतिः, ततोऽनन्तरमप्रत्याख्यानप्रत्याख्यानवरणौ च मानौ उपशान्तौ, तदुपशान्तौ चैकविंशतिः, ततः
 समयोनावलिकाद्विकेन कालेन संज्वलनमाने उपशमिते द्वाविंशतिरुपशमिता भवन्ति, ततोऽप्रत्याख्यानप्रत्याख्यानवरणे

च माये उपशान्ते, ततश्चतुर्विंशतिः, ततः समयोनावलिकाद्विकेन कालेन संज्वलनमाया उपशान्ता, ततः पञ्चविंशतिः, किट्टिकरणाद्धायाश्चरमसमये युगपदप्रत्याख्यानप्रत्याख्यानवरणलोभौ उपशान्तौ भवतः, तथा चाह—“सत्त द्द नव य पणरस सोलस अट्टारसे व इगुवीसा । एगाहि दुचउवीसा पणवीसा वायरे जाण ॥ १ ॥” तदुपशान्तौ च सप्तविंश-
तिकर्माणि उपशान्तानि भवन्ति, तानि च सूक्ष्मसंपराये प्राप्यन्ते, आह च—“सत्तावीसं सुहुमे अट्टावीसं च मोहपयडी-
ओ । उवसंतवीयरगे उवसंता हुंति नायवा ॥ १ ॥” सूक्ष्मसंपरायाद्धायाश्चरमसमये संज्वलनलोभ उपशान्तो भवति,
ततोऽनन्तरसमये उपशान्तकषायो भवति, तस्मिंश्चापशान्तकषाये बीतरागेऽष्टाविंशतिरपि मोहनीयप्रकृतय उपशान्ता
ज्ञातव्याः, एताश्चोपशमश्रेणानुपशम्यन्ते, तदारम्भकश्च “उवसामगसेहीए पट्टवओ अप्पमत्तविरओ उ । पज्जवसाणे सेवो
होइ पमत्तो अविरओ वा ॥ १ ॥ अन्ने भणंति अविरयदेसपमत्तापमत्तविरयाणं । अन्नथरो पडिवज्जइ दंसणसमणम्मि उ
नियट्ठी ॥ २ ॥” इति संक्षेपः, विस्तरार्थिना तु कर्मसप्ततिटीका अवलोकनीयेति । तदेवं सर्वोपशान्तमोहा भवन्ति, तेऽपि,
अपिशब्दास्त्रयोऽपि विस्मयार्थाः । ये हि आहारकप्रभृतयः सर्वशान्तदान्तशिरोमणयः परमयोगिनो महात्मानः—तेऽपि
चेदिति शेषः, भवन्ति प्रमादपरवशाः कथंचित् कर्मोदयवशात् कषायादिकलुपितास्ततः—स्तदनन्तरमेव प्रमादानन्तरमेव
चतुर्गतिका गतिचतुष्टयभ्रमणशीला भवन्ति इति गाथार्थः ॥ २१ ॥

अन्यदपि प्रमादफलं गाथाद्वयेनाह—

जं चेगजिओवि असंखवारमिह सम्मदेसविरईओ । विरइमणंतुवलणं च अट्टहा चतुहा मोहसमं ॥ २२ ॥

नाणाभवेसु पावइ तं पावपमायविलसियं सयलं । इहरा एगभवेण वि लहिउं सवाइं जाव सिवं ॥२३॥

व्याख्या-न केवलमाहारकादीनां चतुर्गतिप्राप्तिरेव प्रमादफलं यच्चैकोऽपि जीवो असंख्यातवारान् सम्यक्त्वादीन् प्राप्नोति, तदपि प्रमादविलसितमिति योगः, असंख्यातानां ह्येकैकवारमपि सम्यक्त्वादिप्राप्तावसंख्यातवारं तल्लाभो भवत्येव, तद्व्यवच्छेदार्यमाह, एकोऽपि अद्वितीयोऽपि जीवोऽसंख्यातवारं संख्यातिक्रान्तवारानिह जगति सम्यक्त्वदेशविरती प्राप्नोति, कथमिति चेद्यतः—“सम्प्रत्तम्मि य लद्धे पल्लियपुहत्तेण सावओ होज्जा । चरणोवसमखयाणं सागरसंखंतरा हुंति ॥ १ ॥” तदत्र यदि पल्लयोपमपृथक्त्वं ह्यादिनवपर्यन्तं प्रतिपत्त्य प्रतिपत्त्य पुनः पुनः सम्यक्त्वलाभे क्रमेण वेदयन् पूरयति, तदास्य प्रभूतवारान् सम्यक्त्वलाभो भवति, अथवा ‘तित्थयर-पवयण सुय’मित्यादि आशातनाप्राचुर्येणापार्द्धपुद्गलं पूरयति, तदापि अनेकेषु भवेषु प्रभूतवारान् अन्तरान्तरा सम्यक्त्वलाभो भवति, एवं देशविरतेरपि, तथा विरतिं सर्वविरति-मष्टधा अष्टासु भवेषु अष्टवारं, यद्यपि ‘आराहगो य जीवो सत्तट्ठभवेहिं सिज्झई नियमा’, इत्यत्र सम्यगाराधनायुक्ता एवाष्टौ दर्शिताः-तथापि अलक्ष्यः कोऽपि अतिसूक्ष्मः प्रमादः द्रष्टव्यः, कथमन्यथा क्षपकश्रेणेरलाभ इति । तथा अनन्तानामनन्तानुबन्धिनां कपायाणामुद्बलनं च करणविशेषेण शुभाध्यवसायरूपेणोन्मोचनं सत्तातोऽप्यपसारणं, तदपि अष्टवारं, यदि ह्येकदोत्सारणे प्रवर्द्धमानाध्यवसाय एव स्यात्, ततो न पुनर्वर्धनीयाद् बन्धाभावे कथमष्टवारानुद्बलयेद्, ततस्तत्रापि सूक्ष्मः प्रमाद एव कारणत्वेनावसीयते, तथा ‘चतुर्द्धा’ वारचतुष्टयं मोहशममुपशमश्रेण्यां सर्वथा मोहोपशमः, एकत्र

हि भवे उत्कर्षतो वारद्वयमुपशमश्रेणिं करोति, समस्तेऽपि च भवे वारचतुष्टयं, यदि ह्येकदापि कृत्वा प्रवर्धमानपरिणाम
एव स्यात् न द्वितीयवारमपि तां कुर्यात्, किं पुनर्वारचतुष्टयम्, उपलक्षणं चैतत् तेन सम्यक्त्वचारित्रादिग्रहणमोक्षलक्ष-
णाकर्षवहुत्वमपि, “तिण्ह सहस्सपुहत्तं सयपुहत्तं च होइ विरईए । एगभवे आगरिसा एवइया हुंति नायच्चा ॥ १ ॥” इत्येवं-
रूपं प्रमादकृतमेव द्रष्टव्यं, तस्मादलक्ष्यस्तत्रापि प्रमाद एव कारणमिति लक्ष्यते ॥२२॥ ‘नानाभवेषु’ अनेकजन्मसु ‘प्राप्नोति’
लभते, तत्सर्वमसंख्यातवारसम्यक्त्वादिप्रापणं, ‘पापप्रमादविलसितं’ निन्दितविषयकषायादिविजृम्भितं तत्कार्यमित्यर्थः,
विपक्षे प्रतिकूलं तर्कमाह, ‘इतरथा’ अन्यथा यदि प्रमादो नाभविष्यत् तदैकस्मिन्नपि भवे सर्वाणि सम्यक्त्वादीनि लब्ध्वा
मोक्षमयास्यत्, यदसौ न गतस्तत्र प्रमाद एव हेतुरिति गाथार्थः ॥ २३ ॥

न केवलं प्रमादपरतन्त्राणां मोक्षाभावोऽपि तु संसारे प्रकृष्टदुःखप्राप्तिरेवेत्याह—

तदेवं संसारातुलज्जलहिमज्जे निवडिया, जिया बुडुबुडुडुडुसरिसमरणुप्पत्तिनडिया ।

दुरंतं अच्चंतं दुहमपरिमेयं निरुपमं, भमंता विंदंते खरपवणखिचो हठ इव ॥ २४ ॥

व्याख्या—तदेवमिति यतोऽसां व्यवहारिकाद्यवस्था आरभ्य मिथ्यात्वाद्युपहता एव तत् तस्मादेवमुक्तप्रकारेण जीवा अत्य-
न्तदुःखमेव विन्दन्त इति योगः, केत्याह—‘संसार एवातुलो’ निरुपमो ‘जलधिः’ समुद्रः—तन्मध्ये तद्गर्भे ‘निपतिता’ निमग्नाः

१ सम्यक्त्वसांभयिकं ध्रुवसामायिकं देशवर्तिसामायिकमेषां सद्व्यवस्थं भवति ॥

सन्तो जीवा 'ब्रूडितोद्ब्रूडिताः' नारकदेवादिभवास्तौ मग्गोन्मग्गा इव, असदृशा अत्यन्तं विरूपा, याः काश्चिन्मरणोत्पत्तय-
 स्ताभिर्विनदिता विगोपिताः, ततो ब्रूडितोद्ब्रूडिताश्च ते असदृशमरणोत्पत्तिविनदिताश्चेति कर्मधारयः, पुनः कीदृशाः सन्तः ?
 भ्रमन्तः पर्यटन्तः, किमित्रेत्याह—हठ इवेत्युपमानम्, अवद्धमूलो वनस्पतिविशेषो जलोपरिवर्त्ती हठस्तद्वत्, सोऽपि कीदृशः ?
 'खरपवनक्षिप्तः' प्रचण्डवायुप्रेरितः, स यथा भ्राम्यति तथा जीवा अपि, न चात्रोपमाया वचनभेदो दोषो, यदाह दण्डी—“न
 लिङ्ग्यचने मित्रे न हीनाधिकतापि वा । उपमा दूषणायालं यत्रोद्देशो न धीमतां ॥१॥ स्त्रीव गच्छति षण्ढोऽयं वक्तव्येषा स्त्री
 पुमानिव । प्राणा इव प्रियोऽयं मे विद्या धनमिवाञ्जिता ॥ २ ॥” इति ॥ कीदृशं दुःखमित्याह—दुरन्तमत्यन्त-मतिशयेन
 दुःखायसानं, कस्यापि दुःखस्याप्यन्ते सुखं भवति, एतस्मिंश्च न कदाचिदिति भावः, 'अपरिमेयमिति' अतिप्रभूतत्वात् प्रमा-
 तुमशक्यम्, अत एव निरुपम-मुपमातिक्रान्तमिति वृत्तार्थः ॥ २४ ॥

अथोपदेशमाह—

ता संसारं असारं अणुवरयमहादुक्खजालं विसालं,
 कम्माणं संचियाणं तह विविहपरीणाममच्चंतवामं ।
 नाउं थोवं च आउं तडितरलमलं मित्तवित्तादि नच्चा,
 रम्मे धम्मे जिणाणं मणमणवरयं भावसारं धरेह ॥ २५ ॥

श्रावण-
कुलकम् ।

॥ ५३ ॥

व्याख्या—‘यस्मात्’ अत्र संसारे सर्वथापि तुःस्वमेव, तत् तस्मादसारः—तं तादृशं ज्ञात्वा धर्मे मनः कुरुत भोः श्रावणः ।
इति शेषः, तथा ‘अनुपगतमहातुःखजालम्’ अनिशृत्तालान्तिकबाधागृन्दम्, अनवरतेति वा पाठस्तत्रानवरतं निरन्तरं,
‘निशालं’ विस्तीर्णं च, तथेति समुच्चये भिन्नक्रमो वाक्यादौ द्रष्टव्यः, ततः कर्मणामशुभरूपाणां, ‘संचितानां’ पूर्वोपाजितानां
‘विधिधपरिणामं’ नानाप्रकारं कलनपाटनादिरूपं विपाकमत्यन्तद्वाम—भतिशयेन प्रतिकूलयेदनीयं, ‘ज्ञात्वा’ सम्यगवधार्य एत-
ज्ज्ञानस्यापि प्रायो निर्वेदत्वादित्येतत्तुल्येन धर्मप्रवृत्तिनिमित्तत्वात्, स्तोत्रमन्त्रं चायुर्जीयितं, तथा ‘तद्वित्तरलं’ विशुद्धपलमलम-
तिशयेन ‘मित्रविच्छादि’ सुहृद्द्रव्यादिकं च ज्ञात्वा, भिन्नवाक्यत्वाच्च ज्ञात्वेति न पौनरुक्त्यं, ‘रम्ये’ ऐहिकामुष्मिककल्याणहे-
तुत्वात् कान्ते, ‘धर्मे’ द्रव्यस्तयारिरूपधर्मकूले, ‘जिनानामिति’ सम्बन्धे षष्ठी, तेन नान्येषां सुगतादीनामपि सम्बन्धिनि,
मनो हृदयमनवरतं धारयत स्थिरीकुरुत, तच्च कदाचिन्मोहाद् दृष्टमपि स्यादत आह—‘भावसारं’ शुभाध्ययसायप्रधानं,
पूर्वोदितसंसारपरिभ्रमणव्याधेर्हि न धर्मचित्तनिवेशादन्यद्वाप्यभिहितं भाव इति सूक्तार्थः ॥ २५ ॥

अथोपदर्शितमगस्तानर्थकन्दस्य सप्रभेदस्य प्रमादस्य उच्छेदपुरस्सरं धर्मोद्यमोपदेशमाह—

पंचविहं अट्टविहं व त्रिदिउं तह पमायमुज्जमह । तह वि य कहंवि खलिण् भावेह इमं सनिवेयं ॥२६॥

व्याख्या—तथेति समुच्चयार्थो भिन्नक्रमो वाक्यादौ द्रष्टव्यः, ततश्च—तथा ‘पञ्चविधं’ मद्यविषयकपायनिद्राविकथारूपतया
पञ्चप्रकारम्, ‘अष्टविधं वा’ अज्ञानसंशयादिरूपतया, तदुक्तम्—“पमाओ य जिणिदेहिं भणिओ अट्टमेवओ । अज्जाणं संसओ
चेन मिच्छानाणं सहेय य ॥ १ ॥ रागो दोसो मइवभंगो धम्मम्मि य अणायरो । जोगाणं दुप्पणीहाणं अट्टहा यजियवओ

पञ्चमे
कुलकम् ।

॥ ५३ ॥

॥ २ ॥” आशब्दो विकल्पार्थः, प्रमादं सर्वप्रकारं [तं] ‘छित्त्वा’ सर्वधोन्मूल्य, ‘उच्यते’ समस्तधर्मकृत्येष्वयमं कुरुत, प्रमा-
दरहितस्यैव तस्य स्वफलप्रसाधकत्वादिति भावः, यद्यपि स्वरुक्ता यथाशक्ति प्रमादपरिहारेण प्रवर्तते, तथापि च एवमपि
प्रवर्तमानस्य कथंचित् प्रवलतरदुष्कर्मोदयवशादनाभोगादिना स्खलिते सति अतिचारादौ प्राप्ता भावयतानुचिन्तयत.
इदं वक्ष्यमाणं ‘सनिर्वेदं’ सवैराग्यं यथा भवतीति गाथार्थः ॥ २६ ॥

तदेवाह—

अत्रि जिणवचनं मणे मुणंतो विहियमई किल तप्पहेण गंतुं ।

अहह कहमहं महंतमोहोवहयविबोहविलोयलो खलामि ॥ २७ ॥

व्याख्या—अपिर्विस्मये, ‘जिनवचनं’ प्रमादादिविपाकोपदर्शकं, ‘मनसि’ चेतसि विदन्नपि, अजानानो हि स्खलत्यपि इत्य-
पेक्षार्थः, मननस्य मनोव्यभिचाराभावाद् यत् तद्ग्रहणं तत्सातिशयमननख्यापनार्थं, ‘जानन्नपि’ कदाचिदकरणबुद्धिः कुर्वन्
स्खलेदपि इत्यत आह—‘विहितमतिः’ कृतबुद्धिरेव, ‘किलेति’ आस्रयादे, आप्ता अप्यमुमर्थं साक्षात् कुर्वन्त्येव, ‘तत्पथेन’
जिनवचनमार्गेण ‘गन्तुं’ यातुं, ‘अहहेति’ खेदे, ‘कथं’ केन प्रकारेण निःपुण्योऽहमित्यात्मनिर्देशे, ‘महामोहः’ प्रवलाज्ञानं
तेनोपहतं ध्वस्तं विबोधविलोचनं सम्यक्त्वज्ञाननेत्रं यस्य स तथा, ज्ञानस्य फलं विरतिः यदि हि मम तत्त्वतो विबोधः स्यात्
ततो न स्खलनं भवेत्, खलामि चाहं ततो नूनं ध्वस्तो बोध इति पुष्पिताग्रवृत्तार्थः ॥ २७ ॥

कुलकम् ।
॥ ५९ ॥

अथोपदेशमाह—

इयं चित्तिज्जण इमिज्जण मणं नियमेह इन्द्रियकलायगणं ।

तह दाणसीलतवभावस्या कुणहोचियं गुरुमण सया ॥ २८ ॥

आत्मा—‘इति’ पूर्वोक्तं मनिवेदं ‘चित्तचित्ता’ अनुस्याय कचिचित्तिवे चेति पाठः—तत्र चकारो मनोदमनेन सह समु-
चयार्थः, ‘इमचित्ता’ वशाकृत्य मनश्चित्तं, ततो ‘नियमयत’ नियमयत, ‘इन्द्रियकलायगणं’ प्रसिद्धमेव, मनोनिग्रहस्वैव तस्मि-
ग्रहहेतुत्वादिति भावः, एवं निवृत्त्यनिवृत्तिनिधाय इष्टवृत्तिनाह—‘नयेति’ समुच्चये ‘दानशीलतवभावेषु’ प्रसिद्धेषु ‘रता’
वास्तव्याः सन्तः, ‘कुललोचियं’ लोकलोकोत्तरानिन्धं कृत्यनिति शेषः, नदपि न स्वच्छया किन्तु ‘गुरुमणेन’ धर्माचार्योपदे-
शानुसारेणैव, ‘सदा’ सर्वकालनिति प्रणिताश्रयवृत्तयः ॥ २८ ॥

अथ किमिति सर्वं गुरुमणेनैव क्रियते इत्याशङ्क्य तथाकृतस्य गुणं वृत्तद्वयेनाह—

तह जिणमयं सम्मं नाउं भवन्नवतारणं, अनिउणजणुप्पिक्खासुद्धप्पविचिनिवारणं ।

सुसुखयणासत्ता सत्ता दुरंतमणंतयं, भववणमइकंताणंतागया व परं पयं ॥ २९ ॥

ता गीयन्त्यप्यविर्त्ति मुणिय अणुमुणं चेव वट्टिअ तीए, धम्मर्त्था धम्मकत्ते नउ समइ वियप्पेण किंची कयाइ ।
गीयाण्णपरतंतं सयल्लयुणकरं विंति जं तित्थनाहा, तेणाचाराइसुत्ते पडमगणहरेणावि तं दंसियंति ॥ ३० ॥

पञ्चमे
कुलकम् ।
२

॥ ५९ ॥

व्याख्या-तथेति समुच्चये सुगुरुवचनासक्ताः परं पदं जीवा गता इति योगः, किं कृत्वेत्याह-जिनमतम्-अर्हत्प्रवचनं
 (सम्यक्) यथावस्थितत्वेन ज्ञात्वाऽवबुध्य, कीदृशमित्याह, 'भवार्णवतारणं' संसारसमुद्रपारप्रापकम्, एतदंतरेणान्यस्य तत्प्राप-
 कत्वाभावात्, 'अनिपुणा' मिथ्यात्वोपहतत्वेन यथावस्थितार्थग्रहणाकुशलाः ते च ते जनाश्च, तेषां तैर्वा उत्प्रेक्षा असदर्थो-
 त्प्रेक्षणं तथा अशुद्धा जीवोपघातादिनिमित्तत्वेन कलुषा प्रवृत्तिः-छागादिब्रधे प्रवर्त्तनं तस्या 'निवारणं' निषेधकम् । अथवा
 स्वदर्शनेऽपि अनिपुणोत्प्रेक्षया अशुद्धप्रवृत्तिः, कदाचिद्, यथा प्रतिष्ठाप्रस्तावे सूरैः स्वर्णाङ्कितकरत्वकारणमजानाना अशुद्ध-
 प्रवृत्तिं श्राद्धप्रतिष्ठाविधानलक्षणां प्ररूपयन्तीति तन्निवारकम्, सिद्धान्तरूपत्वाद् वाचकादिविरचितप्रतिष्ठाकल्पानां ज्ञाना-
 नन्तरं च 'सुगुरुवचनासक्ताः' सुगुरुवाक्यानुसारिप्रवृत्तयः सन्तो जीवा इति गम्यते, पाठान्तरपक्षे तु 'सत्त्वा' जीवा इति
 साक्षादेव कर्तृनिर्देशः, पुनः कीदृशाः ? 'भववनं' संसारारण्यमतिक्रान्ता उलंघितवन्तः कीदृशमित्याह, 'दुरन्तं' दुःखैकावसानं,
 तथा 'अनन्तकम्' अनन्तकालवेद्यवेदनीयम्, अनन्ता अतिप्रभूता गताश्च प्राप्ताः, परं परमं पदं मोक्षलक्षणमिति हरि-
 णीवृत्तार्थः ॥ २९ ॥ यतः सुगुरुवचनासक्ताः परमपदं प्राप्तास्तत् तस्माद् 'गीतार्थानां' सद्गुरुप्रभृतीनां 'प्रवृत्तिः' तत्र तत्र
 संपूर्णचैत्यवन्दनचतुर्दशीपाक्षिकप्रतिक्रमणसूरिविम्बप्रतिष्ठादौ प्रवर्त्तनं, 'ज्ञात्वा' साक्षात्कारेण अवगम्य, तस्या एव गीता-
 र्थप्रवृत्तेः- 'अनुगुणं' तदनुकूलं तदनुसारेणेत्यर्थः, वर्त्तेत प्रवृत्तिं कुर्यात्, को हि आगमानुसारी सततगीतार्थप्रवृत्तौ सत्यामेव
 निषेधवचनाभावे चान्यथा प्रवर्त्तेत, 'धर्मार्थी' विशिष्टधर्माध्यवसायवान् श्राद्धादिरपि, 'धर्मकार्ये' धर्मानुगतप्रयोजने चैत्यव-
 द्दनादौ, 'न तु' नैव 'स्वमतिविकल्पेन' आत्मीयबुद्ध्युत्प्रेक्षणेन, गुरुरूपदेशमन्तरेण तस्य व्यभिचारित्वात्, किमपि स्वल्पमपि,

श्रावण-
कुलकम् ।

॥ ५५ ॥

कदापि कदाचिदपि संपदि विपदि वेत्यर्थः, किमित्येतदेवमित्याह—यद् यस्माद् ‘गीतार्थाज्ञापारतन्त्र्यं गीतार्थगुर्वायत्ततां,’ ‘सक-
लगुणकरं’ समस्तज्ञानचारित्रादिनिबन्धनं ‘ब्रुवते’ प्रतिपादयन्ति, ‘तीर्थनाथाः’ तीर्थकराः, तथाचाहुः—‘गुरुपारतन्त्र्यं सद्गुणं
एव संग्रहं चैव । इतो य चरित्तीणं मासतुसाईण निदिष्टं ॥ १ ॥’ यत एतदेवं तेन हेतुनाचारादिसूत्रे आचाराख्यस्य प्रथ-
माङ्गस्यादिवाक्ये—‘सुयं मे आउसंतेणं भगवया एवमक्खायम्’ इत्येवंरूपे, श्रुतं मया, आवसता गुरुकुले भगवतैवमाख्यात-
मिति व्याख्यातार्थे ‘प्रथमगणधरेण’ इन्द्रभूतिनापि तद्गुरुपारतन्त्र्यमेवादौ दर्शितं प्रकाशितमितिः समासौ, यत एव गुरु-
पारतन्त्र्यं प्रधानं तत एवादौ तदुपदर्शितम् । यदि ह्येतत् प्रकृष्टं नाभविष्यत् तदा सर्वसमाचाराणामादौ नेदमवश्यमिति,
इदमत्रैदंपर्य—संसारानादितां प्रमादस्य च दुर्निवारणीयतां सद्गुरुपारतन्त्र्यप्रवर्त्तनस्य च तदपनोदक्षमत्वमाकलय्याहर्निशं
तत्रैव प्रवर्त्तितव्यमिति स्रग्धरावृत्तमिति वृत्तद्वयार्थः ॥ ३० ॥

अथोपदेशफलमाह—

इय गणिजिणवल्लहवयणमसमसंवेगभावियमणाणं ।

निसुणंत मुणंतकुणंतयाण लहु कुणइ निवाणं ॥ ३१ ॥

व्याख्या—‘इति’—उक्तन्यायेन यद् ‘गणिजिनवल्लभवचनं’ षाण्मासिकतपोविशेषानुष्ठानेन अवाप्तगणिसंज्ञो, अथवाचार्यपद-
प्राप्तौ गणो गच्छो विद्यते यस्येति गणी आचार्यः, स चासौ जिनवल्लभश्च तस्य वचनं वाक्यम्—इदमतिशयेन वैराग्यकरम्,

पञ्चमं
कुलकम् ।

५

‘अनमसंवेगमाविनमनयां’ निरुपमोवाभिन्नापुकाणां यत्त्वानां ‘निःशृण्वतां’ लिचमेनाकर्मयतां, ‘तथा मुणंतकुमंतयाजेति’,
 श्रवणानन्तरमर्थतो ज्ञानतां नतोऽपि ‘कुर्वतां’ सम्यगनुविष्टतां, ‘तपु’ शीघ्रं ‘करोति’ विषये ‘निर्वाणं’ मोक्षं, त्रिकालवि-
 फ्यन्वान् सूत्रस्य वक्तव्यमनिर्देश इति गायार्थः ॥ ३१ ॥

निदान्तमुष्मन्तवाच्यमहाधरक्षरजाकरं विविधमङ्गिकवित्त्वलास्ये ।

अब्धार्यमूरिगुह्योपविषानुपङ्क्तदूरोज्जितेऽत्र कुलके रमते मनो मे ॥ १ ॥

इति युगप्रकरात्मश्रीमन्नित्यतिशूरिशिष्यदेवविरोचितायां द्वादशकुलकवृत्तौ पञ्चमकुलकविकरणं समाप्तमिति ।

अथ पष्ठं कुलकम् ।

पञ्चमे कुलकेऽष्टांश्ववहारिकानारम्य यावदुपग्रमश्रेणि गुणस्यानक्यासिप्रपातादिना वैराग्यहेतुत्वमुक्तं । षष्ठे तु मनुष्यत्व-
 मात्रप्रतिबद्धममत्ववृद्ध्याद्यनित्यत्वदृष्टेनेन त्रयंविधानोद्यमं गाथाचतुष्टयेनाह—

संसारचारकारणमिणसो वणकणगमाद्गु ममत्तं । विसविसमा ही विसया पमुहसुहा परिणद्दुहा य ॥ १ ॥
 स्वरपत्रणुत्तालतणमगलमजलविंदुचंचलं जीयं । मयमत्ततरुणरमणीकटक्खचहुलाउ लच्छीजो ॥ २ ॥

दीर्घ-
कुलकम् ।
॥ ५६ ॥

दुवारतिवदुविसहदुक्खनरगगइहेउणो परमा । जीवाण रागदोसा अणंतभवजम्ममरणकरा ॥ ३ ॥
ता विसमकसायपिसायविनडियं जाणिऊण जयमिणमो । कुरु सयलकुसलमूलं सद्धं सद्धम्मकरणम्मि ॥ ४ ॥

व्याख्या—संसार एव कृच्छ्रनिर्गमत्वात् चारो गुप्तिगृहं, तस्य कारणं तन्निवासहेतुः—इदं प्रत्यक्षोपलभ्यं 'धनकनकादिषु' मकारोऽलाक्षणिकः, तत्र धनं गणिम—धरिम—मेय—पारिच्छेद्यभेदात् चतुर्विधं, 'कनकं' सुवर्णं—मादिशब्दात् शेषं धान्यादि-सप्तविधपरिग्रहग्रहः, तत्र 'समत्वं' ममकारः । तथा 'विषविषमाः' कालकूटवद् दुस्तरविपाकाः, 'हीति' खेदे, 'विषयाः' शब्दा-दयः, कथमेवं यतः 'प्रमुखे' प्रारम्भे उपभोगकाले किंपाकफलवत् मनाक् मधुरत्वेन सुखाः सुखयन्तीति कृत्वा, तथा 'परिणतो' परिणामे विपाककाले 'दुःखा' दुःखयन्ति नरकादि प्रापणेनेति कृत्वा, 'चः' समुच्चये ॥ १ ॥ तथा 'स्वरपवनेन' तीव्रवायुना 'उत्ताल-म्'—अतिचपलं यत् 'तृणाग्रं' तत्र लग्नोऽनुष्को यो 'जलबिन्दुः' तोयकणः तद्वच्चञ्चलम् अस्थिरं, जीयमिति प्राकृतत्वात् 'जी-वितं' प्राणधारणं, तद् अनेकापायाकुलत्वात् 'मदेन' क्षीयतया 'मत्ता' विह्वला सा चासौ तरुणरमणी च तस्याः कटाक्षा अपा-ङ्गनिरीक्षणानि तद्वत् 'चटुलाः'—चपला लक्ष्म्यो राज्यादिसंपदोऽपि वर्तन्ते, कटाक्षा हान्यदापि चलाः स्युर्विशेषतो मत्ताया इति भावः ॥ २ ॥ तथा जीवानां रागद्वेषौ वर्तन्ते इति योगः कीदृशौ, 'दुर्वाराणि' निवारयितुमशक्यानि 'तीव्राणि' अत्यन्त-गाढानि अत एव 'दुर्विषहाणि' सोढुमशक्यानि तानि च तानि दुःखानि चेति कर्मधारयानन्तरं तादृशानि दुःखानि यस्यां सा तथा, सा चासौ 'नरकगतिश्च' तस्या 'हेतू' कारणे, परमौ प्रकृष्टौ अव्यभिचारिणावित्यर्थः । न हि ततोऽपि कश्चिद् विशिष्टतरः

पठ-
कुलकम् ।
६

नरकहेतुरिति भावः, 'जीवानां' रागद्वेषौ प्रसिद्धौ अत एव अनन्तभवेषु अतिप्रभूतजन्मसु, 'जन्ममरणकरो', ताभ्यां ह्यन-
न्तानि जन्ममरणानीति भावः ॥ ३ ॥ यतो धनादिममत्वजीवितव्यलक्ष्मीप्रतिबन्धादयो रागविशेषास्तदनुगतश्च द्वेषस्तौ च
कषायरूपौ ततस्तस्मात् कारणाद् 'विषमकषायपिशाचविनष्टितं' विगोपितं, 'ज्ञात्वा' प्रत्यक्षत उपलभ्य, 'जगदिदं' मनुष्यलोक-
लक्षणं, विषमता च कषायपिशाचानां मन्त्राषधाद्यसाध्यत्वात्, श्रुतचारित्ररूपस्यैव धर्मस्य तन्निग्रहहेतुत्वात्, 'कुरु' विधेहि,
भोः सुश्रावक ! इति गम्यते, 'सकलकुशलमूलं' समस्तैहिकपारत्रिककल्याणादिनिदानभूतां 'श्रद्धां' सातिशयस्पृहां, सद्धर्म-
करणे शुद्धप्रतिश्रोतोमार्गप्रवर्त्तने न हि तत्करणस्पृहाया अन्यः कषायपिशाचवशोकारोपाय इति गाथाचतुष्टयार्थः ॥ ४ ॥

धर्मकरणमेवाह—

सुगुरूपयपउमपणइं परोवयारे मइं वणसु रइं । चिइवंदणं तिसंझं कुणसु दुसंझं च सज्झायं ॥ ५ ॥

व्याख्या—'सुगुरूपदपद्मप्रणतिं' प्रसिद्धां कुरु इति सर्वत्र क्रियायोगः, तथा 'परोपकारे' स्वव्यतिरिक्तजनानुग्रहे 'मर्ति' बुद्धिं,
तथा 'व्रतेषु' अणुव्रतादिषु नियमेषु रति—मासक्तिं, रुचिमिति वा पाठः, तत्र च सम्यक्त्वमात्रलाभेषु अणुव्रतादिषु रुचिम-
भिलाषं, तथा 'चैत्यवन्दनं' पूर्वोक्तस्वरूपं 'त्रिसन्ध्यं' त्रिकालं 'कुरु' विधेहि, द्विसन्ध्यं च पूर्वाह्णापराह्णयोः स्वाध्यायमधीत-
परावर्त्तनलक्षणमिति गाथार्थः ॥ ५ ॥

तथा—

जं जत्थ जया जेसिं जईण जोग्गं तयं तहिं तइया । तेसिं सद्धासक्कारसारमाणाय तह दिज्जा ॥ ६ ॥

इति
कुलकम् ।
॥ ५७ ॥

व्याख्या—यद् वस्त्रपात्रादिकं यत्र तदलाभवति देशादौ, यदा यस्मिन् शीतकालादौ येषामविद्यमानवस्त्रादिवस्तूनां, 'यतीनां' साधूनां, तदपि 'योग्यं' प्राशुकैषणीयं, तत् तस्मिंस्तदा तेभ्यो दद्यादिति यथासंख्यं योगः । कथं दद्यात् ? अज्ञा-
सत्कारसारं अज्ञासत्कारौ पूर्वं व्याख्यातौ तत्प्रधानं, तथा 'आज्ञया' विधिना दायकादिशुद्ध्या, तथेति समुच्चयार्थो
वाक्यादौ द्रष्टव्य इति गार्थार्थः ॥ ६ ॥

एवं विधेयविषयमुपदेशमभिधाय अत्र निषेच्योपदेशमाह—

परपरिवायं परवसनतूसणं परपराभवं रोसं । अन्तुकरिसं हरिसं मुंचसु मायं विसायं च ॥ ७ ॥

व्याख्या—'परेषाम्' अन्येषां 'परिवादं' दूषणोद्घोषणं, तथा परेषां सामान्येनैवान्येषां विशेषतः शिष्टानां व्यसने चौरा-
श्याद्यापदि तोषं प्रमोदं, तथा परेषां पराभवं वञ्चनक्रियादिना तिरस्कारं, 'रोषं' कोपम्, 'आत्मोत्कर्षं' जातिश्रुताद्यहंकारं,
'हर्षं' पुत्रधनादिलामे सातिशयप्रमोदमस्यापि लाघवहेतुत्वात् तदुक्तम्—“अइहासो अइरोसो अईवतोसो असम्मए वासो ।
अञ्जुवमडो व वेसो पंच वि गस्यं पि लहुइंति ॥ १ ॥” 'मुञ्च' त्यज, भो आद्धवर ? तथा 'मायां' परवञ्चनां, विषादं च
धनादिभ्रंशेऽत्यन्तार्माष्टवस्तुदाने च पश्चात्तापं च, परपरिवादादयो हि सर्वेऽपि अशिष्टतान्यञ्जका इहलोकेऽपीति तत्त्या-
गोपदेशः, इह च मुञ्चेति क्रियापदस्य वाक्यान्ते प्रयोगादन्तदीपकं नामालङ्कारः एवंविधविषयेऽन्यत्रापि अयमलङ्कारो
द्रष्टव्य इति गार्थार्थः ॥ ७ ॥

एवं
कुलकम् ।
६

॥ ५७ ॥

एवं हेयमभिधाय त्रयोपादेयं गुणिप्रमोदादिचतुष्टयमन्यच्चाह—

कुणसु य गुणिसु पमोयं मिनिं सनेसु दुक्स्विणसु दयं । निगुणत्रणेसु विक्स्त्रं दक्स्वित्रं तह अपेमुत्रं ॥ ८ ॥

व्याख्या—‘कुठ च’ विषेहि, ‘चः’ समुच्चये, ‘गुणिषु’ ज्ञानादिमन्सु ‘प्रमोदं’ नट्टणानुमननलक्षणं ‘दयं’, मर्त्री प्रविद्धां, सत्त्वेषु सामान्येन सर्वेष्वपि ‘दुःस्विनेषु’ दयां करुणां, ‘निगुणत्रनेषु’ व्याघादिषु पापकारिषु उपेक्षां स्तुतिनिन्दापरिहारभ्यां बुद्धिम् । एवं चतुष्टयमभिधायाथान्यदपि उपादेयमाह—दाक्षिण्यम्—अनुकूलतां, तथाऽपैशुन्यं मौत्रन्यमिति गाथार्यः ॥ ८ ॥

अथ संक्षेपेण सारमभिधातुमन्तरा तत्प्रस्तावनावाक्यं तावदाह—किं बहुनेति, भोः श्राद्धवर ! भवतः पुरतः किं प्रयोजनं बहुना प्रभूतेन त्रल्लितेन, स्वल्पमप्येतत् सारभूतं कथं व्यमिति गाथाद्वयेनाह—

जं लोए न विरुज्झइ सुज्झइ जेणऽप्यणो मणोभावो । नियगुरुकुलकमाणं कलंकपंकं न जं कुणइ ॥ ९ ॥

मुने जं न निमिज्झइ सिज्झइ लहु जेण मुक्खमुक्खफलं । तं सव्वं कायव्वं रागग्गहनिग्गहेण सया ॥ १० ॥

व्याख्या—‘यत्’ कृत्यं ‘लोके’ शिष्टत्रने न विरुध्यते नदाचारविरोधि न भवति, तथा शुष्यति निमंलीभवति येन कृत्येन आत्मनो मनोभाव—श्चित्तपरिणामः, (तथा) ‘निजगुरुकमकुलयोः’ ‘कलङ्कपंकं’ मालिन्यकदम्बं यत् कृत्यं न करोति ॥ ९ ॥ तथा ‘सूत्रे’ गणधरादिप्रणीते निद्वान्ते यन्न नैव निषिध्यते चायोदिवत्, तथा ‘सिष्यति’ निष्पद्यते ‘लघु’ शीघ्रं येन कृत्येन मोक्षसांख्यफलं प्रसिद्धं, तत् कृत्यं ‘सर्वं’ समस्तमपि, ईदृशं च प्रायः सर्वमपि पूर्वोक्तं गुरुवन्दनचैत्यवन्दनादिकृत्यं, ततश्च

तस्योपलक्षणत्वेनान्यदपि अनुक्तमपि यदीदृशं तत् सर्वं कृत्यं विधेयं, कथमित्याह—‘रागः’ लिङ्गान्तनिरपेक्षोऽस्मत्पूर्ववंशजेनेद-
मुक्त—मिति पक्षपातः, स एवानेकानर्थहेतुत्वाद् ग्रहः पिशाचादिः—तस्य निग्रहेण निरोधेन, ‘सदा’ सर्वकालम् । अयमभिप्रा-
यः—केवलसद्गुरुक्तत्वपक्षपातेन क्रियमाणमेतदन्यदपि च सर्वं कल्याणकरमेवेति कर्तव्यमिति गाथाद्वयार्थः ॥ १० ॥

इति युगप्रवरागमश्रीमज्जिनपतिसूरिशिष्यलेशविरचितायां द्वादशकुलकवृत्तौ षष्ठकुलकविवरणं समाप्तमिति ॥

अथ सप्तमं कुलकम् ।

षष्ठे हि मनुष्यत्वेऽपि लक्ष्म्यादिममत्वस्यानर्थहेतुत्वेन तत्परिहारपुरस्सरं धर्मश्रद्धाभिदधे, सप्तमके तु कुलके तामभि-
धित्सुः पूर्वं त्रसभावलाभादिक्रमेण धर्मसामग्र्या एव दुर्लभत्वमाह—

एगिंदिएसु अत्थिय कालमणंतं पसुत्तमत्तुव । कहमवि कयाइ केइ वि जीवा पावंति तसभावं ॥ १ ॥

व्याख्या—‘एकेन्द्रियेषु’ असां व्यवहारिकादिषु, स्थित्वा अनन्तं कालं पूर्वोपदर्शितयुक्त्या वासं विधाय प्रसुप्ता निद्राणा-
इव, मत्ताः क्षीवा इव चेत्युपमानद्वयं, प्रसुप्ताश्च मत्ताश्चेति द्वन्द्वः, यद्वा प्रसुप्ताश्च ते मत्ताश्चेति कर्मधारयः, तेषामत्यन्ता-
व्यक्तचेतनत्वात्, यथा हि तेऽव्यक्तचेतना एव भवन्ति, तथा एकेन्द्रिया अपीत्यर्थः, ‘कथमपि’ केनापि कर्मलाघवादिप्रका-

रेण, 'कदापि' कस्मिंश्चिदपि परिणामविशेषवति काले, केचिदेव न तु सर्वे जीवाः, प्राप्नुवन्ति त्रसभावं, त्रस्यन्ति भयादिका-
रणेन नश्यन्तीति कृत्वा त्रसा द्वीन्द्रियादयः तद्भावम्, आदौ तावत् त्रसत्वमेव दुर्लभमिति गाथार्थः ॥ १ ॥

क्रमेण नरत्वादीनामपि दुर्लभत्वमाह—

तत्थ नरत्तं तत्थवि सुहखित्तं तत्थ जाइकुलरूवं । तत्थारोग्गं तत्थ वि चिरजीवित्तं च अइदुलहं ॥ २ ॥

व्याख्या—तत्र त्रसत्वे नरत्वं दुर्लभमिति योगः, दुर्लभपदमुत्तरपदेष्वपि सर्वेषु योज्यं, तत्रापि नरत्वे 'शुभक्षेत्रं' भारता-
दिकं, तत्रापि सुक्षेत्रे जातिश्च कुलं च रूपं चेति समाहारद्वन्द्वस्तत्, तत्र जात्यादिलाभेऽपि 'आरोग्यं' व्याधिवैकल्यं,
तत्रापि आरोग्ये चिरजीवित्वमतिदुर्लभमिति व्यक्तमिति गाथार्थः ॥ २ ॥

तत्थ वि बहुसुहकम्मोदएण धम्मे वि हुज्ज जइ बुद्धी ।

तो वि जिथाण न सुलहो जिणवयणुवएसगो सुगुरू ॥ ३ ॥

व्याख्या—'तत्रापि' चिरजीवित्वेऽपि प्रायः पापबुद्धिरेव जीवानामित्यत आह, 'बहुशुभकर्मोदयेन' प्रभूतपुण्यप्रकृत्यावि-
र्भावेन, 'धर्मेऽपि' शुभानुष्ठानेऽपि, पापानुष्ठाने भवत्येव इत्यपिशब्दार्थः, 'भवेत्' स्याद्, यदि कथंचिद् बुद्धिरभिप्रायः
ततोऽपि तथापि 'जीवानां' न सुलभो नैव सुप्रापोऽपि तु दुर्लभ एव, 'जिनवचनोपदेशको' यथावस्थितप्रतिश्रोतोमार्गोपदेष्टा,
सुगुरु—ज्ञानक्रियादानाचार्यादिः, प्रायः पातण्डिनां कुगुरूणामेव भूरिशः प्राप्तेः—इत्यभिप्राय इति गाथार्थः ॥ ३ ॥

द्वादश-
कुलकम् ।

॥ ५९ ॥

एवं नामकं तुल्यं भवमभिधायोपदेशमाह—

ता गहिरमहोदधिमज्जपडियरयणं व कुसलसामग्गि ।

दुल्लहं पि लहिय विवुहो विहिज्ज सु(स)द्धं सुधम्मम्मि ॥ ४ ॥

व्याख्या—यत एवं तुल्यं भा सामग्री तत् तस्माद् ‘गम्भीरमहोदधिमध्यपतितरलमिव’ अतिनिम्नस्वयंभूरमणान्तःपतितमुक्ता-
फलमिव तुल्यं भासते ‘कुशलसामग्गी’ पुण्यसाधनसमग्रतां ‘लब्ध्वा’ प्राप्य, ‘विवुधो’ विचक्षणो, विदध्यात् शुद्धां (श्रद्धां) सा-
तिशयस्पृहां, ‘सुधर्मे’ विधिधर्ममार्गं, अबुधो हि तुल्यं भवमभिधातुः श्रद्धां न कुर्यादपीति विबुधग्रहणमिति गाथार्थः ॥४॥

धर्मभेदकथनपुरस्सरं योग्यधर्मे प्रवृत्तिमाह—

साहुगिहिमेयओ सो दुविहो तत्थ पढमम्मि असमत्थो । जहसत्तिं गिहिधम्मं कुणसु तुमं भावओ तत्थ ५

व्याख्या—स धर्मो द्विविधः साधुगृहिधर्मभेदेन साधुधर्मो गृहस्थश्रावकधर्मश्च, तत्र तयोर्द्वयोर्मध्यात्, प्रथमे यतिध-
र्मेऽसमर्थः प्रत्याख्यानावरणोदयादशक्तः सन्, यथाशक्ति शक्तिमनतिक्रमेण, गृहिधर्मं श्रावकानुष्ठान-भेदव्याधयुक्तानु-
पालनादिरूपं, कुरु, तदपि न द्रव्यतोऽपि तु भावतो भावसारं, तस्यैव निस्तारहेतुत्वात्, तत्रेति गृहिधर्मे, एतच्च पद-
मन्त्रे गाथादौ योज्यमिति गाथार्थः ॥ ५ ॥

तिकालं चिद्द्वन्द्वममन्दआणंदसुन्दरं विहिणा । तह सुविहियजइसेवणमित्तो जिणवयणसवणं च ॥ ६ ॥

सप्तमं
कुलकम् ।

७

॥ ५९ ॥

व्याख्या—त्रिकालं चैत्यवन्दनं जघन्यतोऽपि, अमन्दानन्दसुन्दरं “कहिं मायंगगेहे एरावणो हृत्वी” इत्यादि सोत्कर्ष-
प्रमोदमनोहरं, ‘विधिना’ अक्षरमुद्रादिविधानाज्ञया, तथेति समुच्चये, ‘सुविहितयतिसेवनं’ सदाचारमुनिपर्युपासनम्—इतः
सुविहितयतिभ्य एव च ‘जिनवचनश्रवणं’ सर्वज्ञागमाकर्णनं, कुरु इति योज्यमिति गाथार्थः ॥ ६ ॥

तथा—

जिणपूयाइविहाणं तग्गुणनाणं तहा मुणिंदाणं । विहिदाणं सुहज्झाणं तवउवहाणं च जहसत्तिं ॥ ७ ॥

व्याख्या—‘जिनपूजा’ प्रसिद्धा, अथवा जिनपूजादीति आदिशब्दात् चैत्यद्रव्यरक्षणादिचिन्ताग्रहः तस्या ‘विधानं’ सादरं
करणं, तथा तस्य जिनस्य गुणा वीतरागत्वादयः तेषां ज्ञानम्—अवबोध—स्तद्गुणज्ञानं, सति हि तस्मिन् सातिशया तद्भक्तिः
स्यात्, तथा च तद्वन्दनादिकमपि भावरूपं स्याद्, अथवा तस्याः पूजाया गुणः स्वात्मन उपकारः—तज्ज्ञानं, ततोऽपि
तत्रादरः स्यात्, कुरु इति क्रियायोगः प्रायः सर्वत्र, तथेति समुच्चये, ‘मुनीन्द्राणां’ विधिना दानं प्रसिद्धमेव, तथा ‘शुभध्यानं’
संवेगोपयोगिपदार्थानुचिन्तनं, तथा तपस उपधानमनुष्ठानं च यथाशक्तीति प्रसिद्धमेव शीलं तु व्रताद्यनुपालनरूपं स्थित-
मेवेति चतुर्विधधर्मानुष्ठानोपदेशोऽयमिति गाथार्थः ॥ ७ ॥

तथा—

सज्झायनियमकरणं अपुवपढणं च उचियसमयम्मि । किच्चं निच्चं पि तहा जहजुग्गमभिग्गहग्गहणं ॥ ८ ॥

द्वादश-
कुलकम् ।

॥ ६० ॥

व्याख्या-स्वाध्यायस्य नियमोऽवश्यंभावेन करणं विधानं, तथा 'अपूर्वपञ्चं च' प्रसिद्धमेव, उचितसमयेऽस्वाध्यायकाल-
परिहारेणेति भावः, स चायं-"चउ पोरिसिओ दिवसो दिणमज्झते य दुस्सि घडियाओ । एवं रयणीमज्झे अंतम्मि उ ताव
चत्तारि ॥ १ ॥ चित्तासोए सियसत्तमट्टमीनवमी तिसु तिहीसुं पि । बहुसुयनिसिद्धमेयं न गुणिज्जुवएसमालाइ ॥ २ ॥" इति
तथा 'कृत्यं' विधेयं 'नित्यमपि' सर्वदापि, न तु कदाचिदेवेति भावः, योग्यस्यानतिक्रमेण यथायोग्यमभिग्रहाणां जिनगुरुसा-
धर्मिकवैयावृत्यविषयाणां नियमानां ग्रहणं स्वीकारो यस्य, यो योग्य स एव तेन ग्राह्य इति भावः, सर्वं षते स्वाध्याय-
दयः संवेगोपयोगिन इति तदुपदेश इति गार्थार्थः ॥ ८ ॥

जिणसु कसायपिसाए पसिद्धसिद्धंतमंतजावेण । उवसमयसु विसयतिसं संवेगामयरसं पाउं ॥ ९ ॥

व्याख्या-"जय" वशीकुरु 'कपायपिशाचान्' प्रसिद्धान्, केन कारणेनेत्याह-प्रकर्षेण सिद्धः प्रतीतः तद्वशीकारहेतुतया
यः सिद्धान्तः-"जं जं दुक्खं लोए जं च सुहं उत्तमं तिहुयणम्मि । तं जाण कसायाणं बुद्धिक्खयहेउयं सबं ॥ १ ॥" इत्या-
द्यागम एव मन्त्रः पठितसिद्धविद्याविशेषः-तस्य 'जापः' सादरमनुष्ठानं तेन, यथा हि मन्त्रजापेन पिशाचा वशीक्रियन्ते,
तथैतदनुष्ठानेन कपाया अपीति भावः । तथा उपशमय निवर्त्तय 'विषयतृषां' शब्दाद्युपभोगस्पृहां, किं कृत्वा इत्याह-"संवेगो"
मोक्षसुखामिलापः स एवात्यन्तिकानन्दहेतुत्वात् सुधारसोऽमृतनिर्यासः, तं 'पीत्वा' आस्वाद्य, तावदेव विषयेषु तृष्णा
यावन्न मोक्षसुखानुचिन्तनमिति भाव इति गार्थार्थः ॥ ९ ॥

सप्तमं
कुलकम् ।
७

तथा—

बहु लोएण वि निंदियमिंदियपसरं निरुंभसु अमग्गे ।

पडिवजसु य जहारिहमागमविहिणा गिहिवयाइं ॥ १० ॥

व्याख्या—‘बहु’ प्रभूतम्—अनेकशो ‘लोकेनापि’ अल्पदृष्टिना जनेनापि, आस्तां लोकोत्तरैरित्यपेक्षः, ‘निन्दितं’ जुगुप्सितम् ‘इन्द्रियप्रसरं’ चक्षुरादिप्रवृत्तिविस्तारं, ‘निरुंद्धि’ निवर्त्तय, ‘अमार्गे’ मोक्षापथे स्यादौ, न तु जिनकिम्बालोकनश्रुतश्रवणादौ, तथा ‘प्रतिपद्यस्व’ चाङ्गीकुरु, कथमित्याह—‘अर्हानि’ योग्यानि तेषामनतिक्रमेण यथाह स्वयोग्यतानुसारेणेत्यर्थः । ‘आगमविधिना’ नन्दिस्थापनायां चैत्यवन्दनप्रदक्षिणादानादिप्रकारेण, ‘गृहिव्रतानि’ श्रावकप्रायोग्याणुव्रतादीनि, सम्यक्त्वमात्रधारिश्चाद्धविषयोऽयमुपदेश इति बोद्धव्यमिति गाथार्थः ॥ १० ॥

किं चेत्यभ्युच्चयेऽवान्तरवाक्यमिदमिति ज्ञेयं, तच्च पूर्वोक्तसर्वानित्यत्वादीनां संसारत्यागहेतूनां सुहृत्सम्बन्धादिभिः सह त्यागहेतुत्वं गाथात्रयेण समुच्चिनोति, तानेवाह—

सुहिसंबंधो बंधो बंधुजणा हियविबंधगा धणियं । पासो अगारवासो असेखदुक्खावहा कामा ॥ ११ ॥

ही चवलं देहवलं ही लोलं जुवणं च जीयं च । थू अधिकं विसवसुहं हकी रिज्जीउ चवलाउ ॥ १२ ॥

सुहसाहणमिह दुलहं सुलहं दुहसाहणं धिय जियाणं । जं ता परिहरियदो अबो सवो वि एत्त भवो ॥ ११ ॥

व्याख्या-‘सुहस्यन्धः’ किञ्चिद्विषयलोको, अथ इय बन्धो निगहादिनियन्त्रणमिय, जग्गाम्भरे तद्धेतुत्वात् मोक्ष-
नगरप्राप्तिविधातकत्वाच्च, तथा ‘बन्धुजनाः’ स्वसुखादिवाग्वयलोकाः, हितमनुकूलं धर्मानुष्ठानं विवर्धन्ति अवहन्तीति
हितव(विब)न्धकाः, अहोरात्रं तदर्थप्रवृत्तो हि न धर्मे प्रवर्तते इति भावः । ‘धणितम्’ अत्यर्थं, तथा ‘पाशो’ बन्धनरक्षा-
दिभिः संयमनमिय ‘अगारयासो’ भार्यापुत्रादिप्रतिबन्धेन गृहायम्लानं, यथा बन्धो न बांछितचारी तथा गृहस्थः प्रविप्रजिपुरपि,
किन्तु संसारमागर एव निमज्जति, यदुक्तम्-“अहह गृही किमु कृदाली यद्धा संसारसागरे क्षिप्तः । यदि बत छमते पोतं
तेन निमज्जत्यसौ नितराम् ॥ १ ॥” तथाऽमस्यदुःखावहाः कामा नरकादिप्रापणेन तत्कर्तार इत्यर्थः ॥ ११ ॥ तथा ‘हीति’
शब्दे ‘अपलं देहवलं’ संयमकारि शरीरमामर्थ्यं, ‘ही लोले यीयने च जीवितं भेति’ प्रसिद्धं, जीवितयौवनवलाणि हि संय-
मसाधनानि तान्यपि अस्थिराणीति भावः, ‘यू’ इति प्राकृतमस्ययं निन्दार्थं, यदासर्कनं गृह्यते दीक्षा तदपि ‘अस्थिरं’ नि-
यसुत्वं भोगजन्यं, तथा इहोत्यपि प्राकृते हा धिगित्यर्थं निन्दायाम्, ‘रुद्धयो’ शास्त्रादिदृश्योऽपि अपला न किञ्चिद-
स्थिरं प्रतिबन्धस्थानमस्तीति भावः ॥ १२ ॥ तथा ‘सुखसाधनं’ मोक्षसाध्यकारणं, महुरुपकर्षादिक-मिह भवे ‘दुलहं’
दुःप्रापं, तथा ‘सुलहं’ सुप्रापं, दुःखसाधनमेव सुहृद्यन्धुसम्बन्धादिकं, जीयानामित्यादित एवारम्य सर्वत्र योजनीयं,
यतोऽयं बन्धुसम्बन्धादयः सर्वेऽपि चञ्चला दुःखसाधनं च सुलहं, तत् तस्मात् ‘परिहर्तव्यः’ त्याग्यः, ‘अवो’ इति प्राकृते

अहो इत्यर्थेऽव्ययं, नतो अहो मुश्चावक ! 'सर्वेऽपि' समस्तोऽपि एष प्रत्यक्षवर्त्तो 'भवः' पुत्रकलत्रादिरूपः संसारोऽतोऽत्र
 कापि प्रतिबन्धः कर्तुं न युज्यते, इति गाथाव्ययः ॥ १३ ॥

एवमपि उक्ते एते समोपकारिण एवेति यः प्रतिबन्धं न ज्ञात् तं प्रत्याह—

सर्वे सकञ्जकंस्त्री सर्वे सकडोवभोगिणो जीवा । को कस्स इत्थं सयणो ममत्त इह बन्धहेतुं चि ॥ १४ ॥

व्याख्या—'सर्वेऽपि' स्वजनादयोऽपि 'स्वकार्यकाङ्क्षिणः' स्वकार्यमिच्छयमेव स्वामिनि स्त्रियन्ति, तत्सिद्धौ औदासीन्यदर्श-
 नात्, तथा सर्वेऽपि पुत्रादयः स्वकृतशुभाशुभफलोपभोगिनः, पिता हि पुत्रादिनिमित्तमारम्भं कुवाणः स एव नरकादिभाग-
 भविष्यतीति भावः । एवं च 'स्वकृतोपभोगित्वं' कः कस्य स्वजनः परमवन्धु—न कश्चिदित्यर्थः, नतोऽत्र ममत्वं प्रतिबन्धः,
 केवलं 'बन्धहेतुरेव' कर्मवन्धनिदानमेव, न तु अन्यदन्य फलमिति शब्दः समाप्तौ, तथा चोच्यते—“शकुनशतसमूहा लोक-
 दुष्टे उपित्वा पुनरपि च यथास्वं ते प्रभाते प्रयान्ति । इति जगति मनुष्याः पुत्रदारैः समेत्य कचिदपि ननु यान्ति प्रेम-
 नातो विधेयम् ॥ १ ॥” इति गाथाव्ययः ॥ १४ ॥

अथोपदेशस्य कर्तव्यत्वमाह—

इयं चिंतियं नियहियं दुल्लहलंभं च जिणमयं नाउं ।

विरसावसाणभववासनासणं कुणसु वयणमिणं ॥ १५ ॥

द्वादश-
कुलकम् ।

॥ ६२ ॥

व्याख्या-इत्येवं पूर्वोक्तं सर्वानित्यत्वं 'चिन्तयित्वा' अनुध्याय, 'निजहृदये' स्वकीयचित्ते, तथा 'दुर्लभलाभं' दुरापप्राप्तिं च 'जिनमतं' सर्वज्ञोपदिष्टमार्गं 'ज्ञात्वा' अवबुध्य इदं मद्बचनोपदेशरूपं 'कुरु' विधेहि, कीदृशमित्याह 'विरसम्'-अत्यन्त-कटुविपाकम्-अवसानं पर्यन्तः फलविपाककालो यस्यासौ विरसावसानः स चासौ 'भववासश्च' संसारावस्थितिः तस्य 'नाशनं' क्षयहेतुरिदं वचनं तदवश्यमिदं कर्तव्य-मित्युपदेश इति गार्थार्थः ॥ १५ ॥

इति श्रीयुगप्रवरागमश्रीमजिनपतिसूरिशिष्यलेशविरचितायां द्वादशकुलकवृत्तौ सप्तमकुलकविवरणं समाप्तमिति ॥

अथ अष्टमं कुलकम् ।

पूर्वसिंस्तावद् धनकनकादिममत्वस्यान्तरस्य संसारहेतुत्वमुक्तम्, अत्रापि अष्टमे कुलके मिथ्यात्वकषायादे-रान्तरस्यैव तद्धेतुत्वमुच्यते, इत्येवं संबद्धस्यास्य संसारव्याध्युपशमनौषधं विवक्षुः प्रथमं तावत् संसारव्याधिप्रसक्तत्वमेव जीवानामाह—
पुत्रकयकम्मजणिओ दुरंतचउगइदुहावहो एस । ही विसमो भववाही देहीणं दुन्निवारो य ॥ १ ॥

व्याख्या-देहिनां संसारव्याधि-वर्तते इति योगः, कीदृशः? 'पूर्वकृतकर्मजनितो' जन्मान्तरोपात्तदुष्कृतापथ्योत्पादितः, इति कारणमुक्त-मथ तत्कार्यमाह-'दुरन्तानि' दुष्टावसानानि यानि 'चतुर्गतिदुःखानि' तान्यावहति करोतीति दुरन्तचतुर्ग-

अष्टमं
कुलकम् ।

८

॥ ६२ ॥

तिदुःखावहः, एष प्रत्यक्षतोऽनुभूयमानः, 'हीति' खेदे, विषमस्तीव्रसन्निपातवत् सामान्यसदुपदेशौषधमात्रासाध्यः, अत एव वक्ष्यति, 'दुर्निवारो' महाकृच्छ्रनिवर्त्तनीयश्च, 'भवव्याधिः' संसाररोगः, 'देहिनां' प्राणिनामिति गाथार्थः ॥ १ ॥

अथैतद् व्याधिकृतं दुःखमभिधाय तदुपशमकं धर्मौषधं गाथाद्वयेनाह—

इमिणा किलिस्सिऊणं सुइरं चुलसीतिजोणिलक्खेसु ।

जुगसमिलाजोगसमं लहिउं कह कह वि मणुयत्तं ॥ २ ॥

व्याख्या—'अमुना' संसारव्याधिना 'क्लिशित्वा' गाढं क्लेशमनुभूय, 'सुचिरम्' अनन्तकालं, कुत्र कुत्रेत्याह—'चतुरशीति-योनिलक्षेपु' योनय उत्पत्तिस्थानानि तासां लक्षाः शतसहस्राणि चतुर्भिरेधिका अशीतिः, चतुरशीतिश्च ता योनिलक्षाश्च तत्र, ताश्चैवं—“पुढंवि—दगं अण्णिमंरुय एक्केके सत्तजोणिलक्खंउ । वणपत्तेयं अणंते” दस चउदस जोणिलक्खंउ ॥१॥ सर्वेऽपि २४ । विगालिंदिएसु दो दो (द्वित्रिचतुरिन्द्रियेषु सर्वेऽपि षट्), चउरो चउरो य नारयसुरेसु, (सर्वेऽपि ८) तिरिएसु हुंति चउरो ४ चउदसलक्खा य १४ मणुएसु ॥२॥” ननु पृथिव्यादीनां प्रत्येकमसंख्येयत्वात् कथं सप्त सप्तैव योनिलक्षाणि, यतः सर्वेषां भिन्नभिन्नान्येवोत्पत्तिस्थानानि, इति चेदुच्यते, समवर्णादिसमेतानामुत्पत्तिस्थानानामेकत्वेन गणनात्, ततश्च सहस्रलक्ष-कोटिसंख्या अप्येकयोनिका एव ते, तथा चोच्यते—“समवज्जादिसमेया बहवो वि हु जोणिलक्खमेयाउ । सामज्जा चेप्पंती एक्कजोणीए गहणेणं ॥ १ ॥” एवं च संभवत्येव यथोक्तं योनिमानमिति, ततश्च 'युगसमिलाजोगः' पूर्वोक्त एव तेन 'समं'

तुल्यं महाकृच्छ्राप्यत्वेन, लब्ध्वा कथं कथमपि तीव्रतरकर्मक्षयोपशमवशेन, मनुजत्वं प्रसिद्धमेवेति गाथार्थः ॥ २ ॥

यथा हि रोगी रोगोद्भवसमयातिक्रान्तौ प्राप्त एव योग्यसमये औषधं लभते, एवं जीवोऽपि लब्धमनुष्यत्व एव विशि-
ष्टधर्मोपदेशयोग्य इति धर्मौषधाविधानोपदेशमाह—

सब्रह्मसब्रह्मदंसीहिं दंसियं सब्रह्मवंधूहिं । सवाहिवाहिहरणं सम्मं धम्मोसहं कुणह ॥ ३ ॥

व्याख्या—धर्मौषधं कुरुत इति योगः, कीदृशमित्याह—सर्वं समस्तं सूक्ष्मव्यवहितविप्रकृतं वस्तु जानन्ति विशेषरूपतया
बुध्यन्ते इति सर्वज्ञाः, एवमेव सर्वं पश्यन्ति सामान्यरूपतयापि विलोकन्ते इति सर्वदर्शिनः, ततश्च सर्वज्ञाश्च ते सर्वदर्शि-
नश्च [ते] इति कर्मधारयः, ते-दर्शित-मादौ उद्दिष्ट-मनेन ज्ञानसंपदुपदेष्टुरुक्ता, तथा 'सर्वभव्यानां' समस्तयोग्यपुरुषाणां
बन्धुभिरिव बन्धुभिः हितैरित्यर्थः । अनेन कारुण्यसम्पदुक्ता, सम्यग्ज्ञानवानपि अहितो न सम्यगुपदिश्या-दिति द्वयप्र-
हणं, कीदृशं तदित्याह—सर्वे आधयो मानस्यः पीडा व्याधयः शारीरवाधाः तेषां हरणम्—अपनायकं, 'धर्मौषधं' धर्मानुष्ठा-
नागदं, सम्यग् यथोपदिष्टनीत्या, कुरुत यूयमिति, द्रव्यौषधमपि ज्ञानकारुण्यवता आत्रेयमुनिप्रभृतिनादौ उपदिष्टं सम्यक्
क्रियमाणं व्याधिहरं भवतीति भाव इति गाथार्थः ॥ ३ ॥

आदौ तथाविधपुरुषधौरेयोपदिष्टमपि सांप्रतिकोपदर्शकमन्तरेण न ज्ञायते, अतस्तदुपदर्शकेषु आज्ञाविलम्बनपरिहा-
रेण तत्करणमाह—

तस्सोवएसयाणं आणं च गुरुण भावविजाणं । सम्ममणइक्कमंता जहोचियं जयह सबत्थ ॥ ४ ॥

व्याख्या—‘तस्य’ धर्मोपधस्य उपदेशकानां सांप्रतं गुरुणां च चतुर्दशपूर्वविदां शेषयुगप्रधानादीनां ‘भाववैद्यानां’ भावरोग-
निवर्त्तकभिषजां वाग्भटादिद्वयवैद्यतुल्यानां चाज्ञामुपदेशमनाक्रामन्तोऽनुलंघयन्तः, सम्यग् यथोचितमौचित्यानुसारेण.
यतश्च सर्वत्र धर्मोपधकरणे सोद्यमा भवतः, अथमभिप्रायः—आदौ सर्वज्ञैरुपदिष्टेऽपि विशिष्टोत्सर्गादिरूपे धर्मे यत् पाश्चा-
त्यगुरुभिर्देशकालसंहननाद्यौचित्येन दर्शिततदाज्ञाया अलंघनेन सर्वं कार्यं पूर्णं पुरुषादिनादिति भावः, रोगिणोऽपि सांप्रति-
कानेव वाग्भटप्रभृतीननुसरन्तीति भाव इति गाथार्थः ॥ ४ ॥

किंच द्रव्यरोगवैद्या अपि रोगप्रतिक्रियाविशेषमारभमाणाः तस्य महानिद्राविषयासङ्गं कोधाद्युद्भवं च निषेधन्ति,
एवमिहापि धर्मोपधप्रयोगप्रारम्भे महामोहादयस्त्रयोऽपि निषेध्या, इति प्रथममहामोहनिषेधमाह—

पडिहयनिम्मलबोहं पयडियकुग्गहकलंकसंदोहं । भवतरुवरपारोहं उम्मूलह लहु महामोहं ॥ ५ ॥

व्याख्या—भोः श्राद्धाः ! उन्मूलयत महामोहमिति योगः, कीदृशं ? ‘प्रतिहतनिर्मलबोधं’ विध्वस्तविमलविवेकं, तदुदये तस्या-
भावात्, तथा ‘प्रकटितां’ व्यक्ततया प्रकाशिताः ‘कुग्रहकलङ्कसंदोहाः’ कदाभिनिवेशमालिन्यसमूहा येन स तथा तं, न हि महा-
मोहादन्यत्कुग्रहे निदानम्, अत एव ‘भवतरुवरस्य’ संसारमहाद्रुमस्य ‘पारोहम्’—अङ्कुरं, यत एतस्मात् कुग्रहस्ततः संसार इत्य-
ङ्कुरत्वम्, ‘उन्मूलयत’ उत्खनत, ‘लघु’ शीघ्रं, ‘महामोहं’ तीव्रतरचतुर्थकर्मोदयाविर्भूतकुटुम्बादिप्रतिबन्धमिति गाथार्थः ॥ ५ ॥

विषयतृष्णानिषेधमाह—

दुहतरुतरुणलयाए भवजलहिनिवासहेउभूयाए । रुंधह विसविरसाए विसयतिसाए सया पसरं ॥ ६ ॥

द्वादश-
कुलकम् ।

॥ ६४ ॥

व्याख्या—दुःखमेव तरुस्तद्विषये तरुणलता विस्तारहेतुत्वेन प्रथमशाखा तस्याः, तथा 'भवजलधौ' संसारसमुद्रे निचा-
सोऽवस्थानं तस्य 'हेतुभूतायाः' कारणरूपायाः, अत एव 'विषविरसायाः' कालकूटवदत्यन्तकटुविपाकाया 'विषयतृष्णायाः'
कामपिपासायाः, 'सदा' प्रसरं विस्तारं रुन्ध्वं निषेधत, एतन्निरोधे हि धर्मौषधविधानोपकार इति गाथार्थः ॥ ६ ॥

अथ कषायलक्षणतृतीयनिषेध्यनिषेधमाह—

जणियसमत्थअणत्थे सवजगुवेयगे हयविवेगे । दुग्गइगमणसहाए जिणह कसाए पिसाए व ॥ ७ ॥

व्याख्या—'जयत' वशीकुरुत कषायपिशाचान् प्रसिद्धान्, कीदृशान् ? 'जनितसमस्तानर्थान्' उत्पादितात्मघातपरधा-
तादिनिःशेषव्यसनान्, अत एव 'सर्वजगदुद्वेजकान्' समस्तलोकोद्वेगहेतून्, को हि एवंविधेभ्यो नोद्विजते, तथा 'हृतवि-
वेकान्' प्रध्वस्तहिताहितविचारान्, तथा 'दुर्गतिगमने' नरकादिप्राप्तौ सहायान् साहाय्यकारिणः, 'पिशाचानिव' महारौद्र-
त्वेनेति गाथार्थः ॥ ७ ॥

अथ एषां विशेषपरिहार्यत्वेन प्रत्येकं तत्स्वरूपं गाथात्रितयत्रितयेनाभिधास्यन् प्रथमं तावत् क्रोधवतः सगुणस्यापि
अनाश्रयणीयतामाह—

विमलगुणपरिगयं पि हु कोपपरं को जणं समल्लियइ । फुरियफणामणिकिरणं व धोरमासीविस भुयंगं ॥ ८ ॥

व्याख्या—'विमलगुणपरिगतमपि' निर्मलौदार्यगाम्भीर्यादिस्वभावसमन्वितमपि आस्तां तदितरमित्यपेक्षः । 'हु' पूरणे ।

अष्टमं
कुलकम् ।

८

॥ ६४ ॥

‘कोपपरं’ समुत्कटक्रोधप्रधानं ‘जनं’ लोकं कः पुरुषादिः ‘समालीयते’ आश्रयति, सुखार्थी न कोपीत्यर्थः । अत्रोपमा-
नमग-‘स्फुरिता’ ललसिताः फणागणिकिरणाः-स्फटारल्लोद्योता यस्य स, तथा (तं) । वेत्युपमानम्, अनेन तस्य गुणवत्त्व-
मुक्तं, तादृशमपि ‘घोरं’ कृष्णातिदीर्घत्वादिना रौद्रं, तथा आशीस्तालुगता दंष्ट्रा यया विद्धो न जीवतीति, तत्र त्रिषं यस्य
स तथा तम्, अनुस्वारलोपः प्राकृतत्वाद्, ‘भुजङ्गं’ सर्पमिति विशेष्यपदं, यथासौ सगुणोऽपि दूरेण त्यज्यते, तथा
क्रोधनोऽपीति गाथार्थः ॥ ८ ॥

अथ तस्यैव विकृताकारत्वं गाथाद्वयेनाह—

घडिउब्भडभिउडीभंगभासुरो भभिरतं विरच्छिजुओ ।
वियडविडं वियवयणो सिढिलकडिल्लो सुदुप्पिच्छो ॥ ९ ॥
कयगहिरविरससदो विसंटुलगई य सिजिरसरीरो ।
कोहमहग्गहगहिओ होइ नरो लोगभयजणगो ॥ १० ॥

व्याख्या—क्रोधग्रहगृहीतो भयजनको भवतीति सम्बन्धः, कीदृशः ? यतः ‘घटिता’ रचिता ‘उद्भटा’ अत्युत्कटा वा ‘भुजुटी’
ललाटप्रदेशे रेखात्रयादिलक्षणा, तस्या ‘भङ्गो’ वक्रादिरूपः तेन ‘भासुरो’ दीपो रौद्र इति यावत्, तथा भ्राम्यदतिचञ्चलं

तास्यमारक्तमक्षिद्युगलं लोचनद्वन्द्वं यस्य स तथा । तथा 'विकटं' विस्तीर्णं 'विहम्बितं' प्रसारितं 'वदनं' मुखं येन स तथा ।
तथा 'शिथिलं' नष्टवन्धत्वेन पतदिव कटिल्लमधो वसनं यस्य स तथा, अत एव सुष्ठु अतिशयेन 'दुष्प्रेक्ष्यः' पिशाचाकारधारि-
त्वाद् दुर्निरीक्ष्यः ॥९॥ तथा 'कृतो' विहितो गम्भीरोऽव्यक्तस्वरूपतया दूरगामी 'विरसः' परुषार्थाक्षरतया श्रोत्रकटुः
'शब्दः' स्वरों येन स तथा । तथा 'विसंस्थुला' अर्देवितर्दतयाऽसरला गतिर्गमनं यस्य स तथा, चशब्दोऽनुक्तसमुच्चये, तेनानु-
क्तकम्पादिमत्त्वपरिग्रहः, 'सिज्जिरं' स्विद्यमानं 'शरीरं' वपु-यस्य स तथा, एवं च क्रोध एव विकृताकारकारित्वा-न्महाग्रह-
ग्रौढपिशाचादिः तेन गृहीतोऽधिष्ठितः सन् पु(प)रुषो भवति, नरो लोकभयजनक इति प्रसिद्धमेवेति । अत्र च गाथात्र-
यरूपे क्रोधनिन्दावाक्ये 'परिणतिविरसं पनसमिति वाक्यवत्' क्रोधपरिहारे तात्पर्यम्, एवं वक्ष्यमाणमानमायानिन्दावा-
क्यचोरपि परिहारे तात्पर्यं द्रष्टव्यमिति गाथायः ॥ १० ॥

अथ मानवतो गुणवतोऽपि लघुतापत्तिमाह—

अइपंडिओ वि अइवहुगुणो वि अइसुद्धवंसजाओ वि । कुणमाणो माणं माणवो लहुं लहइ लहुयत्तं ११

व्याख्या—'अतिपण्डितोऽपि' त्रैविद्यशिरःशेखरोऽपि, तथा वैर्यौदायाद्यपेक्षयाऽत्यन्तबहुगुणोऽपि, तथा 'अतिशुद्धवं-
शजातोऽपि' सर्वथा निःकलङ्कश्चक्रियादिसन्तानोत्पन्नोऽपि, 'कुवाणो' विदधानो 'मानम्' आत्मप्रशंसादिना स्वोत्सेकं,
'मानवः' पुरुषो 'लघु' शीघ्रं तदैवेत्यर्थः । 'लभते' प्राप्नोति, लघुत्वं स्वश्लाघाजनितगौरवाभावरूपम्, अत्र च त्रिष्वपि विज्ञे-

षणेषु अपिशब्दा विस्मयार्थाः तेन महद्दुःखमेतद् यदेवंविधोऽपि लघुतामासादयतीति भाव इति गाथार्थः ॥ ११ ॥

किंच स्वोत्सेकवतामिह लोकेऽपि आत्मकार्यासाधकत्वमेवाह—

परपरिभवमनुक्करिसमसरिसकुलगया वि कुर्वता। सयलजणुवियणिजा न सकज्जं किंचि साहिति ॥ १२ ॥

व्याख्या—परेषां ‘परिभवः’ तिरस्कारस्तं, तथा ‘आत्मोत्कर्षम्’ आत्यन्तिकमहंकारं च, चशब्दो लुप्तो द्रष्टव्यः, ‘असदृश-कुलोद्भूता अपि’ निरुपमगुणगोत्रसंभूता अपि, आस्तां तदितरे, ‘कुर्वाणा’ विदधानाः, सकलजनस्य न तु कस्यचिदेव ‘उद्वे-जकाः’ उद्वेगकारिणः, तथाहि—ये परिभूयन्ते येभ्यश्चात्मानमुत्कर्षयत्यसौ, ते तत्पक्षपातिनश्च सर्वेऽप्युद्विजन्ते, उद्विग्नज-नाश्च ‘न’ नैव ‘स्वकार्यं’ निजप्रयोजनं किंचित् किमपि स्वल्पमपि ‘साधयन्ति’ निष्पादयन्ति, जनानुरागप्रभवत्वात् तस्य, तथा चोच्यते—“जनानुरागप्रभवा हि संपद” इति गाथार्थः ॥ १२ ॥

एवमैहिकं मानदोषमभिधाय, अथ पारलौकिकं तमाह—

नीयागुत्तं गाढं समज्जितं परभवे पुणो सुइरं । सबजणगरहणीया नीयासु हवन्ति जाईसु ॥ १३ ॥

व्याख्या—यदुदयाद् गुणवतोऽपि प्रशंसादिकं न संपद्यते, ‘तल्लीचैर्गोत्रम्’ । अथवा संकीर्णकुलादिकं नीचैर्गोत्रं, तत्स-मर्थं मानविधानादुपाज्य, ‘गाढं’ तीव्रम् अवश्यवेद्यं, ‘परभवे’ जन्मान्तरे, पुनर्भूयोऽपि ‘सुचिरं’ बहुकालं, ‘नीयासु’ वस्तु-न्यादिरूपासु ‘जातिषु’ चाण्डालाद्यशुद्धमातृपक्षरूपासु, ‘सर्वजनगर्हणीयाः’ समस्तलोकनिन्दापात्रतामुपगता ‘सन्ति’

द्वादश
कुलकम् ।

॥ ६६ ॥

जायन्ते, अयमभिप्रायः—एकं तावदिदमेवायुक्तं वस्त्रोच्चजातितामः तत्रापि दग्धोपरि स्फोटक्यासिकत्वात् सर्वत्र निन्द्यत्वमिति
भाव इति तृतीयगाथार्थः ॥ १३ ॥

अथ मायावत ऐहिकं सर्वाविश्वसनीयत्वं दोषमाह—

दम्भपरो लहइ नरो कूडोत्ति सदुत्ति लोयवयणिज्जं । निच्चमवीससणिज्जो य होइ सप्पु व सुद्धो वि ॥ १४ ॥

व्याख्या—‘दम्भपरो’ मायाविशेषप्रधानः शास्त्रेण धर्माचरणं दम्भ इति वचनात्, लभते ‘नरो’ मनुष्यो लोके वचनीयत्वं
लोकवचनीयत्वं निन्द्यत्वमित्यर्थः, कथमित्याह—‘कूट’ इति अर्लाकभाषी अयमिति, तथा ‘झठ’ इति परवच्चनाप्रवण इत्येव-
रूपं, तथा ‘नित्यं’ सर्वदा न तु कदापि नित्यं भविष्यतीत्यत आह, ‘सुद्धोऽपि’ सर्वथा शास्त्रविकलोऽपि आस्तामशुद्ध इत्यपेक्षः, सर्व-
त्र निन्द्यत्वमिति, यथा हि असौ कदाचिद् गारुडिकादिना निर्विषीकृतोऽपि न विश्वसनीयो भवति, एवं झठोऽपि कदाचित्
तद्दोषदर्शनात् ततो निवृत्तोऽपीति गाथार्थः ॥ १४ ॥

शठसोभयलोकदोषमप्याह—

मायापरस्स मणुयस्स झत्ति विहडंति बंधुमिच्छा वि ।

अस्संखतिक्खदुक्खे मयस्स उ ठिई तिरिक्खभवे ॥ १५ ॥

अष्टमं
कुलकम् ।

८

व्याख्या—‘मायापरस्य’ शब्दस्य मनुष्यस्य ‘श्रुति’ शीघ्रं ‘विघटन्ति’ निःस्रेहतया विमुक्तीभवन्ति, बन्धवश्च मित्राणि चेति द्वन्द्वः तेषु सुस्निग्धा अपि आस्तां मृत्यादयः, एवमैहिकं दोषमभिधाय अथ पारलौकिकमप्याह—जीवतस्तावदेवं स्वजनमित्रविमुखतादयो मृतस्य तु विपन्नस्य सतः पुनः स्थितिरवस्थानं वासस्तिर्यग्भवे छागकुकुटतित्तिरिप्रभृतिके, तत्रापि कीदृश इत्याह—असंख्यातानि संख्यातिक्रान्तानि तीक्ष्णानि अत्यन्तदुस्तृणानि जीवत एव सर्वथा त्वरापन्नानामपिपाकादीनि दुःस्थानि यत्र तत्र, तत्रापि प्रायः स्त्रीत्वेनेति भाव इति गाथार्यः ॥ १५ ॥

किंच मायावतः सकलसाधुक्रियाकलापकरणवैयर्थ्यमपि इत्याह—

सयला विप्र जह्मिस्त्रिया परलान्यपराहिनाः वि बहुसो वि ।

कवडेन कया न कुणह मुक्खाणुगुणं गुणं कमवि ॥ १६ ॥

व्याख्या—‘सकला’ समस्तापि आस्तां तदेकदेशो दुः पूरणे ‘यत्तिक्रिया’ प्रत्युपेक्षप्रमार्जनादिकमिच्छामिच्छेत्यादिकं च साध्वनुष्ठानं, कीदृशी ? स्वभावत एव ‘परमपदप्रसाधिका’ अक्षेपमोक्षजनिकाऽपि, अन्यादृशी हि कदाचिन्न कुर्यादपि ‘मोक्षानुगुणं’ निर्वाणप्राप्त्यनुकूलं गुणमुपकारं कर्मक्षयविशेषलक्षणं कमपि स्लोकमपि, कथं कृता ? ‘बहुसो’ अनेकशः, एकवारदि-
करणे हि कदाचित्प्रमाददिनाऽन्यथापि स्यात् अत उक्तं बहुसोऽनेकशोऽप्रमादपरेणापि, कीदृशेन कृता ? ‘कवडेन’ माया-
विना पुरुषेण, अथवा केन कारणेन कवटेन भाषया, अयमभिधायो—अक्षेपमोक्षजनिकाऽपि यत्तिक्रिया साधकाः प्रतिहताः

द्वादश-
कुलकम् ।
॥ ६७ ॥

सर्वथा न तदनुगुणत्वं भजेत्, तथा चोक्तं षष्ठाङ्गविवरणे—“उगगतवसंयमवओ पणिट्टफलसाहगस्स वि जिचस्स । धम्मविसया(प)
वि सुहुमा वि होइ माया अणत्थाय ॥ १ ॥ जह मल्लिस्स महाबलभवम्मि तित्थयरनामवंधेऽवि । तवविसयथो(ये)वमाया
जाया जुवइत्तहेउ त्ति ॥ २ ॥” यस्मात्तद्विषयमिति लिख्यते । माया तस्मात् परिहृत्या इति तात्पर्यमिति गाथात्रयार्थः ॥ १६ ॥

अथासंतोषरूपस्य लोभस्य दोषमाह—

सयलवसणिककोसो सुहरससोसो जओ अरइपोसो । नासियतोसो तो सो बहुदोसो ही असंतोसो १७

व्याख्या—‘सकलव्यसनैककोशः’ समस्तचौर्यराज्याद्याद्यापदामेकोऽद्वितीयः ‘कोशो’ भाण्डागारं, समस्तानां तेषां तत्र
प्राप्तेः, ‘शुभं’ कल्याणं सुखं वा प्रमोदः स एव ‘रसो’ जलं तस्य शोष इव शोषो रिक्तीकरणं, तावदेव शुभं सुखं वा यावदस्य
सन्तोष इति, तथा चोच्यते—‘संतोषामृततृप्तानां यत्सुखं शान्तचेतसाम् । कुतस्तद् धनलुब्धानामितश्चेतश्च धावताम् ॥१॥’
तथा ‘नाशिततोषो’ ध्वस्तसन्तोषोऽसंतोषो भावाभावयोरिव तयोः परस्परनिषेधात्मकत्वात्, तथा यतः कारणात्, अरते-
रसुखस्य पोषो वृद्धिः तद्धेतुत्वात्, ‘तो’ इति तत् तस्मात् कारणात्, ‘स’ इति असंतोषो ‘बहुदोषः’ प्रभूतरागद्वेषप्राणिवधा-
दिहेतुत्वात् अनेकानर्थः । ‘हीति’ खेदे, ‘असंतोषो’ धनधान्यादिषु अविच्छिन्नतृष्णत्वं वर्त्तत इति, तस्मात् त्याज्य इति
तात्पर्यमिति गाथार्थः ॥ १७ ॥

अथ लोभानुषक्तौ नरकानुपक्तिमाह—

उग्गंतरंगरिउसच्छहम्मि लोहम्मि जेऽणुसज्जंति । ते बहुदुहपडिहत्थं हत्थं वंछंति नरयगइं ॥ १८ ॥

अष्टमं
कुलकम् ।
८

॥ ६७ ॥

व्याख्या—‘उग्रः’ प्रचण्डः स चासौ अन्तरङ्गरिपुश्च तेन सदृशे तुल्ये, तत्र पितृपुत्रवधकादयो हि बाह्या एव शत्रवः पुत्र-
वधादिबाह्यनिमित्तत्वात्, यस्तु पूर्वमतिस्निग्धमित्रत्वेन स्थित्वा पश्चात् कुतश्चित् तीव्रापमानादेः शत्रुत्वेन वर्तते सोऽन्त-
रङ्गः शत्रुः, तस्य कृत्रिमशत्रुत्वेन गरीयस्त्वात् तथा च माघः—“सखा गरीयान् शत्रुश्च कृतिमस्तौ हि कार्यतः । स्याता-
ममित्रौ मित्रे च सहजप्राकृतावपि ॥ १ ॥ इति”, ततश्च तस्य सर्वमर्मवित्त्वेन महानर्थहेतुत्वात् कृतिमत्त्वेनान्तरङ्गत्वं, ता-
दृशे ‘लोभे’ येऽनुषज्यन्ते तदेकताना भवन्ति, ते तदनुषक्तिव्याजेन परमार्थतो नरकगतिं ‘वाञ्छन्ति’ अभिलषन्ति, लोभा-
नुषङ्गे तत्प्राप्तेरवश्यंभावित्वात्, कीदृशीं? ‘बहुदुःखपरिपूर्णा’ केवलज्ञानैकवेद्यानन्तबाधानिचितां, हृत्थमत्यर्थं, न हि
तदभिलाषमन्तरेण लोभे रत्याश(स)किरिति भाव इति गाथार्थः ॥ १८ ॥

अथ लोभत्यागोपदेशमाह—

हयसोहं कयमोहं दुहसंदोहं भवप्परोहसमं । विहुयसुबोहं लोहं तो हंतुं होइ जइयवं ॥ १९ ॥

व्याख्या—तच्छब्दस्य यच्छब्दापेक्षत्वाद् यत् इति शेषः, ततश्च यत् एवंविधो लोभस्तस्मात् तं हत्वा धर्मकर्मसु उद्यच्छत
इति योगः, कीदृशं लोभं? ‘हता’ ध्वस्ता शोभा जनमध्ये छाया येन स तथा तं, कृतो मोहो धनादिषु मूर्च्छा येन स तथा
तं, तथा ‘दुःखानां’ भवान्तरे नानाविधबाधानां ‘संदोहः’ समूहो यस्मात्, अथवात्रापि भवे निरुपचरितदुःखसंदोहहेतुत्वात्
साक्षादेव दुःखसंदोह-स्तं, (तथा) भवस्य संसारस्य मूलोत्पत्तिनिमित्तत्वात् परोहसम-मङ्कुरतुल्यं, (तथा) विधूतो विविधः

आद्य-
सकम् ।
॥ ६८ ॥

सुबोधः सम्यग्ज्ञानं येन स तथा तं, यत एवंविधोऽयं लोभः 'तो' इति तस्मात् 'हत्या' विनाश्य तं, भवति यतिसव्यं धर्मकर्मसु इति लोभपरिहारोपसंहारः । अथवा त्रयाणामपि महामोहविषयतृष्णाकषायाणां धर्मोपधिविधानप्रत्यर्थिनां परिहारोपसंहार इति गाथार्थः ॥ १९ ॥

अथ गाथापञ्चकेन संसारस्वरूपमभिधाय तत्क्षये प्रमादाभायोपदेशमाह—

तह निययमणत्थनिबन्धणं धणं बन्धणं व बन्धुजणोः । काराणां दासं वि कामभोगा महारोगा ॥ २० ॥
जलबुब्बुय व सवे जीवियजुवणधणाइसंबंधा । सुहसाहणमिह सयलं पवणुद्धयधयवडविलोलं ॥ २१ ॥
सुलहा य पियविओगा अणिट्टजोगा सुदूसहा रोगा । बन्धणधणहरणाणि य वसणाणि य बहुपयाराणि २२
सहजं चिय इत्थं भयं चिंतासेतावसंतई य सया । दोहगं दोगच्चं पराणुवित्ती अकित्ती य ॥ २३ ॥
ता धुवमधुवमसारं दुक्खाहारं च मुणिय संसारं । तक्खयकए मइमया न कयाइ पमाइयवं ति ॥ २४ ॥

व्याख्या— 'तथा' इति समुच्चये 'नियतं' नियमेन 'अनर्थनिबन्धनं' बन्धबन्धादिनिधा(दा)नं, किं तव ? 'धनं' द्विपदचतुष्पदादिर्नबन्धिः परिग्रहोऽत्र वर्तत इति गम्यते, तथा 'बन्धनं व' रज्ज्वादिसंयमनमिव, 'बन्धुजनः' स्वजनवर्गस्तत्क्रोहेन प्रवित्रजिह्वोरपि कारागृहादिषु गृह्यासात् निर्गन्तुमशक्त्वात्, तथा कारा गुप्तिस्तदाकाराः तत्सदृशा दाराः कलत्राण्यपि, तत्प्रतिबन्धादपि गृह्यासात्, तथा काम्यन्ते इति 'कामाः' शब्दादयः पञ्च, तेषां 'भोगा' आसेवनानि, अथवा रूपशब्दौ कामौ रस-

अष्टमं
कुलकम् ।
८

॥ ६८ ॥

दयस्त्रयोऽपि भोगाः ततश्च कामाश्च भोगाश्चेति द्वन्द्वः तेऽपि 'महारोगाः' साक्षात्पामाव्याधय एते, तत्कण्डूयनप्राप्यत्वा-
 दुपभोगस्येति ॥ २० ॥ 'जलबुद्बुदा इव' प्रकृष्टवृष्टिजायमानसलिलस्फोटका इवास्थिरा इत्यर्थः, सर्वे जीवितयौघनधनादि-
 सम्बन्धा इति व्यक्तमेव, पूर्वं हि धनस्यानर्थहेतुत्वमुक्तम्, इह तु अस्थिरत्वमिति न पौनरुक्त्यं, 'सुखसाधनं' मोक्षसुखनि-
 मित्तं सुगुरुसंपर्कादिकमिह जगति 'सकलं' समस्तं, पवनोद्धूतध्वजपटविलोल-मित्यपि व्यक्तमेव ॥ २१ ॥ तथात्र भवे' सुल-
 भाश्च' सुप्रापाः प्रियैर्बान्धवैर्गुर्वादिभिर्वा सह 'वियोगा' विघटनानि, इदं च सुलभपदं वक्ष्यमाणेष्वपि सर्वेषु पदेषु तत्तल्लिङ्गानु-
 सारेण सम्बन्धनीयं, तथाऽनिष्टैरप्रियैः शत्रुप्रभृतिभिः पाखण्डिप्रभृतिभिर्वा 'योगाः' सम्बन्धाः, तथा 'सुदुःसहाः' तीव्रवेदना-
 विधायित्वेन सोढुमशक्या 'रोगा' व्याधयो ज्वरभगन्दरादयः, तथा बन्धनं च धनहरणं च द्वे अपि ते प्रसिद्धे तथा 'व्यस-
 नानि' च विपदो 'बहुप्रकाराणि' नृपचौरज्वलनादिसमुत्थितत्वेन नानारूपाणि सुलभानीत्यर्थः ॥ २२ ॥ तथा 'सहजं चियं' स्वाभा-
 विकमेवात्र मनुजभवे, 'भयं' सप्तविधमपि, "इहपरलोयायाणमकम्हाआजीवमरणमसिलोए", इत्येवंरूपम्, इहापि सहज-
 शब्दो वक्ष्यमाणेषु सर्वेष्वपि तत्तल्लिङ्गाविरोधेन योज्यः, तथा 'चिन्ता' कुटुम्बभरणानुभ्यानं, 'सन्तापो' द्रव्योपार्जनाद्यर्थप्रवृत्तौ
 शारीरः खेदः तयोः सन्ततिर्नैरन्तर्यावस्थितिश्च, 'सदा' सर्वकालं, तथा 'दौर्भाग्यं' जनानादेयता, 'दौर्गत्यं' दारिद्र्यं, परानु-
 वृत्तिर्नित्यं स्वाम्यादिचित्तानुवर्त्तनम्, 'अकीर्त्तिश्च' यत्कालेन सर्वस्य सर्वदा प्रियकरणाभावादयशश्च, एते च प्रायः सर्वदापि
 मनुजभवे सहजा एव भवन्ति, यद्यपि च क्वचित् कदाचित् निर्भयत्वसौभाग्यादयोऽपि दृश्यन्ते तथापि अल्पत्वादौपाधि-
 कत्वाच्च न तेषामिह ग्रहणमिति सहजा भयादय एवेति ॥ २३ ॥ एवं संसारस्वरूपं विज्ञाय तत्क्षये प्रमादो न विधेय इति दर्शय-

ज्ञाह—‘ता ध्रुवमिति’, यस्मादुक्तयुक्त्याऽसार एव संसारस्तत् तस्मात् कारणात् ‘ध्रुवमध्रुवं च’ ज्ञात्वा संसारमिति विरोधाभासः, अथ ‘ध्रुवं निश्चितं नात्र संदेह इति यावत्, यत् किमध्रुवमस्थिरं सर्वस्य जीवितादेः अस्थिरत्वात्, तथा ‘असारं’ तुच्छं वैषयिकसुखादेः तथाविधत्वात्, अत एव ‘दुःखाधारं’ मानसशारीरवाधाश्रयं च ज्ञात्वा परिभाव्य संसारं, तस्य संसारस्य क्षयो ध्वंसस्तत्कृते तन्निमित्तं, ‘मतिमता’ विवेकिना, ‘न’ नैव, कदापि सांसारिकप्रयोजनभरेऽपि, प्रमादितव्यं प्रमादो विधेयोऽपि तु तत्क्षयोद्यम एव, इतिः परिसमाप्तौ, अयमभिप्रायो—‘ज्ञानस्य फलं विरतिः’ इति, तत्स्वरूपे विरूपे ज्ञाते यदि तत्क्षये समुद्यम्यते, तदैव तज्ज्ञानफलमिति गाथापञ्चकार्यः ॥ २४ ॥

एवं सहजभयादिस्वरूपं संसारमभिधाय, अथ तस्य हरणे हेतुमनुष्ठानमाह—

भवभयहरं च भणियं नियनियगुणठाणगोचियं निच्चं । सद्गुण्टाणं ठाणं कल्याणाणं समग्गाणं ॥ २५ ॥

व्याख्या—भो भव्याः ? पूर्वोक्तभवभयहरं तन्नाशकं च भणितं प्रतिपादितं च गणधरादिभिरिति गम्यते, किं तदित्याह—‘सद्गुण्टानं’ शोभना चैत्यपूजनवन्दनकसामायिकादिकक्रिया, कीदृशं तदित्याह—‘निजनिजगुणस्थानकोचितं’, ‘नित्यं’ सर्वदा, श्राद्धस्य हि द्वे गुणस्थानके अविरतसम्यग्दृष्टित्वं देशविरतत्वं च, तत्राविरतस्य देवपूजादिकमुचितं, देशविरतस्य तु सामायिकपौषधोपवासप्रतिक्रमणादिकमुचितं, कीदृशं तदित्याह—स्थानमुपार्जनभूमिः कल्याणानां समग्रानामिति प्रसिद्धमेव, तस्मात् तदनुष्ठानमौचित्ये(त्ये)न क्रियमाणं भवभयहरणहेतुरिति कर्त्तव्यमेवेति भाव इति गाथार्थः ॥ २५ ॥

तत् किमविशेषेण यथा तथा क्रियमाणं भवभयहरमेतन्नैवमित्याह—

तं पुण सुजुत्तिजुत्तं सुसुत्तवुत्तं सुगुरुनिउत्तं च । कुणइ सुनिउणमईणं कम्मक्खयमक्खयपयं च ॥२६॥

व्याख्या—यदनुष्ठानं पूजासामायिकादिकं भवभयहरणमुक्तं, तदपि न यथाकथंचिदिति विशेषयति—तत् पुनरिति, एवं-
विधमेव सद् भवभयहरं भवति, यत् तावत् '(सु) सूत्रे' गणधरयुगप्रधानादिरचिते शास्त्रे 'उक्तं' प्रतिपादितं, न तु स्मृतिपुरा-
णादौ, तदपि च 'सुयुक्तिभिः' प्रधानोपपत्तिभिर्यद् 'युक्तं' घटमानकं, न पुनरञ्जलद्वादशावर्त्तवन्दनकवद—घटमानकं, तदपि
सुगुरुभिर्गीतार्थाचार्यादिभिर्नियुक्तं च सर्वत्र व्यापारितं, "नवकारेण जहन्ना दंडगथुइजुयलमज्झिमा नेया । संपुञ्जा उक्कोसा
विहिणा खलु वंदणा तिविहा ॥१॥" इत्यादि त्रिविधचैत्यवन्दनवत् सूत्राद्युक्तत्वेऽपि सुगुरूपदिष्टत्वे तात्पर्यं सर्वत्र भावनी-
यम् । एवंविधं ह्यनुष्ठानं 'सुनिपुणमतीनां' विचारचतुरश्राद्धादीनां, 'करोति' विधत्ते, कर्मक्षय—मात्यन्तिककेशविगमं, ततश्च
'अक्षयपदं' शाश्वतसुखावाप्तिरूपं शिवमिति गार्थार्थः ॥ २६ ॥

शुभानुष्ठानं च दुर्लभमिति दृष्टान्तेनाह—

तं पि सुहाणुट्ठाणं रागद्वेसविसपसममंतसमं । दुलहं पि काकतालीयनाथओ कहवि जइ पत्तं ॥ २७ ॥

व्याख्या—यत् कर्मक्षयहेतुत्वेनोक्तं 'तदपि सदानुष्ठानं' कीदृशमित्याह—'रागद्वेषौ' एव विशिष्टचैतन्यापहारित्वाद् 'विषं'
वरलंतस्य प्रशमो माहात्म्याभावापादनं तत्र 'मन्त्रसमं' विद्याविशेषतुल्यम् इदं, यथा मन्त्रेण विषमुपशम्यते तथा सामायिका-

द्वितीयः
कुलकम् ।

॥ ७० ॥

अनुष्ठानेन रागद्वेषाविति, स्वरूपविशेषणं चेतत्, तथा 'दुर्लभं' दुःप्रापमपि चेतत् कथमपि महता कृच्छ्रेण यदि चेद् दुर्लभः प्राप्तं लब्धं, केन [दुर्लभं] 'काकतालीयन्यायेन' (ज्ञातेन) इति, तालवृक्षो हि संवत्सरशतेन फलतीति लोकप्रसिद्धिः । तस्य च फलं परिपक्वं सत् कदाचित् पतति तस्य च पततोऽघस्तात् कथंचिद् देवात् काक आगच्छति, स च तदुपाहव-
शात् विपद्यते, ततश्च काकश्च तालं चेति काकतालं यथा कथंचिद्व्रजतः काकस्य निपतता तालेन अतर्कितोपनतश्चित्री-
यमाणः संयोगो लक्षणना काकतालकालेनोच्यते, तदनुत्पन्नं काकतालीयं, तच्च तज्ज्ञातं च दृष्टान्तः काकतालीयज्ञातं,
ततः काकतालीयज्ञाततो वेति गार्थार्थः ॥ २७ ॥

एवं सुदुःप्रापेऽपि शुभानुष्ठाने प्राप्ते केषांचिद् वितथाचरणाभिमानो भवति, स चायुक्त इति तान् शिष्ययितुमाह—
ता तत्थ सुगुरुकहिण् गीयत्थसमत्थिण् जइक्कहिण् । वितहाभिनिवेशो खलु न खमो कल्लाणकामाण २८

व्याख्या—यतो दुःप्रापमिदं प्राप्तं ततस्तत्र शुभानुष्ठाने, 'सुगुरुभिः' शोभनाचार्यै—भद्रबाहुप्रभृतिभिः 'कथिते' प्रथमतः उच्य-
दिष्टे, तथा 'गीतार्यैः' पाश्चात्तरपि वैरस्वाम्यार्यैरक्षितहरिभद्रसूरिप्रभृतिभिः 'समर्थिते' युक्ततयोपदर्शिते, एतच्चाथ वाक्यं
संपूर्णवैभववन्दनमुखवस्त्रिकाद्वादशावर्तवन्दनकादिप्रवृत्तिदर्शनादेवानुमीयते, कीदृशे ! यतः 'अगदेकहिते' समस्तजनानां
न्तानुकूलं, यथावस्थितानुष्ठानप्रवृत्तिर्हि न कदाचित् प्रतिकूल भवतीति भावः । यः पुनरेवंविधेऽपि अनुष्ठाने केषां-
चिद् गुरुभिरपि 'वितथाभिनिवेशो' वैपरीत्येन करुणामहो यथा अकस्मादवमात्रेण श्राद्धानां चैत्यवन्दनम्, अश्लेनेन वन्द-

अहमं
कुलकम् ।

८

नकमित्यादिः, स खलु निश्चयेन न क्षमो न युक्तः 'कल्याणकामानां' शुभार्थिनां शिवार्थिनां वा, अपि तु संसाराभिनन्दि-
नामिति गार्थार्थः ॥ २८ ॥

यद्येवमाभिनिवेशिकी प्रवृत्तिरनर्थाय तर्हि कथं प्रवर्तयितव्यमित्यत आह—

किं तु भववासणासणहेऊ जिणसासणं पि हु लहेउं । तत्थ झत्थ य सम्मं जइयवं भावसुद्धीए ॥ २९ ॥

व्याख्या—'किन्तु' इति पूर्वस्माद् व्यतिरेकार्थः तेन नाभिनिवेशेन प्रवर्तयितव्यं शुभानुष्ठानेऽपि, किं तु प्रत्युत 'जिनशा-
सनं' तीर्थकरप्रवचनम्। अपिः भिन्नक्रमः, तेन लब्ध्वा प्राप्यापि भावशुद्ध्या यतितव्यमिति सम्बन्धः, कीदृशः (शं)? 'भववास-
नाशनहेतुं' संसारावस्थितिध्वंसकारणं, न हि ततोऽपि अन्यत्कुप्रवचनादिकं संसारच्छेदहेतुरिति भावः। 'तत्रेति' शुभानुष्ठाने
वन्दनकादौ 'अन्यत्र च' विशुद्धवेशवचनादौ, 'यतितव्यं' यत्नेन प्रवृत्तिः कार्या, कथेत्याह—'भावस्य' परिणामस्य शुद्धिर्निर्म-
लता तया, न पुनरभिनिवेशादिदूषितया, भावशुद्धिमन्तरेण सर्वस्यापि अनर्थकत्वादिति भाव इति गार्थार्थः ॥ २९ ॥

ननु ये शक्रस्तवपाठमात्रेण चैत्यवन्दनादिकमिच्छन्ति तेऽपि तीर्थकरभक्त्यतिशयेन भावशुद्धिमन्त एव तत् किं सापि
भावशुद्धिस्तात्त्विकी नेत्याह—

सा पुण नेया मग्गानुसारिणो पयइसुद्धचित्तस्स । गीयत्थाणारुइणो पन्नवणिज्जस्स सद्धस्स ॥ ३० ॥

व्याख्या—भावशुद्ध्या शुभानुष्ठाने यतितव्यमित्युक्तं, सा पुनर्भावशुद्धिश्चित्तनिर्मलता 'ज्ञेया' ज्ञातव्या, कीदृशस्य पुरुष-

त्येतत् आह—‘मार्गानुसारिणः’ सम्यग्ज्ञानादिसत्पथचारिणो, न तु अभिनिवेशभाजः, तथा ‘प्रकृत्यैव’ स्वभावेनैव उपदेशम-
न्तरेणापि ‘शुद्धचित्तस्य’ मिथ्यात्वकषायाद्यदूषितमनसः, तथा ‘गीतार्थाः’ शुद्धसिद्धान्तचारिणः तेषामाज्ञा प्रवर्तकं वाक्यं
तत्र रुचिरभिलाषो यस्य स तथा तस्य तथा ‘प्रज्ञापनीयस्य’ अनाभोगादिना कथंचिदन्यथा प्रवृत्तावपि सुखसंबोध्यस्य, तथा
चोक्तं—“भावशुद्धिरपि ज्ञेया यैषा मार्गानुसारिणी । प्रज्ञापना प्रियात्यर्थं न पुनः स्वाग्रहात्मिका ॥१॥” तथा ‘श्राद्धस्य’ सद्गु-
रूपदिष्टभावश्रद्धानवतः, एवं गुणवत एव तत्त्वतो भावशुद्धिः तीर्थकरात्यन्तभक्तिश्च, शेषस्य तु आज्ञाविराधकत्वेन व्य-
वहारिकभक्तिमतोऽपि तत्त्वतो मिथ्यादृष्टित्वात्, तथा चोच्यते—“जो जहवायं न जुणइ मिच्छदिही तओ हु को असो ।
वहेइ य मिच्छत्तं परस्स संकं जणेमाणो ॥ १ ॥” इति गाथार्थः ॥ ३० ॥

तद्विपरीतस्य तु तत्त्वतो भावशुद्ध्यभावमाह—

इयरस्स उ समइकया कुग्गहरूवा य सा अणिट्ठफला । मिच्छत्तओ चिय फुडं जियाण जं कुग्गहो होइ ३१

व्याख्या—‘इतरस्य तु’ सम्यग्ज्ञानादिविकलस्य, ‘स्वमतिकृता’ आत्मीयविकल्पमात्रनिर्मिता, न पुनरागमानुसारिणी सा
शक्रस्तवादिपाठमात्ररूपचैत्यवन्दनादिक्रियानिमित्ता भावशुद्धिः, कीदृशी सा ? इत्याह—‘कुग्रहरूपा च’, चशब्दस्यावधारणार्थ-
त्वात् केवलाभिनिवेशस्वरूपैव, यतो जीवाभिगमादौ विजयदेवादीनां महाप्रमादवतां शक्रस्तवेन चैत्यवन्दनाश्रुतेः, श्रावकाणा-
मपि तथाविधानकल्पनं स्वमत्या क्रियते तैर्न पुनः सिद्धान्ते कापि तन्मात्रमेव श्राद्धानां युक्तमित्युक्तमस्ति, ततश्च ‘अनिष्टफला’
दुर्गतिप्रापणविषाकैव, किमित्येवमित्याह—‘मिथ्यात्वादेव’ मोहनीयात्यन्तदुष्टप्रकृते-रेव, ‘स्फुटं’ निश्चितं, ‘जीवानां’ प्राणिनां

‘यद्’ यस्मात् कारणात् ‘कुग्रहो’ऽभिनिवेशो भवति, ततोऽयमपि कुग्रह इत्यवश्यमनिष्टफलैव इति भाव इति गाथार्थः ॥ ३१ ॥

अथोपसंहरन्नुपदेशमर्वस्वमाह—

ता रागचागकुग्रहनिग्रहपुवं तहा पयइयवं । जह लोएऽणुवहासं गुणवल्ली लहइ उल्लासं ॥ ३२ ॥

व्याख्या—यतो भावशुद्ध्यैव क्रियमाणं शुभानुष्ठानं फलवद् भवति, ‘तत्’ तस्मात् कारणात् तथा प्रयतितव्यं, यथा गुण-
वल्ली लभते उल्लासमिति योगः, कथं यतितव्यमित्याह—रागोऽस्मत्पूर्वजैः इदमित्थमुपदर्शितमिति वितथानुष्ठानेऽपि गाढः
प्रतिबन्धः तस्य ‘त्यागः’ परिहारः, तथा कुग्रहः पूर्वोक्तः शक्रस्तवमात्रचैत्यवन्दनाभिनिवेशादिः तस्य ‘निग्रहः’ सर्वथा प्रति-
षेधः, ततश्च रागत्यागश्च कुग्रहनिग्रहश्चेति द्वन्द्वस्तौ पूर्णौ यत् नन् तथेति क्रियाविशेषणं चैतत्, कुग्रहवद् रागस्यापि भाव-
शुद्धिदूषकत्वमिति उपसंहारे रागत्यागोऽपि उपदर्शितः, तथेति तेन भवाभिनन्दिजनोत्सूत्रप्रवृत्तिवैमुख्यप्रकारेण प्रक-
र्षणातिशयेन ‘यतितव्यं’ शुभानुष्ठाने प्रवर्तितव्यं, यथा येन सुयत्नप्रवर्त्तनप्रकारेण ‘लोके’ शिष्टजनेऽनुपहासम् उत्प्रासाभा-
ववद् यथा भवति एवं, ‘गुणवल्लीति’ सम्यक्त्वादिगुणा एव प्रतिदिनप्रवर्द्धनसाभ्यात् वल्ली लता, सा लभते समासाद-
यति, ‘उल्लासं’ विस्तारम्, अयमभिप्रायः—श्रुतोपदर्शितनीत्या चैत्यवन्दनवन्दनकादौ प्रवर्त्तमानानां लोके लोकोत्तरे च
प्रशंसनीयता धर्मश्च भवति, तद्वैपरीत्येन च जातमृतकसूतकापरिहाररजस्वलादेवगृहगमनादिप्रवृत्ति—लोकोपहासायाधर्माय
च भवति, न च लोकोत्तरमार्गस्थितानामस्मदादीनां किं लौकिकशुद्ध्यपेक्षयेति वाच्यं, यत् उक्तमागमे—“लोउत्तरम्मि य
ठिया न लोयनिवाहिरत्तमिच्छंति । लोयजडे परिहरया तित्थविवद्दी य विज्ञेया ॥ १ ॥” तथा साव्यपेक्षयाप्युक्तम्—“अयसौ

द्वादश-
कुलकम् ।

॥ ७२ ॥

पवयणहार्णी विप्परिणामो तद्देव य दुगुंछा । लोइयठवणा कुलेसु गहणे आहारमाईणमिति ॥ २ ॥” ततो विवेकिभिः
सूत्रोक्ते युक्तियुक्ते गीतार्थप्रवर्तित एव च मार्गे प्रवर्तितव्यं, नाधुनिकनिर्दिष्टेतिप्रवर्तितमार्गानुसारिभिः कदाचिदपि
भवितव्यमिति गीतार्थः ॥ ३२ ॥

संप्रत्येतदुपदेशश्रवणस्योपकारमाह—

गणिजिणवल्लहवयणं पउणं सउणं व जे सुणंति इमं । मग्गाणुसारिणो लहु सुहेण ते सिवपुरमुवेति ॥३३॥

व्याख्या—‘गणिजिनवल्लभस्य’ पूर्वोदितशब्दार्थस्य वचनमुपदेशस्वरूपमिदं, कीदृशं? प्रगुणं समस्तधर्मविधिविधापनसज्जं,
ये केचित् लघुकर्माणो मार्गानुसारिणः तीर्थकुदुपदिष्टशुद्धधर्मप्रवृत्तिभाजः, ‘शृण्वन्ति’ सद्गुरुमुखा-द्वाकर्णयन्ति, ते किमि-
त्याह—‘लघु’ शीघ्रं सुखेनेति दुःखद्वारदुर्गतिगमननिषेधेन सुमानुषत्वसुदेवादिलाभप्रमोदेन अवान्तरप्राप्तेन क्रमेण ‘शिवपुरं’
मोक्षनगरम् ‘उपयान्ति’ गच्छन्ति, एतच्छ्रवणस्य तदर्थानुष्ठानावान्तरव्यापारस्याक्षेपेण मोक्षसाधकत्वादिति भावः, इह च मार्गा-
नुसारिण इति पदमनुसरणेन व्यापारेण पथिकान् लक्षयति, ततश्च यथा पथिकाः शकुनमिव इत्युपमानं शुभाशुभार्थलाभसू-
चकः कौशिकतित्तिरिखरादिशब्दः शकुनः तद्वद् ये केचित् पुण्यभाजः प्रगुणमर्थलाभादिकार्यदर्क्षं शकुनं शुभं शृण्वन्ति, ते
लघु सुखेन च मार्गे भयाभावजलच्छायादिप्राप्त्यानन्देन पुरं प्राप्नुवन्ति, तथा एतदाकर्णका अपीति भाव इति गीतार्थः ॥३३॥

इति श्रीयुगप्रवरागमश्रीमजिनपतिसूरिशिष्यलेशविरचितायां द्वादशकुलकवृत्तौ अष्टमकुलकविवरणं समाप्तम् ॥

अष्टमं
कुलकम् ।

८

॥ ७२ ॥

अथ नवमं कुलकम् ।

अष्टमे कुलके विषयतृणाकषायादीनां स्वरूपं फलं चोपदेश्य नत्यरित्यागेनाप्रमादविधिरुक्तो, नवमे तु मनुष्यत्वादिदुर्लभत्वं पूर्वकं सहस्रवृद्धे-रनेकाषायाकुलत्वमुपदेश्य भवत्या प्रमादाभावेन सूत्रोक्तप्रवृत्तिरभिधीयत इति प्रथमं तावत् मनुष्य-
त्वप्राप्त-दुर्लभत्वं वृत्तत्रयेणाह—

इह कृणयभुयंगे जम्ममच्चृतरंगे दृहजलपडहत्ये नोकसाउ(ऊ)रुमच्छे ।
परिभमिरकसाउग्गाढगाहे अगाहे सहइ भवसमुद्रे मोहआवत्तरुदे ॥ १ ॥
चिरचियनियकम्ममुद्दामसज्जोविवागुवभडफुडरयवेलामजिरुम(म्म)जिराणं ।
पुढविजलसमीरग्गीसु लोए असंग्वे तरुसु पुणरणंते णंतसो संटियाणं ॥ २ ॥
चउगइकुलकोडीजोणिलक्खेसु भूयो भमिय गुणियकम्मीभूयदुक्खदियाणं ।
अहह गहिरपारावारविक्रिखत्तमुत्तारयणमिव जियाणं दुल्लहं माणुसत्तं ॥ ३ ॥

व्याख्या—इह भवसमुद्रे दुर्लभं मानुषत्वमिति सम्बन्धः, 'इहेति' प्रत्यक्षोपलक्ष्यमाणस्थावरजंगमादिभावरूपे, 'भवसमुद्रे'

संसारसागरे, कीदृशे ? 'कुनया' एकान्तवादाः ते एव महामोहहेतुत्वात् 'भुजङ्गाः' सर्पा यत्र स तथा तत्र, एतत्प्रसङ्गेनैव किञ्चिन्नयस्वरूपमुच्यते—अनेकधर्मात्मकार्यग्राहिका बुद्धिः तावत् प्रमाणं, नित्य आत्मा इत्यादी प्रधानोपसर्जनभावेन अनन्तानामपि धर्माणां ग्रहणात्, तद्द्वारायातः पुनरेकधर्मनिष्ठार्थसमर्थनप्रवणः परामर्शः, शेषधर्मस्वीकारतिरस्कारपरिहारद्वारेण वर्तमानो नयः. स चार्थधर्माणामानन्त्यात् अनन्तभेदोऽपि सर्वसंग्राहिकाभिप्रायपरिकल्पनमुखेन मत्प्रविधौ भवति, तद्यथा—नैगम—संग्रह—व्यवहार—ऋजुसूत्र—शब्द—समभिरुद्धै—वंभूतनामकभेदतत्त्वात्, अथपेन स्वभिप्रेतधर्मावधारणात्मकतया शेषधर्मतिरस्कारेण प्रवर्तमानः कुनयः, नैगमादिषु तु आद्याश्चत्वारोऽर्थनयाः शब्दादयस्त्रयोऽपि शब्दनयाः, तत्र नैगमस्तावत् परस्परभिन्नाभिन्नद्रव्यपर्यायरूपसामान्यविशेषात्मके वस्तुनि सामान्यविशेषयो—रत्यन्तं भेदमेवाभ्युपगच्छतीति मिथ्यादृष्टिर्नैयाधिकवैशेषिकवत्, तथा संगृह्णाति सर्वं वस्तु विशेषरूपपर्यायप्रतिक्षेपेण सामान्यरूपतया स्वीकरोतीति संग्रहोऽयमपि यथावस्थितवस्त्वग्राहकत्वात् मिथ्यादृष्टिः सांख्यवत्, तथा व्यवहियते लौकिकैरनेनाभिप्रायेणेति व्यवहारोऽयं तु सामान्यप्रतिक्षेपेणार्थक्रियासमर्थविशेषरूपस्यैव वस्तुत्वेनाभ्युपगमात् मिथ्यादृष्टि—श्चाद्याकवत्, तथा ऋजु प्रगुणमतीतानागतवक्रपरित्यागेन वर्तमानलक्षणवर्तिवस्तु सूत्रवति निष्ठङ्कितं गृह्णातीति ऋजुसूत्रोऽयमपि एकान्तेन क्षणिकत्वाभ्युपगमात् मिथ्यादृष्टिः सौन्द्योदनिवत्, शब्दादीनां तु त्रयाणामपि क्षणिकार्थवादिना—मयमभिप्रायो—यदुत शब्द एव परमार्थो न पुनरर्थः तस्य तत्प्रतीती प्रतीयमानत्वात्, तत्रापि शब्दनय एवं मन्यते—यावन्तो ध्वनयः कस्मिंश्चिदर्थे प्रवर्तन्ते यथेन्द्रशकपुरन्दरादयः तेषामपि एकोऽर्थो वाच्य इति, अथवा तदस्तटी तदमित्यादिषु लिङ्गभेदात् दाराः कलत्रं भार्येत्यादिषु

तु वचनभेदाद् भिन्नस्वभावतां वस्तुन इति, अयमपि अर्थश्च शब्दरूपव्यञ्जनं चेत्युभयं तद्रूपस्य वस्तुनो व्यञ्जनपर्या-
 यस्यैव समाश्रयणात् मिथ्यादृष्टिः, समभिरुद्धस्तु न पर्यायाणामेकार्थतां मन्यते, किन्तु घटनाद् घटः कुटनात् कुटः कौ-
 भातीति कुम्भः, ततश्च न घटनमेव कुटनमिति शब्दप्रवृत्तिनिमित्तभेदात् घटशब्दवाच्यात् कुटशब्दवाच्योऽन्य एवेति
 मन्यते, अयमपि पूर्वोक्तशब्दाभिहितधर्मवत् वस्तुनोऽनाश्रयणाद् गृहीतप्रत्येकावयववहस्तिज्ञानवत् मिथ्यादृष्टिः, एवंभूतनयस्तु
 यदैव शब्दप्रवृत्तिनिमित्तं चेष्टादिकं तस्मिन् घटादिके वस्तुनि तदेवासौ युवतिमस्तकारुढ उदकाद्याहरणप्रवृत्तो घटो भवति,
 न निर्व्यापारः, एवं वज्रं धारयन्नेव वज्रधरो, न शेषकाले, शब्दप्रवृत्तिनिमित्ताभावात्, अयमपि अनन्तधर्माध्यासितस्य
 वस्तुनोऽनाश्रयणाद् मिथ्यादृष्टिः, तदेवं सर्वेऽप्येते साधधारणा मिथ्यात्वं, परस्परतन्व्यपेक्षा—स्तु स्याच्छब्दलाञ्छिताः सम्यक्त्व-
 मिति, तथाचोक्तम् “अभयदेवेन—विशुद्धं द्रव्यमाश्रित्य संग्रह—स्तदशुद्धितः । नैगमव्यवहारौ स्तां शेषाः पर्यायमाश्रिताः
 ॥ १ ॥” तदुक्तम्—अन्यदेव हि सामान्य—मभिन्नज्ञानकारणम् । विशेषोऽप्यन्य एवेति मन्यते नैगमो नयः ॥ २ ॥ सद्रूप-
 ताऽनतिक्रान्तस्वस्वभावमिदं जगत् । सत्तारूपतया सर्वं संगृह्णन् संग्रहो मतः ॥ ३ ॥ व्यवहारस्तु तामेव प्रतिवस्तु व्यवस्थि-
 ताम् । तथैव दृश्यमानत्वात् व्यवहारयति देहिनः ॥ ४ ॥ पर्यायनयभेदास्तु ऋजुसूत्रादयः, तत्र ऋजु(तत्रर्जु)सूत्रनीतिः
 स्याच्छुद्धपर्यायसंश्रिता । नश्वरस्यैव भावस्य भावात् स्थितिवियोगिनः ॥ ५ ॥ अतीतानागताकारकालसंस्पर्शवर्जितम् । वर्तमा-
 नतया सर्वमृजुसूत्रेण सूच्यते ॥ ६ ॥ विरोधिलिङ्गसंख्यादिभेदाद् भिन्नस्वभावताम् । तस्यैव मन्यमानोऽयं शब्दः प्रत्यवति-
 ष्टते ॥ ७ ॥ तथाविधस्य तस्यापि वस्तुनः क्षणवृत्तिनः । ब्रूते समभिरुद्धस्तु संज्ञाभेदेन भिन्नताम् ॥ ८ ॥ एकस्यापि अनेर्वाच्यं

सदा तन्नोपपद्यते । क्रियाभेदेन भिन्नत्वादेवंभूतोऽभिमन्यते ॥ ९ ॥ शब्दादयस्तु ऋजुसूत्रस्यैव शुद्धशुद्धतरभेदा इति ।
तथा 'जन्ममृत्यव' एव बहवः पुनः पुनरुपजायमानत्वात् 'तरङ्गाः' कल्लोला यत्र, तथा 'दुःखानि' नानाविधशारीरमानसबा-
धास्तानि एवातिप्रचुरत्वात् 'जलं' तोयं तेन 'पडहत्ये' परिपूर्णं, नोकपायाः कपायसहचारिणो हास्यरत्यरतिभयादयः त एव
दशसागरोपमकोटीकोट्याद्युत्कृष्टमहास्थितित्वेन महाप्रमाणत्वादुरवो महान्तो योजनशतदिप्रमाणा मत्स्या मीना यत्र,
तथा परिभ्रम्यमाणा इतस्ततः सर्वत्र संचरन्तः कपायाः क्रोधादयः त एवोद्गढा हस्त्यादीनां महतामपि बन्धनसमर्थत्वात्
प्रवलवला ग्राहाः (ज) तन्तुरूपा जलचरविशेषा यत्र, तथाऽगाधेऽत्यन्तनिम्ने दुःप्रापाधोभागतुल्यपर्यन्ते इत्यर्थः । तथा 'महति'
अनन्तकालावस्थायित्वेन अतिबृहति, पुनः कीदृशे ? मोहश्चतुर्थं कर्म स एव पुनः पुनर्जन्तूनां परिभ्रमणहेतुत्वादावर्त्तो जलप-
रिभ्रमस्तेन रौद्रेऽत्यन्तभयोत्पादके ॥ ११ ॥ तत्र कीदृशानां मनुजत्वं दुःप्रापमित्याह—'चिरं' बहुकालं चितं संचितमुपार्जितमिति
यावत्, निज-मात्मीयं कर्म ज्ञानावरणादिक-मष्टप्रकारं, तस्य उद्दाम-स्तीव्रः सद्योविपाक-स्तात्कालिकः फलानुभवः स
एवोद्भटस्फुटरयाऽत्युत्कटव्यक्तवेगप्रधाना वेला जलवृद्धिस्तथा 'मज्जिरुम(म्म)ज्जिराणमिति' मंक्नुन्मंक्वृणां 'शीलाद्यर्थस्यैर'
इति प्राकृतलक्षणेन शीलार्थस्य तृन्प्रत्ययस्य स्थाने इरादेशस्ततश्च मज्जनोन्मज्जनशीलानां चिरोपार्जितकर्मोदयवशप्राप्यमाण-
शुभाशुभगतीनामिति भावः । तथा 'पृथिवीजलसमीरान्निषु' प्रसिद्धेषु असंख्येयान् संख्यातिक्रान्तान् लोकानागमप्रसिद्धान्,
संस्थितानां कृतावस्थानानामिति योगः, 'तरुषु' वनस्पतिकायिकेषु पुनरनन्तान् लोकानेव, तत् किमेकवारमेव ? नेत्याह—अन-
न्तशोऽनन्तवाराः मानुषत्वं दुःप्रापमिति योगः, लोकस्वरूपं चैवं बोद्धव्यम्—अस्संखोसप्पिणिसप्पिणीउ एगिंदियाण उ चउ-

णहं । ता चेव ऊ अणंता वणस्सईए उ बोधवा ॥ १ ॥ एतच्च कायस्थितिमानं कालतः, क्षेत्रतश्चासंख्येया लोकाः, इदमुक्तं भव-
 ति-असंख्येयेषु लोकाकाशेषु प्रतिसमयमेकैकप्रदेशापहारेण सर्वप्रदेशापहारे यावत्योऽसंख्येया उत्सर्पिण्यवसर्पिण्यो भवन्ति
 तावत्य एव पृथिव्यादिषु चतुर्ष्वपि ता एव चोत्सर्पिण्यवसर्पिण्योऽनन्ता वनस्पतिकायिकस्योत्कृष्टा कायस्थितिः, इयमपि
 कालतः, क्षेत्रतस्तु पूर्वोक्तप्रकारेणानन्ता लोका असंख्येयाः पुद्गलपरावर्त्तास्ते चावलिकाया असंख्येयतमे भागे यावन्तः सम-
 याः तत्तुल्याः, इयं च कायस्थितिः सांव्यवहारिकानाश्रित्य द्रष्टव्या, असांव्यवहारिकजीवानां त्वनादिरवसेया, ततो न
 मरुदेव्यादिभिर्व्यभिचारः, तथा च क्षमाश्रमणः-“तह कायद्धिई कालादओ विसेसे पडुच्च किर जीवे । नाणाइवणस्सइणो
 जेसिं ववहारबाहिरया ॥ १ ॥” इति, ॥ २ ॥ पुनः कीदृशानां दुर्लभमित्याह-“चतसृषु चतुःसंख्यासु ‘गतिषु’ नरकादिरूपासु कुल-
 कोट्यश्च योनयश्च तासां लक्षाः शतसहस्राणि तेषु, तत्र योनिलक्षाः प्रागेवाष्टमकुलकविवरणे उक्ताः, ‘कुलानि’ चैकत्रापि
 योनिविशेषे भिन्नभिन्नजातिविशेषोपलक्षितभावोत्पत्तिरूपाणि, यथा कचिदेकत्रापि गोमयादौ कृमिकीटकवृश्चिकादिभावाना-
 मिति, तेषां च कुलानां कोटिलक्षाः समस्तसांसारिकप्राणिगताः ते चैवं-“बारस सत्त य तिन्नि य सत्त य कुलकोडिसयसह-
 स्साइं । नेया पुढविदगागणिवाऊणं चेव परिसंखा ॥ १ ॥ कुलकोडिसयसहस्सा सत्त इ य नव य अठवीसं च । वेइंदिय
 तेइंदिय चउरिंदिय हरियकायाणं ॥ २ ॥ अद्धत्तेरस बारस दस दस नव चेव सयसहस्साइं । जलयर पक्खि चउप्पय उरमुय
 सप्पाण कुलसंखा ॥ ३ ॥ छवीसा पुण बीसा सुरनेरइयाण सयसहस्साइं । बारस य सयसहस्सा कुलकोडीणं मणुस्साणं
 ॥ ४ ॥ एगा कोडाकोडी सत्ताणउई भवे सयसहस्साइं । पन्नासं च सहस्सा कुलकोडीणं मुणेयवा ॥ ५ ॥ एषु कुलको-

दिल्लेषु गोलिल्लेषु च 'भूयः' पुनः पुनः, 'भविष्यति' भूत्वा, 'भमिष्यति' पाठान्तरे तु भ्रान्त्वा पर्यव्य, सामान्येन सर्व-
जीवानाश्रित्य एवमभिधानं, तत्रापि ये विशेषतस्तीर्थकरबहुश्रुताद्याशातनापराधणाः ते गुणितकर्मीभूयेति, गुणितकर्मस्व-
रूपं च पञ्चमकुलकविवरणेऽभिहितं, ततश्चागुणितकर्मणां गुणितकर्मणां भवनं पूर्वं गुणितकर्मीभूय ततो भूयोऽपि 'दुःखा-
दितानां' भवकोटिलक्ष्ये नानाशासीरमानसव्यथापीडितानां सतां प्राणिनाम्, 'अहहेति' खेदे, गभीरोऽतिनिम्नः स चासौ
पाशवारश्च समुद्रश्च, तत्र विक्षिप्तं यन्मुक्तारक्षं मुक्ताफलमणिः तद्वदित्युपमानं, गभीरसागरे हि पतितः पाषाणखण्डोऽपि
दुःप्राप्तो भवति, किं पुनरतिमुक्ष्मं मुक्तारक्षं, तदत्यन्तदुर्लभमेवेति मनुजभवदुर्लभत्वे उपमानत्वेनोपात्तं, केषां तथा ? तत्राह-
जीवाना-मकृतमुकृतप्राणिनां दुर्लभं मानुषत्वमिति प्रसिद्धमेवेति वृत्तत्रयार्थः ॥ ३ ॥

कथंचिद् लब्धेऽपि मनुजत्वे शुद्धधर्मबुद्धिर्दुर्लभा इत्याह—

कहवि तुडिवसेणं तं पि लद्धं सुखितुत्तमकुलसुहजाईरूवमारुग्गमाउं ।

असुलभमवि राहावेहणाएण लद्धं जइ तह वि हु बुद्धी दुल्लहा सुद्धधम्मो(म्मे) ॥ ४ ॥

व्याख्या—'कथमपि' कृच्छ्रेण 'तुडिवसेण' दैववशात् तदपि सुदुर्लभं मानुषत्वमपि, 'लब्ध्वा' प्राप्य, सुक्षेत्रादिकमपि दुर्ल-
भमिति शेषः, तदाह—सुक्षेत्रं च (उत्तमकुलं च) शुभजातिश्च रूपं चेति समाहारद्वन्द्वः, सुक्षेत्रादयश्च प्रसिद्धा एव, तथा आरो-
ग्या(ग्यमा)युक्षेत्यपि प्रसिद्धमेव, एतदपि सर्वमसुलभमपि दुर्लभमपि पुण्योत्कर्षवशात् 'राधावेधज्ञातेन' चक्राष्टकोपरिस्थितपा-

ञ्चालिकावेधोदाहरणेन, यथासौ दुःप्रापस्तथा सुक्षेत्रादिकमपि, यथा च राधावेधः कथमपि संपद्यते, तथा सुक्षेत्रादिलाभोऽपि, तदाह—‘लब्धं’ प्राप्तं यदि कथंचिदतिदुर्लभमपि तथापि एवमपि सति ‘हुः’ पूरणे, बुद्धिर्विधानमति-दुर्लभा, ‘शुद्धधर्मे’ प्रति-श्रोतोरूपविधिधर्मविषये, सुक्षेत्रादिलाभेऽपि प्रायो भोगश्चाञ्छैव जीवानां न धर्मबुद्धिरिति भाव इति गार्थार्थः ॥ ४ ॥

सत्यामपि शुद्धधर्मबुद्धौ तच्छ्रवणे प्रभूतान्तरायसद्भावमाह—

अहं कहमवि जाया काकतालीयनाया जिणमयसुइबुद्धी तो वि से पच्चवाया ।

भयकुमयकसायालस्सव(वि)क्खेववधारमणकिवणयाहीसोगमोहप्पमाया ॥ ५ ॥

व्याख्या—‘अथ’ इति आनन्तर्ये सुक्षेत्रादिलाभानन्तरं, ‘कथमपि’ कृच्छ्रेण पुण्योदयवशात् ‘जाता’ संपन्ना, कासावित्याह—‘जिनमतस्य’ अर्हत्प्रवचनस्य सिद्धान्तरूपस्य ‘श्रुतिः’ श्रवणं तत्र बुद्धिर्यदि तीर्थकृदुपदिष्टो धर्मः श्रूयते इत्येवंरूपा मतिः, कस्मा-दसौ जाता? इत्यत आह—काकतालीयज्ञातात् पूर्वोक्तात्, यथा काकस्य तालेन योगः कादाचित्को महाकृच्छ्रभावी, तथा जिनमतश्रुतिबुद्धिरपि इत्यर्थः, यद्यप्येवं महाकृच्छ्रेण श्रवणबुद्धिर्जाता ‘तो वि ति’ ततोऽपि ‘से’ तस्याः श्रवणबुद्धेः ‘प्रत्य-पाया’ विघ्ना भवन्ति अनेके, तानेवाह—भयं च कुमतं च कषायाश्च आलस्यं च विक्षेपाश्चावज्ञा च रमणं च कृपणता चाध-यश्च शोकश्च मोहश्च प्रमादश्चेति द्वन्द्वः समासः, तत्र भयं तावदेते साधवः पापकारिणां नारकादिदुःखमादर्शयिष्यन्तीति त्रासात् न शृणोति, एवं कुमतात् कुतीर्थिकदर्शनग्रहात्, कुमतेर्वा कुत्सितभोगाद्यतिशयितबुद्धेः वा, कषायाद् वा साधुद-

द्वादश-
कुलकम् ।

॥ ७६ ॥

शनमात्रेणापि क्रोधोत्पादात्, आलस्याद् वा शृङ्गारादिभिर्मनसः क्रियाविद्वेष आलस्यमिति वचनादन्यक्रियाद्वेषवच्छ्रवणक्रियाया अपि अकरणमिति भावः, विक्षेपोऽन्यान्यसांसारिककार्यव्यासङ्गः तस्मात् वा श्रवणाभावः, अवज्ञाया वा किमेते जानन्तीति तेष्वनादरात्, रमणाद् वा निरन्तरकुक्कुटपारापतादिक्रीडासक्तिलक्षणात्, पाशकपट्टिकावेधादिखेलनरूपाद्वा, कृपणताया वा, एते हि दानधर्ममुपदेक्ष्यन्ति द्रव्यव्ययमन्तरेण च न दानधर्मो द्रव्यं च बाह्याः प्राणाः प्राणिनामिति, कदर्थभावाद्वा, तथाऽऽधयो मानस्यः पीडास्ततोऽपि निरन्तरमनेकदुश्चिन्तापरायणत्वाद्देति, शोकाद्वा प्रायः सां(सं)सारे इष्टवियोगादिजनितदुःखविशेषस्य सुलभत्वेन तदाक्रान्तत्वाद्वा, मोहाद्वा अज्ञानात् पुत्रकलत्रादि विषयस्नेहविशेषप्रतिबन्धाद्वा, प्रमादाद्वा निद्रानिर्भरत्वगीतनृत्यादिदर्शनकौतुकानृतेर्वा, एवमनेकप्रत्यपायभावे कथं स्यात् श्रवणबुद्धिरिति वृत्तार्थः ॥ ५ ॥

कथंचित् श्रवणसंभवे सम्यक् तदवगमे च तच्छ्रद्धानं दुर्लभमिति वृत्तद्वयेनाह—
अहं कहं वि किलेसा तस्सभावत्तकालपरिणइवसपत्तापुवपुण्णोदण्णं ।
युगसमिलपवेसन्नायओ मुक्खमूलं सुणिय जिणवरुत्तं भाविऊणं च चित्ते ॥ ६ ॥
तह वि हु बहुलाए चंडपासंडियाणं जिणसमयविरोहा भासरासिग्गहस्स ।
बहुकुपहपरुढातुच्छमिच्छत्तपित्तज्जरविहुरियबोहा हा न तं सहंति ॥ ७ ॥

नवमं
कुलकम् ।

९

॥ ७६ ॥

व्याख्या-अथ कथमपि क्लेशादिति सुगमम्, अपूर्वपुण्योदयेण श्रुत्वा जिनवरोक्त-मिति योजनीयं. कथमित्याह-तस्या-
त्मनः स्वभावो भव्यत्वलक्षणः तत्स्वभावः तस्य भावः परिणामविशेषः तत्स्वभावानन्दे, तथा 'कलङ्कस्य' लयविशेषस्य 'परिणतिः'
परिणामविशेषः तथाविधबुद्धिप्राप्त्यनुकूलत्वलक्षणः. ततश्च तत्स्वभावत्वं च कालपरिणतिश्च तत्स्वभावत्वकालपरिणती
तयोर्ब्रह्म आयत्तता, ततः 'प्राप्तं' लब्धम् अपूर्वं कदाचिदपि पूर्वं न प्राप्तं 'यत्पुण्यं' सुकृतं तस्योदयेना-विर्भावेन, अयमभि-
प्रायः-तत्स्वभावत्वकालपरिणत्यपूर्वपुण्योदयरूपात् कारणत्रितयाद् युगसमिलाप्रवेशज्ञातात् पूर्वोक्तात् कादाचित्कभावरूपात्
'भोक्षमूलं' निर्वाणप्राप्त्यादिकारणं, 'श्रुत्वा' समाकर्ण्य, 'जिनवरोक्तं' तीर्थकृदुपदिष्टं देवगुरुस्वरूपप्रतिबद्धं वचनं, न केवलं
श्रुत्वा 'भाविऊणं चेति', परिभाष्य च यथावस्थितत्वेन विचार्य च, 'चित्ते' मनसि स्वकीये, यदुत ईदृशमस्य वचनस्य तत्त्व-
मिति ॥ ६ ॥ यद्यप्येवं परिभावितं तथापि एवमपि न श्रद्धधतीति योगः, कुत इत्यत आह-'बहुलतया' प्राचुर्येण 'चण्डाः'
स्वशास्त्रानुसारिसक्रोधवचनेन निस्त्रिंशक्रियया च रौद्रास्ते च ते पाषण्डिनश्च शाक्यभौतादयोऽन्यदर्शनिनः तेषामित्येकं
कारणं, तथा 'जिनः' तीर्थकरः श्रीमन्महावीरलक्षणस्तस्य 'समर्थः' सिद्धान्तः समाचारो वा तदभेदोपचारात् तदाधारः सं-
घोऽपि समयः, तेन सह विरोधात् परमार्थतो वैरात् पीडाकारित्वेन, कस्येत्याह-भस्मराशे-भस्मकनासो 'ग्रहस्य' अष्टाशीतिग्र-
हेषु त्रिंशल्य, अयमभिप्रायो-भगवन्मोक्षसमये ह्यसौ भगवज्जन्मराशौ संक्रान्तः, ततश्च तत्संघपीडाद्वारेण तत्पीडाकारी संवृत्त
इति, यो हि यत्र समर्थे स्वाम्यादौ पीडां कर्तुं न शक्नोति, स तत्सम्बन्धिपीडयापि तं पीडयतीति, उक्तं च-"यस्य किञ्चिदपक-
सुमङ्गलमः कायनिग्रहगृहीतविग्रहः। कान्तवक्रसदृशाकृतिं कृती राहुरिन्दुमधुनापि बाधते ॥१॥" इति, एवं च सति यः कश्चिद-

द्वादश-
कुलकम् ।
॥ ७७ ॥

नवमं
कुलकम् ।
९

न्योऽपि सम्यक्त्वज्ञानादिप्रवृत्तिं करोति, स भगवदनुकूलवृत्तित्वात् भगवत्पक्षपाती तेन तस्य विरोध एवेति द्वितीयं कारणं, ततश्चैतद्द्वयमाहात्म्यात् 'बहवः' प्रभूता ये कुपथाः कुत्सितमार्गाः समुत्कटरागद्वेषदेवगुरुममाश्रयणयागादिविधानधर्मप्ररूपणादिरूपाः तेभ्यः 'प्ररूढं' प्रकर्षेण वृद्धिगतं यदतुच्छ-मतिबहुलं 'मिथ्यात्वं' विपर्यस्तबोधरूपं तदेव महासंतापहेतुत्वात् 'पित्तज्वरो' धातुविशेषक्षोभापादितरोगविशेषः तेन विधुरितो वैधुर्यमपकर्षं नीतो बोधः सम्यग्बुद्धस्तुपरिच्छेदो येषां प्राणिनां ते तथा, 'हेति' खेदे, 'न' नैव तच्छ्रुतमवधारितं च श्रद्धावति एवमेवैतदिति प्रतीतिविषयतां न नयन्ति, तदेवं श्रद्धानस्य दुर्लभतोक्ता, ततश्च ज्ञाने सत्यापि चतुर्पादिप्रभावाविषयं श्रद्धानं न कुर्वन्ति, तदा तदफलमेवेति वृत्तद्वयार्थः ॥ ७ ॥

अथ श्रद्धानादिभावे धर्मकृत्यं सूत्रोक्तं कर्तव्यमित्युपदिशन्नाह—

इह बहुसुहलंभं पाविष्टं धम्मसद्धं, उवलहिय दुलंभं धम्मसामगियं च ।
खरपवणपणुल्लत्तालतूलं व लोलं, सुणिय भवस्वरूपं सुत्तवुत्तं करेह ॥ ८ ॥

व्याख्या—इत्युक्तप्रकारेण 'बहुसुहलभ्यां' प्रभूतोत्कटपुण्यप्राप्यां प्राप्य लब्ध्वा श्रद्धां तथेतिरूपां, न हि स्तोकसुकृतैः पूर्वाक्तप्रत्ययापाकरणमिति बहुपुण्यलभ्यत्वमुक्तं, तथोपलभ्य प्रतीत्य दुर्लभां धर्मसामग्रीं चेति सुगमं, तथा 'सुणियेति' ज्ञात्वा भवस्वरूपं सांसारिकधनजीवितादिलक्षणं, 'लोलं' चपलं किमिवेत्याह—खरपवनप्रेरितातिचपलतूलमिवेत्युपमानं, यथा-ऽर्कादिरुतं पवनोद्धृतं चपलं भवति, तथा सांसारिकं धनादिकमपि, एतस्माच्च तत्त्वार्थश्रद्धानं(न)सामग्रीप्राप्तिभवस्वरूप-

॥ ७७ ॥

पावगतिरूपाद् हेतुत्रयात् 'सूत्रोक्तं' श्रुतोपदिष्टं धर्मकृत्यमिति गम्यते, 'कुरुत' विधत्त भोः श्राद्धाः ! इति वृत्तार्थः ॥ ८ ॥

तत्रापि प्रथमं तावत् समस्तकृत्यनिदानत्वात् साधुसेवायाः तामेवाह—

पडिहणियकसाए सिद्धिवद्धानुराए विहिअहिगयसुत्ते तस्स आणाइ जुत्ते ।

फुडपयडियतत्ते साहुणो निम्ममत्ते सुहगुरुपरतन्ते पज्जुवासेह दन्ते ॥ ९ ॥

व्याख्या—साधून् पर्युपासतेति योगः, कीदृशानित्याह—'प्रतिहतकषायान्' निरुद्धक्रोधादिप्रसरान्, अनेन च क्षान्त्या-
दिगुणचतुष्टयं साक्षादुक्तं, शेषं गुणषट्कं तूपलक्षणत्वेन बोद्धव्यमिति दशविधसाधुधर्मयुक्तत्वमुक्तं तावत् तेषां ज्ञेयं,
तथा 'सिद्धिवद्धानुरागात्' मुक्तिविषयगाढप्रतिबन्धात्, अनेन संविग्रहत्वमुक्तं, तथा 'विधिना' वन्दनकदानादिसद्गुरुप्रतिप-
त्त्याऽधिगतसूत्रानधीतश्रुतविशेषान्, अनेन सर्वत्र तेषां विधिपरता सूच्यते, तथा तस्य श्रुतस्याज्ञा सदुपदेशस्तया 'युक्तान्'
समन्वितान्, अनेन गीतार्थत्वमुक्तं, तथा 'स्फुटप्रकटिततत्त्वान्' व्यक्तप्रकाशितजीवादिपदार्थान्, अनेन परोपकारत्वमु-
पदर्शितं, कानेवंविधानित्याह—'साधून्' सुविहितवृत्तिन इति विशेष्यपदं, तथा 'निर्ममत्वान्' शरीरोपध्यादावपि प्रतिबन्ध-
रहितान्, तथा 'शुभगुरुपरतन्त्रान्' अनन्यसाधारणज्ञानादित्रयपवित्रप्रकृष्टजातिकुलादिषट्त्रिंशद्गुणोपेत आचार्यः शुभ-
गुरुः, तत्परतन्त्रान् तदाज्ञावर्तिनः, एतेन गुरुकुलवासित्वमेषां व्यञ्जितं, तेन च सर्वथा स्वातन्त्र्यनिषेधः, ततश्च शेषपि-
ण्डविशुद्ध्यादिगुणयुक्तानामपि गुरुपारतन्त्र्यविकलानां परमार्थतोऽयतित्वात् पर्युपासनयोग्यतावैकल्यमापादितं, तान् 'पर्यु-

सन्तस्तमिति विमर्शः, सदा सर्वदा संस्थापयत व्यवस्थापयत, भोः श्राद्धाः ? केत्याह—“निजः” स्वकीयो यो विषयश्चैत्यवन्दना-
दिरूपः तस्य ‘विभागो’ विशेषः तत्र, अयमभिप्रायः—“तं लोकगणैर्भोयणैर्जागृहस्थीभोगसुख्यणनिष्ठुवणे । सुत्तुञ्चारं जूयं वज्जइ
जिणमंदिरस्संतो ॥ १ ॥” इत्यादिकं श्रुतं विधिचैत्यादिविषयमपि आजीवकादिभयात् केचिदन्यथा व्याचक्षते, अन्ये तु
पाण्डित्यमदात् अपरे तु मायया चेतस्यन्यथा परिणामेऽपि विधिपरायणश्राद्धरत्ननार्थमिति, केचित्तु कस्यचिद् विधिप्ररूपकस्य
मत्सरेणान्यथा प्रदर्शयन्ति, ततश्च भवद्भिरेतच्चतुष्टयपरिहारेण मध्यस्थभावेनैव विचार्य व्यवस्थापनीयं । तथाहि—“अड्ढमी
चउहसीसुं सब्बे वि चेइयाइं वंदेयवाइं । सब्बे य सुसाहुणो ति ॥ १ ॥” एतच्छ्रवणादष्टमीचतुर्दश्योरेव साधूनां चैत्ये चैत्य-
वन्दनं युक्तमित्याहुः, तच्चायुक्तं, यतः—“पडिकमणे चेइहरे भोयणसमयम्मि तह य संवरणे । पडिकमण सुयणपडिवोह-
कालियं सत्तहा जइणो ॥ १ ॥” इति वचनात् साधोः प्रतिदिनमेव चैत्ये चैत्यवन्दनविधानमभिहितमिति, यच्च चतुर्दश्य-
ष्टम्योश्चैत्यवन्दनमभ्यधायि, तत्सर्वचैत्यसर्वसाधूनां वन्दनमिति विशेषे व्यवस्थापनीयम् । एवं—“धुव लोउयजिणाणं
धेराणं चाउम्मासिओ ति” अत्रापि चातुर्मासिकपर्वसु त्रिषु शिरसि लोचव्यवस्थापनं तदपि असमीचीनं, यतः पर्युषणा-
पर्वणि अवश्यं गोलोममात्रस्यापि केशस्थापसारणमभ्यधायि, ततश्च तदनन्तरं पौषे चतुर्भिर्मासैः ततोऽपि वैशाखे च-
तुर्भिः ततोऽपि भाद्रपदे चतुर्भिर्मासैरेवं चातुर्मासिको लोचो, न तु चातुर्मासिकपर्वस्विति, अत्रापि किं नियामकमिति
चेत् ? ननु सार्वत्रिकी गीतार्थप्रवृत्तिरेवात्र प्रमाणम्, एतस्याश्च ग्रामाण्यं पूर्वतरबहुश्रुतगीतार्थाचरितत्वेन, तथा चोच्यते,
—“जे जत्थ जया जइया बहुस्सुया चरणकरणमुज्जुत्ता । जं ते सभाचरंती आलं वणतिवसद्धाणमिति ॥ १ ॥” शेषायास्तु

द्वादश-
कुलकम् ।

॥ ७९ ॥

चातुर्मासिकपर्वलोचादिप्रवृत्तेर्गुक्तिर्वैकल्येन गीतार्थाश्रितत्वाभवात्, एवं—“तिसि वा कहूर्ह जाव थुइओ सिसि लोइया-
ताव तत्थ अणुझायं कारणेणं परेण वेति” कल्पवचनात् पञ्चदण्डकचैत्यवन्दनापि श्राद्धस्योचितैव, न च वाच्यं साध्वा-
श्रयमेवेदं वचनं, यतश्चैत्यवन्दनस्य सम्यक्त्वशुद्धिरेव प्रयोजनं, तच्च श्राद्धस्यापि अविशिष्टमेव, संपूर्णचैत्यवन्दनविषेध-
वचनं च न किञ्चित् श्रूयते, उपदेशमालायां तु सिद्धान्तोद्धाररूपायाम् “बंदइ उभओ कालं पि चेइयाइं थयथुई परमो”,
इति श्राद्धस्यापि संपूर्णचैत्यवन्दनश्रवणात्, तदेवं सर्वमपि सद्गुरुमुखादाकर्णितमपि विषये योजनीयमिति वृत्तार्थः ॥१०॥

साधन्येनैव सूत्रोक्तं कुरुतेत्युक्तम् अथ तदेव दानादिरूपतया स्पष्टमाह—

अमयमिव मुणंता ताण वुत्तं कुणंता, दलह सबहुमाणं तेसिं भत्तीए दाणं ।

धरह अकयहीलं सोचियं चारु सीलं, भयह तवविहाणं भावणं भावणाणं ॥ ११ ॥

व्याख्या—परमानन्दहेतुत्वेनामृतमिव पीयूषमिवाह्लादकं ‘जानाना’ मन्यमाना न तु दुष्टराजादेशवत् कटुकं, तेषां सुसाधूनां
सम्बन्धि यदुक्तं वचनं ‘तत्कुर्वाणा’ विदधानाः सन्तो ‘दलयत’ वितरत ‘सबहुमानं’ परमादरे[णान्तरे]ण तेभ्यः सुसाधुभ्यो
‘भक्त्या’ बाह्यप्रतिपत्तिरूपयाऽपि ‘दानं’ भक्तपानवस्त्रादिवितरणं, तथा ‘धारयत’ स्वात्मनि व्यवस्थापयत ‘शीलं’ सदाचारं,
स्वोचितमात्मानुरूपं सम्यक्त्वाणुव्रतादिरूपं, ‘चारु’ मनोहरम् इहलोकपरलोकयोः सर्वसम्पत्तिहेतुत्वात्, पुनः कीदृशम्? ‘अकृ-
तहीलम्’ अनापादितावज्ञं, शीलवतो हि सर्वत्र माननीयत्वादिति भावः, तथा ‘भजत’ आश्रयत ‘तपोविधानम्’ अनशनाद्यनु-

नवमं
कुलकम् ।

॥ ७९ ॥

ष्ठानं, तथा 'भावनं' परिभावनं मनस्यनुध्यानमिति यावत्, भावनाना-मनित्यत्वादिद्वादशानुप्रेक्षाणां, 'भजत' इत्यनेकार्थत्वाद्
धातूनां कुरुतेत्यर्थः, सर्वमनुष्ठानं गुर्वादेशेन विधीयमानं सफलं भवतीति, अतस्तदुक्तं कुर्वाणा इत्युक्तमिति वृत्तार्थः ॥ ११ ॥

तथा—

गुणअगुणविहर्ति पावठाणे विरक्तिं, सुयपठणपसक्तिं साहुकज्जेसु तत्ति ।

पवयण अणुरक्तिं सासणत्थेसु सत्ति, जिणमुणिजणभक्तिं धेह धम्माविवर्त्ति ॥ १२ ॥

व्याख्या—'गुणागुणयोः' सत्त्वगुणानां चारणयोः साध्यादिगुणयोः-विभक्तिं विभागं विशेषमिति यावत्, धेह इति क्रियास-
म्बन्धः सर्वत्र "हुधाजू हुभृज्" धारणपोषणयोरिति धातुपाठात्, धारयत पोषयत वा कुरुतेति भावः, तामन्तरेण वेषमात्रभक्ते-
रचैतन्यापादकत्वात्, विसन्धिः प्राकृतत्वात्, तथा पापस्थानेभ्योऽष्टादशभ्योऽपि 'विरक्तिं' विरागभावं, पञ्चम्यर्थेऽत्र सप्तमी,
तथा 'श्रुतपठने' सिद्धान्ताध्ययने 'प्रसक्तिं' प्रकृष्टव्यासङ्गं, तथा 'साधुकार्येषु' सुविहितजनप्रयोजनेषु सर्वदा विशेषतश्च ग्लाना-
द्यवस्थायां 'तप्तिमिति' भैषज्यादिविषयां चिन्तां, तथा 'प्रवचने' पारमेश्वरे सुसंघेऽनुरक्तिमनुरागम् एतस्या एव सर्वगुण-
मूलत्वात्, तथा 'शासनार्थेषु' सिद्धान्तोक्तार्थेषु जीवाजीवादिषु 'सक्तिं' श्रवणानुचिन्तनादिगाढप्रतिबन्धं, तथा जिनश्च
मुनिजनश्च तयोर्भक्तिं पुष्पादिपूजा-भक्तादिदानप्रतिपत्तिम्, एवं च समस्तं कृत्यं कुर्वाणा 'धर्मस्य' सदानुष्ठानरूपस्याविपत्तिं
सम्पत्तिं समृद्धिं विधत्त इति वृत्तार्थः ॥ १२ ॥

अथाविवेकिजनप्रवृत्तिवैमुख्येन जिनोक्त एवानुष्ठाने यत्नोपदेशमाह—

फुडमिह भवकजे सवसत्तीइ लीया, सययमइपसत्ता नो मणार्गं पि धम्मे ।

इय बहुजनसन्नं मुत्तु सवायरेणं, जयह जिणवरुत्ते चत्तभीसंकलज्जा ॥ १३ ॥

व्याख्या—‘स्फुटं’ प्रकटमेव एतद् यदुत ‘इह’ जगति लोकाः प्रभूता अविवेकिजनाः, किमित्याह—‘भवकार्ये’ संसारनिमित्त-
प्रयोजने कृषिवाणिज्यराजसेवाविवाहादौ, ‘सर्वशक्त्या’ समस्तस्वकीयवलतुलनेन महदपि शरीरादिकष्टमङ्गीकृत्य, सततं सर्वदो-
षदेशनिरपेक्षमेवातिप्रसक्ताः अत्यन्तप्रवृत्तिभाजः, ‘नो’ नैव गुरूपदेशेऽपि ‘मनागपि’ स्तोकमात्रमपि ‘धर्मे’ तीर्थकरोपदिष्टे सद्-
नुष्ठानरूपे, ‘इति’ एवं सांसारिककार्यप्रवृत्तिधर्माप्रवृत्तिरूपां ‘बहुजनसंज्ञां’ प्रभूतभवाभिनन्दिलोकमनोवृत्तिं, ‘मुक्त्वा’ परित्य-
ज्य, किमित्याह—‘सर्वादरेण’ समस्तप्रयत्नेन, ‘यतत’ उद्यच्छत, केत्याह—‘जिनवरोक्ते’ तीर्थकुटुपदिष्टे सद्धर्मकर्मणीति गम्यते,
तस्यैव समस्तकल्याणहेतुत्वात्, कीदृशाः सन्तः ? ‘त्यक्तभीशङ्कलज्जाः’ भीर्भयं शङ्का संदेहो लज्जा व्रीडा, संभवति हि
सद्धर्मे प्रवर्त्तमानानां भिन्नधर्मपितामात्रादिभ्यो भयं, तथा किमेतत्कृत्य—मेवं क्रियमाणं शिवायाऽन्यथा वेति संदेहोऽपि, तथा
सामायिकवन्दनकादौ प्रावरणादित्यागे श्राद्धादिपर्वत्यागे वा पूर्वपरिचितब्राह्मणादिगुरुभ्यो लज्जाऽपि, तदेतत् सर्वं भयादिकं
परित्यज्य धर्मोद्यमः कार्य इति वृत्तार्थः ॥ १३ ॥

जिनवरोक्तमेव लोकस्वभावरूपदहामभावनैकदेशं जीवस्वरूपभावनमाह—

इह सुहुमनिगोद्या चैव अवावहारी, सुहुमियरइगिंदा वावहारी तसा य ।

सहजसपरिणामा भवभवा य कम्म-इगनिगडनिवद्धा उझायहिचाइ तच्चं ॥ १४ ॥

व्याख्या—‘इह’ जगति द्विधा जीवाः सूक्ष्मवादरभावेन, तत्रापि केचिदव्यवहारिणोऽपरे तु व्यवहारिणः, तत्राव्यवहारिणस्तावत् ये निगोदवनस्पतिजातिं विहायान्येन पृथिव्यादिजात्यन्तरेण कदाचित् व्यवह्रियन्ते तेऽव्यवहारिणः, के ते? इत्याह—सूक्ष्मनिगोदा एव, अनन्तानां जीवानां साधारणमेकं शरीरं निगोदसंज्ञं. निगोदशरीरवन्तो जीवा अपि तदभेदोपचारात् निगोदाः तेऽपि केचित् सूक्ष्मनामकर्मोदयवशात् सूक्ष्मा गोलकरूपा एव. अन्ये तु वादराः कन्दादिरूपाः, तत्र ये सूक्ष्मनिगोदास्ते एवाव्यवहारिणोऽनन्तमपि कालं पुनः पुनः तेषु एवोत्पद्यन्ते, न कदाचित् पृथिव्यादिभावं त्रसत्वं वा भजन्ते, य एवमागमे श्रूयन्ते—“अत्थि अणंता जीवा जेहि न पत्तो तसत्तपरिणामो । उप्पज्जंति चयंति य पुणो वि तत्थेव तत्थेव ति ॥ १ ॥” यथा निगोदाः सूक्ष्मा वादराश्च, तथा पृथिव्यादयश्चत्वारोऽपि, तत्र सूक्ष्मास्तावत् निगोदवत् सूक्ष्मनामकर्मोदयाद्, वादरास्तु वादरनामकर्मोदयात्, ते च द्विरूपा अपि व्यवहारिणः, तदुक्तम्—‘सुहुमियरइगिंदि’ति सूक्ष्माश्चेतरे च प्रस्तावादिह वादरा ये एकेन्द्रियाः स्पर्शनमात्रैकेन्द्रियभाजः, तेऽव्यवहारिणः, तथा त्रसाश्च त्रसनामकर्मोदयवन्तः ते च द्वीन्द्रियत्रीन्द्रियचतुरिन्द्रियपञ्चेन्द्रियाः, एते सर्वेऽपि व्यवहारिणः, तथा सहजस्वपरिणामा भव्याभव्याश्चेति, सहजः स्वाभा-

विको जीवानां स्वपरिणाम आत्मीयभावरूपः—ततश्च सहजः स्वपरिणामो येषां ते तथा, क एव विधाः ? अत आह—भव्या अभव्याश्च, अयमभिप्रायो—जीवानां षड् भावाः स्वभावविशेषा भवन्ति, तथा चोच्यते—‘भावा लुप्तोवसमियस्वहयस्वओवस-
मउदयपरिणामत्ति’, एषु च पञ्चमो भावः पारिणामिकरूपः, स च जीवत्वभव्याभव्यत्वलक्षणः तदुक्तम्—“पञ्चमगमिय भावे जीवा भवत्तभव्याईणि” । औपशमिकादयो हि भावाः कर्मोपशमक्षयादिसाध्या आहार्या एव, भव्यत्वाभव्यत्वभावौ तु जीवत्ववत् स्वाभाविकौ, न तु कर्मक्षयोपशमजन्यौ, तेनोक्तं ‘सहजस्वपरिणामा’ इति, सर्वे चैते सूक्ष्मनिगोदादयः कर्मा-
ष्टकमेव गाढबन्धनहेतुत्वात् ‘निगडो’ लोहमयपादकटको बन्धविशेषः तेन ‘निबद्धा’ नितरां नियन्त्रिताः संसारकारागृहा—नि-
र्गमनयोग्यत्वाभावमापादिता वर्तन्ते इत्यादि ‘ध्यायत’ निरन्तरं चिन्तयत, आदिशब्दात् तेषामेव शुभाशुभभाववेदनादिक-
मपि, कीदृशं ‘तच्चमिति’ तथ्यं सत्यमित्यर्थः । एतद् भावनमपि वैराग्योपयोगीति एतदुपदेश इति वृत्तार्थः ॥ १४ ॥

श्रमणोपासका हि श्राद्धा भवन्ति, कदाचित्त्वपूर्वं साधुवेपं दृष्ट्वा तैः किं कर्तव्यमिति अत्राह—

अमुणियगुणदोसं पासिउं साधुवेसं, पढममसढभावा लेह सुस्संजयं व ।

पुण वकुसकुसीलुत्तिन्नमुस्सुत्तभासिं, विसविसहरसंसग्गिं व उज्जेह झत्ति ॥ १५ ॥

व्याख्या—‘गुणा’ ज्ञानादयो ‘दोषाः’ क्रियाशैथिल्यादयः, ततश्चाज्ञातगुणदोषं ‘साधुवेपं’ रजोहरणादिसाधुनेपथ्यधारिणं पुरुषं ‘दृष्ट्वा’ विलोक्य, प्रथममादौ दर्शनानन्तरम्, ‘असढभावा’ अकपटमानसा, भावसारमित्यर्थः ॥ लात गुरुत्वेन गृहीतः,

‘सुसंयतमिव’ इत्युपमानं, कदाचिदसंयतोऽप्यसौ स्यात्, तथापि सुविहितत्वेन कल्पयित्वाऽङ्गीकार्यः, उपासकस्य हि उपा-
स्ये नावज्ञा विधातुमुचिता इति भावः । अथोपास्यमानस्य तस्य क्रियादर्शनाद् वचनश्रवणाच्च तत् स्वरूपावगतौ सम्यक्
संजातायां किं कर्तव्यमित्याह—पुनर्भूयोऽपि अङ्गीकारानन्तरं ‘वकुशकुशीलोत्तीर्णं’ तीर्थप्रवर्तकसाधुविशेषचेष्टाभ्यष्टम्,
ऋतुवद्धे तु पीठफलकासेवनप्रत्युपेक्षाप्रमार्जनाऽभावोभयकालावश्यकविधानस्वाध्यायाकरणविकथाप्रवृत्तिमत्त्वात्, तथा
‘उत्सूत्रभाषिणं’ सूत्रोत्तीर्णपदार्थप्ररूपकं । वकुशादिस्वरूपं चैवभागमे श्रूयते—“उवगरणदेहचुक्खा इह्वीरसगारवा सिया निचं ।
वहुसवलच्छेयजुत्ता निगंथा वाउसा भणिया ॥१॥” तत्थ उवगरणचुक्खा—“जो उवगरणे वउसो सो धुवइ अपाउसेवि वत्थाई ।
इछइ यलन्हयाई किंचि विभूसाइ भुंजइ य ॥ २ ॥ तह पत्तदंडयाई घट्टं मट्टं सिणेह कयतेयं । धारेइ विभूसाए बहुं व पत्थेइ
उवरणं ॥ ३ ॥” देहचुक्खो पुण एवं—“देहे वउसो अकजे करचरणनहाइयं विभूसेइ । दुविहो वि इमो इहिं इच्छइ परिवार-
पमिईयं ॥४॥” इत्यादि । कुशीलोऽपि द्विधा—आसेवनाकुशीलः कषायकुशीलश्च, तत्र आद्यः पञ्चप्रकारः ज्ञानदर्शनचा-
रित्रतपोयथामूढममेदात्, तत्स्वरूपं चेदं—“इह नाणाइकुसीलो उवजीवी होइ नाणपमीईए । अहसुहुमो पुण उस्सं एस तव-
स्सित्ति संसाए ॥ १ ॥” कषायकुशीलोऽपि पूर्ववत् पञ्चप्रकारः, केवलं तपःकुशीलस्थाने लिङ्गकुशीलो बोद्धव्यः, तत्स्वरूपं
चेदं—“नाणंदंसणलिंगं जो जुजइ कोहमाणमाईहिं । सो नाणाइकुसीलो कसायओ होइ नायवो ॥ १ ॥ चारित्तम्मि कुसीलो
कसायओ जो पयत्थ(च्छ)ईसावं । मणसा कोहाईए निसेवयं हो अहासुहुमो ॥१॥ इति संक्षेपो विस्तरेणैतत्स्वरूपार्थिना तु भगवती-
सूत्रवृत्ती अवलोकनीये, इह हि प्रवचने पञ्च निर्ग्रन्थाः—पुलाक—वकुश—कुशील—निर्ग्रन्थ—स्नातकाः, परं “सबजिणाणं जम्हा

द्वादश-
कुलकम् ।

॥ ८२ ॥

वकुशकुशीलेहि वट्टए तित्थम्” इति वचनाद् एतावेव तिर्थप्रवर्तकौ न शेषास्त्रयः, तद्यदि वकुशकुशीलोचितक्रियाविकलोऽसौ अवगतः, तदा तम् ‘उज्झत’ परिहरत, ‘झटिति’ शीघ्रं, भोः श्राद्धाः ! ‘विषविषधरसंसर्गिगमिवेति’ उपमानं, यथा कालकूटसर्पयोः संसर्गो महानर्थहेतुत्वात् परिह्रियते, एवं साधुवेषधरस्यापि दूरेणोज्झनमेव विधेयं, नतु साधुवेषोऽयमिति पश्चादप्यसौ सेव्यः, यदा चैवं तत्संसर्गोऽप्यपाकृतः, तदा वन्दनं दूरापास्तमेवेति वृत्तार्थः ॥ १५ ॥

यद्यपि संप्रति सुसाधुषु अपूज्यत्वं साधुवेषमात्रधारिषु प्रभूतजनपूज्यत्वं दृश्यते तथापि न तत्रादरो विधेय इत्याह—

जइ वि दुसमदोसा भासरासिप्पयेसा, जिणनयमुणिसंधो नो तहिपिंह महग्घो ।

तहवि दसमदुट्ठुच्छेरउवभूयनाम—स्समणगणपहे नो मुज्झियवं बुहेहिं ॥ १६ ॥

व्याख्या—यद्यपीति अभ्युपगमे ‘दुःपमाया’ अवसर्पिणीपञ्चभारकरूपकालविशेषस्य ‘दोषात्’ अनर्थकारिसाधुविषयबहुमानभावलक्षणापराधात्, तथा भस्मराशेस्त्रिंशस्य ग्रहस्य ‘प्रवेशात्’ वर्षसहस्रद्वयलक्षणस्थित्या एतत्कालस्य व्यापनात्, एतस्माद् दुष्टद्वयमाहात्म्यात् ‘जिनमते’ तीर्थकृद्दर्शने जिनानां वा मतः सम्यगाज्ञाकारित्वेन संमतो ‘मुनिसंघः’ सुविहितव्रातो, ‘नो’ नैव ‘इण्हिमिति’ इदानीं तथा यथा पूर्वतीर्थकृत्काले आसीद् महार्थो महान् अर्थः पूजाविशेषो यस्य स तथा, ‘तथापि’ एवमपि सति पूज्यसाध्वपमानदर्शनेऽपि सति, नो नैव मोहितव्यं मोहः कर्त्तव्य इति योगः, क्व विषय इत्याह—‘दशमं’ च तद्दुष्टाश्चर्यं चासंयतपूजालक्षणं तेनोद्भूताः समुत्पन्ना ये ‘नामश्रमणाः’ श्रमणगुणज्ञानादिवैकल्येन नाममात्रेण संज्ञामात्रेणैव श्रमणा

नवमं
कुलकम् ।

९

॥ ८२ ॥

न तु भावतः, तेषां 'गणः' समूहः तस्य 'पन्थाः' कुत्सितप्रवृत्तिघटितो मार्गः तत्र 'नो' नैव मोहितव्यम्, एषोऽपि मोक्षमार्ग इति चित्ते वैकुण्ठं न विधेयं, बुद्धैर्विचक्षणैर्भवादृशरिति वृत्तार्थः ॥ १६ ॥

कुगुरुत्सूत्रदेशनारक्तत्वं मुग्धजनस्योपलभ्य श्राद्धान् शिक्षयितुमाह—

तह विलसिरहुंडोसर्पिणीकालदोसु—लसियकुगुरुवुत्तुस्सुत्तरत्ते वि लोमे ।

अवगणिस तदुत्तं होह तुदेजणासी—विसपसमसुमंतायंत संसुद्धबुद्धी ॥ १७ ॥

व्याख्या—'तथा' इति समुच्चये 'विलसिरो' विलसनशीलो यः स्वेच्छाचारी 'हुंडावसर्पिणीकालः', हुंडावसर्पिणी पूर्वोक्तशब्दार्थलक्षणः 'कालः' समयः तस्य 'दोषो' विगुणबहुमानाभिमुख्यलक्षणोऽपराधः 'तेनोलसिता' उज्जृम्भिता ये 'कुगुरवो' ज्ञानक्रियाविकलाः सूरयः तैरुक्तं प्रतिपादितं 'यदुत्सूत्रं' श्रुतपथातिक्रान्तं निशि बलिनन्द्यादिकं तत्र 'रक्तेऽपि' अनुरागवत्यपि 'लोके' मुग्धजने अवगणय्यावमत्य, 'तदुक्तम्' उत्सूत्रभाष्याचार्यप्रतिपादितं, यूयं भवत इति क्रियायोगः, कीदृशाः? दुष्टा चासौ देशना च उत्सूत्रप्ररूपणारूपा सैव उत्कटकालकूटवद् विशिष्टचैतन्यापहारित्वात् 'आशीविषो' विषधरः तस्य 'प्रशमः' स्वकार्यकरणाक्षमत्वं तत्र सुमन्त्रायमाणा सुष्ठु शोभनः समाहात्म्यः पठितसिद्धः पुरुषाधिष्ठितो वा ओंकाराद्यक्षरसमूहो मन्त्रः तद्वदाचरति सुमन्त्रायमाणा, 'सुंशुद्धा' सुगुरूपदेशवशेन सर्वथा मिथ्याभिनिवेशपङ्कुरहिता बुद्धिर्मतिर्येषां ते तथा, विभक्तिलोपादिकं प्राकृतत्वाद्, अयमभिप्रायो—यद्यपि बहुलोक उत्सूत्रदेशनारक्तः तथापि भवद्भिः तदुपशमकविशुद्धबुद्धिभिर्भाव्यं, सुगुरूपदेशस्येत्यमेव साफल्यमिति वृत्तार्थः ॥ १७ ॥

ननु संशुद्धबुद्धिभिर्भवद्भिर्भाव्यमित्युक्तं, सा च संशुद्धा सद्गुणगुरुसंपर्काद् भवति, गुणवांश्च संप्रति दुर्ज्ञेय इत्याह—

अइसयविरहाओ खित्तकालाइदोसा, विगुणबहुलयाए संकिलिट्ठे जणम्मि ।

सपरसमयलोयायारणाभिन्नतुंड—गलखलजइरजे नजए नो गुणीवि ॥ १८ ॥

व्याख्या—सांप्रतमुच्छृंखलयतिराज्ये गुणी साधुर्दुर्ज्ञेय इति योज्यं । कुतः पुनः उच्छृंखलयतिराज्यमित्यत्र हेतुचतुष्टयमाह—‘अतिलग्या’ उत्कर्षा अवधिमनःपरायणकेवलज्ञानलक्षणाः—तदन्तोऽतिशयिनः तेषां, ‘विरहात्’ अभावात्, अतिशयेन हि सम्यग् गुणी साधुर्ज्ञायते इति तज्ज्ञानाभावे भवत्येव उच्छृंखलयतिराज्यं १ । तथा ‘क्षेत्रं’ भारतं कादाचित्कभाष-तीर्थकरादिसत्पुरुषं, न तु महाविदेहं, ‘कालश्च’ दुःषमारूपो न तु दुःषमसुषमादिः, आदिशब्दाद् दशमाश्चर्यादिग्रहः, तेषां क्षेत्रकालादीनां ‘दोषो’ गुणिजनविषयसम्यग्ज्ञानसम्पादनवैमुख्यलक्षणः तस्मात् २ । तथा ‘विगता’ गुणा ज्ञानचारित्र्यविनयादयो येषां ते विगुणास्तेषां ‘बहुलता’ प्राचुर्यं ततोऽतितद्बाहुल्येऽपि प्रायो गुणी न ज्ञायते ३ । तथा स्वभावत एव ‘संक्लिष्टे’ अतिप्रभूतरागद्वेषादिकलुपितान्तःकरणे ‘जने’ च प्रचुरलोके, चकारोऽत्र लुप्तो द्रष्टव्यः, एवमपि न सम्यग् गुणिज्ञानवाञ्छापि भवतीति ४ । एवं च हेतुचतुष्टयसद्भावे सति, किमित्याह—स्वः स्वकीयो जैनः, परोऽन्यः शाक्यभौतादिसंबन्धी, ततश्च स्वपरयोः समयः सिद्धान्तः, तथा ‘लोकः’ शिष्टजन ‘आचरणा’ गीतार्थबहुश्रुतजनाचरितं, दीर्घत्वं प्राकृतत्वात्, ततश्च स्वपरसमयश्च लोकश्चाचरणा च स्वपरसमयलोकाचरणाः ताभ्यो ‘भिन्ना’ भेदवन्तः पृथग्भूताः

ताभ्यः परिभ्रष्टाः सर्वथा तदननुसारिण इत्यर्थः । दृश्यन्ते केचित् स्वसमयादिविरुद्धमपि देवद्रव्योपभोगमाठपत्यगाह-
 तराशातनादिकं कुर्वाणाः, तथा चोक्तम्—“यत्किञ्चिद् वितथं यदप्यनुचितं बलोलोकोत्तरोत्तीर्णं यद् भवहेतुरेव भविनां
 यच्छास्त्रवाधाकरं । तत्तद् धर्म इति बुद्धिं कुर्वन्ति कुर्वन्ति मूढास्तदर्थं मत्तन्मत्तान्त्या लान्ति च हा दुरन्तदशमाश्चर्यस्य विस्फूर्जित-
 म् ॥१॥” इति ततः ते स्वसमयादिभ्रष्टा अभिधीयन्ते, तथा ‘तुण्डेन’ वदनेनार्गला असत्यासभ्यप्रभूतासंबद्धभाषकत्वेन सम-
 धिकाः, स्वसमयादिभिन्नाश्च ते तुण्डार्गलाश्चेति कर्मधारयस्ते च ते ‘खलाश्च’ पैशून्यकारिणश्च ते च ते ‘यतयश्च’ लिङ्गमात्रधा-
 रणेन, न तु भावतस्तेषां ‘राज्यं’ सर्वत्रास्खलितप्रचारितत्वं तत्र, यथा कचित् म्लेच्छनगरादौ तद्राज्ये तत्प्राचुर्यं च सति अम्ले-
 च्छास्तत्र द्वित्राः सन्तोऽपि नोपलक्ष्यन्ते, एवमेवंविधोच्छृंखलानां प्राचुर्यं स्वेच्छाचारित्वे च सति अनुच्छृंखलाः सुविहिता
 द्वित्राः गुणिनः सन्तोऽपि नोपलक्ष्यन्ते अनभियुक्तैः तेनोक्तम्—न ज्ञायते गुण्यपि ज्ञानादिगुणपात्रमपि स्तोकत्वात्, अ-
 पिर्विस्मये, कचित् मुणीवीतिपाठः तत्र मुनिरपि सुसंयतोऽपीत्यर्थः, यद्यपि एवं तथापि श्राद्धैरत्यन्ताभियुक्तैरन्विष्य गुणिनं
 स्तोकमपि सम्यगवगम्य तस्यैव वचने आदरो विधेय इति भावः, इति वृत्तार्थः ॥ १८ ॥

एवं तद्राज्ये समुज्जृम्भमाणे भव्यानां महाननर्थः संपद्यते इति सविषादमाह—

सययमिह जियाणं सोगदोगच्चवाही—जरमरणभयाई वेरिणो दुन्निवारा ।

जइ खयकरमेसिं कोइ कंखिज्ज तत्तं, तहवि हु कुपहदंसी ही इरंता कुलिंगी ॥ १९ ॥

व्याख्या-‘सततं’ सर्वदा ‘इह’ जगति, जीवानां किमित्याह-‘शोकः’ पुत्रादिवियोगजनितो दुःखविशेषो, ‘दैर्गस्थं’ दारिद्र्यं ‘व्याधयो’ ज्वरादिरोगाः, ‘जरा’ वयोहानिः, दीर्घत्वह्रस्वत्वे प्राकृतत्वात्, ‘मरणं’ पञ्चत्वप्राप्तिः, ‘भयम्’ अनेकविधस्त्रासः, आदिशब्दात् क्रोधादिग्रहः, एते किमित्याह-‘वेरिणो’ अन्तरङ्गसम्यक्त्वादिप्राणापहारित्वात् प्रौढशत्रवो, ‘दुर्निवारा’ उप-
क्रमशतैरपि निषेद्धुमशक्याः अवश्यमपायहेतव इति भावः, तथा चैतैरुपहृतेषु सर्वजीवेषु यदि कथंचित् ‘क्षयकरं’ घ्नं-
विधानदक्ष-मेषां शोकादीनामन्तरङ्गशत्रूणां कश्चिद् द्रव्यत्वपरिपाकवानपि अत्यन्तमेतद् भीरु-रन्तरङ्गसम्यक्त्वादिप्राणान्
रिरक्षिषुः, ‘कांक्षेद्’ अभिलषेत् तथाविधमहाबलिष्ठराजानमिव, ‘तत्त्वं’ सद्गुरूपदिष्टं विधिधर्ममार्गलक्षणं रहस्यम् अवश्यमेत-
स्मात् समान्तरङ्गप्राणरक्षा भविष्यतीति अभिप्रायवान्, ‘तथापि’ एवमपि कस्मिंश्चिद् भव्यविशेषे तत्त्वाकांक्षिष्यपि किमित्याह-
‘कुपयदर्शिनो’ दिवा रात्रौ वा शुचिभूतेनान्यथा वा देवस्नानपूजादिकं विधेयं, पात्रापात्राविभागेन शुद्धाशुद्धभैक्षाविशेषेण
यतिभ्यो दानं विधेयं, सदाचारे इतरस्मिन् वा लिङ्गमात्रधारिणि वन्दनादिकं मोक्षवीजं, सुविहितान्तिके सम्यक्त्वाद्यारो-
पणं न कार्यं, गहिकाद्यासनेऽपि चैत्ये न दोष इत्यादिकुत्सितमार्गप्रकाशकाः तस्य संघटिताः, के इत्याह, ‘कुलिङ्गिनः,’
सदाचारविकलकुत्सितलिङ्गमात्रधारिणः तैश्च एवंविधो मार्गो दर्शितः, ततः कथं तस्यान्तरङ्गवैरिष्वयो भवतु इति । एव-
मसमंजसदर्शने प्रकरणकारः सखेदमाह-‘हीति’ खेदेऽव्ययं, महदिदं खेदस्थानं यद् भव्यस्य कस्यापि अन्तरङ्गवैरिष्वयार्धि-
नस्तत्पुष्टिकारमार्गदर्शनं विषविकारनिवृत्त्यर्थिनः पीयूषपानमभिलषत्तः कालकूटपानमिवेद-मिति वृत्तार्थः ॥ १९ ॥

एवं तावत् शिथिलाचारचरित-मुत्कीर्तितम्, अथ सुविहितात्ममानिनां मध्यस्थात्मज्ञानिनां च निश्चयनयेनासुविहिता-
नामाचरितं दर्शयितुमाह—

नियगुरुक्रमरागेण न्नदविखन्नओ वा, समइअभिनिवेशेणंधमंधीइ केई ।

सुविहियबहुमाणी होउ मज्झत्थनाणी, इय कुसुयकुबुद्धं वित्ति आणाविरुद्धं ॥ २० ॥

व्याख्या—केचिद् मध्यस्थात्मज्ञानिनः सुविहितबहुमानिनश्चाज्ञाविरुद्धं ब्रुवत इति योगः, कुतः पुन-र्मध्यस्थात्मज्ञानिन
इत्यत्र हेतुचतुष्टयमाह—‘नियगुरुक्रमरागेण’ स्वकीयपूर्वजसमाचारपक्षपातेन, ते हि मध्यस्थमानिन आसन्निति ॥१॥ अन्येषा-
मपरेषां श्रद्धादीनां ‘दाक्षिण्यम्’ उपरोधः ततो वेति, वाशब्दो विकल्पार्थः, तेषां हि मध्यस्थभाव एव रोचते ॥ २ ॥ स्वमतेः
आत्मबुद्धेरभिनिवेश आग्रहो यदुत माध्यस्थ्यमेव श्रेय इति चेतोऽवष्टम्भः ॥३॥ ‘अन्धमंधीइत्ति’ प्राकृतत्वाद् अन्धान्धीन्यायो
ग्राह्यो यथैकस्यान्धस्यापरोऽन्धो लग्नस्तस्यापि अन्य इत्येवमाद्यस्यैव सर्वथा मार्गादर्शित्वादन्वेषामपि मार्गास्पर्शित्वमेव, एव-
माद्यस्यैव गुरोर्माध्यस्थ्यावलम्बनस्यासमीचीनत्वाद् शेषाणामपि तत् तथैव, ॥ ४ ॥ एवं हेतुचतुष्टयात् केचिन्मुग्धबुद्धयो
मध्यस्थज्ञानिनः संवृत्ताः, भवन्तु केचित् साधवः सदाचारा अपरे तु अतादृशास्तथापि अस्माकं सर्वेषु समताभावो माध्यस्थ्यं,
तथा च मध्यस्थं मध्यस्थताविषयं ज्ञानं विद्यते येषां ते मध्यस्थज्ञानिनः, आत्मानं मध्यस्थं मन्यमाना इत्यर्थः । कीदृशाः सन्तः ?
इत्याह—‘सुविहितं’ सुसंयतमात्मानं बहु मन्यन्त इति सुविहितबहुमानिनः, मध्यस्थज्ञानिनामयमभिप्रायो—यदुत गुणागुणवि-

द्वादश-
कुलकम् ।

॥ ८५ ॥

भागे हि क्रियमाणे निर्गुणस्य परिहारे तस्य महान् संताप आपादितो भवति, स च संसारवृद्धये, सर्वभक्तिविधाने तु गुणि-
नामपि भक्तिविधानादवश्यं संसारोच्छेद इति । अयं चायुक्तः तेषामभिप्रायो, यतः पूर्वाचार्यैः पार्श्वस्थादीनां दर्शनस्यापि
निषेधेनाष्टादशशीलाङ्गसहस्रधारिणामेव वन्दनादिप्रतिपत्तिरभ्यधायि, नाविशेषेण, एवंविधमध्यस्थतायाः तु उपहास्यत्वमिति,
तदुक्तम्—“श्रीमद्भिः प्रविचार्यकार्यमखिलं वस्त्वैहिकामुष्मिकम्, ज्ञात्वा दोषगुणांश्च दोषविमुखैः कार्यो गुणेभ्योदरः । एवं
हीष्टयुतिर्भवत्यपरथा संमूर्च्छिमप्रायता, पीयूषं च विषं च तुल्यमदतां का नाम मध्यस्थता ॥ १ ॥” तस्मादनादरणीया एवं-
विधगण्यत्वात्, ते तु एवं मध्यस्थतागणितो भूत्वा संगद्य, अनुस्वारलोपः प्राकृतत्वात्, किं कुर्वन्तीत्याह, इति वक्ष्यमाणप्र-
कारेण ‘आज्ञा’ आप्तोपदेशस्तथा ‘विरुद्धं’ विरोधभाक्, ‘ब्रुवते’ भाषन्ते, अत एव तत् कुत्सितम् असम्यक्, श्रुतमाकर्णितं
कुश्रुतं, सुश्रुतमपि वा कुत्सितमसम्यग् बुद्धमवगतं कुबुद्धं, तथा च कुश्रुतं च कुबुद्धं चेति द्वन्द्वः, न हि सुश्रुतस्य सुबुद्धस्य
वासाज्ञाविरुद्धत्वं कदाचिदपीति भाव इति वृत्तार्थः ॥ २० ॥

कीदृशाः सन्तः किं च भाषन्त इत्याह—

नियमइकयसामायारिचारित्तसन्ना, मुसियजलजणोहा सुत्तउत्तिण्णबोहा ।

वयमिह चरणद्वा हंत नन्नित्ति विंता, परपरिभवमत्तुक्कासमुद्धासयंति ॥ २१ ॥

व्याख्या—‘निजमत्या’ आत्मीयबुद्ध्या स्वविकल्पेन ‘कृता’ विहिता ‘सामाचारी’ साधुकृत्यविशेषरूपा सांप्रतमपि मासकृत्य-

नवमं
कुलकम् ।

९

त्रिहारोष्णोदकपानसार्धहस्तत्रितयमानकल्पधारणपटलकधारणपात्रमात्रकातिरिक्तोपधिवर्जनादिलक्षणा, तस्याः 'चारित्रसंज्ञा'
 विशुद्धसंयमनाम यैः ते तथा, पुनः कीदृशाः 'सूत्रोत्तीर्णबोधाः' श्रुतोपदेशातिक्रान्तपदार्थज्ञानाः, न हि सूत्रे कचिदपि स्वयं
 प्रकल्पितसामाचार्याः चारित्रत्वमुक्तं, तथा 'मुषितजलजनौघाः' डलयोरेकत्वमिति लक्षणात् जला जडा मूर्खा इत्यर्थः, ततश्च
 मुषिता जलजनौघादौघादौघादेन लस्करैरिव लुण्ठिता 'जडजनौघा' मूर्खलोकसमूहा यैस्ते तथा, ईदृशाश्च सन्तः ते किं
 वदन्तीत्याह- 'वयमिह चरणाढ्या' वयमित्यात्मनिर्देशे तदपि सावधारणं द्रष्टव्यं, यदाह- नान्य इति नापरेऽपि केचित् इह
 प्रवचने चरणाढ्याः संशुद्धसंयमसंयुक्ताः, 'हन्ते'ति विषादे, एवं च ब्रुवाणास्ते 'परेषां' शेषसाधूनां 'परिभवं'तिरस्कारम्, आत्मनस्तु
 'उत्कर्ष' सर्वोत्कृष्टत्वमुल्लासयन्ति जने विस्फारयन्ति, इत्यमात्मोत्कर्षेण परेषां लाघवमापादयन्ति, मासकल्पादिसामाचार्यास्तु
 सांप्रतं संस्तारकव्यत्यादिनैव श्रुतधरैः समर्थनात्, तदुक्तम्- "कालाह दोसओ पुण न दवओ एस कीरई नियमा । भावेण उ
 कायवो संथारगवच्चयाईहिं ॥ १ ॥" द्रव्यतस्तु मासकल्पः पञ्चकल्पभाष्यादिभिः तदुचितक्षेत्राद्यभावं वदद्भिर्निषिद्ध एव,
 तथा च तद्भाष्यम्- "जं देवलोयसरिसं खित्तं निप्पञ्चवाइयं जं च । एसो उ खेत्तकप्पो देसा खलु अज्जच्छीसं ॥ १ ॥" तथा-
 "आसज्जखित्तकालं बहुपाउग्गा न संति खित्ताओ । निच्चं च विभत्ताणं सच्छंडाई वह्द दोसा ॥ २ ॥" इत्यादि तच्चूणिस्तु-
 'संपयं मासकल्पपाउग्गाणि नत्थि त्ति', उष्णोदकपानं तु- 'उसिणोदगं तिदंडुक्कलिय' मिति वचनात् तादृशस्य तु प्रायः सांप्रतं
 नित्यं दुःप्रापत्वात् प्राप्त्यापि च 'उसिणोदगतत्तभोइणो' इत्यादि सूत्रकृताङ्गद्वितीयाध्ययनद्वितीयोद्देशकनिर्युक्तिवचनस्य
 उष्णत्वाभिधानेऽपि यत् पुनस्तप्तग्रहणं तत् तस्य तप्तस्यैव पानयोग्यत्वोपदर्शनमिति वृत्तौ व्याख्यानात् सर्वदोषजलपान-

स्यापि असंभवात्, कपायद्रव्याहतस्य च जलस्य उत्कृष्टश्रावकैः श्राविकाभिश्च स्वकुटुम्बाद्यर्थमपि विधानादेषणीयस्य तस्य साधू-
नामुचितत्वेन गीतार्थैः संग्रति अभ्यनुज्ञानात्, कदाचित् चतुर्थरासिकतिलतन्दुलधावनादेषणं अनिवेधात्, तथा सार्द्धहस्ततृ-
तीयमानकल्पस्य सार्द्धहस्तद्वितीयमानस्य पटलकस्यैकत्र मीलनात् षट्करप्रमाणकल्पमाधीर्णावन्तो गीतार्थाः, शैशकागीतार्था-
दीनां धृतिसंहननात्यन्तत्वेन प्रमादवाद्गुल्याच्च, भिक्षादनादीं पात्रप्रावरणादिपटलककार्यस्य तेनैव षट्करप्रमाणेन प्रसाधनात्,
पात्रमात्रकातिरिक्तोपकरणग्रहणमपि औपग्रहिकस्यातिरिक्तस्यापि ग्रहणात्, तथा च जघन्योत्कृष्टमध्यमौपग्रहिकानन्तरमुक्तम्
-“त्रं चक्षमेवमाहं नव संजमसाहगं जडजणस्म । ओट्टाडरेग गहियं उवगहियं तं प्रियाणाहि ॥ १ ॥” इत्यादिवचनात्,
गीतार्थाश्रयणदर्शनाच्च न तद्वर्जनमिति, तथा च न निजमतिकल्पितसामाचार्याश्चारित्र्यमिति न तदुपदर्शित-
मार्गेऽपि भवद्भिरवधातव्यमिति वृत्तार्थः ॥ २१ ॥

एवं तावत् क्रियाविकल्पाणां लिङ्गिनां स्वप्रकल्पितक्रियाचारिणां मध्यस्थज्ञानिनां च स्वरूपमभिधाय अथ तादृशमेव लाभ-
पूजाख्यातीर्लोके उपलभ्य सविवादमाह—

कुगुरुसु ददभत्ता तप्पहे चेव रत्ता, अमुणियसुयतत्ता साहुधम्म(म्मे)पमत्ता ।

गुरुकुलकमचत्ता संकिलेसप्पसत्ता, अहह कहमपत्ता चेव ही खाइपत्ता ॥ २२ ॥

व्याख्या—अहह कथमपात्ररूपा एव ख्यातिं प्राप्ता इति सम्बन्धः, ‘कुगुरु’ तात्त्विकज्ञानक्रियाविकल्पे आचार्यादिषु सुदृढ-

मतिशयेन भक्ता एते एव सम्यग् गुरव इति भावतो बाह्यभक्तिभाजः, तथा 'तत्पथे' कुगुरूपदिष्टमार्गे एव पूर्वोक्ते रक्ताः अन्त-
रङ्गानुरागवन्तः, तथोभयेऽपि 'अज्ञातश्रुततत्त्वाः' अविदितसिद्धान्तपरमार्थाः, यदि हि ते विदितश्रुततत्त्वा अभविष्यन्, तदा
न तथा क्रियावैकल्यं स्वकल्पितक्रियाबहुमानो वा तेषामभविष्यत्, अत एव च 'साधुधर्मे' आगमाचरणाविशेषप्रतिष्ठितानुष्ठान-
रूपे उभयेऽपि 'प्रमत्ताः', एके तावन्निद्राविकथाकषायविषयासक्तत्वेन, अपरे तु मिथ्याभिनिवेशवशात् स्वकल्पितक्रियानुरागेण,
तथा 'गुरुकुलं' सद्गुरुजनाधिष्ठितसुसाधुसमूहस्तस्य 'क्रमो' दशविधचक्रवालसामाचारीप्रभृतिकः समाचारः तेन 'त्यक्ता' वर्जिता,
उभयेऽपि प्रमत्तत्वोक्तहेतुद्वयादेव, तथा 'संक्लेशे' क्रूरतया वि(चि)तविप्लवे 'प्रसक्ताः' अत्यन्तप्रतिवद्धाः, एके तावत् सुविहितवि-
द्वेषेणक्रियापरिहारानुचिन्तनेन च, अपरे तु स्वकल्पितक्रियाभिनिवेशेनेति, 'अहहेति' खेदे, कथं केन प्रकारेण प्रचण्डदशमाश्व-
र्यमाहात्म्यादिना, किमित्याह-पात्राणि सद्गुणमहामाणिक्यकरण्डकाः तद्विपरीतानि तु न पात्राणि अपात्राणि सर्वथा विशुद्ध-
संयमरत्नानाधारा एवासाधवः, पुँल्लिंगता प्राकृतत्वात्, 'चः' समुच्चये, एवोऽवधारणे, स च योजित एव, 'ही' इत्यपि खेद एव,
'ख्यातिं' सुसाधुतया प्रसिद्धिं, 'प्राप्ता' लब्धवन्तः, अहहेति (अहहहीति) खेदवाचिपदद्वयोपादानमत्यन्तखेदप्रतिपादनार्थं,
महत्कष्टस्थानमेतद् यदेवंविधास्तिरस्कारयोग्या अपि शुद्धसाधुमार्गप्रतिकूलचारित्वेन सुसाधुकीर्तिमामुवन्तीति वृत्तार्थः ॥२२॥

अपरिणयसुयत्थं जीवियासंसघत्थं, सुहगुरुरयमेवं विंति मुत्तं व देवं ॥ २३ ॥

व्याख्या—‘कुगुरूणां’ पूर्वोक्तस्वरूपाणां वचनं वयमिह चरणाख्या इत्यादिकं परकीयचेतो वञ्चनचतुरं, तेन ‘दूढा’ इति प्राकृतत्वाद् द्रोहिता द्रोहं प्रापिताः, यथा केचिन्मरणभीरवः केनापि विश्वासवचनैर्द्रुह्यन्ते, एवमेते अपि कुगुरुभिः, तथा ‘संशयः’ सद्गुरुविषयः संदेहः स एव ‘आवर्त्तो’ जलपरिभ्रमः तत्र क्षिप्ताः प्रापिताः, पूर्वं हि तैरन्यथा सद्गुरुस्वरूपमवधारितं, संप्रति तु अन्यथा श्रवणे दर्शने च संदेहः संपन्न इति, ‘तथातिबहुभिः’ अत्यन्तप्रभूतै—भवेज्जन्मभी ‘रूढं’ संजातम् ‘अतुच्छं’ प्रचुरं प्रबलं यद् ‘मिथ्यात्वं’ विपर्ययज्ञानलक्षणं तेन ‘मूढा’ विचिन्ततां प्रापिताः, न हि अविपर्यस्तज्ञानिनां देवबुद्ध्या कुगुरुदर्शनं भवतीति भावः, तथाविधाः सन्तः किं कुर्वन्तीत्याह—परिणतश्चेतसि अङ्गाङ्गिभावेन व्यवस्थितः श्रुतार्थः सिद्धान्ताभिधेयो यस्य स तथोक्तो, न तथेति अपरिणतश्रुतार्थः तं, तथा ‘जीविका’ भोजनादिजीवनोपायलाभः तस्या ‘आशंसा’ प्रार्थना तथा ‘मस्तो’ व्याप्तस्तम्, एवमगुणमपि गुरुं ‘शुभगुरुरयं’ सकलकल्याणकारी ज्ञानादिपात्रं युगप्रधानमित्येवं ब्रुवते, लोकानां पुरतोऽपि प्रतिपादयन्ति, मूर्त्तमिवेत्युपमानं, साक्षाद्रूपं ‘देवं’ वीतरागममुमिति, यथा वीतरागः सर्वथा पर्युपास्य एवमयमपीति, तथा चोच्यते—“मिथ्यादृशा मुत्तमदेयरूपको न कौतुकं यत्प्रतिभात्यसद्गुरुः । पित्तावृताक्षा ह्ययसोऽपि गोलकं सौवर्णमेवाकलयन्त्यनाकुलाः ॥ १ ॥” एवंविधस्यापि कुगुरोरेवं मुग्धपर्युपासनामालोक्यापि न तत्रास्था विवेका इति भाव इति वृत्तार्थः ॥ २३ ॥

अथ दुष्टाग्नेसरदशमाश्चर्यादिप्रभावादत्यन्तनिर्गुणसाधुवेषधारिकृतं गाढपरिभवं सद्गुणसाधुजनस्यावलोक्य तान्
उपालम्बुमाह—

अइ दुसमदुरंतच्छेरय ! बभासरासी !, दुसमसमय ! हंभो तुबभमेसप्पभावो ।

जमिह कवडकूडा साहुलिंगी गुणहे, परिभविय पहुत्तं जंति नंदन्ति दूरं ॥ २४ ॥

व्याख्या—‘अइ’ इति कोमलामम्त्रणे दशस्वाश्चर्येषु दशमं सुसाधूनां तिरस्कारेण तद्गुःखदायित्वेन दुरन्तमाश्चर्यं कादाचित्कभावरूपं, तस्य संबोधनम् अपि दुःषमदुरन्तमाश्चर्यं ! तथा भो ! भद्रमदश ! दुष्टत्रिंशग्रहविशेष ! तथा ‘हंभो’ इति प्राकृतसम्बोधनं, तच्च दुःषमासमये त(त्य)स्यादौ योजनीयं, ततो भो ! दुःषमासमय ! अवसर्पिणीपञ्चमारक विशेषेऽपि त्रीनपि दशमाश्चर्यादीन् प्रत्येकं संबोध्य उपालम्बमाह—‘युष्माकं’ भवतामेष वक्ष्यमाणः ‘प्रभावो’ माहात्म्यं, यदित्यादिना उपालम्ब्य वस्तु आह—यत् किलेह प्रवचने, साधूनां लिङ्गं रजोहरणादिकं विद्यते येषां ते तथा, विशेष्यपदं चैतत्, किंविशिष्टाः सन्तः ? इत्याह—विश्वासनीयवेषोपदर्शनेन तदननुसारिवचनक्रियाविशेषाः कपटा वितथवादिनः कूटाः ततश्च कपटाश्च ते कूटाश्च इत्यादिकर्मधारयः, ते च किं कृतवन्तः ? इत्याह—‘गुणाढ्यान्’ ज्ञानादिक्षान्त्यादिसमस्तयतिधर्मैश्वर्यवतः, ‘परिभूय’ असद्गुणशतारोपणेन महाजनसमक्षं तिरस्कृत्य, ‘प्रभुत्वं’ समस्तजनपूज्यत्वेन स्वामित्वं ‘यान्ति’ प्राप्नुवन्ति, न केवलं प्रभुत्वं यान्ति, ‘नन्दन्ति च’ परिवारपूजाख्यात्यादिभिर्वर्धन्ते च, न हि एवंविधात्यन्तनिर्गुणानां दुरन्तदशमाश्चर्यादिमहामात्यसाहाय्यमन्तरेण

द्वादश-
कुलकम् ।
॥ ८८ ॥

नवमं
कुलकम् ।
९

एवं प्रभुत्वं वृद्धिर्वेति, न खलु प्रादुर्गम्यजलदोहनिमित्तरेण गोममविषयविषयविकारवृद्धिः, पठ्यते च—“मेकेन कृणता सरोय-
परुपं यत्कृष्णसर्पानने, दातुं कर्णचपेटमुद्धतधिया हस्तः समुद्रासितः । यच्चाधोमुखमीक्षणे विदधता तेनापि तन्मर्षितं,
तन्मन्ये विषमन्त्रिणो बलवतः कस्यापि लीलायितम् ॥ १ ॥” इति । तदेवं यदि ईदृशानामपि एवं प्रभुत्वं वृद्धिश्च तच्चूनं
युष्मत्प्रभावविलसितमिति उपालम्भ इति वृत्तार्थः ॥ २४ ॥

तदेवं केषांचित् तावद् गुरुणामपि क्रियाशैथिल्येऽपरेषां च स्वप्रकल्पितसामाचारीपरत्वे, केषांचित् मध्यस्थभावावलम्ब-
नेन गुरुणां प्राचुर्ये, श्राद्धजनस्यापि प्रभूतस्य तद्भक्तत्वे शुद्धधर्मश्रद्धालूनां, केषांचित् श्राद्धानां यत् संप्रति संपन्नं तदाह—

किं बहुपट्टपासे धम्मसुस्सूसणाए, कुमयविउडणेणासंकिया हुंति भावा ।

नवमुविहियसेवासत्त तत्तत्थियाणं, कहमिव विवरीयं जायमवो इयारिणि ॥ २५ ॥

व्याख्या—‘किलेति’ आसवादे ‘वहवः’ प्रभूताश्च ते प्रभव आचार्याश्च, तेषां ‘पार्श्वे’ समीपे ‘धम्मसुस्सूसणाए’ इति प्राकृत-
त्वात् धर्मशुश्रूषया इत्यर्थः । ततश्च धर्मस्य सुसाधुसुश्रावकसमाचारलक्षणस्य शुश्रूषा—श्रवणवाञ्छा तथा श्रवणमुपलक्ष्यते,
ततः किल बहुभिः श्रोतव्यं बहुभ्यः श्रोतव्यमिति सिद्धान्तप्रसिद्धेः बहुभ्यः श्रवणे ‘कुमतविकुट्टनेन’ शाक्यभौतादिदर्शनस्य
सर्वथा निषेधनेन ‘आशंकित्वा’ निस्संदेहा ‘भवन्ति’ संपद्यन्ते ‘भावा’ देवगुरुधर्मरूपाः पदार्थाः, एकस्माद् हि धर्मस्वरूपमात्रं
ज्ञातमन्यस्माच्च तदेव विशिष्टमपरस्माद् विशिष्टतरमित्येवं सर्वथा पदार्थेषु संदेहो निवर्तत इति स्थितिः, एतच्च इदानीं

॥ ८८ ॥

विपरीतमस्माकं संवृत्तमित्याह—‘नवा’ अपूर्वा अपूर्वा ये ‘सुविहिताः’ सुविहितमन्या न पुनः परमार्थतः सुविहिता एव, तेषां ‘सेवा’ समासज्ञावस्था विनयादिरूपपर्युपासना, तस्याम् ‘आसक्ता’ अत्यन्तमादरवन्तः तेषाम्, अत्र षष्ठीबहुवचनलोपो द्रष्टव्यः, तथा ‘तत्त्वार्थिनां’ सद्गुरुसद्धर्मज्ञानाभिलाषुकाणां, कथं केन प्रकारेण दुष्टकर्मोदयरूपेण इति तत्त्वप्राप्तिप्रकारेण, क्वचित् कथमिवेति पाठः, स च सुगम एव, विपरीतं संशयोच्छेदाय प्रवृत्ताना—मधिकतरसंशयहेतुत्वेन विपर्यस्तं ‘जातं’ सम्पन्नं, ‘अबो’ इति प्राकृते अहो इत्यर्थे सम्बोधनं, ततश्चात्यन्तविषण्णा इव तत्त्वार्थिनश्चिन्तयन्ति कथयन्ति च—अहो लोकाः ! पश्यत अस्मदीयां कर्मपरिणतिं येनेद—मित्थं सम्पन्नम् ‘इदानीं’ सांप्रतम्, अयममिप्रायः—नवनवप्रभुपर्युपासने हि तेषु कश्चित् प्रतिमायाः पुष्पधूपनैवेद्यदुग्धदधिघृतेश्वरसादिस्नानं श्राद्धस्य विधेयमाह, अपरस्तु तस्य सर्वथा निषेधं, कश्चिच्च प्रतिमादेराचार्येण प्रतिष्ठाम्—अपरस्तु श्राद्धेन, कश्चित् शक्रस्तवादिदण्डकपञ्चकेन स्तुतिस्तोत्रैश्चैत्यवन्दनम्, अन्यस्तु शक्रस्तवमात्रेण, द्वादशावर्तवन्दनकमपि श्राद्धस्य कश्चिन्मुखवस्त्रिकया, कोऽपि चेलाञ्चलेन, श्राद्धादेरुभयकाल—मावश्यकविधानम् इतरश्च तन्निषेधमित्यादेः प्रभूताचार्यमतस्य श्रुतौ न कृत्यत्वाभिगमः सम्यग्भूत्, प्रत्युत किमिदं कृत्यमुतान्यत्, किं वा ततोऽप्यन्यदिति संदेहशताकुलत्वमेवाजायत, तेनोक्तं विपरीतं जातमिति वृत्तार्थः ॥ २५ ॥

तदेवं प्रभूतमार्गाभासानुपदर्श्य संप्रति उपसंहरन् सन्मार्गनिष्ठत्वभवनोपदेशमाह—

इयकुपहपयारं सुद्धधम्मंधयारं, परिलसिरमसारं छड्डिउं निवियारं ।

सइ अणभिनिविट्ठा सुत्तजुत्तीविसिट्ठा, गयभयमयतिट्ठा होह सम्मग्गनिट्ठा ॥ २६ ॥

द्वादश-
कुलकम् ।
॥ ८९ ॥

व्याख्या—इति कुपथप्रचारं त्यक्त्वा यूयं सन्मार्गनिष्ठा भवतेति योगः, 'इति' पूर्वोक्तप्रकारा ये 'कुपथाः' सूत्रोत्पीर्णत्वेन कुमार्गा लिङ्गिकल्पितस्वकल्पितसामाचारीचारित्रादिलक्षणाः, तेषु 'प्रचारः' प्रवर्तनं 'छद्भिर्दंति' त्यक्त्वा, एतत् त्यागे हि सम्यक् सन्मार्गनिष्ठत्वमिति भावः, किंविशिष्टं? 'शुद्धधर्मस्य' आगमगीतार्थाचरणरूपस्य विधिविधीयमानानुष्ठानस्य अन्धकारमिवान्धकारं तदाच्छादकत्वात्, कुलिङ्गिप्रभृतिप्रवर्तितमार्गे हि प्रसरति सति कः शुद्धधर्मप्रचारः? इति भावः, पुनः कीदृशं? 'परिलसिरम्' अत्यन्तोल्लसन्शीलं, केनापि अस्खलितत्वात्, तथा 'निर्विचारम्' आगमानुसारिविचारविकलम्, अत एवासारं तुच्छम्, अप्रधानं वा, कुपथप्रचारं त्यक्त्वा कीदृशः किं कुरुतेत्याह—नवत संपद्यध्वं, कीदृशः? सन्मार्गनिष्ठाः सन्मार्गे प्रतिश्रोतोरूपविशुद्धविधिपथे निष्ठा निश्चलमनस्कतयाऽवस्थानं येषां ते तथा, कीदृशः सन्त? इत्याह—'सकृत्' सर्वदा 'अनभिनिविष्टा' आग्रहरहिताः तथा 'सूत्रयुक्त्या' श्रुतोपपत्त्या 'विशिष्टा' अनुरक्षिताः सर्वमपि अनुष्ठानं श्रुतोक्त्यनुसारि अभिनिवेशरहितं च क्रियमाणं सफलं भवतीति उभयविशेषणविशिष्टत्वोपादानं, तथा तिङ्शब्दो देशीभाषया कार्पण्ये, ततश्च 'गतभयमदकार्पण्यविशेषा' निवृत्ताहंकारत्रासकार्पण्याः, संभवति हि विधिधर्ममार्गप्रवृत्तौ भिन्नधर्मजनकादिभयं कदाचिदितरेभ्योऽहमुत्कृष्ट इति मदश्च, दानादिप्रवर्तने च कार्पण्यमिति, ते च विधिधर्ममार्गप्रवृत्तौ वर्जनीया एव, तद्वर्जन एव सम्यग् निःशङ्कविधिधर्मनिर्वाहादिति भाव इति वृत्तार्थः ॥ २६ ॥ सर्वत्र चात्र कुलके मालिनीवृत्तमेवेति शुभम् ॥

इति श्रीयुगप्रवरागमश्रीमज्जिनपतिसूरिशिष्यलेशविरचितायां द्वादशकुलकवृत्तौ नवमकुलकविवरणं समाप्तम् ॥

नवमं
कुलकम् ।
९

॥ ८९ ॥

अथ दशमं कुलकम् ।

नवमे हि कुलके स्वदर्शन एवाभिनिवेशादिवशा-दुपजातावान्तरमतान्तरनिवृत्त्या भावरूपं सम्मार्गनिष्ठत्वमुपदिष्टं,
दशमे तु कामादिभावनिषेधेन धर्ममार्गनिश्चलतोपदिश्यत, इत्येवंसम्बद्धस्यास्य नरभवाद्यसुलभलाभे स्वहितधर्मकर्मो-
पदेशं वृत्तत्रयेणाह—

इत्थुग्गकुग्गहकुसासणभिल्लभीमे, चिंताविसुक्कडकसायमहाभुयंगे ।

अन्नाणदारुणदवे नवनोकसाय-लल्लकसावयगणे भवसंकडिल्ले ॥ १ ॥

जीवा चउग्गइगया कुलकोडिजोणी-लक्खेसु दुक्खत्तविया बहुसो भमंति ।

दीहद्धमेव भवकायठिईहिं धम्म-कम्मक्खमं नरभवाइ न पाउणंति ॥ २ ॥

गंभीरनीरनिहिनट्टमणिं व धम्म-सामग्गिमित्थ समिलाजुगजोगतुल्लं ।

एमेव पाविय हिं पि कहिं चि काग-तालीयनायवसओ सहियं करेह ॥ ३ ॥

व्याख्या-अत्र स्थावरजङ्गमादिपदार्थोपलम्भरूपतया प्रत्यक्षे भवसंकडिल्ले संसारगहने जीवा बहु भ्रमन्तीति संबन्धः, की-

द्वादश-
कुलकम् ।

॥ ९० ॥

दृशे ! 'उग्रः' प्रचण्डः 'कुग्रहः' कदभिनिवेशो येषां ते तथा, युक्तिबाधितत्वेन कुत्सितं शासनं शास्त्रं येषां ते तथा, तत्तत्त्वोद्युक्त-
ग्रहाश्च ते कुशासनाश्चेति कर्मधारयः, अथवा उग्रः कुग्रहो यस्मात् तथाविधं शासनं येषामिति, त एवातिक्रूरचित्ततया बुष्टव-
चनत्वेन च 'भिष्ठाः' पर्वतवासिचौराः तैः 'भीमे' भीषणे, तथा 'चिन्ता' नानाविधानर्थानुष्ठानं सा एव महामोहहेतुत्वाद् 'विषं'
गरलं तेन 'उत्कटा' अतिप्रबला ये 'कषायाः' क्रोधादयस्त एव मरणप्रबन्धनिदानत्वात् 'महाभुजङ्गा' गुरुसर्पा यत्र तत्तथा तत्र,
तथा 'अज्ञानं' मिथ्याज्ञानं तदेव समस्तसम्यक्त्वादिगुणदारुदाहकत्वाद् 'दव' आरण्यको ज्वलनो यत्र तत्तथा(तत्र), तथा 'नवेति'
नवसंख्या 'नोकषायाः' कषायसहचारिणो हास्यादयः त एव सुमुनिजनमनःकुरङ्गत्रासोत्पादकत्वाद् 'लल्लका' रौद्राः श्वापदगणाः
सिंहव्याघ्रतरक्षादिपशुसमूहा यत्र तत्तथा तत्र, एवंविधे भवग्रहणे ॥१॥ 'जीवाः' प्राणिनः 'चतुर्गतिगता' नरकादिगतिचतुष्टयाव-
स्थिताः सन्तः, कुलकोटयश्च योनयश्च पूर्वव्याख्याताः तासां 'लक्षेषु' शतसहस्ररूपेषु 'भ्रमन्ति' पर्यटन्ति, कीदृशाः सन्तो ?
'दुःखतप्ताः' शारीरमानसव्यथान्वयिताः, बहुशोऽनेकवारं, कियन्तं कालमित्याह—'दीर्घो' महानुत्सर्पिण्यादिरूपोऽद्वा काल-
स्तम्, एवकारोऽवधारणे, ततश्च महामिथ्यादृशां दीर्घकालमेवेति, शेषाणां तु अनियमः, केन केनेत्याह, भवकायस्थितिभ्यां
पृथिव्यादिषु चतुर्षु पुनः पुनः तत्रैवोत्पत्ते-रसंख्यातोत्सर्पिण्यवसर्पिणीनामवस्थानरूपा वनस्पतिषु च ता एवानन्ता अवस्था-
नमिति कायस्थितिः । भवस्थितिस्तु एकदा पृथिव्यादिपूतपत्तौ द्वाविंशतिवर्षसहस्राद्यवस्थानं, भवस्थितिस्तावत् पञ्चमकुलकादा-
बुक्ता—“बाबीसई सहस्सा सत्तेयसहस्स तिजिहोरत्ता । वाए तिजि सहस्सा दसवाससहस्सिया रुक्खा ॥ १ ॥ एवं कालं पर्य-
व्यापि किमित्याह—'नरभवो' मनुष्यजन्म तदादिकम्, आदिशब्दात् प्रधानक्षेत्रादिग्रहः, 'न प्राप्नुवन्ति' नैव लभन्ते, कीदृशं

दशमं
कुलकम् ।
१०

॥ ९० ॥

धर्मकर्माणि देवपूजाप्रव्रज्यादिसदनुष्ठानानि तेषु क्षमं समर्थं, न हि नरभवमन्तरेण प्रव्रज्या क्वापि प्राप्यते ॥२॥ तदियता नरभ-
वादेर्दुर्लभत्वं प्रकाश्य दुर्लभस्यापि यद्वद् यथा च प्राप्तिः तदुपदर्शनपूर्वकं स्वहितकरणोपदेशमाह—गम्भीरेत्यादिना, 'गम्भी-
रः' अत्यन्तनिम्नः स चासौ नीरनिधिश्च समुद्रः तत्र 'नष्टं' कथंचिद् भ्रष्टं मणिमिव रत्नमिवेत्युपमानं, धर्मसामग्रीं सुकृतसाधनस-
मप्रतां नरत्वादिकाभ् इत्यमिति अत्र भवारण्ये, कीदृशीं? समिलाया युगेन योगः पूर्वोदितस्वरूपः तत्तुल्यां तत्समां, यथा
समिलाया युगेन योगो दुर्घटः तद्वत् नरत्वसुक्षेत्रादियोग एकत्र भीलकोऽपीति भावः, ईदृशीं च इमाम्, एवमेवेति वकार-
लोपादेवमेवेति पाठे जन्मान्तरीयसुकृतोत्थासादित्यर्थः, 'प्राप्य' लब्ध्वा, कथंचिदिति दैववशात्, तथा क्वचिदपि देशविशेषे
काकतालीयज्ञातं पूर्वोक्तं, तस्य 'वश' आयत्तता ततः, पूर्वं हि नरत्वादेरेव युगसमिलाज्ञातेन दुर्घटत्वमुक्तम् इह तु काकता-
लीयज्ञातेन तद्भाभस्येति न पौनरुक्त्यम्, एवं चात्यन्तदुःप्रापं(पां) धर्मसामग्रीं प्राप्य स्वहितमात्मानुकूलं धर्मकृत्यं वक्ष्यमा-
णरूपं कुरुत विधत्तेति वृत्तत्रयार्थः ॥ ३ ॥

अथ धर्मकृत्यं प्रचिकटयिषुः पीठमारचयज्ञाह—

जंतू य दुःखविमुहासइ सुखकंखी, सुखं च अकखयमभिवखणमाहु सुखे ।

सम्मत्तनाणचरणाणि य तस्सुवाओ तस्साहणाय पुण रे ? इय निच्चकिच्चं ॥ ४ ॥

व्याख्या—'जन्तवश्च' प्राणिनः पुनः 'चः' पुनरर्थे, 'दुःखविमुखाः' स्वशरीरादिबाधापराशुखाः, तथाऽ'सकृत्' सर्वदा 'सुख-

कांक्षिणः' स्वात्मनि आनन्दसंवेदनाभिमुखाः, 'सौख्यं' चाक्षय-मनश्चर-मभीक्ष्णं-निरन्तरानुभवं चाहुः ब्रुवन्ते तीर्थकरादयः, केत्याह- 'मोक्षे' कृत्स्नकर्मक्षयलक्षणे, स्वर्गादौ हि तद् भवदपि नाविनश्चरं नापि निरन्तरमिति, तथाविधसुखलाभोऽपि कथमित्याह-सम्यक्त्वज्ञानचारित्राण्येव प्रसिद्धानि, चोऽवधारणे, 'तस्य' मोक्षसुखस्य 'उपायो' निदानं, तथा च किमित्याह- 'तेषां' सम्यक्त्वज्ञानचारित्राणां 'साधनाय' निष्पादनाय पुनः, 'रे'? इत्यधर्मामन्त्रणवत् अतिलघुसम्बोधनेऽपि वर्तते, इति साध्वये क्षया लघुतरश्राद्धसंबोधनेऽत्र द्रष्टव्यं, ततो रे? इति भोः श्राद्धाः! इत्येतद्वक्ष्यमाणं 'नित्यकृत्यं' प्रतिदिनविधेयमनुष्ठानं वर्तते इति, तत्कुरुष्वमिति, अथवा नित्यं सर्वदा कृत्यं कार्यं, भवद्भिरिति गम्यते, अनुस्वारलोपः प्राकृतत्वादिति, कापि चेइ-येति पाठः तत्र, चैत्यानां जिनप्रतिमानां नित्यकृत्यं चैत्यवन्दनपूजनादिकं सार्वदिकं विधेयं, तत् कुरुतेति शेषः, तस्यापि सम्यक्त्वविशुद्धिहेतुत्वादिति भावः, इति वृत्तार्थः ॥ ४ ॥

तदेव प्रतिपादयिषुः प्रथमं तावत् तदुपदेशकगुरुसेवामाह—

संविग्गसगुरुकमागयजुत्तजुत्ती-वीसंतसुत्तपरमत्थविऊ जयंत ।

सेवेह धम्मगुरुणो बहुमाणभत्ति-रागेण ताण वयणं च मणे धरेह ॥ ५ ॥

न्याख्या- 'संविग्ग' मोक्षाभिलाषुकाः ते च ते सद्गुरवश्च चतुर्दशपूर्वधरप्रभृतयः तेषां 'क्रमः' परिपाटिः संप्रदायः तेबागत्तं शिष्यप्रशिष्यन्यायेनाधीतं, तथा 'युक्ताः' संगताः प्रमाणत्वाधिता 'युक्तय' उपपत्तयः तासु 'विश्रान्तं' व्यवस्थितं, ततश्च सद्गु-

रुक्मागतं च तद् युक्तयुक्तिविश्रान्तं च, तच्च तत् सूत्रं च श्रुतं च, तस्य परमार्थः तत्त्वं तद् विदन्ति जानन्ति तद्विदः,
विभक्तिलोपः प्राकृतत्वात्, तथा 'जयंत' इति प्राकृतत्वाद् यतमानान्, साधुक्रियास्थिति गम्यते, 'धर्मगुरुन्' सम्मार्गापदेश-
काचार्यान्, 'सेवत' विनयादिविधानेन पर्थुपासत । अयमभिप्रायः—“अवलंबिऊण कज्जं अं किंची आयरंति गीयत्था । थोवाव-
राह्वहुमुणं सवेसिं तं पमाणं ति ॥१॥” इत्यादि श्रुतं तावत् सद्विरुक्मागतं, तत्र च पाश्चात्यश्रुतधरैर्द्रव्यतो मासकल्पप्रायोग्य-
क्षेत्राद्यभावादियुक्तयुक्तिविश्रान्तो मासकल्पविहारवद् इत्यस्य प्रमाणोपपन्नतया दृष्टान्तीकृतत्वे परमार्थः कः संपन्नो द्रव्य-
तो मासकल्पनिषेधः तदेवं गीतार्थाचरितमपि द्रव्यतो मासकल्पाविहारमवमत्यये द्रव्यतो मासकल्पविहारं व्यवस्थापयन्ति ते
परमार्थतः श्रुतापलापकारिणो बोद्धव्याः, तदुक्तम्—“यत्प्रायोग्यवरक्षेत्राद्यभावेऽपि वदन्ति वे । मासकल्पमिदानीमप्यावेयं
द्रव्यतोऽपि च ॥ १ ॥ तेऽनुकुर्वन्ति विच्छिन्नजिनकल्पप्रवादुकान् । श्रुतसंहननोद्रेकान्निःस्वाभूतं दिगम्बरान् ॥ २ ॥
तदेवम् 'अवलंबिऊण कज्जमित्येतद्' दृष्टान्तत्वमात्रेणोक्तम् एवं अन्यस्यापि श्रुतधरस्य युक्तयुक्तिविश्रान्तत्वं वे विदन्ति ते
सुसाधवः सेव्या इति भावः, न केवलं सेवत, किन्तु 'बहुमानः' अन्तरङ्गमीतिः तद्विशिष्टो 'भक्तिरामो' बाह्यप्रतिपक्षिरामोऽनु-
रागः तेन, तेषां सेवनीयसद्गुणां 'वचनं' धर्मोपदेशप्रतिबद्धं वाक्यं च, 'मनसि' चित्तेऽवधारयत अवस्थानवद्, सद्गु-
रुवचसो स्थापने हि तद्भक्तिः व्यज्यते, सद्धर्मानुष्ठानप्रवृत्तिश्च सम्यग् भवतीति भाव इति वृत्तार्थः ॥ ५ ॥

अथ इन्द्रियवशीकारादि-उपदेशमाह—

वेरगभावणकत्तासुगुरुवएस-रज्जुहि इंदियतुरंगगणं दमेह ।

द्वादश-
कुलकम् ।

॥ ९२ ॥

नाणंकुसेण गुणपायवलग्नमुद्गा-मुद्गामकामकरिणं सवसं विहेह ॥ ६ ॥

व्याख्या-‘वैराग्यभायना’ रूपादिविषयाणाम् अशुभसंज्ञाभावनं सा एवेन्द्रियतुरङ्गदमनपटीयस्त्वात् ‘कशा’ चर्मयष्टिः, तथा ‘सुगुरूणां’ शुद्धचारित्रिणाम् ‘उपदेशाः’ कामकटुविपाकत्वोपदेशकवाक्यानि, ते एव ‘रज्जवो’ नियन्त्रणवरत्राः ततश्च वैराग्यभा-वनकशा च सुगुरूपदेशरज्जवश्चेति द्वन्द्वः ताभिः, ‘इन्द्रियाणि’ स्पर्शनादीनि तान्येव चञ्चलत्वात् ‘तुरङ्गा’ अश्वाः तेषां ‘गणः’ समूहस्तं, ‘दमयत’ नियन्त्रयत, तथा ज्ञानं योषिदादिशरीरयथावस्थितस्वरूपावबोधः तदेव कामकरिवशीकारहेतुत्वात् ‘अंकु-शः’ शृणिः तेन, किं कुरुत? इत्याह-‘गुणा’ ज्ञानचारित्राद्यन्ते एवाद्यान्तरभेदशाखादिमत्त्वात् ‘पादपाः’ तरवः तेषु ‘लघ्नं’ भङ्गनाय सम्बद्धं, तथा उद्गतं दाम बन्धनं शृङ्खलादिकं यस्मादसौ उद्गामा, स चासौ उद्गामकामश्च अत्युद्गतमदनश्च स एव महामदोत्पत्तिनिमित्तत्वात् ‘करी’ हस्ती तं, ‘स्ववशम्’ आत्मायत्तं ‘विधत्त’ कुरुतेति वृत्तार्थः ॥ ६ ॥

अथ लिङ्गिनां कुतीर्थिकानां च चेष्टितमुत्कीर्त्य शुद्धजिनधर्ममार्गे लगतेति वक्ष्यति, तत्र पूर्वं तावत् लिङ्गिनां कुचे-ष्टितं वृत्तद्वयेनाह—

कालाद्दोसवसओ घणकम्मकिट्ठ-चिट्ठत्तणेण य जणा बहुसंकिलेसा ।

तो लिङ्गिणो य गिहिणो य दढं विमूढा, किं किं न जं अणुचियं चिरमायरंति ॥ ७ ॥

दशमं
कुलकम् ।
१०

॥ ९२ ॥

नट्टा य ते सयमसंगकुहेउजुत्ती, अन्नेसि नासणकए बहुहा वयंति ।

पायं जणा सयमईइ अभाविभदा, तं चेव तत्तमिव लित्ति चइंति मग्गं ॥ ८ ॥

व्याख्या—‘जना’ लोकाः तावत् सामान्येन ‘बहुसंक्लेशाः’ प्रभूतचित्तविप्लवा वर्तन्ते, कुत इत्याह—‘कालादिदोषवशतो’ दुःष-
मादुरन्तदशमाश्चर्यादीनां यो दोषोऽशुभभाववर्धनादिलक्षणोऽपराधस्तस्मात्, तथा ‘घनानि’ निविडबन्धनहेतु(बद्ध)त्वेन चिक्क-
णानि यानि ‘कर्माणि’ ज्ञानावरणादीनि तैः ‘क्लिष्टा’ स्वपरयोर्वाधाहेतुः ‘चेष्टा’ प्राणातिपातादिरूपा क्रिया येषां ते तथा तेषां भावः
तन्त्रं तेन, ‘चः’ समुच्चये, ‘तो’ इति तलो हेतुत्वाद् लोकस्य बहुसंक्लेशत्वे सति किमित्याह—‘लिङ्गिनः’ क्रियादिविकलाः साधवो
‘गृहिणश्च’ श्रावकाः, ‘दृढम्’ अत्यर्थं ‘विमूढा’ अत्यन्तमोहभाजः, चशब्दौ द्वयोरपि तुल्ययोगक्षेमताप्रतिपादनार्थौ, एवंविधाश्च
सन्तः ? ‘किं किम्’ इत्यनिर्दिष्टविशेषम्, ‘अनुचितं’ लोकलोकोत्तरविरुद्धं देवद्रव्योपयोगप्रवचनात्यन्तलाघवकारि परस्परक-
लहादिकं च धर्मपरायणजनायोग्यं तद् यत् ‘न आचरन्ति’ न कुर्वन्ति ? अपि तु सर्वमपि समाचरन्ति, नकारो भिन्नक्रमे योज-
नीयः, ‘चिरं’ बहुकालं निरन्तरमित्यर्थः ॥ ७ ॥ ते चानुचिताचरणशीलाः साधवादयः, ‘स्वयम्’ आत्मना तावत् ‘नष्टाः’ कुप्रा-
हकुविकल्पैः सर्वथा सदाचाराद् भ्रष्टाः तादृशाश्च सन्तोऽन्येषां सुगन्धवुद्धीनां ‘नाशनकृते’ नाशनाय सदाचारभ्रंशनार्थं,
किमित्याह—‘असङ्गकुहेतुयुक्तीर्वदन्ति’, तत्र सङ्गः स्वसाध्येन सम्बन्धो, न विद्यते सङ्गो येषां हेतूनां चाक्षुषत्वादीनामिव शब्दा-
नित्यत्वे साध्ये तेऽसङ्गाः, कुहेतवोऽसिद्धत्वादिदोषदुष्टानि साधनानि, कुशब्दस्य युक्तिभिरपि सम्बन्धात् कुयुक्तयः, स्वसा-

ध्वासाधिकाः कुत्सितोपपत्तयः ता 'बहुधा' बहुभिः प्रकारैः 'वदन्ति' ब्रुवते, तथाहि-जिनश्चासने स्रग्धूनां पार्श्वस्थदीनामपि
कचिद् वन्दनमभ्यधायि, आधाकर्मादेरपि कचिद् ग्रहण-मभ्यनुज्ञातम्, एकाकिनोऽपि साधोः कचिद् विष्णुं वन्द-
स्तस्मात्-"न वि किञ्चि अणुलायं पडिसिद्धं वा वि विष्णुवरिंदहि । मुत्त(त्तु) मेहुणभावं न तं विणा रामदोसेहि ॥ १ ॥"
इत्यादियुक्तेः सर्वथाऽपि अयुक्तप्रतिषेधेन युक्त एव प्रवर्तितव्यम् इत्येवंरूपो विधिधर्ममार्गः कावकाद्यं लभतां, तथा च
साम्प्रतं न सन्त्येव सुसाधुलुआवकाः तदुचितानुष्ठानस्य अनिर्वाहाद्, इत्यादिवचनैः अन्यान्पि नाश्रयन्ति, तच्चायुक्तं, यत्
उत्सर्गापवादाभ्यां जिनमते सर्वमनुष्ठानं स्थितं, तत्तद्य यदि अपवादेन कदाचित् पार्श्वस्थादिवन्दनकऽऽधाकर्मादिकमु-
क्तम्, एतावता किमाद्यातं 'न वि किञ्चि अणुलायनित्यादि' अव्यवस्थायाः ? इति कुयुक्तिरेषा, तथाऽयुक्तप्रतिषेध-यु-
क्तप्रवृत्तिरूपो विधिधर्ममार्गोऽपि स्तोकः स्तोकः कचिदवश्यमभ्युपेतव्योऽन्यथा दुःप्रसभान्तचरणोक्तेः सिन्यात्वप्रसङ्गात्,
तथा च न सन्त्येव संप्रति सुसाधव इत्याद्यनुमानं "ब्राह्मणेन सुरा पेया द्रवद्रव्यत्वात् शीरवत्", इत्यनुमानवदागमनापि-
तमिदमनुमानम्, एवं च कुहेतुता, तथा तदुचितानुष्ठानस्यानिर्वाहादिति, स्वसाध्यासम्बद्धो हेतुः असङ्गः, चेत्त-
सुसाध्यभावः साध्यः तत्र च न वर्तते हेतुः, अनुष्ठानानिर्वाहो ह्यनुष्ठाने वर्तते, न तु साधुषु इति, तत्रश्च फलः प्रसादः
काकत्वं काष्ण्यदित्रद् व्यधिकरणो हेतुरयमसङ्गः, अथमपि असिद्धहेत्वाभासभेद एव, पक्षेऽसंबद्धत्वात्, एवं चासिद्ध-
हेतुयुक्तीर्वदतीति सिद्धम्, एतदेव नष्टकुलिङ्गिभाषितमेव तत्त्वमिव यथावस्थितवस्तुस्वरूपमिव नूनमेतद् लिङ्गिदमित्यम्,
अधुना साध्याद्यभावम् इत्यमेव 'लान्ति' गृह्णन्ति प्रतिवन्ति, न केवलं गृह्णन्त्येव अपि तु 'लान्ति' परिहरन्ति, तदुच्यते

धमिताः सन्तो 'मार्गं' शुद्धविधिधर्मपथमिति, अथवा मार्गम् अनेकान्तवादलक्षणं तस्यैव प्रामाणिकत्वात्, तद्विपरितेका-
न्तवादसाधने हि ये हेतवः ते सर्वेऽपि असिद्धत्वादिदोषदुष्टा एव, तथा चोच्यते—“असिद्धः सिद्धसेनस्य विरुद्धो महत्वा-
दिनः । उभयं समन्तभद्रस्य हेतुरेकान्तसाधने ॥ १ ॥” इति, तं मार्गं तार्विकमोक्षपथं त्यजन्तीति, के इत्याह—‘जना’ मुग्धा-
लोकाः ‘स्वमत्या’ आत्मीयबुद्धयैव, कीदृशाः सन्त इत्याह—भावि भविष्यत् संपत्स्यमानं भद्रं सुगतिलाभादिलक्षणं कल्याणं
येषां ते तथा, न तादृशा अपि तु अभाविभद्राः, तत् किं सर्वेऽप्येवं ? नेत्याह—‘प्रायो’ बाहुल्येन, मुग्धा हि निर्विचारकाः
केचिद्, अन्ये तु प्रगल्भबुद्धयो जिनमततत्त्वाभिज्ञा न गृह्णन्त्येवेति वृत्तार्थः ॥ ८ ॥

उक्तं लिङ्गिचेष्टितम् अथ कुतार्थिकचेष्टितमाह—

मिच्छत्तच्छन्नपडिकप्पियजुत्तिहीण—नाणाकुसत्थमयमूढकुतित्थिवाणं ।

दुव्वासणाविनडिया पडिया वत्ते ही, जीवा कयाइ न भवन्ति भवन्तगामी ॥ ९ ॥

व्याख्या—कुतार्थिकानां वशे पतिता जीवा भवान्तगामिनो न भवन्तीति योगः, कीदृशानामित्याह—‘मिथ्यात्वच्छन्नानि’
विपर्यस्तज्ञानान्तरितानि तद्वर्भाणीति यावत्, ‘छत्तेति’ पाठपक्षे तु मिथ्यात्वमेव सज्ज्ञानालोकाच्छादकत्वात् उत्रमातपत्रं
येषु, तथा ‘प्रतिकल्पितानि’ प्रमाणमन्तरेण स्वयमुत्प्रेक्षितानि, तदर्थानामुत्प्रेक्षितत्वादिति भावः, तथा ‘युक्तिहीनानि’ तप-
पत्तिविकल्पानि, अत्रापि तदर्थानां तथात्वादिति भावः, ततो मिथ्यात्वच्छन्नानि च तानि प्रतिकल्पितानि युक्तिहीनानि चेति

कर्मधारयः, तानि च तानि 'नानाकुशास्त्राणि' चानेकसिद्धान्ताः तैः मदोऽहंकारः तेन 'मूढा' विचित्ततां प्रापिताः, अथवा तादृशानि शास्त्राणि येषां तानि मतानि दर्शनानि तैर्मूढा इति पूर्ववत्, ते च ते 'कुतीर्थिकाश्च' शाक्य-सांख्य-नैयायिक-वैशेषिक-मीमांसकादयोऽन्यदर्शनिनः तेषां । किमित्याह- 'दुर्वासनाविनदिता' निरन्तरं तच्छास्त्रश्रवणानुचिन्तनकुसंस्कारेण विगोपिताः, तथाहि-शाक्याः तावत् सर्वं क्षणिकमेवाहुः, सांख्यास्तु गुणत्रयात्मकप्रकृतिविकारभूतं परस्परेणामिन्नं सर्वमुदासीनपुरुषकल्पितं च जगदिति, नैयायिकवैशेषिकौ तु गुणगुणिनोः अत्यन्तभेदमेव, मीमांसकास्तु तयोर्भेदाभेदं सर्वज्ञाभावं चेति, सर्वत्र चात्र मिथ्यात्वगर्भत्वमेकान्तवादित्वेनैव, क्षणिकत्वस्य प्रकृत्यादीनां च स्वोत्प्रेक्षितत्वमेव, सर्वथा तत्र प्रमाणाभावाद्, यथा चैतदेवं तथा संमत्यादेः ग्रन्थाद् बोद्धव्यं, गुणगुणिनोः अत्यन्तभेदस्तु प्रत्यक्षविरोधात् निरसनीयः, किं च अत्यन्तभेदे नैयायिकाद्यभिमतं सांख्याभिमतंऽत्यन्तभेदे चानुमानाङ्गव्याप्तेरेवाग्रहः, तथा चोक्तम् अनेकान्तजयपताकायाम्- "नान्योऽन्यव्याप्तिरेकान्तभेदेऽभेदे च युज्यते । अतिप्रसङ्गाच्चैक्याच्च शब्दार्थानुपपत्तिः ॥१॥ अन्योऽन्यमिति यद्भेदं व्याप्तिश्चाह विपर्ययम् । भेदाभेदे द्वयोस्तस्मादन्योन्यव्याप्तिसंभवः ॥ २ ॥" इति, सर्वज्ञाभावे तु शिवस्वर्गमार्गादी सर्वत्रान्वयत्वमापद्येत, तस्मादेवं स्वोत्प्रेक्षितत्वं युक्तिहीनत्वं च तच्छास्त्रार्थानामित्येवंविधेषु अपि तेषु जीवानां दुर्वासना निरंकुशाः कर्मवशागानां संपद्यन्ते, तेन तद्वासनाविनदिता इत्युक्तं, न केवलं विनदिताः 'पतिता' अवस्थिताश्च, केत्याह- 'वशे' आयत्ततायां, सामर्थ्यादेव तेषां कुतीर्थिकानामेव, 'हीति' खेदे, 'जीवाः' प्राणिनः, कदाचित् कापि काले, 'न भवन्ति' न संपद्यन्ते, कीदृशाः ? 'भवान्तगामिनः' संसारपर्यन्तप्रापका इति वृत्तार्थः ॥ ९ ॥

तदेवम् उभयेषामपि लिङ्गिनां कुतीर्थिकानां च वर्जनेन धर्मप्रवृत्त्युपदेशमाह—
 ता भूरिकुग्रहा-कुतिरिथि-कुदेशणाउ, सुच्चा वि निचमचला जिणधम्ममग्गे ।
 भो ? लग्गहुज्झियकुधीभयसंकलज्जा, एवं च होहिह सुधम्महिगारिणु सि ॥ १० ॥

व्याख्या—यतो लिङ्गिनः कुतीर्थिकाश्च संसर्गेणापि महानर्थकारिणः, 'ता' इति ततस्तस्माद् 'भूरयः' प्रभूताः 'कुग्रहा' अभि-
 निवेशा येषां ते भूरिकुग्रहा लिङ्गिप्रभृतयः, तथा 'कुतीर्थिका' बौद्धादयः ततो भूरिकुग्रहाश्च कुतीर्थिकाश्चेति द्वन्द्वः, तत-
 स्तेषाम् उभयेषामपि, अथवा भूरिकुग्रहाश्च ते कुतीर्थिनश्चेति तेषां 'कुदेशना' असत्प्रवृत्तिहेतवः संप्रति सर्वथा विधिधर्माभा-
 वश्राद्धादिविधानप्रभृतय उपदेशाः, ताः 'श्रुत्वापि' आकर्ण्यापि, अपिशब्दस्तच्छ्रुतेरसत्प्रवृत्तिसामर्थ्यमुपदर्शयति, एव-
 मपि भोः श्राद्धा ! यूयं 'लगत' सादरमनुषक्ता भवत, केत्याह—'जिनधर्ममार्गः' तीर्थकुत्प्रणीतसुश्रावकसमाचारस्तत्र, कीदृशा
 लगत ? इत्याह—निश्चला(अचला) धर्माप्रतिपातिमानसा न तु कुलिङ्गिकुतीर्थिकादि दुर्देशनाश्रुतिसन्दिग्धचित्ताः, 'नित्यं' सर्वदा,
 पुनः कीदृशा ? 'उज्झितकुधीभयशंकलज्जाः' तत्र कुधीर्लिङ्गिप्रभृतिदुर्देशनाजनिता कुत्सितबुद्धिः, भयशंकलज्जास्तु पूर्वव्या-
 ख्याताः तत उज्झिताः त्यक्ताः कुधीभयशंकलज्जा यैस्ते तथा, ह्रस्वत्वं प्राकृतत्वात् । 'एवमिति' एवमेवेत्यर्थः, 'भविष्यथ'
 संपत्स्थध्वे यूयं, कचिदेवं 'हीति' पाठस्तत्र हिशब्दोऽवधारणे द्रष्टव्यः, कीदृशाः ? 'सुधर्माधिकारिणः', संप्रति तावत्
 शोभनद्वादशव्रतादिरूपसुश्रावकधर्मयोग्याः क्रमेण च सुसंयतधर्मयोग्या अपि, इतिशब्दः परिसमाप्तौ, तदेवं कुदेशनया
 येषां मनो न वास्यते त एव सुश्रावका इति । दशस्वपि एषु वृत्तेषु वसन्ततिलका च्छन्द इति वृत्तार्थः ॥ १० ॥

तदेवमनेकधा सदुपदेशदानेऽपि ग्रन्थकारः स्वमनोऽभिरुचितनीत्या श्रावकाणां प्रवृत्तिमनुपलभ्यमानोऽभूत्तुतप्रशंसा-
लंकारेण सविषादम् आत्मचरितानुवादेन श्रावकान् सम्बोधयन्नाह—

भूयोभिः सुकृतैः कथंचन जनैः कल्पद्गुरासाद्यते,
संप्राप्तोऽभिमतं प्रयच्छति सकः संकल्पमात्रादपि ।
सोऽप्यस्माभिरलाभ्यभाजि च चिरं दध्ये विधायाञ्जलिं,
धोरे व्यक्तमयुक्तमित्यपि वृथाऽभूदित्यचिन्त्यो विधिः ॥ ११ ॥

ध्यात्वा—‘भूयोभिः’ प्रभूतैः ‘सुकृतैः’ पुण्यैः ‘कथंचन’ महाकृच्छ्रेण, ‘जनैः’ लोकैः ‘कल्पद्गुः’ कल्पितार्थप्रदः तरुविशेष ‘सा-
साद्यते’ प्राप्नोते, ततः किमित्याह—‘संप्राप्तो’ लब्धः सन् ‘अभिमतम्’ अभीष्टं मनोवाञ्छितं वस्तु ‘प्रयच्छति’ ददाति, अर्थात् सेव्य-
एव-कर्मिण्यः, यः प्राप्तः कल्पद्गुः स एव ‘सकः’ स्वार्थिककप्रत्ययान्तः, कस्मादित्याह—‘संकल्पमात्रादपि’, संकल्पनं संकल्पः
चेतसा अभिसन्धानं स एव संकल्पमात्रं तस्मात्, अयमर्थः—न तद्ग्रहणाय प्रवृत्त्यादिकं करोति, केवलं संकल्पयत्येव, य एवं-
विधो महाप्रभूयः कल्पतरुः, सोऽपि आस्तां तदितर इत्यपेक्षः, अस्माभिः अल्पपुण्यैः इत्यात्मनिर्देशे, ‘अलाभि’ लब्धः, पुण्यो-
दयात्, न केवलं लब्धोऽभाजि च, भजभिर्ज सेवायामिति पाठात् सेवितश्च, सततसमासश्रावस्थानपुष्पवलिधूपप्रदानादिना

समाराधितश्च, न केवलमभाजि दध्ये च, “स्मृध्वै चिन्तायामिति” वचनात्, ध्यातश्च, परमात्मनि एव सम्यगाराधनाय निर-
न्तरमनुचिन्तितः, किं कृत्वा? विधाय विरचय्य ‘अञ्जलिं’ काकुड्जलयोजनरूपम्, एषोऽप्याराधनप्रकारविशेष एव, ततः कुत्र
किं संवृत्तमित्याह—‘घोरे’ अत्यन्तरौद्रे अर्थात् संसारे, इत्यपि एवमप्याराधनं ‘वृथा’ निरर्थकमभूत् सम्पन्नम्, एतच्च व्यक्तं
स्पष्टम् ‘अयुक्तम्’ असंगतमेव, न हि कल्पितार्थप्रद एवं समाराधितश्च कदाचित् कल्पितार्थदानदरिद्रः संभाव्यते, ननु कथं तर्हि
एतदेवं सम्पन्नमित्याह—इत्युक्तेन न्यायेन ‘अचिन्त्योऽचिन्तनीयप्रवृत्तिप्रकारोऽयं विधिः दैवं पुराकृतकर्मलक्षणमिति विषा-
दवचनं ग्रन्थकर्तुः, अप्रस्तुतप्रशंसा चेयं कल्पतरुवक्तव्यतारुणा, तेनायमर्थः—अस्माभिस्तावद् जन्मान्तरीयात्युत्कटसुकृतप-
टलवशासादितसकलगुणसद्गुरुसंपर्कादिना प्राप्तः प्रभूतभव्यसंभाव्यमानानुग्रहदक्षः सद्बचनपाटवकल्पवृक्षः, स चानुध्यातो
निरन्तरं भव्यजनप्रतिबोधकाम्यया सेवितश्च अनेकधा सदुपदेशव्यापारणेन अञ्जलिविधानस्थानीयं चेह कोमलामन्त्र-
णादिकं द्रष्टव्यम्, एवमतिप्रयत्नेन सेवितोऽपि स्ववचनपाटवकल्पवृक्षः श्राद्धानामुत्तरोत्तरगुणप्रकर्षेण सर्वविरतिप्रतिपत्तिं
यावद् यदा न फलितः तदा नूनम् अस्माकमेवायं विधिः प्रतिकूल इति, परं युष्माभिर्विशेषतो धर्मकर्मसु समुद्यमो विधेय
एव, यतो विधेरचिन्तनीयत्वेनेदं सूच्यते—यथा क्वचित् तस्य प्रतिकूलप्रवृत्तिः तथा क्वचिदनुकूलत्वेनापि, इत्युपदेश इति
शार्दूलविक्रीडितवृत्तार्थः ॥ ११ ॥

इति श्रीयुगप्रवरागमश्रीमज्जिनपतिसूरिशिष्यलेशविरचितायां द्वादशकुलकवृत्तौ दशमकुलकविवरणं समाप्तमिति ॥१०॥

अथ एकादशं कुलकम् ।

दशमे हि आन्तरवैरिकाभादिदमनोपदेशोऽभिहित इहापि एकादशे प्रायः क्रोधाद्यन्तरङ्गवैरिपरिहार एवोपदिश्यते, इत्येवं समजस्य अस्यादौ वसादिलाभक्रमेण मनोजत्वादिसामग्रीलाभे सति धर्मोपदेशं वृत्तद्वयेनाह—

इह हि खलु दुरन्ते चाउरन्ते भवन्मि, परिभ्रमणमणंताणंतकालं करित्ता ।

कह कहवि तसत्तं तत्थवी माणुसत्तं, बहुसुकयवसेणं पाणिणो पाउणंति ॥ १ ॥

तमवि सुकुलजाईरूपनीरोयदीहा—उयमइगुणवंतं सबहा पत्तपुवं ।

चिरसुचरियभावा भाविभङ्गाणमंते, हवइ तदिह लद्धे सबहा उज्जमेह ॥ २ ॥

व्याख्या—‘इह’ हि अस्मिन्नेवोपलभ्यमानस्वरूपे भवे संसारे, कीदृशे ? ‘दुरन्ते’ निरन्तरमनन्तदुःखव्याप्तत्वाद् दुष्टावसाने, पुनः कीदृशे ? ‘चत्वारः’ चतुःसंख्या ‘अन्ताः’ पर्यन्ता नरकादिभवलक्षणाः परिभ्रमणेन व्याप्या यत्र स चतुरन्तः, अथवा चतुर्भिर्दानशीलतपोभावनारूपैः प्रकारैः अन्तो विनाशो यस्य स चतुरन्तः, चतुरन्त एव चातुरन्तो, दीर्घत्वं प्राकृतत्वात्, ‘खलु’ निश्चयेन ‘परिभ्रमणं’ पर्यटनं कृत्वा विधाय, कियन्तं कालमित्याह—‘अन्ततानन्तकालं’ पूर्वोपदिशितासां व्यवहारि-

कजीवावस्थानप्रस्तावप्रतिपादितस्वरूपं, ततः किमित्याह—‘कथं कथमपि’ महाकृच्छ्रेण ‘वसत्वं’ द्वीन्द्रियादित्वं प्राप्नुवन्तीति योगः । अनुस्वारलोपः प्राकृतत्वात्, तत्रापि वसत्वेऽपि पञ्चेन्द्रियरूपेऽपि ‘मानुषत्वं’ मनुजजन्म, ‘बहुसुकृतवशेन’ प्रभू-
तपुण्योदयेन, ‘प्राणिनः’ सत्त्वाः ‘प्राप्नुवन्ति’ लभन्ते ॥ १ ॥ ‘तदपि’ मानुषत्वं भाविभद्राणां भविष्यत्कल्याणानामेव ‘अन्ते’
पूर्वोक्तत्रसादिलाभपर्यन्ते ‘भवति’ संपद्यते, कीदृशमित्याह—सुकुलजाती च रूपं च भावप्रधानत्वाद् निर्देशस्य मीरोगता-
च दीर्घायुश्च मतिश्च सद्धर्मविधानबुद्धिश्च, ता एव गुणा असाधारणधर्मरूपाः ते विद्यन्ते यत्र तत्, पुनः कीदृशं ? ‘सर्वथा’
सर्वैः प्रकारैरप्राप्तपूर्वं न कदाचिदेवंविधगुणवन्मनुजत्वं पूर्वमलाभि, अयमभिप्रायो—मनुजत्वमेव तावच्चोल्लासिहृष्टा-
न्तैः—दुरापं, सुकुलादिसहितं तु न कदाचिदपि इत्यतः सर्वथाऽप्राप्तपूर्वमित्युक्तं, यद्येवम् इदानीं कुतः प्राप्तमित्याह—‘चि-
रसुचरितभावाद्’ बहुकालाचीर्णसदनुष्ठानसद्भावात्, नहि स्तोकसुचरितादेवंविधसामग्रीलाभो, यत एतदेवं तत् तस्मात्
इह जगति ‘लब्धे’ प्राप्ते, मनुजत्वे सुकुलादियुक्ते अत्यन्तदुःप्राप्ते सर्वथा सर्वैः प्रकारैः, पाठान्तरे तु ‘सर्वदा’ वा सुपात्रदानत-
पोभावनादिभि—रुद्यच्छत धर्मं सोद्यमा भवत भोः श्राद्धाः ?, नहि एतदुद्यममन्तरेण अपर एतत्त्वाः सामग्राः फलशेष
इति वृत्तद्वयार्थः ॥ २ ॥

धर्मोद्यमश्च परिहरणीयपरिहारेण विशिष्टो भवतीति परिहरणीयविशेषप्रमादादिपरिहारमेवाह—

परिहरह पमायं दिव्यदीहावसायं, मुचह कुगडमूलं धम्मसंदेहजालं ।

द्वादश-
कुलकम् ।
॥ ९७ ॥

चयह कुगुरुसंगं सबकल्लाणभंगं, सुणह जिणवरुत्तं सुद्धसिद्धंतत्तं ॥ ३ ॥

व्याख्या—‘परिहरत’ परित्यजत, ‘प्रमाद’ विषयकपायाद्यासक्तिरूपं, कीदृशं? ‘दत्तदीर्घावसायम्’, अतिकटुकविषाकतया जन्मान्तरे वितीर्णप्रभूतस्थितिकचित्तसंतापं, तथा ‘मुञ्चत’ परिहरत, किमित्याह—‘धर्मे’ सुकृताजनानुष्ठाने ‘संदेहाः’ किमय-
मकलङ्काहिंसादिरूपो धर्म उत यागादिविधानसाध्य इत्यादयः संशयाः, तेषां ‘जालं’ वृन्दे, कीदृशं? ‘कुगतयो’ नरकति-
र्यङ्कुमनुष्यत्वादयः तासां मूलमादिकारणं, संदेहेभ्यो मिथ्यात्वं ततः कुगतय इति भावः, तथा ‘त्यजत’ परिहरत ‘कुगुरु-
सङ्गं’ क्रियाज्ञानविकलकुत्सिताचार्यादिसंपर्कं, कीदृशं? ‘सर्वकल्याणानां’ समस्तहिंसाभूमिकलक्ष्मीपुत्रादिस्वर्गादिमङ्गलानां
‘भङ्गं’ ध्वंसं, निरुपहतभङ्गहेतुत्वात्, हेयमभिधाय उपादेयमाह—‘शृणुत’ आकर्णयत ‘जिनवरोक्तं’ तीर्यकदुपदिष्टं, ‘शुद्ध-
सिद्धान्ततत्त्वं’ त्रिकोटीदोषवर्जितागमरहस्यं, तदाकर्णनस्यैव उत्तरोत्तरशुभनिबन्धनत्वादिति वृत्तार्थः ॥ ३ ॥

अथ कपायचतुष्टयपरिहारादिकमाह—

मुयह निहयसोहं सबहा कोहलोहं, निहणह मयमायं दिन्नसंसारपायं ।

सरह सरहसं भो ! सबसत्तेसु मित्तिं, कुणह जिणगुरुणं पायपूयापसत्तिं ॥ ४ ॥

व्याख्या—‘मुञ्चत’ त्यजत ‘सर्वथा’ करणकारणादिभिः सर्वैः प्रकारैः, क्रोधश्च लोभश्चेति समाहारद्वन्द्वस्तत्, कीदृशं?
‘निहतशोभं’ विध्वस्तशिष्टताच्छायं, तथा ‘निहत’ निष्कपत ‘मदमायम्’ अहंकारपरवञ्चने, कीदृशं? ‘दत्तसंसारपातं’ विती-

एकादश-
कुलकम् ।
११

॥ ९८ ॥

र्णभवाण्यवमज्जनं । हेयमभिधाय उपादेयमाह—‘सरत’ अनुगच्छत भोः श्राद्धाः ? ‘सरभसं’ सोत्कण्ठं, हंभो इति तु पाठे, सरत सरतेति द्विरुच्चारणमत्यादरख्यापनार्थं, हंभो ! इति तु संबोधने, किमित्याह—‘सर्वसत्त्वेषु’ समस्तप्राणिषु ‘मैत्री’ सौहार्दं, न कापि वैरानुबन्धमित्यर्थः, तथा ‘कुरुत’ विधत्त किमित्याह—‘पादपूजाप्रसक्तिं’ चरणाराधनानुबन्धं, केषामित्याह ‘जिनगुरूणां’ तीर्थकृदाचार्याणां, तत्पूजाया एव सकलकल्याणनिबन्धनत्वादिति वृत्तार्थः ॥ ४ ॥

मैत्रीमभिधाय गुणवत्प्रमोदकरुणे प्राह—

पयडह बहुदुःखस्वत्तेसु सत्तेसु दूरं, परमकरुणभावं दद्वओ भावओ य ।

भयह गुणिसु रागं सवकल्लाणवल्ली—पसरसरसनीरासारमच्चंतसारं ॥ ५ ॥

व्याख्या—‘प्रकटयत’ विधानेन प्रकाशयत ‘बहुदुःखात्तेषु’ प्रभूतबाधापीडितेषु प्राणिष्विति गम्यते, ‘दूरम्’ अतिशयेन, किमित्याह—‘परमकरुणभावं’ प्रकटयतसद्भावं, कथमित्याह—‘द्रव्यतो’ बाह्यवृत्त्या, यथा क्वचित् प्राणिनि प्राणधनाद्यपहारे विधीयमाने सर्वथा तद्भयनिवारणं, ‘भावतश्च’ अन्तर्वृत्त्या, यथा कथमेते प्राणिनः सर्वथा दुःखाद् मथा मोचनीया इत्यध्यवसायः तथा चोच्यते,—“सम्मदिट्ठी जीवो अणुकंपपरो सया वि जीवाणं । भाविदुहविप्पओगं ताण गणितो विचित्तेइत्ति” ॥ १ ॥ तदेवमुभयथाऽपि करुणां कुरुतेति, तथा ‘भजत’ आश्रयत किमित्याह—‘गुणिसु’ ज्ञानादिमत्सु आचार्यादिषु ‘रागं’

१ मूलगाथायां ‘सत्तेसु-सत्त्वेषु इति सत्यपि “प्राणिष्विति गम्यते” इति टीकापाठश्चिन्त्यः ।

दीर्घ-
कुलकम् ।

॥ ९८ ॥

गुणप्रतिबन्धम्, अनुमोदनमित्यर्थः, कीदृशं? सर्वकल्याणान्येव वर्द्धनसाधर्म्याद् वल्ली तस्याः समस्तहिंसादिश्रेयोलाभायाः
'प्रसरः' प्रवर्धनं तत्र 'सरसनीरासारम्' अत्यन्तमधुरजलवेगवद्वर्षं, पुनः कीदृशम्? 'अत्यन्तम्' अतिशयेन शेषगुणानेक्या
'सारं' प्रधानं, नहि यथा एकगुणवदनुरागेणापि समस्तगुणवद्गतगुणानुरागः कृतो भवति, तथान्येन केनापि विमलविभा
इत्येवमत्यन्तसारत्वमस्येति वृत्तार्थः ॥ ५ ॥

अथ निर्गुणजनोपेक्षामभिहितुः तत्संसर्गजन्यानर्थसार्थस्य गर्हणीयतामाह—

गरिहह कयणेगाणत्थसत्थं समत्था—सुहसयजणचारी रायमग्गं व दुग्गं ।

जणियविसयगिद्धिं पावमेत्तेहि सद्धिं, जइ महह महंति सबसंपत्तिसिद्धिं ॥ ६ ॥

व्याख्या—भोः श्राद्धाः? 'गर्हत' गुरुसमक्षमालोचनादानादिना निन्दत, कमित्याह—'अनेके' प्रभूता 'अनर्थाः' चौर्यपारदारिक-
त्वद्रोहप्रादादयोऽसदाचाराः, ततः कृताश्च तेऽनर्थाश्च (तेऽनेकानर्थाश्च) तेषां 'सार्थः' समूहस्तं, कीदृशं? दुःखेन गम्यते शिष्टैरिति
दुग्गं, पुनः कीदृशं? 'विषया' इन्द्रियार्था धनरमणीप्रभृतयस्तेषु 'गृद्धिः'—गार्ह्यं लाम्पट्यं, ततो जनितोत्पादिता विषयगृद्धिर्येन
स तथा तेषां, एतैर्हि प्रायो विषयासक्ति—र्जन्यते एव, अवरोपमात्रमाह—'राजमार्गमिव' नगरान्तर्वर्तिमहापथमिव, क-विषय
इत्याह—'अशुभानि' संपूर्णानि यानि 'अशुभानि' अकल्याणानि, असुखानि वा अशातानि तेषां 'शुभानि' प्रसूतानि [शान्तिवर्ष]

एकादश-
कुलकम् ।

११

तान्येव सततात्ममहाराजाश्रितत्वाद् 'जना' लोकाः तेषां 'चारी' संचारः तत्र, लुप्तसप्तम्येकवचनं चेदं पदं द्रष्टव्यं, यथा राजपथे सर्वेऽपि जनाः संचरन्ति, तथात्रानर्थसार्थं सर्वाणि अशुभानि असुखानि च संचरन्तीत्यर्थः । किं केवलमेवानर्थसार्थं ? नेत्याह—साद्धं समं कैः 'पापमित्रैः' पापोपदेशकदुराचारैः, तानपि गर्हतेत्यर्थः, अयमभिप्रायो—नानर्थोपदेशकानामगर्हणीयत्वेऽनर्थसार्थस्य गर्हणीयतेति भावः । पापमित्राणां गर्हणीयत्वोपदर्शनेनोपेक्षा पापकारिष्विति समर्थितं भवति, तदेतदनर्थगर्हणादिकं कुरुत, यदि किमित्याह—यदि चेद् भोः श्राद्धा ! महताऽऽकांक्षत, "प्राकृते हि कांक्षतेर्महादेशः", कीदृशी ? 'महती' बृहत्तरां 'सर्वसंपत्तीनां' समस्तैहिकामुष्मिकसमृद्धीनां 'सिद्धिं' निम्नति यदि त्वं कृतं तदा त्वत्सार्थसिद्धिदिगर्हणं कुरुतेति वृत्तार्थः ॥ ६ ॥

अथ संक्षिप्य कर्तव्यसर्वस्वं वृत्तद्वयेनोपदिशन्नाह—

किमिह सुबहुवायावित्थरेणं भवाउ, जइ कहमवि चित्तं तुम्ह दूरे विरसं ।

जइ य कुमुयकंति वित्थरत्तिं च किंति, अभिलसह बुहाणच्छेरयं संजणित्ति ॥ ७ ॥

ता दूरं सुकसंका विरइकयमणा चत्तमित्थत्तदोसा,

साहूणं पायसेवा जिणमयसवणच्चित्तणखि(विख)त्तचित्ता ।

१ समस्ताशुभमहाजनाः चारी अत्र तत्र इति नानर्थसार्थस्य राजमार्गस्य च विशेषणं बुद्धियुक्तं प्रतिभाति, कर्मवन्तपाठस्तु विन्त्यः ।

कालं बोलेह निच्चं पुणरवि दुलहा धम्मसामग्गि एसा,
भुज्जो पाविज्ज जीवा कहमवि न इमं नज्जण जेण सम्मं ॥ ८ ॥

व्याख्या—‘इह’ उपदेशप्रस्तावे सुष्ठु अतिशयेन ‘बहुः’ प्रभूतो ‘वाग्विस्तारो’ वचनाडम्बरः तेन कृतेन किं प्रयोजनं ! न किंचिदित्यर्थः । केवलं ‘भवात्’ संसारात् यदि चेत् ‘कथमपि’ कृच्छ्रेण कर्मलाघववशात्, ‘चित्तं’ मनो ‘युष्माकं’ भवतां, ‘दूरम्’ अतिशयेन तत्त्वतो ‘विरक्तं’ विगनन्तदुःखनिधान-मेतं संसारं, कथमेतद्विच्छेदो भविष्यतीति तत्परित्यागामिमुखं संपन्नमित्येकं कारणं वक्ष्यमाणधर्मानुष्ठानपरायणकालव्यतिक्रमणे । तथा ‘यदि च’ इति चकारः कारणान्तरसमुच्चयार्थः, कीर्तिमभिलषतेति सम्बन्धः, कीदृशी? ‘कुमुदकान्तिम्’ अतिनिर्मलत्वेन कैरवच्छायां ‘विस्तरन्ती’ जगति प्रथमानां वाऽअभिलषत वाञ्छते यद्यपि धार्मिकाणां धर्मे प्रवर्त्तमानानां कीर्त्यभिलाषो नास्ति, तथापि तेषां तस्या अवश्यंभावित्वा-दभिलाषोपचारः, पुनः कीदृशी ‘बुधानां’ विचक्षणानाम् ‘आश्चर्यं’ चमत्कारं जनयन्तीमुत्पादयन्ती, भवति हि अवदातकर्मणः सकाशाद्बुता स्यादितिरिति यद्येतद् द्वितीयमभिलषत, ॥७॥ ‘ता’ इति तदा एवं कालं व्यतिक्रमयतेति योगः, कीदृशाः सन्तो? ‘दूरम्’ अतिशयेनोन्मुक्तो प्रीत्यवस्थेन त्यक्ता ‘शंका’ संशयो भिन्नधर्मजनकादिभयं वा यैः ते तथा, नहि सशंकं क्रियमाणमनुष्ठानं विवक्षितफलदायि भवति, तथा ‘विरतौ’ सर्वसावद्ययोगनिवृत्तौ ‘कृतं’ न्यस्तं मनश्चित्तं यैः ते तथा, एवंविधा एव सुश्रावका भवन्ति, तथा चोच्यते—‘कइया होई सो वासरो छि गीयत्यगुरुसमीवमि । सबविरइ पवजिय विहरिस्सामी अहं जमि ॥१॥’ तथा ‘त्यक्तः’ कस्यकर्मणानुमोदो भ-

परिहृतो 'मिथ्यात्वदोषो' विपर्ययः तद्वबोध (विपर्यस्तबोध) कृतश्राद्धादिक्रियाविधानलक्षणं दूषणं यैस्ते तथा, नहि मिथ्यात्व-
 लेशेनापि स्पृष्टमनुष्ठानं सफलं भवतीति विशेषणत्रयोपादानम्, एवंविधाश्च सन्त एवं कालं व्यतिक्रमयतेति सम्बन्धः, कीदृशाश्च
 सन्तः ? इत्याह—'साधूनां' सुविहितानां 'पादसेवा' निरन्तरं तच्चरणपर्य्युपासनम्, एतस्या एव समस्तोत्तरक्रियाकलापनिबन्धनत्वा-
 त्, पदान्तरापेक्षत्वेऽपि क्वचित् समासः, इति साधूनामिति भिन्नपदत्वेऽपि न दोषः, तथा 'जिनमतस्य' तीर्थकरागमस्य 'श्रवणम्'
 आकर्णनं, 'चिन्तनं' श्रुतस्य सतोऽधिगता पुनः पुनरनुप्रेक्षणं, पादसेवा च जिनमतश्रवणानुचिन्तनं चेति समासः, चकारद्वि-
 भावः प्राकृतत्वात्, तेषु 'आक्षिप्तम्' आसक्तं चित्तं येषां ते तथा, क्वचित् श्रवणे चिन्तने चेति व्यस्तपद एव पाठः, अत्र पादसेवेति
 पदं लुप्तसप्तम्येकवचनं द्रष्टव्यम्, इह च जिनमतश्रवणानुचिन्तनाभ्यां तत्पूर्विका सम्यक्क्रियापि उपलक्ष(क्ष्य)ते, ततः सादरं
 संपूर्णसुश्रावकानुष्ठानानुष्ठातारः सन्तः, स्वकीयं 'कालं' जीवनसमयमेवं व्यतिक्रमयत अतिवाहयत, 'नित्यं' सर्वदा नतु कदाचि-
 देव, एवं हि भवतां सामग्रीलाभसाफल्यं स्यादिति भावः, किमित्येवमादरनैरन्तर्याम्यामनुष्ठाने प्रवर्त्यत इत्याह—'पुनरपि' एतज्ज-
 न्मानन्तरं भूयोऽपि 'दुर्लभा' दुःप्रापा 'धर्मसामग्री' विशुद्धपरिपूर्णसदनुष्ठानकारणसामग्र्यभावः एवेति, मानुष्यादिधर्मश्रवणश्र-
 द्धानपर्य्यन्ता, अयमभिप्रायो—यदि हि संप्रति एषा लब्धा सदनुष्ठानेन सफलीक्रियते, तदा न भूयोऽपि अस्या लाभः संभाव्यते,
 तथा चोक्तमुपदेशमालायाम्—“लद्धिलिखं च वोहिं अकरंतो अणागयं च पत्यंतो । अन्निंदाइं वोहिं लज्जिस्सि कयरेण मुखेण ॥१॥”
 अन्यत्रापि उक्तम्—“धर्मसाधनविधेः समग्रता हारिता क नु पुनर्मिलिष्यति । किं मिलन्ति पुरुषप्रयत्नतः सूक्ष्मरेणुकणिका रथो-
 द्यताः ॥२॥” इति ननु यथा एकदा प्राप्ता तथा काकतालीयन्यायेनापि कदाचित् प्राप्स्यत इत्याह—'भूयः' पुनरपि अंशानान-

स्वरं 'प्राप्त्युः'—उपेयन, 'त्रावाः' प्राणिनः 'कथमपि' केनापि प्रकारेण काकतालीयादिनापि, नेदं मयमरीलाकम् वस्तु कस्यत इत्यवबुध्यते, तेन कथंनेन मन्यग यथावस्थितत्वेन, काकाश्रिगोलकन्यायेन कथमपि पदमिहापि संन्यते, कथमपि यनीन्द्रियद्रष्टृत्वाभावेन नेदं निर्धार्यते, यदुन अवश्यं कस्यन एव, नन्माहृत्वा साम्यां सफलतां प्राप्स्यीकेषु सुखेभ्यः स्वमिति, अथ च कुलके मतसु वृत्तेषु मालिनीच्छन्दो अष्टमे च कथयन्ति वृत्तायः ॥ ८ ॥

इति श्रीयुग्यकागमश्रीमद्विनयनसुगिप्पलेशविरचिनादेन तदशकुलकवृत्ता एकदशकुलकविवरणं समाप्तमिति ॥ ११ ॥

अथ डादशं कुलकम् ।

एकादशं हि कुलके उपदेशमवश्यं—मन्यवाचि, डादशं नु पर्यन्तोपदेशकुलकं, तत्र पर्यन्तोपदेश इति कः शब्दार्थः ? उच्यते—सर्वेषां लेखोपदेशानां पर्यन्ते वसेमानत्वात् पर्यन्तोपदेशो नैनस्मादुपदेशा—इत्यो लेखोपदेशो दत्त इति, अथवा एकादशसु कुलकेषु गुरुशुभपादेषूपजाशुपदेशाः प्रतिपादिताः तेषां सांप्रतिकप्रभूतमात्राभानोपदेशप्रवृत्त्यादिदर्शनेन श्राद्धानां मन्वग न निर्वहन्तीति कस्यकथपरिज्ञानं तद्वत्त्वं च सर्वत्र तान्पर्यमुपदेशानां पर्यन्तलेषां तेन निर्वाहादिति वा पर्यन्तोपदेशः, नन्प्रतिपादकं कुलकमपि पर्यन्तोपदेशकुलकमिति, अत्रापि प्रथमं तावत्सामान्योक्त्या तेषामेव स्वरूपं गाथाद्वयेनाह—
कालस्स अहिकिलहृत्तणेण अहसंसपुरिसविरहेण । पायमजुगत्तणेणं गुरुकम्मसेण य जीयाणं ॥ १ ॥

किर मुणियजिणमया वि हु अंगीकयसरिसधम्ममग्गा वि । पायमइसंकिलिटा धम्मत्थी वित्थ दीसंति २

व्याख्या-धर्मार्यिनोऽपि एवं प्रायोऽत्र दृश्यन्ते इति सम्बन्धः, केन हेतुना ? इत्यत्र हेतुचतुष्टयमाह-‘कालस्य’ दुःषमासमय-
लक्षणस्य ‘अतिक्लिष्टत्वेन’ अत्यन्तक्लेशोत्पत्तिनिमित्तत्वेन, अन्यथा हि कालस्याजीवत्वेन क्लेशस्य मानसिकदोषविशेषत्वेन तत्रा-
संभवात् क्लिष्टत्वानुपपत्तेः, ततो ब्रीहीन् वर्षति पर्जन्य इतिवत् निमित्तत्वेन क्लिष्टत्वोपचारः, तथा च क्लिष्टकालसम्बन्धात् सुग-
न्धिकुसुमसंपर्कात् तिलसौगन्ध्यवत् धार्मिकजनानामपि क्लिष्टत्वं, तथा ‘अतिशेषा’ अतिशया अवधिमनःपर्यायकेवलज्ञान-
लक्षणाः तद्योगात् पुरुषा अपि अतिशेषाः, ततश्चातिशेषाश्च ते पुरुषाश्चावधिज्ञाने प्रभृतयः तेषां विरहोऽभावः तेन, यदि हि
कापि अतिशयिनः स्युः तदा धार्मिकान् संबोध्य तेषां क्लिष्टत्वमपसारयेन्नपि, तथाऽयोग्यत्वात् तथाविधभज्यत्वपरिपाका-
भावेन क्लिष्टसाध्यधर्मानुचितत्वा-जीवानामिति सम्बन्धः, तत् किं सर्वेषामपि ? नेत्याह-‘प्रायो’ बाहुल्येन, यतः सांप्रतमपि
केचिदक्लिष्टचित्ता दृश्यन्ते एव, तथा ‘गुरुणि’ बहुकालवेद्यस्थितिकानि ‘कर्माणि’ ज्ञानावरणादीनि येषां ते तथा, तेषां भाव-
स्तत्त्वं तेन, चः समुच्चये, नहि लघुकर्मणामेवमत्यन्तक्लिष्टत्वसंभवः, जीवानां सामान्येन प्रायः समस्तप्राणिनामिति ॥ १ ॥
एतस्माच्च हेतुचतुष्टयात् कीदृशाः सन्तः ते क्लिष्टा भवन्ति ? इत्याह-किरेत्यादि, ‘क्लिरेति’ अलीके ‘ज्ञातजिनमता’ अपि वि-
दितर्तार्थकृच्छासना अपि, अपिर्विस्मये, नहि सम्यग्विदितसिद्धान्ततत्त्वानां-मेवं क्लेशसंभव इति, क्लिरेति अलीक इत्युक्तं,
‘हुः’ पादपूरणे, तथा ‘अङ्गीकृतः’ अम्युपगतोऽसदृशः शेषशाक्यादिसार्गेभ्योऽतिशुद्धतया विलक्षणो ‘धर्ममार्गः’ सुविहित-

यतित्वलक्षणो यैस्ते तथा, अपिरत्रापि विस्मये एव, नहि एवंविधानामत्यन्तसंक्लेशः संभाव्यत इति, क एवंविधाः? इत्याह—
'धर्मार्थिनोऽपि' गृहवासपरित्यागेन साधुधर्मानुपालनाकांक्षिणोऽपि, आस्तां तदितरे, परमीदृशा अप्यतिशयेन वाढं 'संक्लिष्टाः'
परगुणव्याघाताद्यनुचिन्तका, अत्र जगति प्रवचने वा दृश्यन्तेऽवलोक्यन्ते, प्रायो बाहुल्येन न तु सर्वेऽपि, तथा सति दुःप्र-
सभान्तचरणवचनव्याघातापत्तेः इति गाथाद्वयार्थः ॥ २ ॥

तथातिसंक्लिष्टानां चेष्टितमाह—

ते किञ्चि कर्हिञ्चि कषायविसलवं धरिय नियमणे गूढं । दरिसन्ति तत्रियारे अप्परिणयसमयअमयरसा ३

व्याख्या—'ते' पूर्वोपदर्शिता अतिसंक्लिष्टचित्ताः साधवः, कषायविषलवविकारान् (लवं) दर्शयन्तीति सम्बन्धः, किं कृत्वा?
धृत्वाऽवस्थाप्य, किमित्याह—'कषायाः' क्रोधादयः त एव मारणनिवन्धनत्वाद् 'विषं' गरलं, तस्य 'लवं' लेशं, केत्याह—'नि-
जमनसि' आत्मीयचित्ते, कथं धृत्वा? 'गूढं' मुग्धजनालक्ष्यत्वाद् गुप्तं, किंरूपं तदित्याह, 'किञ्चिदिति' नपुंसकत्वं प्राकृत-
त्वात्, तेन कमपि क्रोधादिष्वन्यतमं, तथा कथमपि केनापि प्रकारेण, क्वचित् सुविहितानामपि पूजादर्शनख्यातिश्रवणा-
दिनेत्यर्थः । चित्तधृतकषायविषाः किं कुर्वन्तीत्याह—'दर्शयन्ति' बहिरपि प्रकाशयन्ति, किमि(कानि)त्याह—(तस्य) कषायविष-
लवस्य 'विकाराः' तदुत्थदुष्टवचनपरिभवकलहादयः तान्, कीदृशाः सन्तः? इत्याह—'समयः' कषायकदुविपाकदर्शकः सिद्धा-
न्तः, स एवाजराभरत्वहेतुत्वात् अमृतरसः पीयूषनिर्यासस्ततोऽपरिणतोऽङ्गाङ्गिभावेनाजीर्णः समयामृतरसो येषां ते तथा,

द्विभावः प्राकृतत्वात्, अयमभिप्रायो-यथा केचिद् भक्षितालक्ष्यविषा असंपन्नतत्प्रतिकारहेत्वमृतास्वादनाः तद्विकारान् मूर्च्छादीन् बहिरुपदर्शयन्ति, तथा एतेऽर्पाति गाधार्यः ॥ ३ ॥

कषायचतुष्टयस्यापि प्रत्येकं विकारानुपदिदशयिषुः प्रथमं तावन्मानविकारं गाथाद्वयेनाह-

कंडू अपुट्टा पुट्टा पुरओ तद्विहजणस्स पयडंति । अन्नपसंगेणं चिय परपरिभवमत्तउक्करिसं ॥ ४ ॥

गुरुमवि गुणमगणंता परस्स दोसं लहुंति पयडंता । अन्नोन्नममत्तं(न्नं)ता जणयंति बहूणं मयि(इ)मोहं ५

व्याख्या-‘केचित्’ तावत् संक्षिप्तचित्ताः परेण श्राद्धादिना, ‘पुट्टाः’ ‘कीदृशाः साधवो विशेषेणाराध्या भवन्तीति’ प्रक्षिताः ‘अपुट्टा वा’ एवमप्रक्षिताः, वाशब्दो विकल्पाद्योऽत्र लुप्तो द्रष्टव्यः, परपरिभव-मात्मोत्कर्षं च प्रकटयन्तीति योगः, क कस्य च? इत्याह-पुरतोऽग्रतस्तद्विधजनस्येति तस्यैव भगवद्दर्शनमात्रं प्रमाणमित्येवंरूपा मुग्धोचिता विधा प्रकारो यस्य स तद्विधः, स चासौ जनश्च श्राद्धादिलोकश्च तद्विधजनः तस्याग्रे, ‘प्रकटयन्ति’ प्रकाशयन्ति, किं किमित्याह-परेषां सुविहितसाधूनां ‘परिभवं’ तिरस्कारं किमेभिरित्येवंरूपं लाघवमित्यर्थः । तथा ‘आत्मनः’ स्वस्योत्कर्षं वयमेवाराध्या इत्येवंरूपं गौरवमित्यर्थः । अत्र विसन्धिः प्राकृतत्वात्, किं सक्षादेव नेत्याह-अन्यस्य कस्यापि अपरस्य श्रावकादेः प्रसङ्गेनैव प्रसङ्गागततद्वर्णनव्याजेनैव, न तु साक्षात्, अयमभिप्रायः-कचित् कश्चित् कंचन श्रावकं प्रशंसन्नेवमाह-धन्योऽसौ देवदत्तश्रावको यस्यान्वरत्नं साधुप्रशंसापरायणस्य दिनान्यतिक्रामन्ति, तथाहि-“ये साधवः प्रतिदिनं प्रचरन्ति चारुचारि-

द्वादश-
कुलकम् ।

॥ १०२ ॥

केलिसदने क्षितिपा इवोच्चैः । धन्या जयन्ति जगति प्रथितप्रभावा—स्ते दर्शनेन्दुहतपापसमःप्रचाराः ॥ १ ॥ ये तु प्रतं सुक-
तकन्दपयोदकालं तन्वन्त एव जिनभूरितरानुरागात् । कुर्वन्ति जैनसदनस्य समस्तचिन्तां ते सर्वतोऽपि भुविः । अन्यसमा-
पवित्राः ॥ २ ॥ अत्र हि श्रावकप्रशंसान्याजेनात्मनो गौरवं सुविहितानां पार्यतो लाघवं प्रकाशितं कैश्चिच्चैत्यवासिभिरिति,
॥ ४ ॥ तथा जनयन्ति बहूनां मतिमोहमिति सम्बन्धः, 'गुरुमपि' पञ्चविंशतिभावनोपेतविशुद्धास्त्रण्डचारित्रानुपालनलक्षणं सद्म-
न्तमपि, 'परस्य' सुसाधुवर्गस्य सम्बन्धिनं (गुणं) धर्मविशेषमगणयन्तोऽस्तित्वेनाननुमन्यमानाः, एतदपि परगुणाननुमनन्म-
हंकारविकारविशेष एव, न हि आत्मगुणबहुमान-मन्तरेण परगुणावमननमिति भावः, तथा 'दोषं' दूषणं 'लघुम्' अन्यमपि
कदाचिन्मुखचरणप्रक्षालनप्रसाधेऽपि प्रायदूकाले कदाचिद् ब्रह्मधावनप्रभृतिकं 'प्रकटयन्तो' जने बृहच्छब्देन प्रकाशयन्तः,
तथा 'अन्योन्यं' परस्परमन्यमाना ये पूर्वोक्ता आत्मबहुमानिनो मध्यस्थात्ममानिनश्च ते शिथिलाचारात् न मन्यन्ते, शिथि-
लाचाराः तु महामत्सरेण तान् न मन्यन्ते इत्येवं परस्परमनननुमननेन 'बहूनां' श्रद्धालुश्रद्धानां प्रभूतानां 'जनयन्ति' उत्पा-
दयन्ति 'मतिमोहं' बुद्धिविपर्यासं, किमेते आराध्या अन्ये वा न वा केचन इत्येवं सुसाधुध्वनाद्वासमिति मानत्रिका-
रोपदर्शन-मिति गाथाद्वयार्थः ॥ ५ ॥

अथ मायाविषकृतविकारमाह—

अवरे नियडिपहाणा पयडिय वेसासियं खणं रूपं । सुहलुद्ध मुद्धजणवंचणेण कप्पंति नियत्रिं ॥ ६ ॥

द्वादश
कुलकम् ।
१२

॥ १०२ ॥

व्याख्या—‘अपरे’ अन्ये केचित् साध्याभासाः, ‘निकृतिप्रधानाः’ परवञ्जनारूपमायापरायणाः स्व(निज)वृत्तिं कल्प(लम्प)न्तीति योगः, केन? मुग्धजनवञ्जनेन मूर्खप्रायश्रद्धालुलोकप्रतारणेन, किं कृत्वा? ‘प्रकटस्य’ वहिः प्रकाश्य, किं? कथं कल्पं नेपथ्यलक्षणं, कीदृशं? विश्वासः परविश्रम्भणं स एव प्रयोजनमस्येति ‘क्रीतादित्वात्’ इकपि वैश्वातिकमिति, ‘कल्पं’ कल्पमात्रं स्तोककालमित्यर्थः। कीदृशः सन्तः? ‘सुखलुब्धा’ इति लुप्तप्रथमा बहुवचनमिदं पदं, स्वशरीरसौख्यमादनमवलम्ब्य, सर्वथापि न धर्मस्पृहया लब्धः, किं कुर्वन्तीत्याह—‘निजवृत्तिं’ स्वकीयवर्तनं स्वजीवनोपायं ‘कल्पयन्ति’ विरचयन्ति कुर्वन्तीत्यर्थः। अयमभिप्रायो—गृहस्थेषु पश्यत्सु मुखे मुखवाञ्छिकादानपूर्वक एवाल्यापो बाहेर्मूढ्यादेगभने पदं पदमीर्यापयशोभनं परमादरेण, येन श्रद्धालूनां तेषु साधुत्वविश्वासः संपद्यते, ततस्तेभ्यो यथेच्छं वृत्तिलाभ इति मायारूपकपायविषयविकारोऽयं, यतो गृहस्थदृष्टिवञ्जने पुनरुच्छृंखलतयैव प्रवृत्तेरिति गाधार्यः ॥ ६ ॥

अथ क्रोधविषयविकारमाह—

अवगणियनिजकज्जा, लज्जामज्जायवज्जिया अग्ने । कलहिति मिहो बहुविह—बाहिरवत्थूण वि कएण ७

व्याख्या—अन्ये कलहायन्त इति योगः, कीदृशः सन्तो? ‘अवगणितम्’ अवचीरितं ‘निजम्’ अस्मीनं ‘कार्यं’ कर्तव्यमिति दशविधधर्मप्रतिपालनरूपं प्रयोजनं वैस्ते तथा, तथा ‘लज्जा’ कलहायमानानां लोकेभ्यस्तथा, ‘मर्त्यास्तु’ अस्मत्पुत्राणां च श्रितकार्यव्यवस्था, ततो लज्जामर्त्यास्तुभ्यं ‘वज्जिता’ परितोक्तः, निर्लज्जा निर्मर्त्यादा इत्यर्थः, ‘अग्ने’ कर्णे साध्याभासाः,

किं कुर्वन्तीत्याह—‘कलहायन्ते’ निरन्तरं लोकसमक्षं वाग्युद्धमारभन्ते, ‘मिथः’ परस्परं साध्वन्तरैरेव सहेत्यर्थः, किमर्थमित्याह—(बहुविधानां अनेकप्रकाराणां) बाह्यवस्तूनां पुस्तकवस्त्रश्रावकादिपदार्थानामपि कृते निमित्तमित्यर्थः, अपिर्विषये, किलैतदर्थं को विवेकी ज्ञातसर्वानित्यत्वस्वरूपः कलहायत इति भावः, अयमभिप्रायो—यदि हि तेषां कश्चित् क्षान्त्यादिधर्मो मनसि निविशेत लज्जामर्यादे स्यातां, तदा नैतत् कुर्युरिति गार्थार्थः ॥ ७ ॥

अथ लोभविषयिकारं गाथाद्वयेनाह—

अन्ने दन्निस्त्रेण वि(व), नच्छंदमईए अहव जडयाए । आजीवियाभयेण वि, बहुजणायरणओवावि
गारवतिगोवरुद्धा, लुद्धा मुद्धा ग जुगपहाण ति । अप्पाणं पयडिंता विवरीचं विति समयत्थं ॥ ९ ॥

व्याख्या—‘अपरे’ अन्ये विपरीतं समयार्थं वदन्तीति योगः, किं कुर्वाणाः ? इत्याह—आत्मानं ‘प्रकटयन्तः’ प्रकाशयन्तः, कथमित्याह—‘युगं’ वर्तमानः कालः तत्र शेषाचार्याद्यपेक्षया प्रभूतागमत्वेन ‘प्रधानाः’ श्रेष्ठा युगप्रधानाः, वयं संप्रतियुगप्रधाना इत्येवं ‘मुग्धानाम्’ अविचारकश्रावकाणां पुरत इति शेषः, वस्तुवृत्त्या तु कीदृशाः ते इत्याह—‘गौरवाणि’ आत्मनो गुरुत्वाभिमानकारीणि ऋद्धिरसशातलक्षणानि तेषां त्रिकं त्रिसंख्यत्वं तेनोपरुद्धा व्याप्ताः, तथा ‘लुब्धा’ वस्त्रपात्रान्नपानादिषु सातिशयलोभवन्तो, न हि एवंविधाः कदाचिद् युगप्रधाना भवन्ति, तेषामितरासाधारणविशिष्टगुणयोगित्वेन तीर्यकृत्सादृश्येन सिद्धान्तेऽभिधानात्, तथा चोक्तं महानिशीधे—‘इत्थं चायरियाणं पणपन्नं हुंति कोडिलक्खाड । कोडि सहस्से

एवं स्वरूपत्वे च युगप्रधानस्य कथमेषामात्मनि युगप्रधानारोपः संगच्छते, तदारोपेऽपि वा कथमेवं विपर्यस्तभाषणं परं सर्वत्र वस्त्रादिलाभलोभ एवापराध्यति, इति लोभविषविकारदर्शनमेतदिति गाथाद्वयार्थः ॥ ८-९ ॥

तदेवं लोभाभिभूतानां कुचेष्टितं कुवचनं च पश्यन् ग्रन्थकारः सविषादमाह—

न परं न कुणंति सयं, अवि य भयमएहिं निति सुत्तत्थं । जं समइपहेण तयं, अहह महामोहमाह्वयं १०

व्याख्या—‘न परं’ न केवलं ‘न कुर्वन्ति’ न विदधति, ‘स्वयम्’ आत्मना ‘सूत्रार्थम्’ आगमोक्तमनुष्ठानं शुद्धचारित्र्यप्रतिपाल-
नरूपमपि च किन्तु ‘भयमदाभायम्’ आत्मीयिकाग्रवदुत्पादकत्वाद्दण्डकाराभ्यां, किमित्याह—यन्नयन्ति प्राप्स्यन्ति व्याख्या-
नयन्ति ‘सूत्रार्थम्’ आगमाभिधेयं चैत्यसाधुसमाचारीविध्यविधिलक्षणं, ‘स्वमतिपथेन’ आगमगीतार्थचरणानपेक्षानि-
विष्टस्वबुद्धिमार्गेण, तत्तत् तदित्यर्थः, ‘अहहेति’ खेदे, ‘महामोहमाह्वयं’ प्रबलतराज्ञानप्रभावोऽव्ययं, अयमभिप्रायो-
यत् तावदागमोक्तं स्वयं न क्रियते इत्येतदपि मोहविलसितं, यत् तत्पुनस्तदपि अन्यथा व्याख्यायते शेषजनसंसारफलस्यै-
तन्महत्तराज्ञानविजृम्भितमिति गाथार्थः ॥ १० ॥

एवं तावद् दुःखमाद्यनुभावभाविप्रवृत्तितकुचेष्टितमभिधाय अथ गृहस्थानामपि तदाह—

एवंविहाण वि दहं, दसमच्छेरयमहापभावेण । सद्दालु मुद्धबुद्धी, भत्तीए कुणंति पूयार्थं ॥ ११ ॥

व्याख्या—‘एवंविधानामपि’ पूर्वोपदर्शितसूत्रोत्तीर्णप्रवृत्तिमत्तया सर्वथा भक्तिबहुमानायोग्यानामपि, अस्माकं सदितरेषां,

मुग्धबुद्धयः पूजादिकं कुर्वन्तीति योगः, 'दृढम्' अत्ययं, केनैत्याह—दशमाश्वर्ममहाप्रभावेणेति व्यक्तं, न हि असंयतपूजा-
लक्षणाश्वर्ममाहात्म्यं विना एतत् संभवति, के कीदृशाः किं कुर्वन्ति ? इत्यत आह—'मुग्धा' सिद्धान्तविचाराचतुरा बुद्धिर्म-
तिर्येषां ते तथा, कीदृशाः ? 'श्रद्धालवो' भगवद्दर्शनमात्रे सातिशयप्रीतिभाजः, उभयत्रापि विमर्शिलोः अज्ञानत्वात्,
'यत्तया' वाङ्मयतिपत्तिलक्षणया, 'कुर्वन्तीति' विदधति, 'पूजादिकं' पूजा वस्त्राद्यादिदानलक्षणा, आदिशब्दाद् विनयवि-
श्रामणादिग्रहः, एवं मुग्धकृतपूजादर्शनेऽपि नैतेषु आस्था विधेया इति गाथार्थः ॥ ११ ॥

तथा—

अन्ने उदग्गकुग्गह—यत्था दुरहिगयसमयलेसेहि । नट्टेहि नासिया आसिया फुडं सुत्तयावत्तं ॥१२॥

व्याख्या—एके तावत् शिथिलाचारभक्तिमन्तः संवृत्ताः, 'अन्ने' अपरे पुनः केचिद् गृहस्थाः शून्यतावादमाश्रिता इति
योगः, कीदृशाः सन्तः ? 'उदग्गकुग्गह' उद्भटासदमिनिवेशाभिभूताः, तथा दुरधिगतसमयलेशै—धिपर्वस्तकपसया
दुष्टावगतसिद्धान्तलवैः साध्यामासैः स्वयं नष्टैर्दर्शनानास्यया सदाचारखटैः तैर्नाशिताः सांप्रतं ज्ञानदर्शनाभ्या—नैव तीर्थं
वर्तते चारित्रं तु व्यबन्धितमेव तदुपयोगिक्रियायाः सर्वथाऽभावादित्यादिवचनैः चारित्रिणः प्रति वैमुख्यमापादिताः,
ततश्च ते शून्यतावादं सर्वथा धर्मवैकल्यदर्शनमाश्रिता अभ्युपगतवन्तः, 'सुत्तं' व्यक्तं, तथाहि—चारित्रिणामभावे क
तदुपासकाः श्रद्धाः, तदभावे च वास्तवधर्मभाव एवेति शून्यतावादान्वयं, यथा चैतद्व्युक्तं तथा वक्ष्याम इति गाथार्थः १२

तदेवं अष्टसमाचारसाधुश्रावकसङ्ख्याभावेऽपि धीराणां धर्मे निश्चलत्वमाह—

इयं बहुनिहजलमंजसा—जणदंसणसवणओ वि धीराण ।

मणयं पि न चलइ मणं, सम्मं जिणमयविह(हि)व्रूणं ॥ १३ ॥

व्याख्या— 'इति' पूर्वोक्तप्रकारेण केवलायुक्तरूपतयाऽव्यवस्थिता प्रवृत्तिरसमंजसा तद्योगाद् जना अपि असमंजसाः, ततश्च बहुविधाः क्रोधलोभादिविषयविकारदर्शनभेदेनासंयतपूजाविधानादिलक्षणेन चानेकप्रकाराः ते च ते असमंजसजनाश्च नाम साधुश्रावकलोकाः तेषां दर्शनं साक्षादुपलम्भः, श्रवणमन्यतः समाकर्णनं, ततोऽपि, अपिर्विस्मये, एवंविधाऽसमंजसदर्शनादिकं हि प्रायो मा(म)नसो धर्मस्थैर्यध्वंसहेतु—भवति, परं 'धीराणां' सात्त्विकसत्त्वानामिति सामान्यवचनेन सुश्रावकाणामपि संग्रहं करोति, ततः किमित्याह—'मनागपि' अल्पमात्रमपि 'न चलति' नैवास्थैर्य भवति 'मनः' चित्तं, यदुत सर्वेऽपि एवमसमंजसकारिण इति, केषामित्याह—'सम्यग्' यथावस्थितत्वेन, जिनमतविधिज्ञानां ये हि जैनदर्शनप्रवृत्तिप्रकारं सत्त्वतो विदन्ति, ते दशमाश्चर्यविलसितमिदं—मित्यध्यवस्थन्ति स्लोकाश्च सुधर्मचारिणस्तत्रोच्यन्त इति न तेषां मनसि कथंचिद् कदाचित् धर्माभावो निविशते, ततो युष्माभिरपि धर्मे चित्तस्थैर्यमेव विधेयमिति उपदेश इति गाथार्थः ॥१३॥

अथ यत् प्राक् प्रतिपादितं सांप्रतं ज्ञानदर्शनाभ्यामेव तीर्थं प्रवर्तते चारित्रं तु अतिचारवाहुल्याद् व्यवच्छिन्नमिति, तन्निराकरणाय गाथाद्वयमाह—

ता भासरासिगहविहु—रिए वि तह दक्खिणे वि इह खित्ते ।

अथि चिय जा तित्थं, निरलतरा केइ मुनिप्रवरा ॥ १४ ॥

ते य बलकालदेसा-गुसारपालियविहारपरिहारा ।

ईसि सदोसत्ते वि हु, भत्तीवहुमाणमरिहंति ॥ १५ ॥

व्याख्या-यतोऽतिस्तोकचारित्रिजनदर्शनां धीराणां प्रभूतासमंजसदर्शनेऽपि मनो न चलति, 'तत्' तस्माद् इह अस्मि-
न्नेव जम्बूद्वीपवर्तिनि न तु धातकीखण्डादिसंवन्धिनि तस्याप्रस्तुतत्वात्, 'क्षेत्रे' वर्षे, कीदृशे? 'दक्षिणे' मेरोर्दक्षिणदिग्व-
र्त्तिनि, 'विरलतरा' मुनिप्रवराः सन्तीति योगः, कीदृशे? 'भस्मराशिग्रहेण विधुरिते' पीडिते, क्षेत्रस्थसुसंघपीडासद्भावे क्षेत्रे
पीडोपचारः, अपिर्विस्मये, पीडिते हि मुनिसद्भावो न संभाव्यत इति भावः । किमित्याह-यावद् यावन्तं कालं दुःप्रसभान्तं
तीर्थं भगवत्प्रवचनं प्रवर्त्तते, तावदिति शेषः, 'सन्त्येव' विद्यन्ते एव, मुनिप्रवराः शुद्धचारित्रिणः तथा चोक्तं व्यवहारभाष्ये
-"न विणा तित्थं नियंटेहि नातित्था य नियंठया । छक्कायसंयमो जाव ताव अणुसंजना दुण्हं ॥१॥" द्वयोरव्यवच्छेदो वकु-
शकुशीलयोः सामायिकच्छेदोपस्थापनीययोर्वेति, कियन्तः? इत्याह-'केऽपि' केचित्, अत एवाह-विरलतरा अतिस्तोकाः,
ततो यदुक्तं चारित्रं सांप्रतं नास्तीति तन्निराकृतमिति । किं च चारित्राभाववादिनः प्रति व्यवहारभाष्ये साक्षेपः परिहार
एवमुक्तोऽस्ति "केसिंखि य आपसो दंसणनाणेहि वट्टए तित्थं । बुच्छिन्नं च चरित्तं वयमाणे भाविया चउरो ॥ १ ॥"
एवं वदति कचित् साधवादौ पापविशुद्ध्यर्थं चतुर्गुरुकाः प्रायश्चित्तविशेषा इत्यर्थः । तथा-"जो भणइ नत्थि धम्मो न य

द्वादश-
कुलकम् ।

॥ १०६ ॥

सामाज्यं न चेव य वयाइ । सो समणसंघवज्जो कायवो समणसंघेण ॥ १ ॥" तथा पूर्वसाध्यपेक्षया हीनतरक्रियापरिणा-
मत्वेऽपि दुःखमासाधूनां साधुत्वमेव, यदाह—“सत्थपरिणा छक्कायअहिगमो पिंड उत्तरज्जाए । रुक्खेववहो गाहे जोहे
सोही य पुक्खरिणी ॥ १ ॥" अयमर्थः—पूर्वं दशपरिणाध्ययनमुत्थापनाहेतु—रासीदु, अधुना पदकायाधिगमः कइजीव-
निकायाध्ययनमित्यर्थः । एवं पिण्डग्रहणहेतु—राचारो दशवैकालिकं च, तथोत्तराध्ययनानि आचारस्योपरि, इदानीं तु
दशवैकालिकस्येति, पूर्वं वृक्षाः कल्पवृक्षाः, अधुना तु सहकारादयोऽपि ते, शोधिः पाण्मासिकी प्राय, अधुना पञ्च-
कल्याणकदशकल्याणकादिरिति, न च सा न भवति, एवं पूर्व गौतमादयः साधवः, सांप्रतं तु मज्झिमा यथाशक्ति
संघमोद्योगवन्तः तादृक्क्रियाविकला अपि साधव एवेति, (१४) नैवते किंचित्क्रियाहीनत्वे भक्त्वादिकं नार्हन्तीत्याह—
ते च भक्त्यादिक—मर्हन्तीति योगः, ये पूर्वमुनिप्रवरा अभिहिताः ते च ते पुनः कीदृशाः सन्तः ? 'बलं' शारीरं
मानसं च सामर्थ्यं, 'कालो' दुःखमादिरूपो ग्रीष्मादिरूपो वा, देशोऽनूपो मरुदेशो वा, ततो बलं वेत्तादिद्वन्द्वः
तेषां—मनुसारोऽवाधा, तेन पालितविहारपरिहारः, तत्र विहारः तावत् सम्यक्समस्तयतिक्रियाकरणं, परिहार इति
सामयिकी भाषा, स च द्विविधः, परिभोगधारणारूपतया, तत्र यद् वस्त्रादिकं प्रत्युपेक्ष्य तदैव परिभुज्यते एव परि-
भोगपरिहारः यच्च प्रत्युपेक्ष्य ध्रियते कम्बलादिकं, न तु तदैवोपभुज्यते स धारणापरिहारः, ततः पालितौ सम्यगासेवितौ
विहारपरिहारौ वैः ते तथा, अनेन यथाशक्ति समस्तक्रियापरत्व—मेवामुक्तम्, एते चेपद् मनाक् सदोपत्येऽपि कदाचिद्
मुखपादादिप्रक्षालनवर्षाकालाग्राहावपि वस्त्रभाषनाद्यल्पवृषणवत्येऽपि, आस्तां निर्दोषत्वे, भक्तिश्च बहुमानयेति समा-

द्वादश
कुलकम् ।
१२

॥ १०६ ॥

हारद्वन्द्वः, तदर्हन्ति तद्योग्या भवन्ति, न तु पार्श्वस्थादिवत् । तथा तद्योग्याः तस्माद् भयदभिरपि तादृशेषु भक्ति-
बहुमानौ विधेयाविति भाव इति गाथाद्वयार्थः ॥ १४ ॥ १५ ॥

पुनरपि तादृशमेव विशेषतः पूज्यतोपदेशमाह

ते य असहं जयंता, सुबुद्धिओ मुणियसमयसद्भावा इति सकसायभावे, पि हुंति पुज्या बुहजणाण १६

व्याख्या—त एव मुनिप्रवराः पूज्या भवन्तीति सम्बन्धः, 'ते इति' चोऽवधारणे तेन त एव सुसाधवः, कीदृशाः? यत-
मानाः सम्यक् समस्तयतिक्रियासु प्रवर्तमानाः, कथमित्याह—'असहमिति' भावप्रधानत्वाभिर्देशस्य न विद्यते शास्त्रं छद्म
यत्र तदसहमिति क्रियाविशेषणम्, अनेन तेषां क्रियावस्त्वमुक्तं, तथा 'सुबुद्धितः' शोभनस्वमतिप्रकाशत्वात् 'ज्ञातसमय-
सद्भावाः' विदितसिद्धान्तपरमार्थाः, गुरुषु सम्यक् सिद्धान्तरहस्यमभिहितं अपि न जडमतेः कथंचित् सिद्धान्तार्थपरि-
ज्ञानमिति सुबुद्धिग्रहणं, न तु स्वात्मप्रेक्षितत्वं सुबुद्धित्वं, तस्य सर्वथा सिद्धान्तार्थानवबोधेनानादेयत्वात्, तथा चोच्यते
—'न हि भवति निर्विगोपकमनुपासितगुरुकुलस्य विज्ञानम् । प्रकटितपञ्चदशभागं पश्यत नृपं मयूरस्य ॥१॥' इति, अनेन
च ज्ञानवस्त्वम्, एवं च समस्तसाधुगुणसमेतत्वं—मुक्तं, ततश्च (ईषत् मनात्) सकसायभावेऽपि संज्वलनक्रोधादिमरुतेऽपि,
आस्तां तदभाववत्त्वे इत्यपेक्षार्थः, अथमभिप्रायः—कदाचित् केनापि गुरुपरिभावे मनात् क्रोधे परप्रतिष्ठादिभिर्वा मार्गविशेष-
कारिणि अहंकारे, कचिद् भूपादौ संवप्रत्यनीकतां भजमाने मायायां, कचिद् पूर्वशास्त्रग्रहणलोभे सति अपि न साधुत्ववत्त्वं

द्वादश-
कुलकम् ।

॥ १०७ ॥

इति तत्सद्भावेऽपि भवन्ति संपद्यन्ते, 'पूज्याः' सर्वप्रकारेणाराध्याः, 'बुधजनानां' सिद्धान्तरहस्यविचक्षणलोकानां, तदत्र
यूयमपि सद्गुरुरूपदेशश्रवणादिना बुधाः तादृशानां च सुमुनेषु पूजाविधानं समीचीनमेवेति, एतदुक्तं भवति-समस्ते-
ष्वपि कुलकेषु देवपूजादिकं श्रावकानुष्ठानं समस्तमपि अभ्यधाति, तस्य चेदं तात्पर्यं-यदुतासमंजसजनप्रवृत्तिदर्शनादिना
कदाचिन्मनसि नास्थैर्यं विधेयं, तद्विधाने हि सर्वमपार्यकं स्याद् इत्येतत् पर्यन्तोपदेशकुलक-मिति गाधार्यः ॥ १६ ॥

इति श्रीयुगप्रवरागमश्रीमज्जिनपतिसूरिद्विष्यलेशविरचितायां द्वादशकुलकवृत्तौ द्वादशकुलकविवरणं समाप्तम् ॥

समाप्ता चेयं द्वादशकुलकवृत्तिः, नमोऽस्तु सरस्वत्यै, नमोऽस्तु श्रीमज्जिनपतिसूरिपादेभ्यः, शुभं भवतु ॥

प्रशस्ति ।

जयन्ति सन्देहलतासिधाराः श्रोत्रप्रमोदामृतवारिधाराः । सुरैर्गिरः श्रीजिनवल्लभस्य प्रहीणपुण्याङ्गिसुदुर्लभस्य ॥ १ ॥
आसन् नात्र मुनीश्वराः सुबहव-धारित्रलक्ष्म्यास्पदं, स्तोकं श्रीजिनवल्लभेन सहशा निर्भीकदाग्विस्तराः ।
संग्रामे गहनेऽपि भूरिसुभटश्रेण्या वरे भारते, तुल्याः श्रीवाजिना विजयिना वीराः कियन्तोऽभवन् ॥ २ ॥
जिनवत्त इति श्रीमान्, सूरिस्तत्पदभूषणः । जज्ञे सज्ज्ञानेणिक्यरोहणो विधिपोषणः ॥ ३ ॥
यस्य प्रातिभमङ्गरूपकमलां चालोक्य वाचस्पति-देवोऽप्युत्तुब्धवैभवमदः सोऽन्तर्दधे लज्जया ।

प्रशस्तिः ।

॥ १०७ ॥

नूनं सारतराणुसंचयचिताऽत्यन्ताद्भुतश्रीस्तनौ, स श्रीम नचन्द्रसूरिरभवच्छिष्याग्रणीस्तत्पदे ॥ ४ ॥
 नानासद्वादकेलीविदलितविलसन्मानशैलः परेषां, रेखां यः प विद्वत्स्वनितरसुलभां सर्वविद्यावतंसः ।
 दृष्टान्तत्वं चरित्रिष्वलभत कुमुदध्वान्तविध्वंसहंसः, स श्री न सूरिराजो जिनपतिरभवत् तत्पदालङ्कारिणुः ॥ ५ ॥
 चक्रे तच्छिष्यलेशैर्निरुपमजिनपालाभिषेकैः प्रसादा-दत्युग्रात् सद्गुरुणां कुलकविवरणं किंचिदेतत् सुबोधम् ।
 तच्छोध्यं सूरिवर्यैर्मयि विहितकृपैः संभवन्त्येव यस्माद्, दोषाः छद्मस्थवाक्ये किमुत कुवचने मादृशां मान्द्यभाजाम् ॥ ६ ॥
 श्रीमत्सूरिजिनेश्वरस्य सुमुनिव्रातप्रभोः सांप्रतं, शीघ्रं चारुगहाप्रबन्धकवितुर्वाक्यात् समारम्भि यत् ।
 तन्निष्ठामधुना ययौ गुणनवादित्य (१२९३) प्रमाणे वरे, वर्षे भाद्रपदे सितौ शुभतरे द्वादश्याहे पावने ॥ ७ ॥
 जम्बूद्वीपे पुरेऽस्मिन् वहति हि जगती प्रोन्नताशाललीलां, यावद् यावच्च वारिस्तवकितपरित्वाविभ्रमं वारिराशिः ।
 श्राद्धैः श्रद्धाविशुद्धैः सुविहितयतिभिश्चादृतैर्बुद्धिमद्भि-र्नन्द्यान्निवि मेतद् विवरणममलं सन्ततं पठ्यमानम् ॥ ८ ॥
 त्रयस्त्रिंशच्छतान्येव त्रिषष्ट्या संगतानि च । प्रत्यक्षरं प्रमाणं भोः श्रुतानामिह निश्चितम् ॥ ९ ॥

शुभम् ।

214



॥ समाप्तं द्वादशकुलकम् ॥